

Il-Ġurnal Uffiċjali

tal-Unjoni Ewropea

C 229



Edizzjoni bil-Malti

Informazzjoni u Avviżi

Volum 55

31 ta' Lulju 2012

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kumitat Ekonomiku u Soċjali Ewropew**L-481 sessjoni plenarja fit-23 u l-24 ta' Mejju 2012**

2012/C 229/01	Opinjoni tal-Kumitat Ekonomiku u Soċjali Ewropew dwar "Is-suq diġitali — xprun għat-tkabbir" (opinjoni Esploratorja)	1
2012/C 229/02	Opinjoni tal-Kumitat Ekonomiku u Soċjali Ewropew dwar "Ir-rifuġi fiskali u finanzjarji: theddida għas-suq intern tal-UE" (opinjoni fuq inizzjattiva proprja)	7
2012/C 229/03	Opinjoni tal-Kumitat Ekonomiku u Soċjali Ewropew dwar "Orizzont 2020: pjani direzzjonali dwar it-tixji" (opinjoni fuq inizzjattiva proprja)	13
2012/C 229/04	Opinjoni tal-Kumitat Ekonomiku u Soċjali Ewropew dwar "Ir-rapport ta' monitoraġġ għall-2011 dwar l-Istrateġija tal-Unjoni Ewropea għall-iżvilupp sostenibbli: il-valutazzjoni tal-KESE" (opinjoni fuq inizzjattiva proprja)	18

MT

Prezz:
EUR 7

(Ikompili fil-paġna li jmiss)

III Atti preparatorji

IL-KUMITAT EKONOMIKU U SOĊJALI EWROPEW

L-481 sessjoni plenarja fit-23 u l-24 ta' Mejju 2012

2012/C 229/05	Opinjoni tal-Kumitat Ekonomiku u Soċjali Ewropew dwar "Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Niżviluppaw Strateġija Marittima ghaż-Żona tal-Oċean Atlantiku" COM(2011) 782 final	24
2012/C 229/06	Opinjoni tal-Kumitat Ekonomiku u Soċjali Ewropew dwar "Il-Proposta ghal Regolament tal-Kunsill li jistabbilixxi l-qafas finanzjarju multiannwali għas-snin 2014-2020" COM(2011) 398 final — 2011/0177 (APP) u dwar "il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Baġit għall-Ewropa 2020" COM(2011) 500 final	32
2012/C 229/07	Opinjoni tal-Kumitat Ekonomiku u Soċjali Ewropew dwar "Il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni: Is-Shubija fir-Riċerka u l-Innovazzjoni" COM(2011) 572 final	39
2012/C 229/08	Opinjoni tal-Kumitat Ekonomiku u Soċjali Ewropew dwar "Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Inizjattiva għan-negozju soċjali — Il-holqien ta' klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni" COM(2011) 682 final	44
2012/C 229/09	Opinjoni tal-Kumitat Ekonomiku u Soċjali Ewropew dwar "Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Negożju Żgħir, Dinja Kbira — shubija ġdida li tgħin lill-SMEs jahtfu l-opportunitajiet globali" COM(2011) 702 final	49
2012/C 229/10	Opinjoni tal-Kumitat Ekonomiku u Soċjali Ewropew dwar "Il-Proposta għal Regolament tal-Parlament Ewropew u tal-Kunsill dwar il-Fondi ta' Intraprenditorija Soċjali Ewropej" COM(2011) 862 final — 2011/0418 (COD)	55
2012/C 229/11	Opinjoni tal-Kumitat Ekonomiku u Soċjali Ewropew dwar "Il-Proposta għal Deċiżjoni tal-Kunsill dwar l-adozzjoni ta' Programm Supplimentari ta' Riċerka għall-proġett ITER (2014-2018)" COM(2011) 931 final — 2011/0460 (NLE)	60
2012/C 229/12	Opinjoni tal-Kumitat Ekonomiku u Soċjali Ewropew dwar "Il-Proposta għal Direttiva tal-Parlament Ewropew u tal-Kunsill li temenda d-Direttiva 2009/65/KE dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-imprezzi ta' investiment kollettivi f'titoli trasferibbli (UCITS) u d-Direttiva 2011/61/UE dwar Maniġers ta' Fondi ta' Investiment Alternattivi fir-rigward tad-dipendenza eċċessiva fuq il-klassifikazzjonijiet tal-kreditu" COM(2011) 746 final — 2011/0360 (COD)	64



I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

L-481 SESSJONI PLENARJA FIT-23 U L-24 TA' MEJJU 2012

Opinjoni tal-Kumitat Ekonomiku u Soċjali Ewropew dwar “Is-suq diġitali — xprun għat-tkabbir” (opinjoni Esploratorja)

(2012/C 229/01)

Relatur: **is-Sinjura BATUT**

Nhar il-11 ta' Jannar 2012, il-Presidenza Daniża tal-Unjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Is-suq diġitali — xprun għat-tkabbir

(opinjoni esploratorja).

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b' 141 vot favur, 7 voti kontra u 5 astensjonijiet.

1. Introduzzjoni

1.1 L-ekonomija diġitali tibdel fil-fond id-drawwiet kollha u tmiss l-istruttura soċjali u ekonomika tas-soċjetajiet tagħna. Is-sigurtà u l-interoperabbiltà huma primordjali għaliha. L-aġenda diġitali tal-UE hija wahda mill-inizjattivi ewlenin tal-Istrateġija Ewropa 2020. Il-Kumitat diġà adotta għadd kbir ta' opinjonijiet dwar l-effetti tad-diġitalizzazzjoni fuq is-soċjetajiet tagħna ⁽¹⁾.

1.2 Il-presidenza Daniża, konxja mill-isfidi, talbet lill-KESE jidentifika x'jonqos biex din issir xprun għall-ekonomija. Il-Kumitat iqis li d-dialogu soċjali u ċivili jrid isir parti integrali mid-diskussjonijiet kollha dwar l-ekonomija diġitali flimkien mal-ftehimiet u s-sħubijiet.

1.3 Is-suq m'huiwex għan fih innifsu ⁽²⁾. Id-diġitalizzazzjoni trid tkun mezz li jservi lill-ekonomija mingħajr ma jhedded il-kisbiet ekonomiċi, soċjali, umani u kulturali. Il-produzzjoni u l-iskambju bl-internet u l-iżvilupp tal-ekonomija diġitali jibdlu s-suq tax-xogħol. Il-KESE jixtieq li jkun hemm **viżibbiltà akbar u aktar informazzjoni** għal dawk li huma fl-intrapriżi u għall-konsumaturi, u **garanziji pertinenti** għal kulhadd.

1.4 L-UE tinsab wara l-esponenti l-kbar fid-disinn u fil-provvista (l-Istati Uniti) kif ukoll fil-kostruzzjoni (l-Asja). **B'urġenza**, trid timplimenta l-istrateġija diġitali globali u tibdel l-approċċ tagħha biex tiffaċċja l-isfidi, kemm immedjati (bħad-DPI – drittijiet ta' proprjetà intellettuali) u fit-tul (tixjij demografiku). Għall-KESE, il-prijoritajiet huma: li jkun hemm l-ambizzjoni ta'

⁽¹⁾ L-Opinjoni ewlenin tal-KESE dwar is-sugġett:

GU C 318, 23.12.2006, p. 20 - GU C 157, 25.5.1998, p. 1 - GU C 376, 22.12.2011, p. 62 - GU C 143, 22.05.2012, p. 69 - GU C 318, 29.10.2011, p. 99 - GU C 318, 29.10.2011, p. 105 - GU C 68, 6.3.2012, p. 28 - GU C 248, 25.8.2011, p. 144 - GU C 97, 28.4.2004, p. 21 - GU C 175, 27.7.2007, p. 91 - GU C 77, 31.3.2009, p. 60 - GU C 175, 28.7.2009, p. 8 - GU C 218, 11.9.2009, p. 36 - GU C 277, 17.11.2009, p. 85 - GU C 48, 15.2.2011, p. 72 - GU C 54, 19.2.2011, p. 58 - GU C 107, 6.4.2011, p. 44 - GU C 107, 6.4.2011, p. 53 - GU C 107, 6.4.2011, p. 58 - GU C 376, 22.12.2011, p. 92 - GU C 24, 28.1.2012, p. 40 - GU C 318, 29.10.2011, p. 9 - GU C 143, 22.5.2012, p. 120.

⁽²⁾ GU C 175, 28.7.2009, p. 43.

impenn lejn l-intelliġenza ekonomika, l-ambizzjoni li jtilghu mexxejja Ewropej, l-ambizzjoni li ċ-ċentri tad-deċiżjoni u r-riċerka u l-iżvilupp tagħhom ikunu lokalizzati fl-Unjoni, u li jkunu jistgħu jgawdu minnhom iċ-ċittadini kollha, il-bini tal-kunfidenza, il-żjieda tal-kapaċità ta' kulhadd, l-iżvilupp tal-produttività, l-inkluzjoni tal-ICT fl-istrategġija tat-tkabbir sostenibbli.

Il-paragrafi li jsegwu jiffurmaw ir-rakkomandazzjonijiet tal-KESE:

2. L-istimolu tat-tkabbir permezz tad-digitalizzazzjoni

2.1 **L-infrastrutturi** utli jridu jkopru t-territorju Ewropew kemm jista' jkun malajr inkluz il-pajjiżi u t-territorji esterni ⁽³⁾. **L-aċċess universali** jrid jigi garantit mill-operaturi għaż-żoni kollha anke dawk iżolati. Il-KESE jqis li l-Komunikazzjoni COM(2011) 942 dwar it-tishih tal-kunfidenza fis-suq uniku diġitali tista' ma tkunx biżżejjed.

2.2 **L-aċċessibbiltà għall-pubbliku kollu** ⁽⁴⁾ **tal-hardware, is-software, it-taħriġ għall-użu** huma prerekwiziti fundamentali. Kwart tal-popolazzjoni hija anzjana. Din il-forza ekonomika trid tiġi integrata. Il-Kumitat iqis li l-aċċess irid isir prijorità tal-aġenda.

2.3 **L-ICT (Teknoloġiji tal-informazzjoni u l-komunikazzjoni)** għandhom ikollhom standards definiti mal-industrija, l-SMEs u l-partijiet l-oħra kollha tas-soċjetà ċivili ⁽⁵⁾, biex jiġu garantiti l-interoperabbiltà u l-kompatibbiltà shah tal-applikazzjonijiet u s-servizzi marbutin mal-ICT u biex tiġi implimentata politika ta' standardizzazzjoni tal-ICT li tappoġġja l-politiki l-oħra tal-UE (Riżoluzzjoni tal-Parlament Ewropew tal-21.10.2010 ⁽⁶⁾, punti 69 u 72). Il-KESE jqis li l-SMEs u l-partijiet interessati soċjali li jipparteċipaw fl-istandardizzazzjoni għandhom jingħataw għajnuna finazjarja.

2.4 Biex tikber l-implimentazzjoni tal-ekonomija diġitali u tiżdied l-offerta tal-merkanzija u s-servizzi (Opinjoni CESE 490/2012 - TEN/469) għandhom isehhu **l-interkonnessjonijiet tan-netwerks Ewropej**.

2.5 Il-Kumitat iqis li **l-interoperabbiltà** tal-offerta trid tiġi organizzata fil-livell tal-UE. **L-istandardizzazzjoni** tippermetti lill-partijiet interessati Ewropej li jkollhom aċċess għal swieq godda fil-livell internazzjonali.

2.6 Il-Kumitat diġà esprima l-fehma tiegħu **favur internet newtrali u miftuħ** ⁽⁷⁾.

2.7 Is-suq intern irid joffri **l-garanziji kollha tal-użu** biex jiżviluppa l-potenzjal tat-talba għall-użu ta' **software b'xejn u miftuħ**.

2.8 Il-KESE jappoġġja l-iżvilupp ta' standards komuni tal-interfaċċi.

2.9 Il-KESE jqis li huwa essenzjali li tinbena **kooperazzjoni amministrattiva** bejn l-Istati Membri u li jiġu stabbiliti servizzi amministrattivi transkonfinali bl-internet, li jistgħu jiġu facilitati bl-użu ġeneralizzat tas-sistema IMI (Sistema ta' Informazzjoni tas-Suq Intern). Dan l-iżvilupp għandu jsir fil-qafas ta' governanza Ewropea multilaterali ⁽⁸⁾.

2.10 **Il-kummerċ fuq l-internet jiffavorixxi l-armonizzazzjoni tar-rati nazzjonali tal-VAT**: il-KESE jqis li dan ikun vantaġġ ġenwin għall-intrapriżi kif ukoll għaċ-ċittadini jekk ma jkunx pretest biex il-VAT tiżdied.

2.11 L-operaturi u ċ-ċittadini għandhom **isibu l-informazzjoni** dwar id-drittijiet tagħhom **b'heffa**, biex ikunu jistgħu jwettqu t-tranżazzjonijiet transkonfinali tagħhom b'serhan il-mohh.

2.12 Għall-Kumitat **ir-rappreżentanti tas-soċjetà ċivili għandhom ikunu preżenti** (ara l-istrategġija UE 2020, *Partijiet interessati u soċjetà ċivili*) fil-bini tal-ekonomija diġitali Ewropea u jiġu mistiedna fil-ftehimiet u s-shubijiet. Minhabba fit-tendenza tagħha li tinxtered, hija tinfirex fis-soċjetà kollha. Il-proġetti kollha għandhom ikollhom dimensjoni diġitali u soċjali.

2.13 Id-diġitali jiffavorixxi ekonomija tas-servizzi li tista' twassal għad-**deindustrijalizzazzjoni**, u l-qerda tal-impjiegi fl-Ewropa. Fil-fehma tal-KESE, fl-Ewropa, l-innovazzjoni u l-produzzjoni (kostrutturi) tat-teknoloġiji jridu jingiebu flimkien fit-tfittxija għal swieq godda. L-start-ups fis-settur tal-ICT jridu jkunu jistgħu jilhqqu l-potenzjal ta' żvilupp mghaġġel. Il-KESE huwa tal-fehma li hemm b'żonn urġenti li nistaqsu għaliex il-kuntast ma jiffavorixxi il-preżenza fis-suq ta' provvedituri ta' aċċess Ewropej kbar, siti tal-bejgħ Ewropej kbar li jkunu magħrufa mad-dinja kollha.

2.14 **It-taħriġ u l-apprendistat** tul il-hajja jgħinu lill-impjegati li jżommu impjieg. Id-digitalizzazzjoni tista' tiffacilita dan il-proċess, partikolarment għall-popolazzjonijiet fit-territorji ultraperiferiċi, jew f'sitwazzjoni ta' vulnerabbiltà. It-taħriġ fl-ICT li jwassal għal kwalifiki huwa mehtieg għal kulhadd.

2.15 Minn issa sal-2015, 95 % tal-**impjiegi** ser jehtiegu **kompetenzi** marbutin mal-internet. Il-Kumitat jixtieq li l-miżuri li jittiehdu jevitaw konsegwenzi negattivi fuq id-dinja tax-xoghol fosthom:

— impjegati li l-hin kollu għandhom il-pressjoni tal-urġenza u li huma sorveljati b'mod kważi polizjesk;

— telexogħol, imhallas bi prezzijiet baxxi hafna, u l-evitar tal-medjaturi fil-kunflitti soċjali li huma t-trejdjunjins bi hsara doppja għall-individwi u d-drittijiet kollettivi.

⁽³⁾ ĠU C 44, 11.2.2011, p. 178

⁽⁴⁾ ĠU C 318, 29.10.2011, p. 9.

⁽⁵⁾ ĠU C 376, 22.12.2011, p. 69.

⁽⁶⁾ ĠU C 70 E, 8.3.2012, p. 56-57.

⁽⁷⁾ ĠU C 24, 28.1.2012, p. 139.

⁽⁸⁾ ĠU C 376, 22.12.2011, p. 92.

Fil-fehma tal-KESE fl-ekonomija diġitali, bhal f'każijiet oħra, huwa biss l-impjeg decenti li għandu jittqies peress li dan jippermetti ż-żjieda fit-talba globali.

3. Il-bini tat-tkabbir permezz tal-kunfidenza fl-ekonomija diġitali

3.1 Drittijiet Fundamentali

3.1.1 Il-Kumitat jixtieq jippreżerva d-drittijiet u s-sigurtà taċ-ċittadini mingħajr ma jnaqqas il-libertà tagħhom. Fl-2012, fl-Ewropa ser tiġi studjata strategija globali għas-sigurtà fuq l-internet. It-twaqqif ta' centru Ewropew kontra ċ-ċiberkriminalità sal-2013 ser ikollu importanza speċjali. **Il-KESE jixtieq li fl-aħħar l-UE tippromovi l-holqien ta' mutur Ewropew tar-riċerka (search engine) b'saħħtu tat-tip bhal "Google".**

3.1.2 Il-Kumitat qed ihejji opinjoni dwar il-harsien tad-data personali li huwa qas importanti (COM(2012) 10 final). Huwa diġà esprima l-fehma tiegħu favur id-dritt li tiġi minsi ⁽⁹⁾, u d-drittijiet tal-utenti tal-internet, b'mod partikolari ta' daww l-aktar żgħar u tas-setturi vulnerabbli tal-pubbliku. Huwa jixtieq li l-proposta tal-Kummissjoni tiġi adottata fi żmien qasir u jixtieq li jittqiesu l-kummenti li huwa għamel, minkejja l-oppożizzjoni li diġà qed tidher mill-fornituri barranin tas-servizz tal-internet fl-UE.

3.1.3 Il-KESE jistenna li l-UE tippromovi l-innovazzjoni u thares il-**prodotti kreattivi tagħha stess**. Il-holqien tal-privatizza Ewropea huwa urġenti u jirrappreżenta opportunità għas-suq uniku diġitali.

3.2 L-iżvilupp tal-kummerċ elettroniku

3.2.1 **L-offerta ta' beni kummerċjali** ma tridx tibqa' frammentata u l-fruntieri jridu jinfethu għall-professjonisti u l-konsumaturi biex ikollhom aċċess għal prezzijiet kompetittivi (http://ec.europa.eu/consumers/consumer_research/editions/cms6_en.htm).

3.2.2 Il-Kumitat iqis li **l-interoperabbiltà** tal-offerta trid tiġi organizzata fil-livell tal-UE. **L-istandardizzazzjoni** tippermetti lill-partijiet interessati Ewropej li jkollhom aċċess għal swieq godda fil-livell internazzjonali.

3.2.3 **Il-KESE jqis urġenti li tinstab soluzzjoni għall-problemi tax-xiri bl-internet, bl-eliminazzjoni tad-diskriminazzjoni** marbuta man-nazzjonalità jew il-post tar-residenza, u li jinholqu l-kundizzjonijiet għad-dritt għall-aċċess li jkun ugwal għal kulhadd.

3.2.4 L-utenti għandhom jiġu informati b'facilità bid-drittijiet tagħhom (COM(2011) 794 final) u l-possibbiltà li jiddefendu lilhom infushom. Qed isir b'żonjuż **il-holqien ta' punt uniku fuq l-internet**. Il-Kumitat ⁽¹⁰⁾ jesprimi s-sodisfazzjon tiegħu

għall-preċiżazzjoni tal-Kummissjoni li din is-sistema m'għandhiex ittellef lill-konsumaturi jew lill-kummerċjanti mid-drittijiet tagħhom li jitolbu kumpens quddiem it-tribunali. Il-Kummissjoni trid tintegra l-interfaċċi intelligenti bhall-BATNA (*Best Alternative to a Negotiated Agreement*) fid-Direttiva tagħha 2000/31/KE, biex taġġorna fir-rigward tar-regolamenti tal-"ewwel generazzjoni". Biex tiżied it-talba fuq l-internet huwa importanti li l-konsumaturi jingħataw **soluzzjoni tajba għall-kunflitti** ⁽¹¹⁾ minn relazzjonijiet kummerċjali. L-utenti għandhom jiġu informati **b'mod ċar u faċli bid-drittijiet tagħhom**. Għandhom jiġu koperti t-tipi kollha ta' diżgwid onlajn.

3.2.5 Il-KESE jqis li t-testi Ewropej jridu joffru liċ-ċittadini l-istess grad ta' kunfidenza fis-suq diġitali li huma jistennew f'pajjiżhom. Il-konsumaturi jehtiegu informazzjoni dwar l-opportunitajiet tas-suq biex ikunu utenti informati tajjeb. Għal dan il-ghan tista' titqassam b'mod diffuż **Gwida dwar is-servizzi diġitali għall-konsumaturi**.

Fil-kuntest tal-abbozz tad-Direttiva 2011/942, il-KESE jappella lill-awtoritajiet tal-Unjoni biex jieħdu inizjattivi fl-oqsma ta':

- l-informazzjoni għall-operaturi tas-servizzi fuq l-internet u l-harsien għall-utenti tal-internet,
- sistemi ta' hla u ta' twassil inadegwati,
- azzjoni kontra l-ghadd eċċessiv ta' abbużi.

3.2.6 Mezzi bhal:

- il-firma elettronika sikurizzata;
- ir-registrazzjoni elettronika tal-atti;
- l-interoperabbiltà tas-sistemi tal-firem elettronici;
- l-gharfien reċiproku tal-korpi ta' ċertifikazzjoni (SSCD – "Secure Signature Creation Devices"), imsaħħah mill-akkreditazzjoni ta' daww li joffru servizz ta' ċertifikazzjoni elettronika (PECS);
- is-sistema ta' harsien għall-konsumaturi u l-armonizzazzjoni tal-metodi ta' rikors (Direttiva 2011/83/UE u d-dokument COM(2012) 100 final);
- ir-rapport dwar l-applikazzjoni tar-Regolament (KE) Nru 2006/2004 tal-Parlament Ewropew u tal-Kunsill tas-27 ta' Ottubru 2004 dwar il-kooperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi;
- ir-Regolament dwar il-kooperazzjoni fil-protezzjoni tal-konsumaturi

għandhom jintużaw b'mod generali u johlqu l-fiducia fl-operaturi.

⁽¹¹⁾ Opinjoni fal-KESE "il-Proposta għal Regolament tal-Parlament Ewropew u tal-Kunsill dwar soluzzjoni onlajn għat-tilwim, għat-tilwim tal-konsumaturi (Regolament dwar l-ODR tal-konsumaturi)" għadha ma ġietx ippubblikata fil-Gurnal Uffiċjali.

⁽⁹⁾ ĠU C 143, 22.5.2012, p. 120.

⁽¹⁰⁾ ĠU C 162, 25.6.2008, p. 1.

3.2.7 Il-KESE jibqa' favur **azzjonijiet kollettivi, biex tinkiseb soluzzjoni** effettiva għad-danni f'każ ta' ksur ta' drittijiet kollettivi. B'hekk jiġi kumplementat il-harsien attwali permezz ta' rikorsi kemm għewwa kif ukoll barra mill-qradi⁽¹²⁾ (ara d-Direttiva 98/27/KE tad-19 ta' Mejju 1998). Għandhom jiġu assigurati l-kundizzjonijiet għal kompetizzjoni ġusta fi hdan is-suq intern (Preambolu għat-TFUE, ir-raba' inċiż). Il-prinċipju tad-dritt għar-rikors effikaċi huwa dritt fundamentali fil-Karta tad-Drittijiet Fundamentali tal-Unjoni Ewropea (Artikolu 47).

3.2.8 Il-Kumitat jilqa' b'sodisfazzjon il-komunikazzjoni tal-Kummissjoni dwar **il-liġi tal-bejgħ**⁽¹³⁾. Il-konsumaturi għandhom bżonn ta' sigurtà legali. Il-KESE huwa sodisfatt li l-proposta tiegħu tat-"tieni sistema" giet aċċettata mill-Kummissjoni anke jekk jippreferi żewġ testi separati (wiehed għall-B2B u wiehed għall-B2C).

3.2.9 Il-Kumitat jistenna b'interess l-Aġenda Ewropea dwar il-Konsumaturi (COM(2011) 777 final/2) annunċjata mill-Kummissjoni li ser tivvaluta l-impatt tar-revoluzzjoni diġitali fuq l-imġiba tal-konsumaturi. Hemm bżonn ta' qafas pan-Ewropew għall-identifikazzjoni, l-awtentifikazzjoni u l-iffirmar elettronici biex jirdoppja l-volum tal-kummerċ elektroniku u biex dan isir lieva għat-tkabbir (dok. COM(2011) 942 final).

3.3 Skambji sikuri

3.3.1 Il-programm doganali "FISCUS"⁽¹⁴⁾ għandu l-għan li jinstalla kontrolli fuq l-internet madwar l-UE kollha biex jiġġielew kontra l-piraterija u l-falsifikazzjonijiet. Fil-fehma tal-KESE, id-dwana trid tissahhah fil-livell tal-persunal u fil-kontrolli li twettaq. L-osservatorju Ewropew tal-falsifikazzjoni u tal-piraterija jista' jitjieblu l-profil u jingħata l-ghodod li jehtieg biex jitratta l-isfidi ekonomiċi u għas-sigurtà pubblika.

3.3.2 Il-liġijiet għandhom jgħinu lill-amministraturi biex iwettqu inkjesti ta' flussi finanzjarji suspettużi fuq l-internet. Id-dwana tista' tingħata r-responsabbiltà li thares il-patrimonju kulturali u immaterjali Ewropew u jissahhah ir-rwol tagħha ta' appoġġ għall-SMEs permezz ta' bażijiet ta' data, bħall-baži ta' data dwar l-aċċess għas-swieq, il-help desk "Exportation" jew il-portal uniku ta' informazzjoni virtwali.

3.4 Il-Kumitat jixtieq li ċ-ċittadini jkollhom **karta ta' governanza u ta' trasparenza**. Huwa jqis li huwa urġenti li jiġu regolati l-pagamenti elettronici fosthom daww biċ-ċellulari.

3.4.1 Il-KESE jqis li s-sigurtà tal-mezzi l-ġodda ta' pagamenti diġitali għandha tiġi garantita minn standards pubbliċi. Bhalissa huma biss l-operaturi privati li jgħolqu u għandhom kontroll

fuq l-istandards u l-interoperabbiltà tagħhom. Il-KESE jqis li s-sitwazzjoni li pajjiż terz għandu l-possibbiltà li jikkontrolla kull moviment finanzjarju Ewropew hija ta' hsara.

4. L-iżvilupp tal-produttività u tat-tkabbir inklussiv

4.1 Kuntest utli għat-tkabbir

4.1.1 Is-suq diġitali għandu bżonn ta' governanza Ewropea leali u li tirrappreżenta d-drittijiet taċ-ċittadini. Wara l-2015, il-punt uniku għall-merkanzija u s-servizzi għandu joffri assistenza lill-operaturi ekonomiċi Ewropej. L-intrapriżi diġitali jridu jikkonformaw mal-prinċipji tar-responsabbiltà soċjali korporattiva u tad-djalogu soċjali.

4.1.2 Is-suq uniku diġitali għadu frammentata fi swieq nazzjonali. **Legislazzjoni armonizzata** tohloq l-okkażjoni għall-operaturi ekonomiċi biex jgħolqu ekonomija fuq skala kbira. Il-KESE huwa tal-fehma li l-Kummissjoni għandha tohloq sinerġiji bejn il-hidmiet tad-direttorati tagħha sabiex tinholq it-tmexxija b'sahhitha mehtieġa għall-iżvilupp diġitali fl-Unjoni kollha u biex jingheleb kull dewmien f'dan ir-rigward; huwa urġenti li l-UE jkollha aċċess għall-ekwivalenti Ewropew ta' "Silicon Valley" fejn l-imhuh u l-kapital pubbliku/privat ikunu ċċentralizzati u kapaci jiffaċċjaw ir-riskji u jgħolqu impriżi kongunti li jkollhom suċċess.

4.1.3 Il-Kumitat ifakkar fl-opinjoni tiegħu dwar l-inkluzjoni diġitali fejn jiddiskuti r-rimedji għad-diżugwaljanzi fl-aċċess għall-ICT; huwa jixtieq li l-UE tagħraf l-aċċess għall-infrastruttura u għall-ghodod bħala dritt fundamentali u li **ICT** jsir għodda għall-inkluzjoni.

4.2 L-intrapriżi fl-azzjoni "diġitali" għat-tkabbir

4.2.1 L-ekonomija diġitali trid tesperjenza tkabbir rapidu tal-PDG, l-iżjed fil-finanżjar tal-istart-ups. Dan l-aħhar ċertu start-up Amerikan ġie kapitalizzat għal iktar minn EUR 75 biljun ... **Il-promozzjoni tal-innovazzjoni** tehtieg mudelli ekonomiċi bbażati fuq l-għarfien u ż-żjieda fl-offerta fuq l-internet.

4.2.2 L-aċċettazzjoni mis-suq ta' servizzi ġodda tiddependi mill-kapaċità tal-SMEs li jipparteċipaw fl-ICT⁽¹⁵⁾ u li jkunu interoperabbli. Għal dan il-għan huma għandhom bżonn ta' għaj-nuna għall-proġetti konkreti tagħhom. **Il-KESE jitlob lill-Presidenza li tivvaluta** dawn il-miżuri:

— it-tnedija ta' shubijiet bejn l-awtoritajiet pubbliċi ta' kull Stat Membru u l-operaturi principali tal-ICT;

— l-użu ta' allokkazzjoni ta' EUR 300 miljun lill-intrapriżi li qed jiżviluppaw infrastrutturi ddedikati għall-iffrankar tal-enerġija kif ukoll għat-teknoloġiji intelligenti relatati.

⁽¹²⁾ ĠU C 162, 25.6.2008, p. 1.

⁽¹³⁾ Opinjoni CESE "il-Proposta għal Regolament tal-Parlament Ewropew u tal-Kunsill dwar Liġi Komuni Ewropea dwar il-Beygħ u l-Liġi Komuni Ewropea dwar il-Beygħ biex jiġu ffaċilitati t-tranżazzjonijiet transkonfinali fis-suq uniku" ĠU C 181, 21.6.2012, p. 75.

⁽¹⁴⁾ ĠU C 143, 22.5.2012, p. 48.

⁽¹⁵⁾ ĠU C 80, 3.4.2002, p. 67.

4.2.3 **Il-pagamenti elettronici bil-karta jew biċ-ċellulari:** l-Ewropa għandha żżomm il-pożizzjoni tagħha fuq quddiem f'dawn l-oqsma kif għamlet bl-ismart card li wasslet għal tnaqqis konsiderevoli ta' frodi.

4.2.4 Il-proġett SEPA (*Single Euro Payments Area* - Żona Unika ta' Pagamenti bl-Euro, regolament ta' Frar 2012, li jissostitwixxi t-trasferimenti u l-hlasijiet nazzjonali bl-ekwivalenti tagħhom Ewropej fl-1 ta' Frar 2014) jiġbor fih l-istrumenti ewlenin ta' hlas bl-imnut. Fil-fehma tal-KESE, il-kummissjonijiet bejn il-banek u daww bejn l-Istati Membri għandhom jiġu armonizzati. Il-konkorrenza m'għandhiex tfixkel l-innovazzjoni, jew tohloq spejjeż addizzjonali għall-konsumaturi.

4.2.5 Il-KESE jqis li huwa meħtieġ qafas adatt biex jgħin lill-SMEs jidhlu fis-suq diġitali l-istess bħal fis-swieq l-oħra.

4.2.6 a) Fuq il-pjan intern:

4.2.6.1 Il-KESE jirrakkomanda li fil-livell Ewropew jiġu definiti **l-parametri tal-ekonomija diġitali** u li dawn jiġu integrati fi standards kompatibbli. Dan il-parametru jista' jinkludi l-assi diġitali u diġitalizzazzjoni kif ukoll l-assi li għandhom bżonn tad-diġitalizzazzjoni.

4.2.6.2 Il-Kumitat iqis li l-intrapriżi għandhom jgħoddu l-assi diġitali tagħhom fl-ivvalutar tagħhom.

4.2.6.3 Il-kejl tal-impatt reali tas-settur tal-ICT fuq l-intrapriżi u r-rikkezza nazzjonali għandu jsir abbażi ta' kriterji definiti fil-livell Ewropew.

4.2.6.4 **It-twaqqif tal-istatut Ewropew tal-kumpaniji privati** (2008) ⁽¹⁶⁾ (proposta leġislattiva COM(2008) 396 final) jippermetti lill-SMEs li jiżviluppaw billi jiffaċilita l-attivitàjiet kummerċjali transkonfinali tagħhom.

4.2.7 b) Fuq il-pjan estern:

4.2.7.1 L-ambjent industrijali ta' appoġġ huwa utli għall-ekonomija tat-tkabbir. Dan jiffaċilita l-investimenti, l-użu transkonfinali tal-ICT u l-attività diġitali. **Iżda l-SMEs ibatu fuq kollox mill-frammentazzjoni legali u teknika**, min-nuqqas ta' trasparenza u mill-metodi ta' twassil li spiss huma inadegwati.

4.2.7.2 Il-mudelli ta' suċċess, bħal DiSCwise, (DG TREN, *Il-pjan ta' azzjoni għal-loġistika tat-trasport ta' merkanzija*), jistgħu jispiraw intrapriżi oħra biex joħolqu impjiegi u tkabbir (trasport intelligenti).

4.2.7.3 **Globalizzazzjoni:** Biex tibqa' kompetittiva fuq il-prodotti tagħha b'valur miżjud għoli, l-UE għandha bżonn li jinholqu konsorzji ta' esportazzjoni, **clusters** li jgħinu lir-riċerka u l-iżvilupp, rikonoxxuti fl-Istati Membri li jiffavorixxu l-inter-nazzjonalizzazzjoni tal-SMEs. (http://ec.europa.eu/enterprise/newsroom/cf/itemlongdetail.cfm?item_id=4968).

⁽¹⁶⁾ ĠU C 125, 27.5.2002, p. 100.

4.2.8 **Il-Cloud Computing** jista' jgħin lill-SMEs ⁽¹⁷⁾ jekk is-sigurtà tad-data tiġi garantita ġenwinament, sfida ewlenija minhabba fil-“ġganti” tas-servizzi fuq l-internet u l-provvedituri tal-aċċess għall-internet. Il-Kummissjoni Ewropea trid tenfasizza l-“cloud computing” favur l-SMEs u tghinhom biex ikollhom aċċess għalih (taħriġ, fondi).

4.2.9 L-UE għandha tpoġġi enfasi akbar fuq l-informazzjoni għall-intrapriżi dwar il-possibbiltajiet li għandhom li jiksibu **finanzjament**, u biex tinfirex l-idea ta' **bonds ta' proġetti** ⁽¹⁸⁾.

4.2.9.1.1 Il-KESE jirrakkomanda li jiġu **faċilitati l-investimenti f'kapital ta' riskju** li jibbenefikaw lir-riċerkaturi u lill-intrapriżi innovattivi (COM(2011) 702 final - Negożju Żgħir, Dinja Kbira).

4.2.10 Il-Kumitat jirrakkomanda li tiġi stabbilita gwida għall-aċċess tal-intrapriżi għall-ekonomija diġitali transkonfinali.

4.3 Il-proprietà intellettwali

4.3.1 Il-KESE jqis li huwa essenzjali li l-UE thares il-kreattività biex tiggarantixxi l-futur tagħha, kemm internament kif ukoll esternament. **L-eċċezzjoni kulturali** trid tiġi preżervata peress li hija parti mid-diversità Ewropea. Il-miżuri ta' harsien li qed jiġu studjati bħalissa m'għandhomx ipogħu f'periklu li jiffavorixxi l-prodotti kreattivi Amerikani.

4.3.2 Internament, l-Artikolu 118 TFUE jassigura l-harsien tad-drittijiet tal-proprietà intellettwali fl-UE, iżda s-27 Stat Membru jikkontrollaw l-użu tal-internet b'mod differenti.

4.3.3 Esternament, l-UE tivvaluta mill-ġdid il-politika dwar l-applikazzjoni tad-DPI (Drittijiet tal-Proprietà Intellettwali) fil-pajjiżi terzi billi tintegra l-kuncett ta' reċiproċità u ta' negożjati multilaterali bħal fil-każ tal-ACTA (ACTA: *Anti-Counterfeit Trade Agreement* separat mid-WTO, iffirmat mill-Kummissjoni u 22 Stat membru f'Jannar 2012).

4.3.4 **Il-Kumitat adotta opinjoni dwar id-DPI** li jirrakkomanda li dawn ma jiġux trattati biss b'approċċ purament ibbażat fuq l-assi u l-finanzi ⁽¹⁹⁾.

4.3.4.1 Fid-dawl tal-proposta leġislattiva futura tal-Kummissjoni (2012), il-Kumitat jinsisti fuq il-htieġa li jiġu konsultati l-organizzazzjonijiet li jirrapprezentaw il-partijiet interessati ⁽²⁰⁾. Huwa jinsisti fuq it-trasparenza u l-kontroll fuq il-korpi ta' ġestjoni tad-drittijiet tal-awturi u tad-drittijiet relatati. Il-Kumitat iqis li t-taxxa fuq l-ikkuppjar privat hija ingusta peress li dan l-ikkuppjar huwa parti integrali mill-użu ġust. Trid issir distinzjoni bejn cittadini li jnizzlu xi haġa għall-użu personali tagħhom u xi hadd li qed jorganizza attività bi qligħ ibbażata fuq falsifikazzjoni fuq skala kbira. L-industriji kulturali m'għandhomx isiru magni tal-flus u l-anqas il-web m'għandha tkun għodda tal-privatizzazzjoni tal-kultura u tal-għarfien.

⁽¹⁷⁾ ĠU C 24, 28.1.2012, p. 40.

⁽¹⁸⁾ ĠU C 143, 22.5.2012, p. 116 u ĠU C 143, 22.5.2012, p. 134

⁽¹⁹⁾ ĠU C 68, 6.3.2012, p. 28.

⁽²⁰⁾ Ara n-nota ta' qiegħ il-paġna preċedenti.

4.3.4.2 Il-Parlament Ewropew irċieva petizzjoni Ewropea b'aktar minn 2 miljun firma (sit AVAAZ.org) li tappella għad-difiża tal-internet hieles u miftuħ u għar-rifjut tar-ratiffika tal-ACTA. Huwa importanti li jiġi notat li fost il-pajjiżi li ffirmaw l-ACTA m'hemmx iċ-Ċina, ir-Russja, il-Brazil u l-Indja minn fejn jiġu hafna prodotti falsifikati.

Il-Kumitat iħoss li ma ngħatax widen fir-rigward tal-ftehim internazzjonali ACTA ⁽²¹⁾. Huwa qed jipproponi li fil-każ li l-ACTA jiġi implimentat, il-Kummissjoni toqghod attenta li thares il-libertà taċ-ċittadini u l-kapaċità tagħhom li jgħallqu.

4.3.5 **Il-KESE jqis ⁽²²⁾ li biex tiġi evitata d-devjazzjoni tal-kummerċ diġitali u d-dumping, filwaqt li jitharsu d-drittijiet tal-awturi**, il-holqien ta' kodiċi Ewropew tad-Dritt tal-Awtur jista' jneħhi d-dubbi rigward il-leġislazzjoni fiskali applikabbli.

4.4 Is-settur pubbliku

4.4.1 **Il-kuntratti pubbliċi**, li jirrappreżentaw 20 % tal-PDG, ukoll għandhom bżonn li jingħataw sigurtà.

4.4.2 Il-KESE jqis li hemm bżonn li l-amministrazzjonijiet **pubbliċi** jkunu aċċessibbli malajr fuq l-internet permezz ta' identità elettronika sigura u l-firem elettronici għal kulhadd, individwi, amministrazzjonijiet, intrapriżi u kuntratti pubbliċi.

4.4.3 **Għas-settur pubbliku**, l-Istati Membri jhaddmu l-valutazzjoni reċiproka flimkien mal-Kummissjoni fl-implimentazzjoni tad-Direttiva dwar is-Servizzi. Il-Kumitat jirrakkomanda li **d-Direttiva dwar is-Servizzi** tiġi valutata fir-rigward tal-opportunitajiet li jinholqu għas-suq uniku diġitali.

4.4.3.1 Il-KESE huwa konvint li s-suq intern diġitali jista' jiżviluppa s-servizzi pubbliċi permezz taċ-ċertezza legali u t-teknoloġija: l-iffrankar li jirriżulta mis-soluzzjonijiet għal servizz pubbliku intelligenti jistgħu jgħallqu swieq pubbliċi transkonfinali bla tfixkil.

4.4.4 Ir-reviżjoni tad-Direttiva ⁽²³⁾ **dwar l-użu mill-ġdid tal-informazzjoni tas-settur pubbliku (ISP)** mill-Kummissjoni tista' thaffil il-hidma tal-intrapriżi u tal-individwi (ara opinjoni TEN/478 – għadha qed tithejja).

5. Is-suq diġitali - xprun għat-**tkabbir**

5.1 Għall-UE, il-holqien ta' ekonomija soċjali tas-suq sostenibbli u kompetittiva hafna tiddependi mill-kreattività u l-innovazzjoni. Id-diġitalizzazzjoni hija mezz iżda wkoll valur li ma jistax jiġi kalkulat biss mid-dimensjoni kummerċjali tiegħu.

5.2 Il-Kumitat iqis li hemm bżonn ta' strateġija speċifika li timmira li tiggarrantixxi **s-sostenibbiltà** tas-suq uniku diġitali.

5.3 Iridu jsiru studji biex jitkejjel x'impatt għandhom fuq l-emissjonijiet tal-karbonju, l-intrapriżi li joperaw fis-suq diġitali, jew li qed jespandu fih. Il-Kumitat iqis li t-teknoloġiji intelligenti jistgħu jottimizzaw il-konsum enerġetiku globali u b'hekk inaqqsu l-emissjonijiet tas-CO₂.

5.4 It-tagħmir diġitali jrid jiġi dekarbonizzat; **it-trattament fl-Ewropa tal-iskart** li jiġi mis-sistemi tal-ipproċessar tad-data (bl-irkupru tal-metalli rari) jirrappreżenta **suq potenzjali importanti** u jevita li jhammeg pajjiżi terzi.

5.5 Il-Kumitat jitlob lill-Presidenza li tul is-sena 2012 ddedikata lit-**tixjiħ attiv** tingħata importanza lin-natura produttiva tal-ICT fil-ġestjoni tal-kura medika u soċjali, speċjalment fil-każ tat-tixjiħ demografiku: iż-żamma ta' hidma permezz ta' thaffil tal-piż, u b'mod ġenerali, il-komunikazzjoni, il-ġlieda kontra l-iżolament, it-telemedicina, ir-robotika u s-sigurtà tal-persuni. Dawn l-oqsma kollha joffru opportunitajiet għas-swieq u għall-holqien ta' forum godda ta' impjiegi u ta' tkabbir.

5.6 Għall-UE huwa mehtieg li l-**proġetti spazjali jntemmu** biex is-suq diġitali tagħha jiġi integrat. Iridu jiġu allokat l-mezzi mehtieġa. Il-KESE jiddispjaċih li Galileo u l-GNSS tiegħu għadhom mhumieħ jahdmu, meta l-mudell Amerikan GPS qed jintuza fl-Ewropa kollha u madwar id-dinja ⁽²⁴⁾.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽²¹⁾ ĠU C 24, 28.1.2012, p. 139.

⁽²²⁾ ĠU C 143, 22.5.2012, p. 69.

⁽²³⁾ Opinjoni CESE Proposta għal Direttiva tal-Parlament Ewropew u tal-Kunsill li temenda d-Direttiva 2003/98/KE dwar l-użu mill-ġdid tal-informazzjoni tas-settur pubbliku, ĠU C 191, 29.6.2012, p. 129.

⁽²⁴⁾ Opinjoni CESE "il-Proposta għal Regolament tal-Parlament Ewropew u tal-Kunsill dwar l-implimentazzjoni u l-esplorazzjoni tas-sistemi Ewropej tar-radjunavigazzjoni bis-satellita" ĠU C 181, 21.6.2012, p. 179.

Opinjoni tal-Kumitat Ekonomiku u Soċjali Ewropew dwar “Ir-rifuġi fiskali u finanzjarji: theddida għas-suq intern tal-UE” (opinjoni fuq inizjattiva proprja)

(2012/C 229/02)

Relatur: **is-Sur IOZIA**

Korelatur: **is-Sur HERNÁNDEZ BATALLER**

Nhar l-14 ta' Lulju 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Ir-rifuġi fiskali u finanzjarji: theddida għas-suq intern tal-UE.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-ħidma tal-Kumitat dwar is-suġġett, adottat l-opinjoni tagħha nhar it-8 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tal-24 ta' Mejju), il-Kumitat Ekonomiku u Soċjali Ewropew adotta din l-Opinjoni b'144 vot favur, 30 vot kontra u 13-il astensjoni.

1. Konklużjonijiet u rakkomandazzjonijiet

1.1 L-Unjoni Ewropea għandha tuża l-mezzi kollha possibbli sabiex issaħħaħ l-azzjoni tagħha fil-G-20, l-OECD u l-FATF (Financial Act Task Force – Task Force ta' Azzjoni Finanzjarja) sabiex tneħhi l-ġurisdiżżjonijiet fiskali mhux trasparenti kemm jista' jkun malajr u tobbliġa lill-Istati Membri tagħha biex jiġġieldu kontra l-kriminalità li toriġina minn hafna minnhom.

1.2 Il-progressi li saru fil-qasam tal-governanza fiskali fil-fora internazzjonali, bħall-OECD u l-G-20, m'għandhomx jimpe-dixxu lill-Unjoni Ewropea milli tapplika regoli aktar stretti, bil-ghan li jiġi ffaċilitat l-irkupru ta' kapital trasferit barra permezz ta' attivitajiet illegali għad-detriment tas-suq intern.

1.3 Il-KESE jistieden lill-istituzzjonijiet tal-UE jadottaw miżuri li jimpe-dixxu l-abbuż tal-“prinċipju ta' residenza”, permezz ta' sistemi ta' residenza u proprjetà fittizji, fejn kumpaniji li ma jwettqu l-ebda attività jew kumpaniji fittizji jippermettu lill-proprjetarji tagħhom ma jhallsu l-ebda taxxa fil-pajjiżi fejn jgħixu. Jilqa' b'sodisfazzjon id-deċiżjoni tal-Kummissjoni li tipp-reżenta proposta ġdida dwar ir-rifuġi fiskali u finanzjarji qabel l-aħhar tas-sena u jispera li jingħelbu r-reżistenzi minn xi Stati Membri għal risposta effikaċji u inċiziva kontra l-użu ta' attivitajiet li għandhom l-ghan li jevitaw jew jevadu s-sistemi fiskali nazzjonali.

1.4 Il-Kummissjoni ppubblikat proposta għal Direttiva, COM(2012) 85 final, fejn għall-ewwel darba tressqu regoli dwar l-iffriżar u l-ikkonfiskar tad-dhul finanzjarju mir-reati fl-Unjoni Ewropea. Il-KESE jirrakkomanda bil-qawwa li jiġu inklużi r-reati relatati mat-taxxa, marbutin mal-isfruttar tar-rifuġi fiskali fi hdan l-ambitu tad-dispożizzjonijiet tad-Direttiva. Il-proposta hija parti minn inizjattiva politika usa' li għandha l-ghan li tipproteġi l-ekonomija leċita mill-infiltrazzjoni kriminali, u hija bbażata fuq l-Artikoli 82(2) u 83(1) tat-Trattat dwar il-Funzjonament tal-Unjoni Ewropea (TFUE).

1.5 Kif inhu magħruf, hemm numru kbir ta' territorji – 44 b'kollox – li huma jew marbutin ma' stat sovrani jew huma stess jikkostitwixxu stat sovrani. Anke meta m'humiex stati sovrani, dawn igawdu minn awtonomija amministrattiva sostanzjali, japplikaw regoli dwar l-eżenzjoni jew it-tnaqqis fiskali, b'informazzjoni mhux ċara dwar il-pussess u s-sors tal-kapital, kif ukoll dwar il-funzjonament tal-entitajiet finanzjarji u tal-kumpaniji kummerċjali stabbiliti fit-territorju tagħhom.

1.6 Fil-fehma tal-Kumitat, huma partikolarment tat-tmaqdir u gravi l-prattiki tal-konsulenti fiskali u legali u ta' xi kumpaniji ta' konsultazzjoni, li anke permezz tal-informazzjoni mxandra, joffru li jwaqqfu entitajiet legali sabiex jużaw ir-rifuġi fiskali u finanzjarji bħala mezz kif jevitaw l-obbligi li huma r-responsabbiltà tal-kumpaniji li jahdmu fl-Unjoni, b'mod partikolari fir-rigward tal-obbligi relatati mat-taxxa fuq il-kumpanija u t-trasparenza fit-tranzazzjonijiet tal-kumpanija u l-iffinanzjar.

1.7 Ir-rifuġi fiskali jipprovokaw distorsjonijiet fis-suq intern: għal din ir-raġuni hemm bżonn ta' azzjoni effettiva min-naħa tal-UE, li tista' tassigura ġustizzja fiskali, timpedixxi l-opacità li tiddestabilizza, l-evazzjoni fiskali u l-korruzzjoni permezz tar-rifuġi fiskali. M'għandux jiġi eskluż li titqies l-introduzzjoni tar-reati kriminali f'dan il-qasam.

1.8 Għandhom jitneħħew l-ostakli kollha għall-iskambju awtomatiku ta' informazzjoni bankarja bil-ghan li jiġu identifikati malajr dawk li jwettqu t-tranzazzjonijiet u t-titulari tal-kontijiet bankarji. Il-kumpaniji multinazzjonali għandhom jintalbu jhejju d-dikjarazzjonijiet finanzjarji għall-perjodu ta' kontabilità, pajjiż b'pajjiż, fejn jiġi ddikjarat il-livell tal-attivitajiet tagħhom, in-numru ta' impjegati u l-profitti li jsiru f'kull pajjiż.

1.9 Ghandu jsir progress f'dawn l-oqsma kollha, soġġetti ghal kwalunkwe avvanz li jista' jsir permezz ta' inizjattivi globali minn organizzazzjonijiet internazzjonali multilaterali, speċjalment in-NU u l-OECD. Dan kollu għandu jinkiseb f'ambjent ta' fiduċja waqt li titfittex l-ekwivalenza tal-liġijiet u standards godda u oghla ta' kooperazzjoni internazzjonali fir-rigward tar-rifuġi fiskali.

1.10 Il-KESE jixtieq jara strateġija kkoordinata mal-pajjiżi mexxejja, l-ewwel u qabel kollox mal-Istati Uniti, sabiex jiġi adottat approċċ globali kemm jista' jkun li jirregola dan il-qasam. Fl-istess hin, madankollu l-KESE jenfasizza li d-diffikultà li jiġi stabbilit pjan ta' azzjoni internazzjonali maqbul m'għandu fl-ebda każ iwaqqaf jew idewwem l-azzjoni mill-Unjoni Ewropea. L-istandards Ewropej, bhal dawk stabbiliti fid-Direttiva Ewropea dwar it-Tfaddil, huma l-aħjar fid-dinja. L-Att dwar il-Konformità Fiskali tal-Kontijiet Barranin (*The Foreign Account Tax Compliance Act - FATCA*) jirrappreżenta progress sinifikanti fl-isforzi tal-Istati Uniti sabiex iżidu l-konformità mar-regoli fiskali għaċ-ċittadini Amerikani li għandhom strumenti finanzjarji u kontijiet barranin. L-awtoritajiet fiskali Amerikani qeghdin jappellaw lill-istituzzjonijiet finanzjarji barranin sabiex jgħarr-fuqhom "awtomatikament" bl-identità taċ-ċittadini li għandhom negozju barra l-pajjiż.

1.11 Fost il-pajjiżi Ewropej, il-Belġju għandu legiżlazzjoni avvanzata hafna bbażata fuq il-prinċipju tal-kunfidenzjalità kontra l-politika kontra r-reati. Is-segretezza sservi ta' alibi li twarrab l-aġenda fiskali u l-iżvilupp ta' politika kontra l-evażjoni.

1.12 Jehtieg li jiġu żviluppati politiki integrati sabiex jintrabtu d-diversi oqsma ta' hidma. L-istandards internazzjonali tal-kontabilità tfasslu sabiex jiġu protetti l-interessi tal-investituri u s-swieq: l-attenzjoni issa trid tintefa' fuq l-interess taċ-ċittadini. Ir-rwol tal-IASB – korp privat – għandu jiġi rivedut, u l-istess jgħodd għall-funzjoni tiegħu li jistabbilixxi regoli tal-kontabilità, li għandhom ikun aktar sempliċi, aċċessibbli u bi kliem ċari u trasparenti.

1.13 Il-KESE jiddispaċi li l-awtoritajiet kollha tal-pulizija, ġudizzjarji u ekonomiċi ilhom jafu li ser ikun impossibbli li jiġu implimentati l-maġġoranza tat-tranżazzjonijiet ta' approprijazzjoni bla dritt tal-flus pubbliċi, ta' frodi mwettqa fil-finanzi pubbliċi li jintbagħtu lejn rifuġi fiskali, ta' habi ta' proprjetà permezz ta' rappreżentanti fittizji, ta' hasil tal-flus, ta' korruzzjoni tal-uffiċjali pubbliċi, sakemm parti minn dawn in-netwerks ma jkunx qafas tekniku-legali li jkoprihom, li jkiseb profitti kbar minnhom u li, xi drabi, jista' jkun involut fl-amministrazzjoni tagħhom. Għalhekk, hija meħtieġa azzjoni tal-Unjoni f'dan il-qasam.

1.14 Il-KESE jitlob li tiġi promossa strateġija koordinata li ssahha il-ġlieda kontra l-frodi fiskali, speċjalment kontra l-"prattiċi abbużivi", u huwa favur li jiġu adottati regolamenti li jillimitaw id-dritt ta' stabbiliment fil-każ ta' negozji godda purament fittizju għal finijiet fiskali biss.

2. Introduzzjoni

2.1 Iż-żoni magħrufa bħala "rifuġi fiskali" huma postijiet fejn l-oghla uffiċjali eżekuttivi tal-korporazzjonijiet finanzjarji u industrijali l-aktar importanti fid-dinja jithalltu ma' personagġi mill-"jet-set" artistiku jew soċjali, flimkien ma' multimiljunarji li jgħaqqdu d-dhul finanzjarju tagħhom mad-divertiment. Dawn kollha jiltaqqu ma' individwi pjuttost ambigwi u jużaw l-istess riżorsi finanzjarji biex jaħslu u jużaw il-kapital miksub mhux biss billi tinkiser il-legiżlazzjoni attwali, iżda permezz ta' atti kriminali u reati ekonomiċi, u li bħala gravità jestendu minn qtil sa estorsjoni, traffikar tad-droga u tal-armi, falsifikazzjoni, frodi, ingann, traffikar tal-persuni jew loġhob illegali. Dawn it-territorji huma kkaratterizzati minn numru ta' rekwiżiti komuni, bħan-nuqqas ta' trasparenza dwar kif jiffunzjonaw u l-livell baxx ta' tassazzjoni għal dawk li mhumix residenti li, fil-fatt, ma jwettqu l-ebda attività f'dak it-territorju. Dan iwassal għal kompetizzjoni li tagħmel hsara permezz ta' struttura sigrieta, li tohloq status legali totalment nieqes mit-trasparenza.

2.2 Il-kwistjoni tar-rifuġi fiskali għandha tiġi analizzata f'termini ta' tliet dimensjonijiet prinċipali: ir-regoli fiskali u l-opportunitajiet b'riżultat ta' dan għall-evażjoni fiskali; l-introduzzjoni ta' ksur fl-istruttura tal-legiżlazzjoni finanzjarja bit-theddida konsegwenti għall-istabbiltà finanzjarja; in-nuqqas ta' informazzjoni ċara u trasparenti bil-possibbiltà ta' attivitajiet kriminali li jużaw ir-rifuġi bħala pjattaforma. Id-denominatur komuni ta' dawn id-dimensjonijiet, li huma rispettivament preseduti mill-OECD, l-FSB u l-FATF, huwa s-segretezza jew id-diffikultà fl-aċċess għall-informazzjoni. It-tnehhija jew it-tnaqqis ta' din l-informazzjoni li mhix ċara għandhom jippermettu t-tnaqqis konsiderevoli tal-problemi u t-theddida tar-rifuġi fiskali. Id-dibattitu dwar l-istandards li huwa għaddej bħalissa fl-OECD għandu jtkompla, bil-ghan li jitnaqqas il-piż minn fuq l-awtoritajiet fiskali u legali. Ir-riskju reali huwa li jintlaħaq ftehim dwar standards li huma wisq dgħajfa jew ikkumplikati, sempliċiment bħala mod kif tiġi sodisfatta l-opinjoni pubblika (window dressing). L-iktar soluzzjoni sempliċi sabiex jiġu indirizzati dawn il-problemi tkun l-iskambju awtomatiku tal-informazzjoni.

2.3 Il-fenomeni tar-rifuġi finanzjarji u fiskali huwa parti mill-istorja tal-kapitaliżmu u jeżistu eżempji li jmorru lura għat-tmien il-Medju Evu. Ir-revoluzzjoni Franċiża u industrijali kienu punt kruċjali li aċċellera l-bidu u l-konsolidazzjoni tar-rifuġi fiskali.

2.4 Il-fenomeni issa kiber għal proporzjonijiet enormi wara t-Tieni Gwerra Dinjija u ntxerred fil-partijiet kollha tad-dinja: il-Paċifiku, il-Karibew u l-gżejjer tal-Atlantiku, iżda wkoll fi Stati Ewropej żgħar u minuskoli. Fl-hekk imsejha rifuġji fiskali, finanzzarji u korporattivi biss mxerrda mal-Ewropa, huwa kkalkulat li għew stabbiliti miljun kumpanija u żewġ miljuni kumpaniji ta' "trust". Skont Raymond Baker, id-direttur tal-*Global Finance Integrity*, fil-Gżejjer Verġni Brittaniċi biss hemm irreġistrati 619 916 kumpanija, ugwali għal 20 kull abitant.

2.5 Ix-xena ekonomika attwali hija kkaratterizzata mill-globalizzazzjoni tal-kummerċ fl-oġġetti u s-servizzi, il-moviment liberu tal-kapital u l-użu kbir tat-teknoloġiji godda applikati għat-tranzazzjonijiet finanzzarji internazzjonali u kummerċjali. Ghalkemm hafna istituzzjonijiet finanzzarji għandhom dipartimenti ta' konformità, m'hemmx biżżejjed regoli li jirregolaw il-volum enormi ta' tranzazzjonijiet li jsiru kuljum.

2.6 Is-suq intern Ewropew, il-funzjonament xieraq tas-swieq finanzzarji u kummerċjali u l-iżvilupp b'saħħtu ta' ekonomija li ttrispetta r-regoli komuni adottati sabiex jiġi ssalvagwardjat l-interess ġenerali, iridu jiffaċċjaw ammonti enormi ta' flus rizer-vati f'żoni u pajjiżi ta' konvenjenza, protetti minn interessi enormi u huma kapaci jikkorrompu u jgħawgu gvernijiet shah għall-finijiet tagħhom.

2.7 Ir-rifuġji fiskali jintroduċu distorsjonijiet kemm fil-livell makroekonomiku kif ukoll f'dak mikroekonomiku. Kif indikat qabel, fil-livell makroekonomiku jistgħu jkunu ta' theddida għall-istabbiltà tas-sistemi finanzzarji. Barra minn hekk, il-possibbiltà li jkun hemm evażjoni jew li tiġi evitata t-taxxa fuq l-investimenti reali u/jew finanzzarji tnaqqas id-dhul tal-istat, li b'mod inevitabbli għandu jiġi rkuprat permezz tat-taxxa fuq id-dhul finanzzarju: b'konsegwenza r-rifuġji fiskali huma sors ta' xkil għall-bilanċ tajjeb bejn it-taxxa fuq il-kapital u fuq l-impjieg. Fil-livell mikroekonomiku, id-distorsjoni ssehh bejn l-intrapriżi kbar, żgħar u daww mikro: għal dawn it-tliet tipi, fil-fatt, il-possibbiltà li jisfruttaw l-opportunitajiet li jipprovdu r-rifuġji fiskali għall-evażjoni – jew għall-inqas l-ippjanar fiskali aggressiv – hija żgħira hafna.

2.8 Matul l-ewwel għaxar snin tas-Seklu XXI, minhabba ż-żewġ diżastri li laqtu lill-Istati Uniti – l-attakki kriminali tal-11 ta' Settembru 2001 fi New York u Washington u l-kriżi finanzzarja kkawżata mill-falliment tal-Lehman Brothers f'Settembru 2008 – il-komunità internazzjonali aġixxiet sabiex jiġi rregolat kif jahdmu l-hekk imsejha "rifuġji finanzzarji u fiskali".

3. Rifuġji finanzzarji u fiskali

3.1 Il-konsegwenzi dannużi li jirriżultaw minn dawn l-iskemi, f'hafna każijiet, wasslu għal proċeduri kriminali b'rabta mal-finanzjament tat-terroriżmu internazzjonali u l-kriminalità organizzata, l-evażjoni tat-taxxa u l-ħasil tal-flus, li holqu riskji sistemici fis-swieq finanzzarji u dgħajfu l-prinċipji fundamentali tal-kompetizzjoni ħielsa, fost oħrajn.

3.2 Konsegwentement, kif ġie msemmi hawn fuq, f'dawn l-aħħar snin ġew introdotti azzjonijiet fil-livell globali u ġie deċiż li jiġu stabbiliti strutturi u mekkaniżmi ta' reazzjoni komuni għat-theddid għas-sigurtà tal-istati u l-benesseri taċ-ċittadini tagħhom.

Fost id-diversi deċiżjonijiet li ttiehdu fuq livell internazzjonali, il-ftehim li ntlahaq fis-Summit ta' Londra tal-G-20, tat-2 ta' April 2009, jista' jirrappreżenta bidla sostanzjali mill-approċċi ta' qabel.

3.3 Il-KESE huwa favur l-implimentazzjoni ta' miżuri favur il-ġlieda kontra l-frodi fiskali u attivitajiet illegali oħra li jaffettwaw l-interessi finanzzarji tal-UE u tal-Istati Membri, u li għandhom l-għan li jiżguraw il-kooperazzjoni amministrattiva permezz tal-iskambju ta' informazzjoni dwar kwistjonijiet fiskali. Ikun utli li l-UE tiġi awtorizzata tibda negozjati sabiex jintlahaq Ftehim bejn l-Unjoni u l-Konfederazzjoni Svizzera, dwar il-ġlieda kontra l-frodi fiskali u l-evażjoni fiskali diretta u dwar il-garanzija ta' kooperazzjoni amministrattiva permezz tal-iskambju ta' informazzjoni dwar kwistjonijiet fiskali.

3.4 Wara dan il-Ftehim tal-G-20, it-teknika tal-analiżi u r-rakkomandazzjoni – tipika tal-prattika preċedenti tal-korpi u l-forums li jindirizzaw din il-problema – qed titwarrab għal talbiet li jiġu kkundannati l-hekk imsejha "ġurisdizzjonijiet li ma jikkooperawx", fejn huma inkluzi r-rifuġji finanzzarji u fiskali kollha, inkluzi t-tressiq ta' proposti ta' sanzjonijiet unilaterali, bilaterali u multilaterali, u t-tnehhija gradwali tas-segretezza bankarja flimkien ma' pubblikazzjoni perjodika ta' listi tat-territorji li ma jikkonformawx.

3.5 Minkejja dan, l-applikazzjoni sussegwenti ta' dawn l-impenji meħuda mill-G-20 kienet ferm diżappuntanti. Jingħataw bosta raġunijiet għal dan.

3.6 Hafna żoni harbu mili jiġu inkluzi fil-lista ta' ġurisdizzjonijiet li ma jikkooperawx sempliċement billi ffirmaw mill-inqas tnax-il ftehim tat-taxxa bilaterali bejniethom (pereżempju, il-ftehim bejn il-Liechtenstein u l-Monako).

3.7 Fil-qosor, l-iskambju ta' informazzjoni jista' jiġi garantit sempliċement permezz ta' talba mill-awtoritajiet li japplikaw il-miżuri rilevanti (fiskali, kriminali, eċċ.), iżda l-awtoritajiet tat-territorju kkonċernati ma jistgħux jirrifjutaw talba bħal din abbażi tal-interess nazzjonali, is-sigriet bankarju jew raġunijiet simili oħra.

3.8 F'dawn il-każijiet huwa ċar li l-mudell ta' azzjoni bilaterali mhux effettiv, u għalhekk hemm bżonn li titjieb l-azzjoni internazzjonali (multilaterali) u sopranazzjonali.

Dan hu kkonfermat mir-Rapport ippubblikat min-Netzwerk għall-Gustizzja Fiskali (Tax Justice Network) fl-4 ta' Ottubru 2011, li jqis li kważi l-ftehimiet bilaterali kollha ffirmati mill-2009 'l hawn huma inutli. Konsegwentement, din l-organizzazzjoni żviluppat indici ta' opaċità fiskali abbażi ta' żewġ kriterji: l-ostakli għat-talbiet ta' informazzjoni mill-awtoritajiet kompetenti ta' pajjiż iehor, u, r-rilevanza tal-ġurisdizzjonijiet suspettati minn opaċità fis-suq finanzjarju globali.

3.9 Barra minn hekk, kif ġie indikat f'diversi rapporti speċjalizzati (bhal dak imhejji mill-*Global Financial Integrity*), il-flussi tal-kapital illeċiti komplew jiżdienu b'rata ta' aktar minn 10 % kull sena, b'konsegwenzi devastanti li jaggravaw, pereżempju, il-kriżijiet kontinwi ta' dejn sovrani li jiffaċċjaw hafna pajjiżi fil-komunità internazzjonali u, b'mod partikolari, xi Stati Membri tal-Unjoni Ewropea.

3.10 Madankollu, l-UE elaborat biss qafas kredibbli ta' azzjonijiet f'dan il-qasam li, barra minn hekk, ma jiġix applikat biżżejjed.

3.11 Eżempju ċar huwa l-applikazzjoni tad-Direttiva 2003/48/KE dwar tassazzjoni ta' riżervi fuq id-dhul fil-forma ta' pagamenti ta' imghaxx, li tkopri lil daww mhux residenti (persuni fiżiċi).

3.12 Dan kollu huwa minkejja l-fatt li, mid-dhul fis-sehh tagħha, ġew stabbiliti sistemi għall-iskambju awtomatiku ta' informazzjoni fiskali bejn l-Istati Membri kollha u ġew konklużi ftehimiet ma' erba' Stati Ewropej li qabel kienu meqjusa bhala rifuġi finanzjarji u fiskali: l-Andorra, il-Liechtenstein, il-Prinċipat ta' Monako u San Marino.

3.13 Madankollu, dawn il-pajjiżi Ewropej, bhall-Isvizzera, għandhom rabtiet differenti mill-Unjoni, li jagħmlu l-applikazzjoni ta' dawn il-ftehimiet kumplessa hafna. Pereżempju, il-Liechtenstein sar membru taż-Żona Ekonomika Ewropea, iżda ma għandu l-ebda obbligu li jikkooopera mal-awtoritajiet amministrattivi ripsettivi fil-kwistjonijiet ċivili u kummerċjali, peress li mhuwiex parti kontraenti tal-Konvenzjoni ta' Lugano II, tat-30 ta' Ottubru 2007, dwar il-ġurisdizzjoni u l-infurzar tas-sentenzi fi kwistjonijiet ċivili u kummerċjali.

3.14 Hija x-xewqa tagħna li din il-bidla fl-istatus legali twassal malajr għat-tibdil mixtieq, b'kunsiderazzjoni tad-dhul fis-sehh tat-Trattat ta' Lisbona, fejn l-Artikolu 8(2) tat-Trattat dwar l-UE u d-dikjarazzjoni annessa Nru 3 jappoġġja l-holqien ta' relazzjonijiet strutturali mal-pajjiżi ġirien ta' daqs territorjali żgħir.

3.15 Huwa ċar li l-istrument ideali biex tiġi rregolata l-kwistjoni jkun ftehim multilaterali biex, permezz ta' mudell uniku, jintegra lil dawn il-pajjiżi u t-territorji li ma jikkoooperawx fiż-żona ġeopolitika, ġuridika u ekonomika naturali.

3.16 Bl-istess mod, il-Kummissjoni Ewropea tellgħet erba' Stati Membri quddiem il-Qorti tal-Gustizzja għal nuqqas ta' trasportazzjoni tad-Direttiva 2005/60/KE dwar l-iffriżar tal-fondi.

3.17 Sabiex jippromovi azzjoni li jkollha impatt sovrannazzjonali reali, il-Kumitat Ekonomiku u Soċjali Ewropew għandu jadotta l-istess pożizzjoni enerġetika meħuda mill-Parlament Ewropew fir-Riżoluzzjoni tiegħu ta' April 2011 ⁽¹⁾ li, fost affarijiet ohra, tinkludi appoġġ għat-tishih tal-ġlieda sabiex ikun hemm aktar trasparenza fl-informazzjoni dwar it-tranżazzjonijiet finanzjarji transnazzjonali. Jista' jitwaqqaf ukoll strument ta' żvelar simili għall-mahfra li tingħata fil-qasam tal-kompetizzjoni hielsa sabiex jithegġeg ir-rappurtar ta' mġiba bhal din, waqt li daww li jiżvelaw jiġu ppremjati bi tnaqqis fil-multi li kieku jkollhom ihallu.

3.18 Barra minn hekk, flimkien mal-miżura preċedenti, huwa meħtieġ li jiġu adottati immedjatament mekkaniżmi miftiehma fil-G-20 sabiex jimtlew il-lakuni regolatorji relatati mal-attivitàjiet "offshore", li jippermettu li jkun hemm tidwir mal-lijijiet fis-sehh fiċ-ċentri finanzjarji ewlenin tad-dinja.

3.19 Fil-qafas strett ta' kompetenzi tal-Unjoni Ewropea, huwa urġenti li jiġu adottati regoli vinkolanti *ad hoc* fil-forma ta' leġislazzjoni sekondarja li jinkludu, fost ohrajn, dispożizzjonijiet li jipprojbixxu li kwalunkwe persuna fiżika jew ġuridika li tikkontrolla l-fondi jew entitajiet domiciljati f'rifuġi fiskali u finanzjarji milli jirċievu fondi pubbliċi.

3.20 Fl-2009 l-OECD stmat bejn 1.7 u 11-il biljun dollaru l-kapital depożitat f'dawn ir-rifuġi u hejjiet lista li ġiet aċċettata mill-G-20 bhala bażi biex isir konfront serju mal-pajjiżi li ma japplikawx jew japplikaw biss xi ftit mill-konvenzjonijiet internazzjonali fil-qasam tat-trasparenza bankarja u fiskali.

3.21 Ir-rapport tal-OECD wassal għal hafna protesti, speċjalment fl-Isvizzera, il-Lussemburgu u, oovjament, l-Urugwaj. Saru dibattiti imqanqla dwar il-każ tal-Istati Uniti rigward id-Delaware.

3.22 L-Amerikani jafu sew li Delaware huwa tip ta' rifuġju fiskali: kważi nofs il-kumpaniji elenkati fuq Wall Street u Nasdaq huma bbażati fl-istat tal-Viċipresident tal-Istati Uniti, Joe Biden, sabiex ihallu inqas taxxi lokali u l-profitti ma jiġux intaxxati. Min-naha l-oħra, filwaqt li daww li joperaw fis-settur huma konxji ta' dan, hemm ferm inqas nies li jafu li l-istat żgħir fin-Nofsinar tal-Pennsylvania joffri vantaġġi enormi lill-kumpaniji offshore u jirrappreżenta alternattiva għall-Gżejjer Cayman jew il-Bermuda. Il-profitti mill-kumpaniji stabbiliti f'Delaware, abbażi tat-trasparenza, huma attribwiti għall-proprietarji li, jekk mhumieix ċittadini tal-Istati Uniti u jekk in-negozju tal-kumpanija jittwettaq bara l-Istati Uniti tal-Amerika, m'humieix soġġetti għat-taxxa fl-Istati Uniti.

⁽¹⁾ Riżoluzzjoni tal-Parlament Ewropew, tas-6 ta' April 2011, dwar il-protezzjoni tal-interessi finanzjarji tal-Unjoni Ewropea – Il-ġlieda kontra l-frodi – Rapport annwali 2009 (2010/2247(INI))

3.23 Il-ħasil tal-flus, l-evażjoni fiskali u l-fondi għall-korruzzjoni jew biex jiġu ddevjati fondi lejn il-kumpaniji proprji huma l-prattiki l-aktar importanti u mifruxa ta' dawn ir-rifuġi. Minn hawn jirriżultaw l-attakki fuq id-djun sovrani tal-Istati f'diffikultà u l-kampanji kbar sabiex jiġi protett il-moviment liberu tal-kapital maħsuba għall-mezzi ta' komunikazzjoni, il-partiti politiċi u r-rappreżentanti tal-istituzzjonijiet.

3.24 Governanza hażina fi kwistjonijiet fiskali tinkoraġġixxi l-frodi u l-evażjoni fiskali u għandha konsegwenzi serji għall-baġits nazzjonali u għas-sistema tar-riżorsi proprji tal-Unjoni Ewropea.

3.25 Hafna mill-kumpaniji multinazzjonali huma strutturati b'mod li jkunu jistgħu jgawdu mill-evażjoni fiskali fil-ġurisdizzjonijiet differenti li joperaw fihom. L-arrangamenti fiskali differenti fil-ġurisdizzjonijiet differenti jiffavorixxu lill-kumpaniji l-kbar, internazzjonali u stabbiliti sew aktar milli l-kumpaniji ż-żgħira, domestiċi jew ġodda (fil-fażi tal-bidu). Dawn l-istrategiji tal-evażjoni fiskali jmorru kontra l-prinċipju ta' kompetizzjoni ġusta u r-responsabbiltà korporattiva. Barra minn hekk, dawn it-territorji qegħdin isiru bażi operattiva għall-organizzazzjonijiet u l-kumpaniji li jpoġġu l-merkanzija fis-suq intern mingħajr ċertifikati adewgati ta' oriġini u l-garanziji mitlubin mill-UE, li huwa ta' detriment serju għall-interessi tal-konsumatur u xi kultant għas-saħha pubblika. Sistema partikolari użata għal dan l-iskop hija l-abbuż tal-ipprezzar tat-trasferiment, fejn jiġu stabbiliti l-prezzijiet għat-tranzazzjonijiet fi hdan grupp billi jiġu applikati kriterji ta' valutazzjoni li jirriflettu l-bżonnijiet fiskali tal-grupp minflok il-kundizzjonijiet normali tas-suq.

3.26 L-intrapriżi multinazzjonali ċertament għandhom ir-riżorsi sabiex jipprovdu, mingħajr piż amministrattiv serju, rapporti pubbliċi pajjiż b'pajjiż dwar il-bejgħ, il-profitti operattivi, it-tranzazzjonijiet fi hdan il-grupp, il-profitti qabel it-taxxa u t-taxxi. Kieku din l-informazzjoni ssir pubblika, tkun iktar evidenti l-identità ta' dawk li jabbużaw mill-ipprezzar tat-trasferiment jew li jużaw pjanar fiskali aggressiv.

3.27 In-nuqqas ta' kontrolli fiskali jew l-eżistenza ta' regoli dgħajfa ta' sorveljanza raġonevoli, l-opacità tal-informazzjoni sabiex jiġu identifikati l-persuni naturali u legali, jew kwalunkwe ċirkostanza oħra ta' natura legali jew amministrattiva, jippermettu li l-kumpaniji li joperaw minn dawn it-territorji li jgawdu minn impunità kważi totali u jkollhom vantaġġi kompetittivi intollerabbli, kif ukoll kopertura kontra l-azzjonijiet mill-awtoritajiet ġudizzjarji u amministrattivi ta' pajjiżi terzi.

3.28 Il-KESE jikkundanna b'mod speċifiku r-rwol tar-rifuġi fiskali fl-inkoraġġiment u l-esplotazzjoni tal-evitar tat-taxxa, l-evażjoni fiskali u hrug ta' kapital mill-pajjiżi. L-UE għandha żżid l-azzjoni tagħha kontra dawn il-prattiki u tadotta miżuri ta' sanzjonijiet konkreti.

3.29 Il-komunità internazzjonali, konxja tal-ħsara serja kkaġunata mill-eżistenza ta' dawn it-territorji għall-kummerċ internazzjonali, għall-interessi tat-Teżori nazzjonali, għas-sigurtà u l-ordni pubblika u, kif muri mill-kriżi kkawżata fl-2008, għall-istabbiltà proprja tas-sistemi finanzjarji, hadet passi żgħira sabiex tidentifikawhom u ttipprova tneħħihom gradwalment.

3.30 L-isforzi kongunti tal-G-20 u tan-Nazzjonijiet Uniti, flimkien ma' dawk imwettqa bhala parti mill-inizjattivi tal-OECD, wasslu għal riżultati li għadhom mhumieħ biżżejjed biex jiġu ffaċċjati l-ostakli kkawżati mir-rifuġi fiskali u ċ-ċentri finanzjarji offshore u għandhom jiġu segwiti b'azzjonijiet deċiżivi, effikaċi u koerenti.

3.31 Madankollu, l-azzjonijiet tal-G-20, l-FATF u l-OECD, fost oħrajn, sa issa naqqsu biss il-piż tqil tal-ħsara kkawżata mir-rifuġi finanzjarji u fiskali.

3.32 Huwa neċessarju li jiġu identifikati l-ġurisdizzjonijiet li ma jikkooperawx u l-progress li qiegħed isir sabiex jiġi evalwat kif il-miżuri ta' deterrenza li jhegħu l-konformità mar-regoli qegħdin jiġu kkonformati u infurzati. Il-KESE iqis, barra minn hekk, li l-qafas tal-OECD għall-ġlieda kontra r-rifuġi fiskali mhuwiex sodisfaċenti, u jehtieg li jiġi mtejjeb l-indikatur li jistabbilixxi l-istatus tal-pajjiżi li qegħdin jikkooperaw, billi jingħata valur kwalitattiv. Huwa wkoll essenżjali li l-OECD ma tippermettix li l-gvernijiet jitneħħew mil-lista sewda tagħhom sempliċiment billi jwiegħdu li se jirrispettaw il-prinċipji ta' skambju tal-informazzjoni, mingħajr ma jiżguraw li effettivament ser jinfurzawhom.

3.33 Hemm biżżejjed evidenza biex jiġi affermat li l-kriżi finanzjarja saret parzjalment minhabba tranzazzjonijiet kumplessi u ftit trasparenti li twettqu mill-operaturi finanzjarji domiciljati f'ġurisdizzjonijiet li japplikaw is-segretezza tat-taxxa, u b'hekk johlqu telf serju għall-investituri u x-xerrejja ta' dawn il-prodotti finanzjarji. Ir-rifuġi fiskali jospitaw tranzazzjonijiet barra l-karta tal-bilanċ tal-istituzzjonijiet finanzjarji, kif ukoll prodotti finanzjarji kumplessi li ma taw l-ebda kontribut għall-innovazzjoni tas-settur finanzjarju u jikkawżaw instabbiltà finanzjarja. Hemm biżżejjed evidenza li hafna mill-investiment dirett barrani, speċjalment fil-pajjiżi li qegħdin jiżviluppaw, ġej mir-rifuġi fiskali.

3.34 L-Unjoni Ewropea, li hija konxja tas-sitwazzjoni, ta' spiss ikkundannatadawn is-sistemi permezz ta' diversi awtoritajiet istituzzjonali. Madankollu, ma kinitx kapaċi tippromovi qafas regolatorju sovrannazzjonali u amministrattiv biex jgħin inaqqs din l-impunità.

3.35 L-azzjoni tal-UE ffukat fuq it-tneħħija ta' madwar 100 sistema ta' ħsara, fi hdan il-ġurisdizzjonijiet tal-Istati Membri tagħha permezz ta' kontroll finanzjarju skars jew estern fi hdan territorju ta' pajjiżi terzi. F'dan ir-rigward, fl-2009 u l-2010, il-Kummissjoni Ewropea adottat żewġ Komunikazzjonijiet dwar il-governanza fiskali tajba, kif ukoll Kodiċi ta' Kondotta

u, hemm fis-seħh tliet Direttivi dwar il-benefiċċji tar-riżorsi rkuprati mill-evalazzjoni fiskali, il-koperazzjoni amministrattiva u t-tassazzjoni fuq it-tfaddil (li qed jiġu riveduti). Barra minn hekk, l-inklużjoni ta' klawżoli li jehtieġu konformità mal-ahjar prattika jew governanza tajba fil-qasam tat-taxxa hija mifruxa tajjeb fil-ftehimiet li l-UE tiffirma ma' pajjiżi terzi dwar l-assoċjazzjoni, il-kummerċ u l-kooperazzjoni.

3.36 Madankollu, sar f'tit progress peress li s-setgħat ta' investigazzjoni u s-sanzjoni jinsabu fidejn l-Istati Membri.

3.37 Skont il-kumpaniji bankarji il-leġislazzjoni tal-Istati Uniti msemmija wriet li l-adozzjoni unilaterali ta' dan it-tip ta'

miżuri tohloq problemi għall-korpi finanzjarji minhabba li l-obbligi ta' komunikazzjoni, tnaqqis u għeluq tal-kontijiet imposti mill-FACTA mhumiex kompatibbli mal-leġislazzjoni Komunitarja u/jew interna tal-pajjiż ta' residenza tal-korp finanzjarju.

3.38 Fl-4 ta' Marzu 2009, il-Prim Ministru Ingliż ta' dak iż-żmien għamel diskors importanti quddiem il-Kongress Amerikan fejn heġġeġ lill-alleanzi tiegħu biex jiehdu impenn komuni għal sistema ekonomika dinjija rregolata fuq livell dinji u jiġġieldu kontra l-użu tas-sistemi finanzjarji għall-arrikkiment personali biss.

Brussell, 24 ta' Mejju 2012

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Orizzont 2020: pjani direzzjonali dwar it-tixji” (opinjoni fuq inizjattiva proprja)

(2012/C 229/03)

Relatur: **is-Sinjura HEINISCH**

Nhar l-14 ta' Lulju 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Orizzont 2020: pjani direzzjonali dwar it-tixji

(opinjoni fuq inizjattiva proprja).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b'184 vot favur, 3 voti kontra u 4 astensjonijiet.

1. Konkluzjonijiet u rakkomandazzjonijiet

1.1 Sabiex jiġu indirizzati l-isfidi l-kbar u jiġu sfruttati l-opportunitajiet marbutin mat-tibdil demografiku għall-iżviluppi soċjali u ekonomiċi futuri, fis-snin li ġejjin l-Istati Membri tal-Unjoni Ewropea jridu jiehdu aktar miżuri adatti f'diversi livelli u f'firxa wiesgħa ta' oqsma.

1.2 Ir-riċerka koordinata tista' tagħti kontribut deċiżiv għall-adozzjoni ta' miżuri adatti fil-livell reġjonali, nazzjonali u Ewropew billi thejji sisien validi għall-ippjanar u t-tehid ta' deċiżjonijiet.

1.3 Il-KESE jingħaqad bis-shih mat-talbiet li saru kemm-il darba biex ir-riċerka Ewropea fil-qasam tat-tixji u t-tibdil demografiku ssir fuq perġodu twil ta' żmien, b'mod interdixxiplinari u b'mod transkonfinali, jew għall-inqas b'mod komparabbli.

1.4 Sabiex ir-riċerka Ewropea tkun eċċellenti, huwa kruċjali li jkun hemm infrastruttura adegwata u koordinazzjoni integrata tal-attivitajiet ta' riċerka. Tinhtiegħ ukoll koordinazzjoni ċentrali sabiex jinholq baġit u jitqassmu r-riżorsi. Għalhekk, il-Kumitat jirrakkomanda li jitwaqqaf ċentru Ewropew għar-riċerka dwar it-tixji li jkun jista' jassumi l-kompiti ta' koordinazzjoni.

1.5 Il-pjani direzzjonali dwar it-tfassil ta' programmi ta' riċerka fit-tul huma strumenti siewja sabiex jiġu stabbiliti l-prijoritajiet tar-riċerka futura. Il-pjani direzzjonali attwali dwar it-tixji u t-tibdil demografiku diġà identifikaw aspetti importanti li huma rilevanti għall-“Orizzont 2020”⁽¹⁾.

1.6 Il-Kumitat jilqa' l-fatt li l-prijorità “Sfidi tas-soċjetà” tal-FP 8 tinkludi prijorità ta' riċerka dwar is-“Sahha, tibdil demografiku u benesseri”⁽²⁾.

1.7 Minbarra l-prijoritajiet ta' riċerka msemmijin fil-pjani direzzjonali attwali u fl-“Orizzont 2020”, il-Kumitat ihegħeġ li r-riċerka Ewropea futura tindirizza oqsma tat-tixji u t-tibdil demografiku li huma ċarament aktar innovattivi u possibbilment aktar problematiċi. Fost dawn l-oqsma nsibu ż-żamma tas-sahha u r-riabilitazzjoni, l-estensjoni tas-snin li persuna tqatta' taħdem, il-bżonn li n-nies jiehdu u jaqsmu dejjem iżjed ir-responsabbiltà għal hajjithom, it-tagħlim għal hajja twila, il-konsegwenzi tar-rwol dejjem akbar tat-teknoloġija fl-oqsma tal-hajja u l-kwistjonijiet tas-soċjetà Ewropea li jitqajmu fil-kuntest tat-tibdil demografiku, soċjali u teknoloġiku.

2. Raġuni / Kummenti ġenerali

2.1 Sabiex jiġu indirizzati l-isfidi u jiġu sfruttati l-opportunitajiet marbutin mat-tibdil demografiku, fis-snin li ġejjin iridu jitpoġġew b'mod urġenti sisien validi għall-ippjanar u t-tehid ta' deċiżjonijiet bil-ghan li jittiehdu miżuri li jagħtu direzzjoni. Dawn is-sisien jitpoġġew, b'mod partikolari, permezz ta' riċerka adatta. Fis-snin li għaddew, ir-riżultati tal-programmi Ewropej ta' riċerka, bħal pereżempju l-hames, is-sitt u s-seba' programmi qafas⁽³⁾, il-Programm Kongunt tal-Għajxien Megħjun Kontestwalment⁽⁴⁾ (AAL JP)⁽⁵⁾, il-Programm ta' Qafas għall-Kompetitività u l-Innovazzjoni (CIP)⁽⁶⁾ u l-attivitajiet tal-ERA-Net, diġà wrew b'mod ċar kemm hi siewja r-riċerka. Għalhekk, ir-riċerka tista' tagħti kontribut deċiżiv biex jiġi indirizzat it-tibdil demografiku u jiġi sfruttat il-potenzjal pożittiv tiegħu fl-livell reġjonali, nazzjonali u Ewropew.

⁽²⁾ Ara nota 1 f'qiegħ il-paġna.

⁽³⁾ ĠU L 26, 1.2.1999, p. 1 (mhux disponibbli bil-Malti); ĠU L 232, 29.8.2002, p. 1; u ĠU L 412, 30.12.2006, p. 1; kif ukoll ĠU C 65, 17.3.2006, p. 9 (mhux disponibbli bil-Malti).

⁽⁴⁾ <http://www.aal-europe.eu>.

⁽⁵⁾ Ara <http://europa.eu/rapid/pressReleasesAction.do?reference=IP/10/1726&format=HTML&aged=1&language=MT>.

⁽⁶⁾ ĠU L 310, 9.11.2006, p. 15; kif ukoll ĠU C 65, 17.3.2006, p. 22 (mhux disponibbli bil-Malti).

⁽¹⁾ COM(2011) 809 final.

2.2 Il-pjani direzzjonali huma siewja għat-tfassil ta' programmi ta' riċerka fit-tul. Huma adatti biex juru l-possibbiltajiet ta' żvilupp jew ix-xenarji tal-futur, jindikaw ir-rabtiet transsettorjali meħtieġa, jidentifikaw l-imsieħba tal-kooperazzjoni u l-partijiet interessati rilevanti, janalizzaw il-flessibbiltà għall-azzjoni politika u l-possibbiltajiet ta' finanzjament u jiżviluppaw strateġiji għall-implimentazzjoni tal-proċessi u r-riżultati.

2.3 Fl-aħhar snin ġew żviluppati u applikati pjani direzzjonali tar-riċerka f'hafna oqsma. Xi eżempji mill-bosta pjani direzzjonali nazzjonali u internazzjonali attwali huma: il-pjan direzzjonali tal-Isvizzera dwar l-infrastruttura ta' riċerka⁽⁷⁾, il-proġett tal-Ministeru Federali Ġermaniż għall-Edukazzjoni u r-Riċerka bl-isem "Pjan Direzzjonali dwar it-Teknoloġiji Ambjentali 2020"⁽⁸⁾, il-pjan direzzjonali tar-Repubblika tal-Istati Uniti dwar il-futur tal-Amerika⁽⁹⁾; il-pjani direzzjonali tal-ERA dwar l-iżvilupp ta' bini effiċjenti fl-użu tal-enerġija⁽¹⁰⁾; il-pjan direzzjonali dwar ir-riċerka VPH-FET (Virtual Physiological Human-Future and Emerging Technologies)⁽¹¹⁾.

2.4 Il-pjani direzzjonali dwar ir-riċerka u l-innovazzjoni futuri li qed jiġu żviluppati fil-qasam tat-tixji u t-tibdil demografiku jiffokaw l-aktar fuq firxa wiesgħa ta' aspetti relatati mas-saħħa. Fosthom insibu l-pjani direzzjonali tal-proġetti Ewropej Future BNCI: Future Directions in Brain/Neuronal Computer Interaction (BNCI) Research (2010-2011); DIAMAP: Road Map for Diabetes Research in Europe (2008-2010); ROAMER: A Roadmap for Mental Health Research in Europe (2011-2014); WhyWeAge: A road map for molecular biogerontology (2008-2010)⁽¹²⁾, kif ukoll pjani direzzjonali nazzjonali, bħall-Pjan Direzzjonali dwar il-Programm ta' Riċerka fil-Qasam tas-Saħħa tal-Gvern Federali Ġermaniż⁽¹³⁾.

2.5 Il-pjani direzzjonali fil-qasam tat-tixji u t-tibdil demografiku b'temi aktar wisgħin, jiġifieri l-proġetti Ewropej FUTURAGE – A Road Map for Ageing Research⁽¹⁴⁾ u BRAID: Bridging Research in Ageing and ICT Development (2010-2012)⁽¹⁵⁾, ukoll isemmu l-aspetti relatati mas-saħħa bħala prijoritajiet ta' riċerka. Il-pjan direzzjonali FUTURAGE jippreżenta tliet punti ewlenin marbutin mas-saħħa: "Healthy Ageing for More Life in Years", "Maintaining and Regaining Mental

Capacity" u "Biogerontology: from Mechanisms to Interventions"⁽¹⁶⁾. Fil-proġett BRAID insibu l-prijorità "Health and Care in Life".

2.6 Bis-shubijiet pubbliċi-privati u pubbliċi-pubbliċi⁽¹⁷⁾, il-Kummissjoni tixtieq tipprovdi strumenti oħra sabiex jiġu indirizzati l-isfidi soċjali attwali⁽¹⁸⁾. L-inizjattivi kongunti jinkludu, b'mod speċjali, is-Shubijiet Ewropej fl-Innovazzjoni, fosthom is-Shubija Ewropea dwar ix-Xjuħija Attiva u b'Saħħitha (EIP AHA)⁽¹⁹⁾, l-Aġenda Diġitali għall-Ewropa⁽²⁰⁾, l-Inizjattiva ta' Programmazzjoni Kongunta "Aktor Snin, Hajjiet Aħjar – Il-Potenzjal u l-Isfidi tat-Tibdil Demografiku" (MYBL)⁽²¹⁾ kif ukoll il-programm previst "Orizzont 2020"⁽²²⁾.

2.7 Minkejja dawn l-approċċi neċessarji u importanti għall-iżvilupp ta' shubijiet fir-riċerka u l-innovazzjoni, għad hemm bżonn urgenti ta' attivitajiet ta' riċerka aktar komprensivi. Id-dinja, is-soċjetà, it-teknoloġija, il-medicina u t-tixji tal-popolazzjoni jinbidlu l-hin kollu u b'mod kontinwu. Għaldaqstant, jeħtieġ li dejjem issir riċerka ġdida sabiex ikunu jistgħu jittiehdu miżuri (politiċi) adegwati għaċ-ċirkostanzi l-ġodda fil-hin u ma nispiċċawx inzappu wara l-iżvilupp.

2.8 Għalhekk, il-KESE jilqa' l-fatt li l-Kummissjoni Ewropea appoġġat l-inizjattivi kongunti għall-ippjanar tal-programmi u l-iżvilupp ta' pjani direzzjonali dwar l-attivitajiet futuri ta' riċerka fil-qasam tat-tixji u t-tibdil demografiku⁽²³⁾, u jilqa' wkoll l-introduzzjoni ta' prijorità ta' riċerka dwar is-"Saħħa, tibdil demografiku u benesseri" fil-prijorità "Sfidi tas-soċjetà" tal-"Orizzont 2020"⁽²⁴⁾.

3. Kummenti speċifiċi

3.1 L-infrastruttura meħtieġa

3.1.1 Ilu hafna jintalab li r-riċerka Ewropea ssir fuq perjodu twil ta' żmien, b'mod interdixxiplinari u b'mod transkonfinali, jew għall-inqas b'mod komparabbli⁽²⁵⁾. Dawn it-talbiet jistgħu jerġgħu jiġu adottati u ripetuti bis-shiħ f'din l-opinjoni. Naturalment, meta ssir riċerka komparattiva, iridu jitqiesu l-kundizzjonijiet strutturali rispettivi.

3.1.2 Barra minn hekk, ir-riċerka dwar it-tixji għandha tinkludi lill-partijiet interessati kollha li huma involuti f'dan is-suġġett, fosthom ix-xjenzjati li jistudjaw in-natura, il-hajja u s-soċjetà, l-inġiniera u d-disinjaturi, il-produtturi u dawk li jipprovdut s-servizzi, ir-responsabbli politiċi, il-periti, dawk responsabbli għall-ippjanar urban u tat-traffiku, ir-rappreżentanti

⁽⁷⁾ Konfederazzjoni Svizzera, Dipartiment Federali tal-Intern (EDI), Segretarjat tal-Istat għall-Edukazzjoni u r-Riċerka (SBF), Riċerka Nazzjonali (2011), *Schweizer Roadmap für Forschungsinfrastrukturen* (Pjan Direzzjonali tal-Isvizzera dwar l-Infrastruttura ta' Riċerka). Jista' jitnizzel bil-Ġermaniż minn hawnhekk: http://www.sbf.admin.ch/html/dokumentation/publikationen/forschung/11.03.30.NFO.RoadmapForschungsinfrastrukturen_d.pdf.

⁽⁸⁾ Schippl, J. et al.: *Roadmap Umwelttechnologien 2020 – Endbericht* (Pjan Direzzjonali dwar it-Teknoloġiji Ambjentali 2020 – Rapport Finali). Karlsruhe: Forschungszentrum Karlsruhe 2009 (Wissenschaftliche Berichte FZKA 7519).

⁽⁹⁾ <http://www.roadmap.republicans.budget.house.gov>.

⁽¹⁰⁾ <http://www.eraobuild.eu>.

⁽¹¹⁾ https://www.biomedtown.org/biomed_town/VPHEFT.

⁽¹²⁾ <http://future-bnci.org>; <http://www.diamap.eu>; <http://www.roamer-mh.org>; <http://www.whoweage.eu>.

⁽¹³⁾ Kunsill tar-Riċerka fil-Qasam tas-Saħħa fi hdan il-Ministeru Federali Ġermaniż għall-Edukazzjoni u r-Riċerka (pubblikatur) (2007), *Roadmap für das Gesundheitsforschungsprogramm der Bundesregierung* (Pjan Direzzjonali dwar il-Programm ta' Riċerka fil-Qasam tas-Saħħa tal-Gvern Federali Ġermaniż). Bonn/Berlin: BMBF.

⁽¹⁴⁾ <http://futurage.group.shef.ac.uk/road-map.html>.

⁽¹⁵⁾ <http://www.braidproject.eu>.

⁽¹⁶⁾ The Future of Ageing Research in Europe. A Road Map. (Il-Futur tar-Riċerka dwar it-Tixji fl-Ewropa. Pjan Direzzjonali.).

⁽¹⁷⁾ Bħala eżempji ta' shubijiet P2P wiehed jista' jsemmi, fost oħrajn, l-ERA-Net u l-ERA-Net Plus, l-inizjattivi "Artikolu 185" u l-programmazzjoni kongunta. Bħala eżempji ta' PPP dwar ir-riċerka u l-innovazzjoni, wiehed jista' jsemmi l-inizjattivi kongunti dwar it-teknoloġija (ITI) u l-internet tal-futur.

⁽¹⁸⁾ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, COM(2011) 572 final tal-21 ta' Settembru 2011.

⁽¹⁹⁾ Ara IP/10/1288.

⁽²⁰⁾ Ara IP/10/581, MEMO/10/199 u MEMO/10/200.

⁽²¹⁾ Ara <http://www.jp-demographic.eu>.

⁽²²⁾ MEMO-11-435.

⁽²³⁾ Ara, fost oħrajn, ĠU C 132, 3.5.2011, p. 39 (COM(2010) 546 final).

⁽²⁴⁾ COM(2011) 809 final.

⁽²⁵⁾ Ara, fost oħrajn, ĠU C 74, 23.3.2005, p. 44 (il-verżjoni Maltija tinsab f'p. 20).

tal-ekonomija u tas-soċjetà ċivili, u b'mod partikolari l-persuni li qed jixxjeh stess. Għallhekk, il-Kumitat jilqa' l-integrazzjoni prevista ta' diversi strumenti Ewropej ta' appoġġ (ERA-Net, ERA-Net Plus, INNOVA u PRO INNO) fi strument wiehed aktar flessibbli – ERA-Net – sabiex tiġi ssemplifikata l-partecipazzjoni tal-partijiet interessati rilevanti.

3.1.3 Sabiex ir-riċerka Ewropea tkun eċċellenti f'Zona Ewropea tar-Riċerka (ZER), huwa kruċjali li jkun hemm infrastruttura adegwata u koordinazzjoni integrata tal-attivitajiet ta' riċerka. Tinftegg ukoll koordinazzjoni ċentrali sabiex jinholqu baġit u jitqassmu r-riżorsi. Dan bl-ebda mod ma jfisser li l-attivitajiet ta' riċerka fil-livell tal-pajjiżi mhumix meħtieġa. Madankollu, għandu jsir sforz sabiex ir-riċerki nazzjonali individwali jkunu kompatibbli kemm jista' jkun, bil-ghan li r-riżultati jkunu jistgħu jiġu analizzati u vvalutati b'mod komparabbli. Għallhekk, il-Kumitat jirrakkomanda li jitwaqqaf ċentru Ewropew għar-riċerka dwar it-tixxijiet li jkun jista' jassumi l-kompiti ta' koordinazzjoni.

3.2 Il-bżonn ta' aktar riċerka

3.2.1 Minbarra l-htigijiet generali msemmija, qed johorġu fid-dieher temi li għandhom jiġu riċerkati aktar fil-gejjieni. Bhalissa mhux biss qed nesperjenzaw tibdil demografiku li qatt ma rajna bhalu, iżda qed naraw ukoll żviluppi tekniċi li jistgħu jbiddu l-hajja soċjali, il-kura tas-saħha u r-relazzjoni tagħna mal-ambjent darba għal dejjem.

3.2.2 Iż-żamma tas-saħha

L-ewwel qasam ta' riċerka wiesa' għandu jkopri l-kwistjonijiet kollha relatati maż-żamma tas-saħha, peress li s-saħha fizika u mentali hija essenzjali għal hajja attiva u indipendenti fix-xjuħija. Xi kwistjonijiet ta' riċerka rilevanti huma pereżempju:

- In-nies kif jistgħu jiġu motivati sa minn ċkunithom biex ikollhom stil ta' hajja tajjeb għas-saħha?
- Xi strateġiji hemm bżonn biex jingħata appoġġ immirat u jiġu żviluppati miżuri ta' prevenzjoni?
- X'tipi ta' trattament u riabilitazzjoni kellhom suċċess kbir fil-livell internazzjonali? F'liema oqsma għad baqa' xi jsir jew għad hemm bżonn ta' aktar riċerka u żvilupp?
- Kif tista' tiżdied il-kompetenza tal-pazienti?
- Kif jistgħu jiġu evitati, jew għall-inqas jiġu rikonossuti u ttrattati qabel, il-perikli għas-saħha transkonfinali, il-mard rari, il-mard kroniku, id-demenzja u mard newrodeġenerattiv ieħor?
- Għad baqa' xi jsir f'dik li hi riċerka dwar l-effikaċja tal-medicini u kif jinteraġixxu fl-anzjani, speċjalment fin-nisa. S'issa l-medicini ġew ittestjati l-aktar fuq iż-żgħażaġh, iżda fil-biċċa l-kbira dawn jittiehdu mill-anzjani.

— Irridu nenfasizzaw ir-rwol tal-uġigh kroniku fl-istat ta' saħha tal-anzjani, speċjalment kif nistgħu nnaqqsu l-uġigh/in-nuqqas ta' benesseri tal-popolazzjoni tal-UE li qed tixxjeh.

— S'issa ftit li xejn ġew studjati l-abbużi tal-alkoħol u d-drogi fix-xjuħija, il-kawżi tagħhom kif ukoll il-konsegwenzi fiżiċi, mentali u soċjali marbutin magħhom.

3.2.3 Hajja attiva itwal fuq ix-xogħol

Fid-dawl tal-bidliet strutturali fid-distribuzzjoni tal-età fost il-popolazzjoni u minhabba li l-istennija tal-ghomor qiegħda dejjem tiżdied, huwa indispensabbli li n-nies jibqgħu jaħdmu għal żmien itwal. Minn dan johorġu kwistjonijiet ta' riċerka bħal pereżempju:

- X'inhi l-attitudni tal-haddiema għall-fatt li l-limiti tal-età jsiru aktar flessibbli? Minn xiex jiddependu dawn l-attitudnijiet (pereżempju: mit-tip ta' xogħol/mill-kundizzjonijiet tal-benesseri nazzjonali/miċ-ċirkostanzi reġjonali/eċċ.)?
- Kif jistgħu jinholqu kundizzjonijiet tal-edukazzjoni u tal-prevenzjoni li jippermettu jew iżidu l-flessibilizzazzjoni? X'esperjenzi kellhom il-pajjiżi individwali u kif jistgħu jintużaw?
- Kif nistgħu nfasslu l-impjiegi, norganizzaw il-hinijiet tax-xogħol u ntaffu l-piżijiet tax-xogħol sabiex il-haddiema jkunu jistgħu jibqgħu jaħdmu għal żmien itwal? Xi rwol jistgħu jaqdu l-innovitajiet tekniċi f'dan il-kuntest?
- X'inizjattivi qed jiġu implimentati jew jistgħu jiġu implimentati fl-intrapriżi biex jiġi promoss l-involvement fis-soċjetà ċivili sa minn meta n-nies ikunu għadhom qed jaħdmu? X'esperjenzi għandhom il-pajjiżi differenti?

3.2.4 Hajja awtonoma, indipendenti u responsabbli

Billi n-numru ta' żgħażaġh fil-popolazzjoni qed jonqos, ser jonqsu wkoll il-possibbiltajiet ta' għajna personali għall-anzjani. Għaldaqstant, fil-futur l-anzjani ser ikollhom jassumu responsabbiltà akbar biex jibqgħu awtonomi u biex jibqgħu jippartecipaw fil-hajja soċjali. Xi kwistjonijiet ta' riċerka marbutin ma' dan huma, fost oħrajn:

- L-anzjani kif jaraw l-indipendenza tagħhom fil-pajjiżi differenti u x'taġħlimiet jistgħu jinsiltu minn dan għat-tishih u l-promozzjoni sistematiċi ta' stil ta' hajja adegwat?
- L-anzjani kif jaraw ir-responsabbiltà kongunta tagħhom (pereżempju għall-ġenerazzjonijiet ta' warajhom u għall-ambjent) fil-pajjiżi differenti u x'taġħlimiet jistgħu jinsiltu minn dan? L-anzjani kif jorganizzaw lilhom innifishom u kif jorganizzaw l-offerti għall-ġenerazzjoni tagħhom u għal dawk ta' warajhom? L-anzjani x'qed jagħmlu għall-oħrajn, għall-ġirien tagħhom u għall-ambjent ta' madwarhom?

- X'tip ta' appoġġ lokali jista' jghin f'din l-organizzazzjoni awtonoma? Dan irid jiġi eżaminat ukoll f'kuntesti strutturalment komparabbli (lokali, reġjonali).
- B'mod generali, għandha ssir analiżi f'kuntesti differenti iżda strutturalment komparabbli (pereżempju f'reġjuni urbani u rurali ta' pajjiżi differenti) ta' kif l-awtoritajiet lokali jistgħu jippromovu hajja attiva u responsabbli fost l-anzjani, pereżempju bis-saħħa ta' politika urbana, tad-djar u tat-traffiku adegwata għal nies ta' kull età.
- Kif jistgħu jinholqu u jiġu appoġġjati "komunitajiet ta' kura" bħala responsabbiltà kongunta? Kif qed jahdmu flimkien bħalissa l-familji, in-nies li jinvolvu ruhhom f'livell ċiviku u l-professionisti tal-kura tas-saħħa (pereżempju n-nies b'mard fiżiku kroniku jew dawk li jbatu bid-demenzja)? Is-sistemi tekniċi ta' għajnunha kif jistgħu jintużaw biex jghinu lil dawn il-komunitajiet? L-intrapriżi kif jindirizzaw il-htigijiet tagħhom? X'tipi ta' responsabbiltà kongunta jeżistu fil-pajjiżi individwali? X'pożizzjoni għandhom dawn il-komunitajiet ta' kura fil-politika soċjali tal-pajjiżi u fl-ippjanar (strutturali) soċjali tal-awtoritajiet lokali?
- X'tipi ta' djar u hajja wrew li huma tajbin fil-livell internazzjonali għall-anzjani, u b'mod partikolari għall-anzjani li jghixu wahedhom jew li jbatu mid-demenzja? U kif jistgħu jiġu ttrasferiti?

3.2.5 L-edukazzjoni

Naturalment, soċjetà li qed tixjieh tehtieg tagħlim tul il-hajja għal kulhadd. Minn dan joħorġu kwistjonijiet ta' riċerka bħal:

- It-tagħlim tul il-hajja kif jista' jsir tagħlim għal hajja twila?
- Minbarra t-taħriġ vokazzjonali kontinwu, x'tip ta' tagħlim għandu jiġi offrut lil popolazzjoni li qed tixjieh? U kif għandu jiffassal sabiex jithegheg it-tagħlim attiv?
- X'tip ta' tagħlim speċifiku għandhom bżonn dawk li jinvolvu ruhhom f'livell ċiviku?
- Xi rwol għandu t-tagħlim estetiku sabiex jinżammu l-plas-tiċità konoxxittiva u emozzjonali kif ukoll il-kreattività fix-xjuħija? X'konklużjonijiet jistgħu jinsiltu mill-kuntest internazzjonali b'rabta mat-tipi ta' tagħlim offrut?
- Xi rwol jaqdu l-istituti differenti tal-edukazzjoni (universita-jiet, ċentri tal-edukazzjoni għall-adulti, eċċ.) għat-tishih ta' kompetenzi differenti, pereżempju għall-użu tat-teknoloġiji l-godda, għall-involvement ċiviku, għall-kura, għat-trasferiment tal-għarfien soċjali jew speċjalizzat, eċċ.?

3.2.6 It-teknoloġija fl-oqsma tal-hajja

Ftit li xejn saret riċerka dwar it-teknoloġiji dejjem jiżdiedu f'kull qasam soċjali u l-htieġa li jintużaw sistemi tekniċi sabiex l-anzjani jghixu hajja awtonoma, attiva u partecipattiva. Dan iwassal għal bżonn urġenti ta' riċerka dwar kwistjonijiet bħal dawn li ġejjin:

- X'miżuri tekniċi, organizzattivi, kreattivi u li jippromovu l-aċċettazzjoni jehtieg jittiehdu sabiex il-potenzjal tat-telemonitoraġġ, it-telekura u t-teleribilitazzjoni jkun jista' jintuża b'mod effiċjenti u etiku għat-titjib tal-kura tas-saħħa?
- X'rekwiżiti organizzattivi, legali, etiċi u tekniċi b'rabta mal-protezzjoni tad-data toħloq l-introduzzjoni ta' dawn is-sistemi għall-organizzazzjoni u r-regolamentazzjoni tagħhom fil-livell lokali, reġjonali, nazzjonali u Ewropew?
- Jekk jiżdied l-użu tas-sistemi tekniċi, fit-tul x'konsegwenzi ser ikun hemm fuq ir-relazzjonijiet bejn l-anzjani u l-qraba tagħhom, bejn il-pazjenti u t-tobba, bejn dawk li għandhom bżonn il-kura u dawk li jagħtu l-kura b'mod informali jew professjonali?
- Ftit li xejn saret riċerka dwar l-implikazzjonijiet psikoloġiċi, soċjali u etiċi marbutin mal-introduzzjoni dejjem aktar estensiva ta' sensuri u artefatti tekniċi ohra fil-ġisem tal-bniedem. X'effett għandhom dawn il-possibiltajiet fuq l-identità tal-persuna kkonċernata u fuq il-mod kif tara lilha nnifisha minn naha, u fuq il-perċezzjoni soċjali tal-mard, is-saħħa jew id-diżabbiltà min-naha l-ohra?

Bl-istess mod, f'it li xejn nafu dwar kif il-mużika u t-tidwil, pereżempju, jistgħu jghinu b'mod tekniku iżda ta' appoġġ emozzjonali biex in-nies iżommu d-dinjità tagħhom fi tmien hajjithom.

3.2.7 Is-soċjetà Ewropea tal-ġejjieni

L-aħhar qasam ta' riċerka għandu jinkludi l-kwistjonijiet kollha marbutin mal-bidliet attwali u futuri tas-soċjetajiet Ewropej. Dawn il-kwistjonijiet ta' riċerka jikkonċernaw, fost affarijiet ohrajn, l-immaġni tax-xjuħija, id-differenzi kulturali, l-esperjenzi differenti u l-inugwaljanzi li jeżistu fil-kundizzjonijiet tal-ghajxien fl-Ewropa:

- X'ideat insibu fil-pajjiżi Ewropej differenti dwar it-tixjijiet attiv u l-età fil-kuntest tat-tibdil demografiku? L-iskambju bejn il-pajjiżi kif jista' jippromovi l-iżvilupp ta' immaġni tax-xjuħija realistika minflok wahda mimlija stereotipi?
- Kif jixxjehu n-nies fil-kulturi differenti, liema kulturi qed ikunu dejjem aktar varjati fl-Istati Membri? X'importanza għandhom l-età, il-mard u l-mewt fil-kulturi rispettivi? Kif jista' jiġi organizzat l-iskambju tal-esperjenzi u kif jista' jintuża biex in-nies jifhmu u jarrikkixxu lil xulxin?

- Xi rwol għandhom il-mużika u l-arti viżiva fil-proċess tat-tixjijh f'kulturi differenti? X'effetti johorġu minn dan? U l-effetti pożittivi kif jistgħu jintużaw għal persuni oħrajn?
- Kif jistgħu jinghelbu l-esperjenzi li, minhabba l-istennija tal-ghomor dejjem itwal u l-bidliet soċjali u tekniċi rapidi, qeghdin ivarjaw dejjem aktar bejn il-ġenerazzjonijiet u fi hdanhom? F'dawn iċ-ċirkostanzi, in-nies kif jistgħu jifhmu lil xulxin u jitgħallmu minn xulxin?
- Jeżistu mistoqsijiet simili fir-rigward tal-inugwaljanzi eżistenti, li kultant qed jiżdiedu, fil-kundizzjonijiet tal-ghajxien bejn il-pajjiżi Ewropej u fi hdanhom.
- Għadu ma ġiex iċċarat ukoll l-impatt li l-forom differenti ta' kif kull pajjiż speċifiku jittratta l-mewt ikollhom fuq l-anzjani u fuq is-soċjetà b'mod ġenerali. F'soċjetà li qed tixjiegħ, b'mod partikolari, din il-kwistjoni u l-konsegwezi li jista' jkollha ma jistgħux jitwarrbu fil-ġenb.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Ir-rapport ta’ monitoraġġ għall-2011 dwar l-Istrateġija tal-Unjoni Ewropea għall-iżvilupp sostenibbli: il-valutazzjoni tal-KESE” (opinijoni fuq inizjattiva proprja)

(2012/C 229/04)

Relatur: **is-Sur PALMIERI**

Nhar il-25 ta’ Ottubru 2011, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizjattiva proprja dwar

Ir-rapport ta’ monitoraġġ għall-2011 dwar l-Istrateġija tal-Unjoni Ewropea għall-iżvilupp sostenibbli: il-valutazzjoni tal-KESE

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-11 ta’ Mejju 2012.

Matul l-481 sessjoni plenarja tiegħu li saret fit-23 u 24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’138 vot favur, 9 voti kontra u 12-il astensjoni.

1. Konkluzjonijiet u rakkomandazzjonijiet

1.1 Il-KESE huwa tal-fehma li r-rapport ta’ monitoraġġ tal-Eurostat (2011 *monitoring report of the EU sustainable development strategy*) huwa strument utli u importanti biex:

- jittiehed kont tal-progress li sar s’issa fid-direzzjoni tal-oġġettivi u l-miri tal-Istrateġija għal Żvilupp Sostenibbli Ewropea;
- jiġu riveduti u pperfezzjonati l-oġġettivi, l-azzjonijiet u l-miżuri tal-Istrateġija għal Żvilupp Sostenibbli tal-UE, kif ukoll jiġu rfinati l-metodoloġiji u l-istrumenti ta’ kejl tal-iżvilupp sostenibbli utilizzati attwalment;
- jiġu affrontati l-isfidi godda li jinqalghu, b’mod partikolari fid-dawl tal-effetti fuq l-Istrateġija għal Żvilupp Sostenibbli mahluqa mill-kriżi ekonomika u finanzjarja globali.

1.2 F’dan ir-rigward, il-KESE jiddispaċi li ma jeżistix rapport tal-Kummissjoni dwar il-progress fl-implimentazzjoni tal-Istrateġija għal Żvilupp Sostenibbli fl-UE u jishaq biex il-Kummissjoni u tal-Istituzzjonijiet l-oħra tal-UE jirreaġixxu għar-riżultati tar-rapport tal-Eurostat, bhala parti integrali ta’ din l-Istrateġija u strument fundamentali għal valutazzjoni *politika* tal-miżuri implimentati s’issa u biex jiġu definiti d-direzzjonijiet li għandhom jittiehdu fil-ġejjieni.

1.3 Madankollu, il-KESE huwa tal-fehma li huwa mehtieg impenn politiku aktar effettiv sabiex jitwettqu l-oġġettivi tal-Istrateġija, billi jingħata bidu proprju lill-isforzi mehtieġa għal kejl korrett tal-istat tal-iżvilupp sostenibbli, li jimplika valutazzjoni tal-karattru kemm xjentifiku kif ukoll politiku f’termini ta’ effikaċja tal-miżuri ta’ politika żviluppanti biex jappoġġjaw is-sostenibbiltà.

1.4 Għal dan il-ghan, il-Kumitat Ekonomiku u Soċjali Ewropew iġedded l-istedina biex jitqiesu l-istimoli u r-riflessjonijiet maturati dwar dawn it-temi fl-ambitu tal-Osservatorju tal-Iżvilupp Sostenibbli tiegħu, bil-ghan li tingħata vuċi lis-soċjetà ċivili. It-transizzjoni lejn mudell ta’ żvilupp aktar sostenibbli

tista’ tkun effettiva biss jekk jiġu attivati proċessi demokratiċi li jsostnu l-gharfien u l-partecipazzjoni tal-pubbliku fil-proċess ta’ tehid ta’ deċiżjoni, permezz tal-iżvilupp ta’ strutturi ta’ dialogu bejn is-soċjetà ċivili u l-politiċi responsabbli.

1.5 Il-KESE jenfasizza l-opportunità li jissahhu r-rabtiet bejn l-Istrateġija għal Żvilupp Sostenibbli u l-inizjattivi l-oħra ta’ politika importanti tal-UE. Huwa l-karattru trasversali u pervażiv tal-kunċett ta’ sostenibbiltà tal-iżvilupp li jirrikjedi rabta mill-qrib mal-prioritajiet ta’ politika emergenti l-oħra kollha (l-ekwità soċjali, il-ġlieda kontra l-faqar u l-qgħad, il-ġustizzja soċjali, l-effiċjenza fl-użu tar-riżorsi, il-protezzjoni tan-natura, il-koeżjoni soċjali, il-kooperazzjoni għall-iżvilupp).

1.5.1 Din l-esiġenza għall-interkonnessjoni bejn l-Istrateġiji varji ta’ politika tal-UE tassumi importanza partikolari fil-fażi attwali tal-istorja. Il-konsegwenzi gravi li pprovokat il-kriżi ekonomika globali johlqu l-htieġa li ssir distinzjoni bejn l-impatti li ġejjin mill-qagħda ekonomika dinjija attwali u l-iżvilupp ta’ strateġiji profondi u strutturati għal żvilupp sostenibbli fuq perjodu twil ta’ żmien.

1.5.2 B’mod partikolari, il-KESE jtenni l-htieġa għal kooperazzjoni u integrazzjoni ahjar bejn l-Istrateġija Ewropea għal Żvilupp Sostenibbli u l-Istrateġija Ewropa 2020 b’tali mod li jkun garantit li l-azzjonijiet ta’ din tal-ahhar ikunu effettivament orjentati lejn it-twettiq ta’ żvilupp sostenibbli akbar. L-analiżi u r-riċerka ta’ indikaturi godda jippermettu li tiġi valutata l-effettività tal-miżuri ta’ inkoraġġiment tal-mudelli ta’ konsum u produzzjoni sostenibbli, kif ukoll li jiġi alimentat il-proċess ta’ monitoraġġ tal-Ewropa 2020.

1.6 Il-KESE jirrakkomanda t-tishih tad-dimensjoni soċjali tal-iżvilupp sostenibbli, speċjalment wara r-riperkussjonijiet soċjali ġġenerati mill-kriżi ekonomika – b’mod partikolari f’termini ta’ zieda fil-qgħad, fl-inugwaljanzi u r-riskju tal-eskluzjoni soċjali – li jolqtu b’mod iktar qawwi lill-kategoriji aktar vulnerabbli u għandhom effett ta’ katina fit-tul fuq il-kundizzjoni tal-ghajxien tal-persuni, li jllimitaw ukoll kemm tista’ tittiehed azzjoni favur il-harsien tal-ambjent.

1.7 Il-KESE jappoġġja bil-kbir il-promozzjoni ta' żvilupp ekonomiku li jkun kapaċi jiggarantixxi t-tkabbir tal-ekonomija billi jiġu newtralizzati l-konsegwenzi negattivi għall-ambjent u li jqis il-prinċipji ewlenin tal-ekwiżità, il-kooperazzjoni u l-ġustizzja soċjali (li huma l-bażi tal-istess kunċett tal-iżvilupp sostenibbli).

1.7.1 Il-Kumitat Ekonomiku u Soċjali Ewropew jappoġġja l-kunċett ta' tkabbir ekoloġiku u l-iżvilupp ta' ekonomija ekoloġika li jitwettqu fil-qafas ta' żvilupp sostenibbli fuq perijodu twil ta' żmien, li jnaqqsu d-differenzi u l-inugwaljanzi tal-opportunitajiet fit-transizzjoni lejn mudell ta' żvilupp b'użu baxx tal-karbonju ⁽¹⁾.

1.7.2 Il-KESE, f'dan il-kuntest, jilqa' r-rakkomandazzjonijiet tal-OIL (l-Organizzazzjoni Internazzjonali tax-Xogħol) dwar l-impjiegi ekoloġiċi bil-kundizzjoni li fit-transizzjoni lejn ekonomija ekoloġika jiġu garantiti lill-haddiema kundizzjonijiet ta' xogħol dinjitużi u xogħlijiet ta' kwalità għolja, u b'hekk jiġi evitat li l-ekonomija ekoloġika tohloq mill-ġdid id-diviżjonijiet soċjali li sehhew f'fażijiet oħra ta' trasformazzjoni.

1.8 Waqt it-transizzjoni lejn is-sostenibbiltà huwa fundamentali li jissahhah l-investiment fir-riċerka u l-innovazzjoni, b'mod speċjali fil-qasam tal-enerġija, sabiex jiġi promoss mudell tal-iżvilupp li jkun jibbaża aktar fuq sorsi ta' enerġija rinnovabbli u jkun jiddependi inqas fuq il-konsum tal-karburanti fossili u jkompli jnaqqas l-intensità enerġetika tal-ekonomija, kif ukoll għall-impatti pożittivi possibbli fuq it-tkabbir u l-impjiegi bit-tneġġja ta' attivitajiet godda u l-promozzjoni tal-kompetittività tal-ekonomija.

1.9 Flimkien mal-kwalità tar-riċerka u l-innovazzjoni teknoloġika, it-taħriġ ukoll għandu rwol fundamentali: dan iressaq lis-soċjetà ċivili lejn mudell differenti ta' żvilupp, jipprovdi l-istrumenti meħtieġa biex jiffaċċjaw l-isfidi b'mod effettiv li jgħib miegħu l-iżvilupp u jsahhah ir-rwol tiegħu ta' katalist għal tibdil.

1.10 Il-garanzija ta' provvedimenti adegwati ta' sensibilizzazzjoni u taħriġ fil-qasam tal-iżvilupp sostenibbli hija madankollu objettiv kruċjali li għandu jipproċedi id f'id ma' dak tal-implimentazzjoni ta' parametri aktar effettivi għall-kejl tal-progress miksub lejn sostenibbiltà akbar.

1.11 B'mod partikolari, tajjeb li nkomplu fuq ir-rotta li qabad il-KESE biex tiġi appoġġjata t-tnejn ta' indikaturi godda għall-kejl tal-progress ekonomiku lil hinn mill-PDG ⁽²⁾, u jeħtieġ ukoll li l-analiżi tibbaża fuq dimensjonijiet kwantitattivi kif ukoll kwalitattivi, u li tinkludi wkoll s'taħriġ dwar il-mod kif l-atturi soċjali jaraw u jivvalutaw il-kwistjoni tas-sostenibbiltà.

⁽¹⁾ Opinjoni tal-KESE dwar "Il-pożizzjoni tal-KESE dwar it-tnejn ta' Konferenza tan-Nazzjonijiet Uniti dwar l-Iżvilupp Sostenibbli (Rio + 20)", relatur is-Sur Wilms, GU C 143, 22.05.2012, p. 39.

⁽²⁾ Opinjoni tal-KESE dwar "Il-PDG u lil hinn minnu – l-involvement tas-soċjetà ċivili fl-ghażla ta' indikaturi komplementari", GU C 181, 21.06.2012, p. 14.

1.12 Huwa biss permezz ta' proċess parteċipattiv u kondiviz bejn l-esperti, il-forzi politiċi u soċjali u s-soċjetà ċivili li ser ikun possibbli li tinholq kultura politika u soċjali ġdida li tista' thejji idea ta' żvilupp li thaddan, billi tghaqqad, it-tliet dimensjonijiet – ekonomika, soċjali u ambjentali – li fuqhom jibbaża l-kunċett ta' kwalità u sostenibbiltà tal-progress tal-bniedem.

2. Introduzzjoni

2.1 Ir-rapport ta' monitoraġġ attwali tal-Eurostat (2011 *monitoring report of the EU sustainable development strategy*), li jagħti rendikont tal-Istrateġija għal Żvilupp Sostenibbli tal-UE għall-2011, joffri qafas dettaljat tal-qagħda tal-Istati Membri tal-Unjoni sentejn wara l-kriżi u b'hekk jippermetti li titwettaq valutazzjoni kritika rigward kemm it-trasformazzjonijiet profondi li qed isehhu fis-soċjetajiet tagħna, kif ukoll id-dibattitu li għaddej dwar il-possibbiltà li t-transizzjoni lejn ekonomija b'livell baxx ta' karbonju hija opportunità favur il-ġlieda kontra r-riċessjoni, li tistimola proċess ta' rkupru produttiv u treġġa' lura t-tnaqqis fl-impjiegi.

2.2 Minhabba r-rwol tiegħu bħala pont bejn l-istituzzjonijiet tal-UE u s-soċjetà ċivili organizzata, il-KESE beħsiebu jikkontribwixxi għad-dibattitu li tqajjem minn dan ir-rapport billi jipprova l-parteċipazzjoni tal-istituzzjonijiet rappreżentattivi taċ-ċittadini Ewropej għall-valutazzjoni tat-temi u l-proġetti rilevanti għat-tkomplija tas-sostenibbiltà ekonomika, soċjali u ambjentali tal-iżvilupp.

2.3 Din l-opinjoni għandha l-ghan ukoll li tkun ta' segwitu għall-opinjonijiet preċedenti mhejjija mill-KESE bi thejji għall-Konferenza tan-NU dwar l-Iżvilupp Sostenibbli (*UN Conference on Sustainable Development- UNCSD*) li ser issir f'Rio de Janeiro (Rio + 20) f'Ġunju 2012.

2.3.1 Din l-opinjoni ser tirrappreżenta kontribut tas-soċjetà ċivili bi thejji għan-negozjati waqt is-summit Rio + 20, b'mod partikolari rigward wahda miż-żewġ sfidi ewlenin li ser ikunu fil-qofol tas-summit: *il-qafas istituzzjonali għal żvilupp sostenibbli*.

3. Kummenti ġenerali

3.1 L-analiżi tad-data tar-rapport 2011 tenfasizza kif uħud mir-riżultati mil-huqa fil-kisba tal-objettivi tal-istrateġija tal-UE għal żvilupp sostenibbli, jistgħu jiġu attribwiti iktar għall-effett tal-qagħda ekonomika dinjija attwali milli għall-implimentazzjoni ta' strutturi strateġiċi fit-tul imhejjija għat-twettiq ta' żvilupp sostenibbli. Hija ta' priorità li jiġu analizzati u ffaċċjati l-varjazzjonijiet eżistenti bejn l-Istati Membri fl-isforzi biex jinkisbu dawn l-objettivi.

3.1.1 Mil-lat tal-iżviluppi pożittivi, enfasizzati fir-rapport għall-perjodu bejn l-2000 u llum naraw dan li ġej:

— tnaqqis fl-ghadd ta' persuni fir-riskju tal-faqar jew tal-esklużjoni soċjali (minkejja li żdiedet il-kwota tal-haddiema foqra);

- zieda fl-istennija tal-ghomor u titjib fil-qafas generali tas-sahha pubblika (minkejja li ghadhom jippersistu inugwal-janzi fl-aċċess għall-kura tas-sahha);
- tnaqqis fl-emissjonijiet tal-gass b'effett ta' serra u zieda fil-konsum ta' enerġiji rinnovabbli;
- stabbiltà fl-abbundanza u l-varjetà tal-ispeċijiet ta' ghasafar komuni, bhala indikatur tajjeb tal-qagħda ġenerali tal-bijodiversità u l-integrità tal-ekosistemi.

3.1.2 Mil-lat tal-**izviluppi negattivi** naraw dan li ġej:

- zieda fid-domanda għall-materjali, minkejja li għet osservata tendenza pożittiva ta' zieda fil-produttività tar-riżorsi;
- zieda fir-rata tal-impjieg tal-haddiema anzjani li madankollu ma tilhaqx il-mira prevista għall-2010;
- iż-żamma tal-attivitajiet tas-sajd lil hinn mil-livelli ta' sostenibbiltà għall-istokkijiet tal-hut;
- is-separazzjoni attwali bejn l-izvilupp ekonomiku u l-konsum tal-enerġija fit-trasport hija biss *relattiva*, u ma kienx hemm ċaqliq fit-trasport tal-merkanzija u l-persuni lejn modi tat-trasport b'impatt ambjentali iktar baxx;
- ma ntlahqitx il-mira prevista għall-2010 ta' 0,56 % fl-introjt nazzjonali gross għall-assistenza uffiċjali għall-izvilupp.

3.2 Fir-rigward tal-influwenza tal-kriżi fuq l-izvilupp pożittiv/negattiv tat-tendenzi analizzati fir-rapport tal-Eurostat, wiehed jinnota li t-tnaqqis tal-emissjonijiet ta' gass li jibdlu l-klima, min-naha jista' jiġi attribwit għal użu aktar effiċjenti tal-enerġija u għal użu akbar ta' karburanti b'użu baxx tal-karbonju, u min-naha l-oħra ġie determinat ukoll mill-effetti ta' riċessjoni li rriżultaw mill-kriżi.

3.2.1 L-enerġija, mehtieġa fl-attivitajiet ekonomiċi kollha, tidher bhala l-fattur varjabbli l-aktar marbut mill-qrib mat-tkabbir tal-ekonomija, kif juri t-tnaqqis tal-konsum tal-enerġija finali b'mod parallel mat-tnaqqis fil-PDG. Dan jesigi b'mod fundamentali li jittiehdu aktar passi 'l quddiem fil-kuntest tas-separazzjoni bejn it-tkabbir ekonomiku u l-pressjonijiet ambjentali permezz tas-separazzjoni bejn il-produzzjoni tal-ġid u l-konsum tal-enerġija.

3.3 Fl-aħhar nett, ix-xenarju pprezentat fir-rapport tal-Eurostat juri li l-Unjoni Ewropea għamlet progressi kbar fit-triq lejn żvilupp ambjentali, ekonomiku u soċjali sostenibbli; madankollu, l-ekonomija tal-UE għadha intensiva fl-użu tal-enerġija u l-karbonju u għaldaqstant jehtieġ li jiġu intensifikati l-isforzi favur tibdiliet strutturali profondi sabiex jitnieda proċess ta' transizzjoni fit-tul, hieles mill-effetti tal-qagħda ekonomika dinjija attwali.

4. **Kummenti speċifiċi**

4.1 L-analiżi tal-indikaturi li jkejlu d-dimensjoni tal-izvilupp soċjoekonomiku fl-evoluzzjoni tiegħu bejn l-2000 u l-2011 turi sew l-effetti tar-riċessjoni ġġenerata mill-kriżi ekonomika globali. Dan huwa evidenti l-aktar fl-analiżi tal-PDG, *l-investimenti* u *l-produttività tax-xogħol*.

4.1.1 Ġew registrati tendenzi negattivi fir-rigward *tal-qgħad u l-impjieg*, b'rati partikolarment inkwetanti f'dak li għandu x'jaqşam mal-qgħad taż-żgħażaġh. Madankollu jidher li kien hemm tendenzi pożittivi fil-każ tat-tfaddil tal-familji bhala risposta għall-kriżi, fit-tkabbir tal-infiq għar-riċerka u l-izvilupp, u fit-titjib tal-intensità enerġetika, fejn għet osservata separazzjoni assoluta.

4.1.2 Il-qasam tal-izvilupp soċjoekonomiku jkejjel il-progress li sar fil-bini ta' soċjetà bbażata fuq ekonomija innovattiva u ekoeffiċjenti li tipprovi standards għoljin ta' għajxien għas-soċjetà ċivili. Il-kriżi ekonomika influwenza hażin il-ksib ta' dawn l-oġettivi. Madankollu, l-izvilupp ta' proċess fejn l-ekonomija ssir aktar ekoloġika jista' jkun ta' lieva qawwija biex niffaċċjaw ir-riċessjoni billi jikkontribwixxi għall-irkupru fil-produttività u l-impjieg.

4.2 L-analiżi tal-progress miksub favur **mudelli ta' produzzjoni u konsum sostenibbli** turi tendenzi kontradittorji. Minkejja li l-UE saret aktar effiċjenti fl-użu tar-riżorsi, għad hemm zieda kontinwa fid-domanda għall-materjali. Mil-lat ta' enerġija, qed jizdied il-konsum tal-elettriku iżda qed naraw tnaqqis fil-konsum tal-enerġija finali. Fir-rigward tal-kwistjoni tal-iskart, niskopru zieda fil-produzzjoni ta' skart perikoluż filwaqt li naraw tnaqqis fil-kwantità ta' skart mhux minerali u zieda fir-reciklaġġ. Barra minn hekk, qed naraw zieda kontinwa fl-ghadd ta' karozzi, iżda ġie registrat tnaqqis fl-emissjoni ta' sustanzi li jnigġsu, li l-biċċa l-kbira minnu ġej minn tnaqqis fis-settur tat-trasport u mid-distribuzzjoni ta' muturi bi prestazzjoni aħjar.

4.2.1 L-istampa mimlija kuntrasti li qed tirriżulta mill-indikaturi analizzati turi li, minkejja li qed isir progress, jinhtieġu aktar sforzi biex jintlaħaq l-oġettiv li tiġi eliminata r-rabta bejn it-tkabbir ekonomiku u l-użu tar-riżorsi, filwaqt li tiġi rispettata l-kapaċità ta' kemm jifilhu l-ekosistemi. Huwa fundamentali wkoll li jitqiesu l-konsum u l-produzzjoni b'mod aktar interdipendenti billi jiġi promoss il-kunċett taċ-ċiklu tal-hajja tal-prodotti. Għaldaqstant jehtieġ li jiġi investit iktar fazzjonijiet ta' sensibilizzazzjoni favur mudelli ta' produttività u konsum aktar responsabbli fir-rigward tal-ambjent.

4.3 L-indikaturi relatati għall-**Inkluzjoni Soċjali** juru tendenzi ta' żvilupp pjuttost pożittivi, bi tnaqqis tar-*riskju tal-faqar jew l-eskluzjoni soċjali*. Madankollu qed naraw zieda fir-*riskju tal-faqar* għall-gruppi ta' persuni ta' bejn il-25 u l-49 sena, u naraw zieda b'rata anqas baxxa fil-qgħad taż-żgħażaġh ta' bejn il-18 u l-24 sena. Jidher, madankollu, li naqsu: *l-intensità tal-faqar*, *l-inugwaljanza fid-dhul*, *ir-rata tal-qgħad fit-tul u d-differenzi fid-dhul skont is-sessi*.

4.3.1 Fost it-tendenzi negattivi jirriżulta li: *ždiedet il-kwota ta' haddiema foqra; il-partecipazzjoni fit-tagħlim tul il-hajja ždiedet iżda mhux biżżejjed biex tintlaħaq il-mira prevista għall-2010; jehtieg li tonqos sew ir-rata ta' dawk li jhallu l-iskola kmieni.*

4.3.2 Jekk l-istampa li jpingi r-rapport tal-Eurostat hija pożittiva biżżejjed, jehtieg li jitjiebu r-riżultati relatati mat-tluq bikri mill-iskola u t-tagħlim tul il-hajja. Fil-fatt, ir-risku tal-faqar jolqot l-aktar lil dawk li għandhom livell baxx ta' edukazzjoni. Barra minn hekk, l-edukazzjoni u t-taħriġ għandhom rwol kruċjali biex jippermettu li n-nies jibbenefikaw mill-opportunitajiet tal-impjieg marbuta mal-iżvilupp tal-ekonomija ekoloġika, li tehtieg l-iżvilupp ta' teknoloġiji godda koeffiċjenti u l-adattament mill-gdid tal-kompetenzi b'konformità mal-proċessi ta' innovazzjoni teknoloġika. Għaldaqstant, it-taħriġ huwa fundamentali, kemm biex jiffavorixxi l-inkluzjoni taż-żgħażaġh fis-suq tax-xogħol kif ukoll bhala risposta għall-esiġenzi ta' dawk li diġà jahdmu u qed jaffrontaw domandi godda li ġejjin mit-trasformazzjoni li qed issehh.

4.4 L-analiżi tat-**tibdiliet demografiċi** tippreżenta titjib sinifikanti relatat mar-rata tal-impjieg tal-haddiema anzjani, l-istennija tal-ghomor 'il fuq minn 65 sena, u t-tnaqqis tar-riskju tal-faqar għall-persuni ta' 'l fuq minn 65 sena.

4.4.1 Madankollu, minkejja dan it-titjib naraw žieda fil-livelli kwantitattivi u kwalitattivi tal-infiq fir-rigward tal-benessri u d-dejn pubbliku. It-tibdil demografiku li qed naraw – b'mod partikolari l-iktar rata baxxa ta' fertilità u stennija tal-ghomor l-aktar twila, u l-iżbilanci intergenerazzjonali li jirriżultaw – jesigi li nirrispondu għall-isfida li tinholq soċjetà soċjalment inkluziva filwaqt li jinżammu livelli sostenibbli għall-infiq pubbliku, fejn l-infiq għall-benessri jifassal fuq il-baži ta' esiġenzi mibdula li jimplikaw domanda akbar għall-pensjonijiet, is-saħha u l-kura fuq perjodu twil ta' żmien.

4.5 L-analiżi tas-**sahha pubblika** tindika titjib fir-rigward ta' hajja itwal u fiktur saħha: *ždiedet l-istennija tal-ghomor, naqsu l-imwiet kaġun ta' mard kroniku kif ukoll il-każijiet ta' suwiċidju; ġie reġistrat tnaqqis fil-produzzjoni ta' sustanzi kimiċi tossiċi, fir-rati tal-inċidenti gravi fuq ix-xogħol u fl-esponiment tat-tniġġis tal-hoss.* Minkejja din l-istampa pożittiva, għadhom jippersistu inugwal-janzi fl-aċċess għall-kura tas-saħha fost id-diversi gruppi soċjoekonomiċi.

4.5.1 Il-kuncett tas-saħha pubblika jinkludi diversi aspetti soċjali, ekonomiċi u ambjentali tal-iżvilupp (*is-saħha u s-sigurtà fuq il-post tax-xogħol, il-finanzjament tal-kura medika, l-esponiment għal sustanzi niġġiesa, eċċ.*) li jirrappreżentaw wahda mill-isfidi ewlenin tal-Istrateġija tal-UE għal Żvilupp Sostenibbli li tehtieg li jsiru sforzi fid-direzzjoni ta' approċċ analitiku integrat sabiex jergġhu jinghaqdu t-tliet dimensjonijiet tas-sostenibbiltà li, minflok, ta' spiss jispicċaw jitqiesu separatament.

4.6 L-analiżi tal-indikaturi relatati mat-**tibdil fil-klima u l-enerġija** turi xi titjib sinifikanti; madankollu, l-impatt fuq dawn it-tendenzi tal-kriżi ekonomika kien konsiderevoli minhabba r-rabta mill-qrib li hemm bejn l-enerġija u l-iżvilupp ekonomiku. Mil-lat tat-tibdiliet pożittivi naraw: tnaqqis fl-emissjoni tal-gass b'effett ta' serra li ressaq lill-UE lejn il-kisba tal-mira ta' tnaqqis ta' 20 % fl-2020 u l-oġettiv ta' Kyoto stabbilit għall-2012; žieda fil-kwota tal-enerġija minn sorsi rinnovabbli, li sal-2020 tista' tilhaq l-oġettiv tal-20 % ta' enerġija minn sorsi rinnovabbli mill-konsum intern shih tal-enerġija, u žieda fl-użu ta' sorsi ta' enerġija rinnovabbli fit-trasport. Fl-aħħar nett ġie reġistrat tnaqqis fid-domanda għall-enerġija.

4.6.1 Mil-lat tat-tibdil pożittiv jidher, madankollu li kien hemm: žieda mill-2000 sal-2009 fid-dipendenza fuq l-enerġija importata; ma ntlahqitx il-kwota ta' 21 % tas-sorsi tal-enerġija rinnovabbli fil-*generazzjoni tal-elettriku*; sar ftit progress fil-*koġenerazzjoni* u fiċ-*ċaqliq tal-piż tat-taxxa mix-xogħol lejn l-użu tar-riżorsi*.

4.6.1.1 Il-produzzjoni u l-konsum tal-enerġija huma l-fatturi l-kbar tal-emissjonijiet tas-CO₂ u għalhekk tal-impatt ambjentali globali. Dan jagħmel l-*innovazzjoni teknoloġika fil-qasam tal-enerġija* estremament importanti. Fl-istess hin, l-iżvilupp tas-sorsi rinnovabbli u tal-effiċjenza enerġetika, apparti milli jnaqqas l-emissjonijiet ta' gass li jholqu tibdil fil-klima, jista' jiġġenera wkoll benefiċċji ekonomiċi u soċjali li jiġġeneraw attivitajiet godda li jholqu postijiet tax-xogħol, u b'hekk il-harsien tal-ambjent jinghaqad mat-tkabbir ekonomiku u tal-impjieg.

4.6.1.2 Għal dan il-ghan jehtieg li jiġi evitat li l-kriżi ekonomika tipperikola l-proċessi biex l-ekonomija ssir aktar ekoloġika li qed jitweqq u fil-preżent, iżda li jidhru partikolarment vulnerabbli f'din il-fażi ta' riċessjoni.

4.7 It-tibdil li sar fil-qasam tat-**trasport sostenibbli** wkoll jista' jitqies, parzjalment, bhala konsegwenza tal-kriżi ekonomika. B'mod partikolari, it-tnaqqis fl-*inċidenti stradali*, kif ukoll it-tnaqqis fl-emissjonijiet tal-gass b'effett ta' serra u l-konsum tal-enerġija, huma attribwiti għat-tnaqqis fil-volum tat-trasport, fejn is-separazzjoni hija biss relattiva.

4.7.1 F'termini ta' tendenzi pożittivi jidher li sar progress kemm fit-tnaqqis tal-emissjonijiet tas-CO₂ li jirriżulta mill-karozzi l-godda, kif ukoll fit-tnaqqis tal-emissjonijiet tas-sustanzi niġġiesa fl-arja. Mil-lat tat-tendenzi negattivi nosservaw, minflok, li kemm fil-qasam tat-trasport tal-*merkanzija* kif ukoll f'dak tal-persuni ma sarx ċaqliq lejn modi tat-trasport b'impatt ambjentali iktar baxx.

4.7.1.1 Is-settur tat-trasport huwa wiehed kumpless fejn l-elementi kritiċi għandhom oriġini differenti li jinkludu stili ta' hajja u mudelli kulturali tal-konsum. F'dan ir-rigward, it-trasport

huwa eżempju ta' kif il-ġlieda kontra t-tibdil fil-klima, biex din tkun effettiva, ma tistax tillimita ruhha li tindirizza biss l-azzjonijiet politiċi u l-ġhażliet tekniċi, iżda, l-ewwel nett, għandha tindirizza liċ-ċittadini fir-rutina tagħhom ta' kuljum.

4.8 L-isforzi li twettqu fid-direzzjoni tal-harsien tar-**riżorsi naturali** wasslu għal xi riżultati pożittivi, iżda għad hemm passi importanti li jridu jittiehdu. L-*abbundanza u l-varjetà ta' hafna mill-ispeċijiet tal-ġhasafar komuni* baqgħu stabbli, iżda l-isfruttament żejjed tal-istokkijiet tal-*hut* baqa' ma naqasx⁽³⁾. Minkejja li żdiedu ż-żoni *allokati għall-harsien tan-natura*, għadha għaddejja l-*espansjoni taż-żoni urbani* għad-detriment tal-*artijiet agrikoli u semi naturali*.

4.8.1 Ir-riżorsi naturali mhux biss huma mehtieġa għall-iżvilupp tal-attivitajiet tal-produzzjoni u l-konsum tal-bniedem, iżda fuq dawn jiddependu l-ekwilibriji tal-ekosistemi peress li tibdil f'dawn jista' jkollu konsegwenzi li ma jistgħux jitreggħu lura għad-dinja kollha. Għal din ir-raġuni jehtieġ impenn akbar biex titwaqqaf id-degradazzjoni ambjentali, permezz tal-konservazzjoni tal-*kapital naturali tal-art* u tar-**riżorsi tiegħu ta' bijodiversità**.

4.8.2 Hemm bżonn urġenti li jiġi affrontat in-nuqqas li jeżisti għall-indikaturi ekoloġiċi biż-żieda ta' **indikaturi addizzjonali**, sabiex tiġi riflessa aħjar il-kundizzjoni tar-riżorsi bioloġiċi u l-benefiċċji attwali u futuri għall-pubbliku li jirriżultaw mill-funzjonament tal-ekosistemi.

4.9 L-iżvilupp tal-**ishubija globali**, mill-2000 'il quddiem, juri sinjali pożittivi, minkejja l-impatt negattiv li l-kriżi kellha fuq il-flussi *kummerċjali* (permezz taż-żieda fl-*importazzjonijiet minn pajjiżi li qed jiżviluppaw u t-tnaqqis tas-sussidji agrikoli tal-UE*) u fuq il-*finanzjament favur l-iżvilupp sostenibbli u għall-ġestjoni tar-riżorsi naturali*.

4.9.1 Min-naha l-oħra, però, naraw żieda baxxa fil-kwota tal-introjt nazzjonali gross allokat għall-*assistenza uffiċjali għall-iżvilupp tal-pajjiżi li qed jiżviluppaw* li mhux ser tippermetti li tintlaħaq il-mira prevista għall-2010. Nistgħu naraw ukoll *tnaqqis fid-differenza fl-emissjonijiet tas-CO₂ bejn l-UE u l-pajjiżi li qed jiżviluppaw* minhabba żieda fl-emissjonijiet ta' dawn tal-aħhar u tnaqqis f'dawk tal-pajjiżi tal-Unjoni.

4.9.2 Is-*shubija globali* hija dimensjoni fundamentali tal-Istrateġija tal-UE għal Żvilupp Sostenibbli: il-ġlieda kontra l-faqar mifrux, l-inugwaljanzi u n-nuqqas ta' aċċess għar-riżorsi fil-pajjiżi anqas żviluppatti u dawk li qegħdin jiżviluppaw fil-fatt

huma sfidi ewlenin tal-iżvilupp sostenibbli. Minn hawn jirriżulta l-impenn biex jiġu mgħejjuna l-pajjiżi l-aktar foqra sabiex b'mod ekwu jżommu l-pass mat-transizzjoni lejn is-sostenibbiltà, filwaqt li jiffaċċjaw it-tkabbir fil-popolazzjoni dinjija, l-istennijiet li dejjem jikbru f'termini ta' standards tal-ġhajxien, u ż-żieda tal-konsum tal-materji primi.

4.10 L-indikaturi li jkejlu l-livell ta' **governanza tajba** juru tendenzi kemm pożittivi kif ukoll negattivi. Fir-rigward tal-iżvilupp pożittiv naraw: a) tnaqqis sinifikanti fil-*kazijiet ta' ksur tal-lijigijiet tal-UE* fil-livell nazzjonali; b) li mill-2007 sal-2009 it-*traspożizzjoni tad-direttivi Ewropej* kienet 'il fuq mill-mira ta' 98,5 %; c) żieda fid-*disponibbiltà tal-gvern elettroniku għas-servizzi pubbliċi bażiċi u tal-użu tiegħu min-naha taċ-ċittadini tal-pajjiżi membri*; d) li nofs iċ-ċittadini intervistati ddikjaraw li għandhom *fiduċja fil-Parlament Ewropew*. F'dak li jirrigwarda l-iżviluppi negattivi naraw: e) tnaqqis fl-*għadd ta' votanti fl-elezzjonijiet nazzjonali* marbuta mal-partecipazzjoni għall-elezzjonijiet tal-Parlament Ewropew li rriżulta aktar baxx mill-partecipazzjoni għall-elezzjonijiet nazzjonali (aktar minn 20 % differenza f'27 pajjiż, b'pajjiż wiehed biss fejn ir-riżultat gie bil-kontra); f) li għandhom ma sarux biżżejjed passi 'l quddiem fiċ-*ċaqliq tat-tassazzjoni lejn kwota oghla ta' taxxi ambjentali* fuq it-total tad-dhul fiskali.

4.10.1 Il-kunċett ta' **governanza** huwa strettament marbut mal-iżvilupp sostenibbli mad-dikjarazzjoni ta' **prinċipju ta' ekwità soċjali u interġenerazzjonali** li jehtieġ li l-interessi tal-**generazzjonijiet futuri** jkunu jagħmlu parti mill-ftehimiet tal-**generazzjonijiet attwali**. Governanza tajba tehtieġ l-iżvilupp ta' soċjetà demokratika permezz ta' **partecipazzjoni shiha tal-ekonomija**, min-naha tal-**imsieħba soċjali u tas-soċjetà ċivili**, permezz tat-twaqqif ta' **strutturi ta' djalogu bejn iċ-ċittadini u l-politiċi responsabbli**.

4.11 Il-KESE jqis li l-involvement u l-partecipazzjoni tas-soċjetà ċivili huma ta' importanza fundamentali għall-kisba ta' aktar progress fit-tweqqif tal-iżvilupp sostenibbli u għall-konsolidazzjoni tal-Istrateġija tal-UE għal Żvilupp Sostenibbli. Sabiex tiġi żgurata l-partecipazzjoni tas-soċjetà ċivili u biex din tkun tista' tikkontribwixxi għat-tweqqif tal-iżvilupp sostenibbli jehtieġ li jitwessa' l-aċċess għall-**għarfien u l-informazzjoni** dwar it-temi tas-sostenibbiltà.

4.12 Sabiex tiġi garantita komunikazzjoni hafna aktar effikaċi jehtieġ ukoll li jiġu implimentati parametri aktar effikaċi sabiex jitkejjel il-progress miksub fit-tweqqif tal-iżvilupp sostenibbli. B'mod partikolari, tajjeb li titkompla l-mixja li impenja ruhu fiha l-KESE biex tiġi appoġġjata t-tweqqif ta' **indikaturi** godda għall-kejl tal-progress ekonomiku lil hinn mill-PDG⁽⁴⁾, li jkunu kapaci jinkludu l-valutazzjoni tal-kwalità ambjentali u soċjali f'dik ekonomika. Jehtieġ ukoll li jingħaqdu d-dimensjonijiet kwantitattivi kif ukoll kwalitattivi, biex b'hekk ikun hemm ukoll stħarriġ dwar il-mod kif l-atturi soċjali jaraw u jivvalutaw il-kwistjoni tas-sostenibbiltà.

⁽³⁾ L-opinjoni tal-KESE dwar "il-Proposta għal Regolament tal-Parlament Ewropew u tal-Kunsill dwar l-organizzazzjoni komuni tas-swieq fil-prodotti tas-sajd u l-akkwakultura", ĠU C 181, 21.06.2012, p. 14.

⁽⁴⁾ Opinjoni tal-KESE dwar "Il-PDG u lil hinn minnu – l-involvement tas-soċjetà ċivili fl-ġhażla ta' indikaturi komplementari", ĠU C 181, 21.06.2012, p. 14.

4.13 Fil-verità, l-iżvilupp ta' *sistema informattiva* valida, li hija 'l bogħod minn semplicement kwistjoni ta' għarfien, jingħaqad mal-proċess tat-tehid ta' deċiżjoni u ma' dak politiku, u huwa l-bażi li fuqha għandha tinbena s-sistema tal-preferenzi soċjali. Huwa għal din ir-raġuni li d-diskussjoni dwar is-sinifikat innifsu tal-progress soċjali u ambjentali, u r-riċerka sussegwenti għal indikaturi u strumenti interpretattivi godda, għandhom jinvolvu b'mod attiv lill-esperti, il-forzi politiċi u soċjali u dawk tas-soċjetà ċivili permezz ta' parteċipazzjoni demokratika fit-tehid ta' deċiżjonijiet.

4.14 Il-KESE jiehu nota wkoll tan-nuqqas ta' rapport dwar il-prospettivi futuri li jirriżultaw mill-hidma tal-Eurostat u jistaqsi dwar kif l-iżvilupp tal-politiki u tat-tendenzi futuri ser jiddaħhal kemm fil-hidma tal-Kummissjoni kif ukoll f'dik tal-Istati Membri.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

III

(Atti preparatorji)

IL-KUMITAT EKONOMIKU U SOĊJALI EWROPEW

L-481 SESSJONI PLENARJA FIT-23 U L-24 TA' MEJJU 2012

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Niżviluppaw Strategija Marittima għaž-Żona tal-Oċean Atlantiku”

COM(2011) 782 final

(2012/C 229/05)

Relatur: **is-Sur PARIZA**

Nhar it-13 ta' Lulju 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar

Strategija tal-UE għar-reġjun tal-Atlantiku.

Nhar il-21 ta' Novembru 2011, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Niżviluppaw Strategija Marittima għaž-Żona tal-Oċean Atlantiku

COM(2011) 782 final

Nhar is-6 ta' Diċembru 2011 il-Bureau tal-Kumitat Ekonomiku u Soċjali Ewropew ta struzzjonijiet lis-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali sabiex tipprepara l-hidma dwar is-suġġett, u b'hekk bidel l-opinjoni fuq inizjattiva proprja f'konsultazzjoni.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-7 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tal-24 ta' Mejju), il-Kumitat Ekonomiku u Soċjali Ewropew adotta din l-Opinjoni b'151 vot favur, 2 voti kontra u 5 astensjonijiet.

1. Konkluzjonijiet u rakkomandazzjonijiet

1.1 Il-kosta Atlantika Ewropea, li hija l-bieb tal-Punent tal-Ewropa, għandha ssahhah ir-rwol ċentrali tagħha u tevita r-riskju li tispiċċa izolata miċ-ċentru politiku u ekonomiku tal-Ewropa. Permezz tal-Atlantiku, l-Ewropa tistabbilixxi rabtiet ekonomiċi u politiċi mal-Amerika u l-Afrika.

1.2 Il-makroreġjun tal-Atlantiku jinkludi r-reġjuni u l-gżejjer tal-kosta tal-Atlantiku tal-Irlanda, ir-Renju Unit, Franza, Spanja u l-Portugall. L-Islanda, li tinsab fil-proċess ta' adeżjoni, għandha

tiġi inkluża, bħalma għandha tiġi inkluża n-Norveġja, li hija membru taż-ŻEE. L-istess japplika għall-Groenlandja u l-Gżejjer Faeroe. Minkejja li r-reġjuni tal-Bahar tat-Tramuntana għandhom l-istess interessi fiż-żona tal-Atlantiku, fil-futur jistgħu jniedu strategija speċifika.

1.3 L-Atlantiku Ewropew għandu tradizzjoni importanti ta' kooperazzjoni politika biex tinghata spinta lil azzjonijiet ta' interess komuni fi proġetti fil-qafas ta' programmi transnazzjonali Ewropej. F'din il-kooperazzjoni hemm involuti kemm l-awtoritajiet reġjonali kif ukoll is-soċjetà ċivili.

1.4 Il-KESE jilqa' b'sodisfazzjon il-proposta tal-Kummissjoni Ewropea għall-Atlantiku fil-kuntest tal-Politika Marittima Integrata: l-appoġġ kemm għas-setturi ekonomiċi emergenti godda, kif ukoll għal stimolu mill-ġdid lis-setturi tradizzjonali, fil-qafas ta' approċċ ta' żvilupp sostenibbli.

1.5 Iżda l-KESE jipproponi approċċ aktar ambizzjuż: Strategija Makroreġjonali li, flimkien mal-pilastru marittimu, tinkludi l-pilastru territorjali, waqt li jitqiesu l-esperjenzi tar-reġjuni tal-Baħar Baltiku u tar-Reġjun tad-Danubju.

1.6 Il-proposta tal-KESE hija appoġġjata mill-pożizzjoni tal-Parlament Ewropew, mill-gvernijiet tar-reġjuni tal-Kummissjoni Ark Atlantiku, mill-kunsilli ekonomiċi u soċjali fin-netwerk transnazzjonali tal-Atlantiku, kif ukoll minn diversi partijiet interessati tas-soċjetà civili (intraprendituri, trejdnjuns, kmamar tal-kummerċ, blet, eċċ.).

1.7 Il-KESE jqis li l-Forum Atlantiku stabbilit fl-Istrategija Marittima tal-Atlantiku huwa l-ewwel pass biex l-Istrategija Marittima tal-Atlantiku tiġi ttrasformata fi strategija makroreġjonali. Il-Forum ser juża l-esperjenza miksuba fit-tfassil, il-monitoraġġ u l-evalwazzjoni tal-affarijiet marittimi, sabiex jinbidel fil-Forum Makroreġjonali tal-futur, li ser jiddefinixxi l-linji strateġiċi komuni ta' azzjoni u l-proġetti prijoritarji għall-koeżjoni territorjali tar-reġjuni tal-Atlantiku.

1.8 Il-KESE, membru tal-grupp ta' mexxejja tal-Forum Atlantiku, ippropona li n-Netwerk Transnazzjonali Atlantiku (NTA) tal-Kunsilli Ekonomiċi u Soċjali jippartecipa wkoll fil-Forum, peress li huma atturi li jaġixxu f'dak il-qasam u huma indispensabbli għall-identifikazzjoni u l-implimentazzjoni tal-proġetti. Sabiex il-Pjan ta' Azzjoni jirnexxi għandhom jippartecipaw fit-tfassil tiegħu l-iktar atturi soċjali u reġjonali importanti.

1.9 L-ghanijiet prijoritarji tal-makroreġjun tal-Atlantiku għandhom ikunu bbażati fuq il-pilastri tematiċi tal-Istrategija UE2020. Il-KESE jqis li l-istrategija tal-Atlantiku hija importanti hafna, mhux biss għar-reġjuni involuti, iżda wkoll għall-Unjoni Ewropea kollha.

1.10 L-Istrategija tal-Atlantiku għandha tkun involuta kemm fil-politiki settorjali kif ukoll fil-politika ta' koeżjoni, u għaldaqstant, il-KESE jipproponi li jingħelbu l-limitazzjonijiet tar-"rifjut triplu", sabiex l-istrategiji makroreġjonali fil-futur ikollhom il-leġislazzjoni adegwata il-finanzjament speċifiku u l-istrutturi amministrattivi meħtieġa.

2. L-istrategiji makroreġjonali fl-UE: strumenti godda ta' kooperazzjoni u koeżjoni territorjali.

2.1 F'Ġunju 2009, il-Kummissjoni Ewropea ppreżentat Strategija Ewropea għar-Reġjun tal-Baħar Baltiku ⁽¹⁾, li, permezz tal-promozzjoni tal-kooperazzjoni territorjali, tiddefinixxi qafas

⁽¹⁾ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, tal-10 ta' Ġunju 2009, dwar l-Istrategija tal-UE għar-reġjun tal-Baħar Baltiku (COM (2009) 248 final).

ġeografiku strateġiku multisettorjali u integrat permezz ta' diversi ghanijiet speċifiċi sabiex jiġu solvuti problemi komuni. Wara tnediet l-istrategija għar-Reġjun tad-Danubju ⁽²⁾.

2.2 Il-Kummissjoni tirreferi għall-makroreġjuni bħala żona li tinkludi għadd ta' reġjuni amministrattivi iżda bi kwistjonijiet komuni biżżejjed li jiġġustifika approċċ strateġiku wiehed ⁽³⁾. Il-makroreġjuni, ibbażati fuq żona ġeografika, huma definiti fil-livell funzjonali.

2.3 Il-kundizzjonijiet amministrattivi, regolatorji u finanzjarji huma bbażati fuq "ir-rifjut triplu": le għal finanzjament addizzjonali, le għal strutturi amministrattivi godda u le għal dispożizzjonijiet leġislattivi godda. Minkejja li din kienet il-kundizzjoni li l-Istati Membri mponew fuq il-Kunsill, il-KESE ma jaqbilx ma' dawn ir-restrizzjonijiet.

2.4 Fl-Istrategija għar-Reġjun tal-Baħar Baltiku jippartecipaw tmien Stati Membri tal-UE u tliet Stati ġirien.

2.5 Fl-2011 l-UE nediet l-Istrategija għar-Reġjun tad-Danubju, li jippartecipaw fiha tmien Stati Membri tal-UE u sitt pajjiżi terzi ⁽⁴⁾.

2.6 L-ewwel valutazzjoni tal-funzjonament tal-Istrategija tal-Baħar Baltiku ⁽⁵⁾ turi riżultat sodisfacenti bħala strument biex itejjeb il-kooperazzjoni makroreġjonali, sabiex jingħelbu l-isfidi u jinhatfu l-opportunitajiet offruti mid-dimensjonijiet reġjonali u nazzjonali, u bħala strument utli hafna għall-ghan tal-koeżjoni territorjali u l-Istrategija Ewropa 2020.

2.7 Il-KESE jappoġġja l-htieġa li dan it-tip ta' strument jiġi estiż għal makroreġjuni li jistgħu jżidu l-valur.

2.8 It-Trattat ta' Lisbona, li flimkien mal-koeżjoni ekonomika u soċjali jinkorpora l-ghan tal-koeżjoni territorjali, jirrappreżenta stimolu għall-istrategiji makroreġjonali.

2.9 L-Aġenda Territorjali 2020 ⁽⁶⁾ adottata f'Mejju 2011 f'Gödöllö tadotta approċċ innovattiv ibbażat fuq il-post, "place-based approach", waqt li tqis l-istrategiji makroreġjonali eżistenti.

⁽²⁾ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-Istrategija tal-UE għar-reġjun tad-Danubju (COM (2009) 715 final).

⁽³⁾ Ara l-punt 1.

⁽⁴⁾ Ara l-Opinjoni tal-KESE dwar l-Istrategija tal-UE għar-Reġjun tad-Danubju, ĠU C 48, 15.2.2011, p. 2 u ĠU C 248, 25.8.2011, p. 81.

⁽⁵⁾ Rapport mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-Implimentazzjoni tal-Istrategija tal-UE għar-Reġjun tal-Baħar Baltiku (EUSBSR) (COM (2011) 381 final).

⁽⁶⁾ Aġenda Territorjali tal-Unjoni Ewropea 2020. Lejn Ewropa ta' Diversi Reġjuni Inkluziva, Intelligenti u Sostenibbli tad-19 ta' Mejju 2011.

2.10 Il-politika ta' koeżjoni hija l-istrument fundamentali sabiex jiġu indirizzati l-isfidi tal-politika territorjali tal-UE u jiġi stimolat l-iżvilupp endoġenu tal-makroreġjuni.

2.11 Il-proċess ta' definizzjoni tal-qafas finanzjarju multiannwali l-ġdid tal-UE u tal-politika ta' koeżjoni tal-perjodu 2014-2020 diġà qiegħed fis-sehh.

2.12 Il-kooperazzjoni territorjali tibqa' objettiv tal-politika ta' koeżjoni, li żżid il-baġit tagħha. Ser tkun koperta minn Regolament u ser tkun tinkludi speċifikament *"forom ġodda ta' kooperazzjoni territorjali, twegibiet imfassla apposta sabiex jindirizzaw sfidi makroreġjonali"* ⁽⁷⁾.

3. Ir-Reġjun tal-Atlantiku

3.1 Il-parti Atlantika Ewropea (Anness I) tikkostitwixxi zona ġeografika wiesgħa mit-Tramuntana għan-Nofsinhar, fundamentament marbuta bl-Oċean Atlantiku. Il-makroreġjun tal-Atlantiku jinkludi r-reġjuni u l-gżejjer tal-kosta tal-Atlantiku tal-Irlanda, ir-Renju Unit, Franza, Spanja u l-Portugall. L-Islanda, li bhalissa qed tinnegozja l-aċċessjoni tagħha, hija wkoll involuta, u l-istess jghodd għan-Norveġja, li hija membru taż-ŻEE, għall-Groenlandja u l-Gżejjer Faeroe.

3.2 Is-sitwazzjoni tar-reġjun lejn il-Punent tal-kontinent Ewropew u l-ftuħ tiegħu għall-baħar kienu għal sekli twal fatturi ewlieni ta' dinamizmu u prosperità.

3.3 Id-dimensjoni marittima hija karatteristika essenzjali ta' din iż-żona, li l-wirt ekonomiku, teknoloġiku u kulturali komuni tagħha jinkludi attivitajiet bhas-sajd, it-tarzna, l-industrija tal-metall, l-inġinerija, ir-riċerka u x-xjenza, il-portijiet, il-kummerċ u t-trasport marittimu.

3.4 Il-kosta Atlantika Ewropea qiegħda f'sitwazzjoni periferali u iżolata miċ-ċentru politiku u ekonomiku tal-Ewropa. Flimkien ma' dawn jiżdiedu d-diffikultajiet ta' aċċessibbiltà, nuqqas ta' infrastruttura tat-trasport, tal-enerġija u tal-komunikazzjoni bejn ir-reġjuni tal-Atlantiku u maż-żoni l-aktar sinjuri tal-Ewropa.

3.4.1 Il-maġġoranza tar-reġjuni tal-Atlantiku għandhom livell ta' dhul taht il-medja Komunitarja, u whud mir-reġjuni jinstabu fi hdan l-oġettiv tal-konverġenza tal-politika ta' koeżjoni (Anness II).

3.4.2 Is-sitwazzjoni sejra għall-agħar, u qed ikun hemm rigress importanti fl-attivitajiet tradizzjonali tal-Atlantiku, b'kapacità żejda li naqqset drastikament il-forza tax-xogħol u l-qbid fis-settur tas-sajd, bi tnaqqis ta' tarzni, u trasport marittimu u tal-port li mhumix qed jintużaw biżżejjed.

⁽⁷⁾ Proposta għal Regolament tal-Parlament Ewropew u tal-Kunsill dwar dispożizzjonijiet speċifiċi għall-appoġġ mill-Fond Ewropew għall-Iżvilupp Reġjonali għall-ghan ta' kooperazzjoni territorjali Ewropea (COM (2011) 611 final).

3.5 Min-naha l-oħra, l-Atlantiku għandu riżorsi siewja li mhumix sfruttati, li jistghu jikkostitwixxu sorsi ta' ġid, ta' diversifikazzjoni ekonomika, ta' holqien ta' impjiegi u ta' titjib ambjentali, bħal ma huma l-enerġiji rinnovabbli tal-baħar, ir-riżorsi tas-saff ta' taht il-hamrija, il-bijoteknoloġiji tal-baħar, l-attivitajiet nawtiċi ta' divertiment u turizmu, fost oħrajn.

3.6 Il-KESE jqis li ż-Żona Atlantika hija magħmula minn tahlita eteroġena ta' territorji bl-isfidi tagħhom għall-iżvilupp, li l-unità u l-ispeċifità tagħhom jinsabu fin-natura marittima tagħhom u miftuha għad-dinja, u fis-sitwazzjoni periferika tagħhom, iżolata u nieqsa minn konnessjoni adegwata maċ-ċentri politiċi u ekonomiċi Ewropej.

4. Il-Komunikazzjoni "Niżviluppaw strateġija marittima għaž-żona tal-Oċean Atlantiku"

4.1 Fuq talba tal-Kunsill u tal-Parlament, fil-21 ta' Novembru l-Kummissjoni Ewropea ppubblikat Komunikazzjoni bit-titolu "Niżviluppaw strateġija marittima għaž-żona tal-Oċean Atlantiku" ⁽⁸⁾.

4.2 Bil-ghan primarju li jiġu promossi t-tkabbir u l-impjiegi sostenibbli, **l-Istrateġija** tindirizza l-isfidi u l-opportunitajiet tal-Oċean Atlantiku miġbura f'hames suġġetti relatati ma' xulxin:

4.2.1 **L-implimentazzjoni tal-approċċ ekosistemiku**, skont liema l-attivitajiet relatati mal-baħar għandhom jiġu ġestiti b'mod li l-ekosistema tinżamm b'saħħitha u tkun produttiva. L-Istrateġija tiffoka fuq l-iżvilupp ta' tliet oqsma: is-sajd, l-akkwakultura u s-sistemi ta' osservazzjoni.

4.2.2 **It-tnaqqis tal-marka tal-karbonju** tal-Ewropa, taht tliet taqsimiet: l-enerġija mir-rih tal-baħar, l-enerġiji tal-baħar u t-trasport marittimu.

4.2.3 L-isfruttar sostenibbli tar-**riżorsi naturali fqiegh** l-oċean Atlantiku huwa mmirat lejn il-promozzjoni tas-sostenibbiltà, ir-riċerka u l-gharfien.

4.2.4 Ir-reazzjoni għal **theddidd u emergenzi**, li jirriżultaw kemm minn incidenti kif ukoll minn diżastri naturali, li ttejjeb is-sigurtà u l-koordinazzjoni.

4.2.5 **Tkabbir soċjalment inkluziv**, peress li hafna komunitajiet Atlantici għandhom bżonn johlqu impjiegi ġodda f'attivitajiet emergenti sabiex jissostitwixxu l-attivitajiet tradizzjonali li sejrjn lura.

4.3 **L-Istrumenti tal-UE** huma tahlita strateġika tal-istrumenti finanzjarji u leġislattivi tal-UE.

⁽⁸⁾ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Niżviluppaw strateġija marittima għaž-żona tal-Oċean Atlantiku, tal-21.11.2011, COM(2011)782 final.

4.4 L-implimentazzjoni tal-Istrateġija: għandu jiġi adottat Pjan ta' Azzjoni sa tmiem l-2013.

4.4.1 L-ghodod li ser jiġu użati huma: il-kooperazzjoni politika, xi miżuri speċifiċi fil-qafas ta' ftehimiet u strutturi eżistenti, u t-tahlita tal-istrumenti legiſlattivi u finanzjarji.

4.4.2 Għandu jinholoq **Forum Atlantiku**, li jipparteċipaw fih l-Istati Membri, il-Parlament Ewropew, l-awtoritajiet reġjonali, is-soċjetà ċivili u r-rappreżentanti tal-industriji eżistenti. Il-Forum, li beda fl-2012 u ser jiġi xolt fl-2013, ser jinkludi workshops tematiċi u grupp ta' riflessjoni.

5. Kummenti ġenerali

5.1 Il-KESE jilqa' b'mod pożittiv l-inizjattiva tal-Kummissjoni Ewropea, li tipproponi approċċ fuq livell tal-baċir Atlantiku tal-Politika Marittima Integrata Ewropea (PMI). Il-PMI tipprovdi qafas komuni għall-politiki settorjali kollha b'impatt fuq il-baħar, filwaqt li jiġu evitati inkonsistenzi u ineffiċjenzi.

5.2 Il-KESE jqis li implimentazzjoni konkreta tal-PMI fl-Atlantiku tippermetti approċċ ġdid għall-iżvilupp tal-politiki relatati mal-baħar u sfruttament tal-opportunitajiet li għandu l-Atlantiku għall-iżvilupp ekonomiku u soċjali.

5.3 Il-KESE jappoġġja l-approċċ li hija bbażata fuq l-istrateġija: l-appoġġ kemm għas-setturi ekonomiċi emergenti godda, kif ukoll għal stimolu mill-ġdid lis-setturi tradizzjonali, fil-qafas ta' approċċ ta' żvilupp sostenibbli.

5.4 Il-Kumitat jissuggerixxi li l-enerġija tal-baħar rinnovabbli jkollhom l-appoġġ politiku u l-appoġġ finanzjarju massimu min-naha tal-istituzzjonijiet tal-UE peress li dawn jippermettu li titnaqqas il-marka tal-karbonju fl-Ewropa u jiġġeneraw attività industrijali u ekonomika importanti hafna madwarhom, li tmur lil hinn mill-inhaw tal-portijiet qrib l-installazzjonijiet tat-turbini tar-rih.

5.5 L-Istrateġija għandha sservi bħala xprun tal-kapaċitajiet ta' riċerka, żvilupp teknoloġiku u produzzjoni tal-industrija tal-enerġija tal-baħar, tal-industrija awżiljarja tagħha u tan-netwerk ta' loġistika tagħha fir-reġjuni tal-Atlantiku. Dan jippermetti kemm id-diversifikazzjoni tal-istruttura ekonomika u kif ukoll l-orjentazzjoni mill-ġdid tas-setturi li jkunu sejrjn lura.

5.6 Dawn il-kapaċitajiet ma jinkludux biss it-turbini tar-rih fissi iżda wkoll it-turbini tar-rih li jżommu fil-wiċċ.

5.7 Il-mewġ u l-mareji jikkostitwixxu riżorsa tal-enerġija u ekonomika ta' potenzjal kbir, peress li dawn ir-riżorsi fl-Atlantiku huma fost l-aqwa fid-dinja kollha. Il-KESE jipproponi li l-Istrateġija dwar l-Atlantiku ssahha l-appoġġ għar-riċerka u l-iżvilupp ta' dawn l-attivitajiet.

5.8 Is-sorsi tal-enerġija rinnovabbli fil-baħar jehtieġu l-konnessjoni bejn iċ-ċentri ewlenin ta' produzzjoni u dawk tal-konsum. In-netwerks ta' konnessjoni bejn iċ-ċentri ta' generazzjoni u dawk ta' konsum huma fundamentali għall-użu tal-potenzjal tal-enerġija tal-baħar, u dan jehtieġ li jkun hemm netwerks tal-elettriku marittimi konnessi man-netwerks fuq l-art.

5.9 It-tarzna hija wkoll attività ekonomika tradizzjonali tar-reġjuni tal-Atlantiku li tehtieġ appoġġ, iżda minn bażijiet godda. Il-bini ta' bastimenti teknoloġikament avvanzati, ambjentalment aktar effiċjenti, li jikkonformaw ma' legiſlazzjonijiet stretti rigward il-livelli ta' emissjonijiet u tniġġis, kif ukoll il-firxa differenti ta' dghajjes assoċjati mal-enerġiji mir-rih tal-baħar, jikkostitwixxu setturi godda li joffru futur għat-tarzni tal-Atlantiku.

5.10 Is-sitwazzjoni ġeografika separata minn hafna komunitajiet tal-kosta Atlantika, b'mod partikolari ta' xi gzejjer, tehtieġ li t-teknoloġiji godda tal-komunikazzjoni jippermettu l-iżvilupp ta' attivitajiet ekonomiċi innovattivi, il-holqien ta' netwerks u l-kuntatt mas-swieq.

5.11 Il-KESE jipproponi li jissahhu l-miżuri għal tkabbir soċjalment inkluziv fir-reġjuni tal-Atlantiku. It-taħriġ, speċjalment taż-żgħażaġh, huwa fundamentali. Għandu jiġi assigurat li l-gharfien u l-hiliet jghaddu minn generazzjoni għal ohra. Il-kollaborazzjoni bejn l-universitajiet, in-negożji u iċ-ċentri ta' tagħlim sekondarju għandha tittejjeb. Għandu jissahha id-djalogo soċjali.

5.12 Is-sajd huwa settur li sofra minn telf sinifikanti fl-impjiegi fid-deċennji reċenti, u għalhekk il-KESE jikkunsidra li l-lokalitajiet kostali tradizzjonalment involuti f'din l-attività jehtieġu miżuri ta' diversifikazzjoni u ta' impetu għal attivitajiet godda. Is-sajd kostali fuq skala żghira, il-ġbir tal-frott tal-baħar u l-akkwakultura huma l-aktar attivitajiet sostenibbli u huma fundamentali għall-iżvilupp ekonomiku u soċjali ta' xi reġjuni kostali, u għalhekk għandhom importanza kulturali kbira.

5.13 Il-KESE jipproponi li jissahha l-użu tat-trasport tal-merkanzija bil-baħar, biex b'hekk jitnaqqas dak bit-toroq. L-awtostradi tal-baħar għandhom jiġu promossi, u għalhekk għandhom jittejjbu s-sistemi ta' intermodalità bejn il-portijiet u l-linji ferrovjarji.

5.14 Kif intwera f'diversi incidenti, is-sigurtà fl-emergenzi u t-theddid hija sfida kbira. Għandhom jiġu implimentati dispożizzjonijiet u sistemi li jsahhu l-viġilanza u s-sigurtà. Il-KESE jipproponi rwol iktar importanti għall-Aġenzija Ewropea għas-Sigurtà Marittima, it-titjib tal-koordinazzjoni bejn l-Istati Membri, kif ukoll l-adozzjoni ta' legiſlazzjonijiet xierqa, li jistgħu jevitaw ir-riskji attwali.

5.15 L-Istrateġija Atlantika tirrappreżenta opportunità għar-reġjuni interessati. Il-KESE jipproponi li jiġi adottat approċċ ambizzjuż sabiex isir użu mir-riżorsi kollha.

5.16 Il-**Forum Atlantiku** ghandu jilqa' b'mod adegwat il-partecipazzjoni tal-partijiet interessati kollha fl-iżvilupp strateġiku tal-Atlantiku. Huwa importanti hafna li minbarra l-Istati Membri u l-istituzzjonijiet Ewropej, jipparteċipaw ukoll l-awtoritajiet reġjonali u l-organizzazzjonijiet tas-soċjetà ċivili.

5.17 Il-KESE, membru tal-grupp ta' mexxejja tal-Forum Atlantiku, jipproponi li n-**Netwerk Transnazzjonali Atlantiku** (NTA) tal-Kunsilli Ekonomiċi u Soċjali jipparteċipa fil-Forum, peress li huma atturi li jaġixxu f'dak il-qasam u huma indispensabbli għall-identifikazzjoni u l-implimentazzjoni tal-proġetti. Sabiex il-Pjan ta' Azzjoni jirnexxi għandhom jipparteċipaw fit-tfassil tiegħu l-iktar atturi soċjali u reġjonali importanti.

5.18 Il-Forum jista' jkollu rwol importanti fil-monitoraġġ u l-evalwazzjoni tal-implimentazzjoni tal-Pjan ta' Azzjoni u tal-Istrateġija, u jiddispjaċi li l-Kummissjoni qed tippjana x-xoljiment tiegħu fil-bidu tal-fażi operattiva tal-implimentazzjoni tal-proġetti. Il-Kumitat jipproponi li l-Forum Atlantiku jibqa' attiv anke wara t-tfassil tal-Pjan ta' Azzjoni.

6. Il-kooperazzjoni Atlantika: networks u proġetti transnazzjonali ta' kooperazzjoni

6.1 Sabiex jippromovu l-iżvilupp ibbilanċjat tal-UE nholqu n-networks tar-reġjuni tal-Irlanda, tar-Renju Unit, ta' Franza, ta' Spanja u tal-Portugall, tal-bliet u tas-soċjetà ċivili f'dawn ir-reġjuni: kunsilli ekonomiċi u soċjali, kmamar tal-kummerċ, trej-djunjins, organizzazzjonijiet tan-negozju, organizzazzjonijiet tal-ekonomija soċjali, NGOs, universitajiet, eċċ.

6.2 Il-Kummissjoni Ark Atlantiku ⁽⁹⁾, wahda mis-sitt kummissjonijiet ġeografici tal-Konferenza tar-Reġjuni Periferiċi Marittimi tal-Ewropa (CPMR), tinkludi 24 reġjun tal-Atlantiku. Dan huwa forum politiku dwar l-interessi tar-reġjuni li jinkoraġġixxi l-kooperazzjoni transnazzjonali Atlantika fost proġetti komuni. Bl-istess mod, il-bliet tal-Atlantiku jinkoraġġixxu oġettivi simili fil-qasam tal-Konferenza tal-Bliet tal-Ark Atlantiku ⁽¹⁰⁾.

6.3 In-**Netwerk Transnazzjonali Atlantiku** ⁽¹¹⁾ (NTA) ta' agenti ekonomiċi u soċjali ġie mwaqqaf fl-2003, fejn ipparteċipaw il-kunsilli ekonomiċi u soċjali u l-kontropartijiet tagħhom tal-kosta Atlantika Brittanika, Franciża, Spanjola u Portugiża madwar pjattaforma ta' kooperazzjoni bejn is-soċjetà ċivili taż-żona tal-Atlantiku. L-għan tiegħu huwa li jippromovi l-kooperazzjoni u l-promozzjoni ta' politiki li, fil-qafas tal-integrazzjoni Ewropea, għandhom impatt pożittiv fuq l-iżvilupp tar-reġjuni tal-Atlantiku, filwaqt li jtejbli l-kompetittività u l-koeżjoni soċjali u territorjali, u jegħlbu l-iżvantagġ inerenti tas-sitwazzjoni ġeografika tagħhom.

⁽⁹⁾ <http://arcatlantique.org>.

⁽¹⁰⁾ <http://www.atlanticcities.eu>.

⁽¹¹⁾ Welsh Economic Forum, Conseils Économiques, Sociaux et Environnementaux Régionaux de Basse-Normandie, Bretagne, Pays de la Loire, Poitou-Charentes, Aquitaine, Centre y Limousin; Consejos Económicos y Sociales de País Vasco, Cantabria, Asturias, Galicia y Canarias; Instituto de Soldadura e Qualidade de Lisboa, USAL-GARVE.

6.4 L-NTA hejja diversi studji u proposti fl-oqsma tal-innovazzjoni u t-trasferiment tat-teknoloġija, l-intermodalità fit-trasport tal-merkanzija, b'attenzjoni partikolari fuq it-trasport marittimu, il-portijiet u l-artijiet interni ("hinterlands") tagħhom, u għas-sigurtà marittima taż-żona tal-Atlantiku. L-NTA reċentement hadem fuq l-iżvilupp tal-enerġiji rinnovabbli tal-baħar u fuq l-Istrateġija Ewropea għall-Atlantiku

6.5 Jeżistu networks Atlantici ohra bħall-Kmamar tal-Agricoltura tal-Ark Atlantiku (AC3A), u ohrajn fil-qasam universitarju. Il-Kummissjoni Ark Atlantiku ilha sa mill-2007 tilqa' fi hdan il-Kumitat ta' Koordinazzjoni tagħha rappreżentanti minn dawn in-networks kollha, fi spazju komuni għal diskussjoni dwar kwistjonijiet strateġici għaž-żona tal-Atlantiku.

6.6 Il-kooperazzjoni tnediet fl-1989 permezz ta' INTERREG. Fil-perjodu attwali ta' programmar qegħdin jiġu żviluppati proġetti kbar ta' natura integrali fl-oqsma tat-trasport u l-holqien ta' cluster Atlantiku għall-enerġiji tal-baħar rinnovabbli.

6.7 Il-KESE jaqbel mat-thassib tal-partijiet interessati: il-kooperazzjoni Atlantika sofriet mil-limitazzjonijiet tal-kooperazzjoni territorjali transnazzjonali b'mod generali, in-nuqqas ta' viżjoni strateġika, in-nuqqas ta' koordinazzjoni bejn il-proġetti, bir-riżultat ta' telf ta' sinerġiji, u l-proliferazzjoni ta' proġetti ta' natura mhux operattiva ⁽¹²⁾.

6.8 Il-KESE jqis li dan il-wirt ta' kooperazzjoni dinamika u diversifikata bejn il-partijiet interessati tal-Atlantiku huwa bażi solida hafna għall-implimentazzjoni ta' esperjenzi godda ta' kooperazzjoni b'ambizzjoni akbar u dimensjoni strateġika.

7. Il-proposta tal-KESE: Strateġija Makroreġjonali għaž-Żona Atlantika

7.1 Il-KESE jqis li l-Istrateġija makroreġjonali hija strument xieraq għar-reġjun Atlantiku. Il-promozzjoni tal-iżvilupp endogeni tal-makroreġjun Atlantiku permezz ta' strateġija ta' firxa wiesgħa, ser tqiegħed liż-Żona Atlantika f'pożizzjoni aħjar għall-għanijiet tal-UE u tal-Istrateġija Ewropa 2020.

7.2 Il-Kunsill talab lill-Istati Membri u lill-Kummissjoni biex ikomplu jinkoraġġixxu l-Istrateġija makroreġjonali attwali u jikkunsidraw l-implimentazzjoni ta' ohrajn fil-futur.

7.3 Il-KESE jqis li r-raġunijiet ta' bilanċ territorjali fl-UE jiġġustifika t-thegħiġ ta' strateġija makroreġjonali fl-Atlantiku li tippermetti li jiġu indirizzati l-isfidi transnazzjonali li jaffettwaw din iż-żona. Is-sitwazzjoni tal-Ark Atlantiku fil-Punent tal-Ewropa hija enfasizzata bl-impetu mogħti lir-reġjuni tat-Tramuntana u taċ-ċentru tal-UE biż-żewġ strateġiji makroreġjonali attwali.

⁽¹²⁾ *Schéma de Développement de l'Espace Atlantique (SDEA)*, Kummissjoni Ark Atlantiku-CRPM.

7.4 Il-preparazzjoni tal-qafas finanzjarju multiannwali 2014-2020 u l-konfigurazzjoni tal-politiki waqt il-perjodu l-għdid joffru l-opportunità li minn issa jiġu adottati d-deċiżjonijiet xierqa.

7.5 Strateġija makroreġjonali hija opportunità biex tiġi sfruttata l-esperjenza rikka u intensa ta' kooperazzjoni akkumulata u ssir qabża fil-kwalità lejn forom ta' kooperazzjoni aktar kumplessi u ambizzjużi, iżda ż-Żona tal-Atlantiku tehtieg tiżviluppa proġetti koununi fuq skala kbira li ma jistghux isehhu permezz tal-istrumenti attwali.

7.6 Id-dimensjoni marittima Atlantika tikkawża hafna mill-isfidi u opportunitajiet taż-Żona tal-Atlantiku, iżda meta jitqies li r-relazzjoni tagħha mat-territorju hija fundamentali, il-KESE jipproponi li flimkien mad-dimensjoni marittima tiġi inkorporata dik territorjali. It-territorju kontinentali jamministra u jiżviluppa l-artijiet interni, li minghajrhom it-tishih tal-potenzjal marittimu jkun nieqes minn kull sinifikat. Il-kosta marittima tehtieg art interna attiva, dinamika u b'sinergiji li jippermettu l-iżvilupp konsistenti tar-reġjun kollu.

7.7 Il-Parlament Ewropew iddikjara li huwa wkoll hu favur approċċ makroreġjonali li jinkludi pilastru marittimu u pilastru territorjali fiż-żona tal-Atlantiku ⁽¹³⁾.

8. Struttura u pilastri tematiċi

8.1 Il-KESE jirrakkomanda li jiġi adottat qafas simili għall-Istrateġija tal-Baltiku:

8.1.1 Dokument strateġiku ċar u orjentat lejn l-azzjoni, li fih jingabru l-pilastri tematiċi.

8.1.2 Pjan ta' azzjoni bl-azzjonijiet prijoritarji li jiżviluppaw il-pilastri tematiċi u l-proġetti ewlenin.

8.1.3 Il-KESE jqis li hu mehtieg li jiġu introdotti sistemi li jevalwaw il-progress tal-Istrateġija, peress li huwa proċess dinamiku u innovattiv li għandu jinkludi mekkaniżmi ta' monitoraġġ, evalwazzjoni u revizzjoni.

8.2 Il-KESE jipproponi li l-Istrateġija Makroreġjonali għar-Reġjun tal-Atlantiku tissejjes fuq il-pilastri tematiċi tal-Istrateġija Ewropa 2020. B'dan il-mod il-kontenut tematiku u l-politiki settorjali jkunu relatati ma' xulxin b'mod integrat.

8.3 Dimensjoni internazzjonali

8.3.1 L-Islanda u n-Norveġja huma żewġ pajjiżi Ewropej li anke huma jagħmlu parti mir-Reġjun Atlantiku u għandhom jipparteċipaw fl-istrateġija makroreġjonali, l-istess bħall-Groenlandja u l-Gżejjer Faeroe. L-Istati Membri tar-Reġjun tal-Baħar tat-Tramuntana wkoll jistgħu jkunu interessati li jniedu strateġija makroreġjonali għal dan is-settur.

8.3.2 Il-pożizzjoni ġeopolitika tal-Atlantiku, ir-rabtiet storiċi u kulturali u l-esperjenza ta' kooperazzjoni għandhom jiġu integrati fi strateġija makroreġjonali Atlantika. Id-dimensjoni trans-Atlantika hija fundamentali, u r-relazzjonijiet mal-Istati Uniti tal-Amerika, l-Amerika Ċentrali u tan-Nofsinhar u l-Afrika huma strateġiċi għall-UE.

8.4 Tkabbir sostenibbli

8.4.1 Ir-reġjun Atlantiku jehtieg sistema ta' trasport aktar sostenibbli sabiex titnaqqas id-dipendenza fuq it-trasport bit-triq, li għandu rati oghla ta' emissjonijiet tas-CO₂ minn mezzi oħra. It-traffiku għandu jiġi ttrasferit lejn il-baħar billi jissahhah t-trasport marittimu: l-awtostradi tal-baħar u l-konnessjonijiet tal-portijiet fuq l-art, billi jintużaw b'mod prijoritarju l-linji ferrovjarji. Dan jinvolve l-ippjanar taż-żoni tal-portijiet, ir-relazzjonijiet bejn il-portijiet u l-bliet u n-netwerks u l-pjattaformi tat-trasport kollha. Is-sigurtà marittima u l-kooperazzjoni fil-prevenzjoni u reazzjoni għad-diżastri għandhom jiġu inklużi.

8.4.2 Is-sostenibbiltà tal-ambjent tal-baħar hija interrelatata u hija vulnerabbli hafna għall-pressjonijiet minn attivitajiet diversi tal-bniedem, inklużi t-tniġġis mifrux tal-art u l-ilmijiet interni li jintremew fl-Atlantiku.

8.4.3 Is-sostenibbiltà tal-kosta u l-ġestjoni integrata taż-żoni kostali għandhom jinkludu, minbarra l-attivitajiet ekonomiċi u ta' tniġġis tal-kosta, il-fenomeni tal-koncentrazzjoni qawwija fil-kosta tal-iżvilupp urban u r-relazzjoni bejn daww kostali u interni.

8.4.4 Għandhom jiġu inklużi l-miżuri ta' adattament u prevenzjoni għat-tibdil fil-klima u l-impatt ta' dan fuq il-kosti urbani u naturali.

8.4.5 Il-potenzjal tal-enerġiji rinnovabbli fl-Atlantiku jikkositwixxi sors kbir ta' enerġija nadifa u lokali, li s-sisa għadha ma gietx żviluppata.

8.5 Tkabbir intelligenti

8.5.1 Il-komunikazzjoni tal-Atlantiku fl-assi tiegħu tat-Tramuntana/Nofsinhar u l-konnessjoni tiegħu mas-swieq Ewropej Ċentrali u tal-Lvant ifissru fattur ta' kompetizzjoni importanti hafna li għandu jinkiseb billi jinholq kuritur bejn il-port u l-ferrovija tal-Atlantiku. Il-konnessjonijiet Atlantici bl-ajru wkoll mhumex biżżejjed.

8.5.2 L-użu tar-riżorsi Atlantici bħall-enerġiji tal-baħar rinnovabbli, il-bijoteknoloġiji tal-baħar u depożiti oħra mis-saff ta' taht il-baħar, joffru l-opportunità li jinholqu setturi ekonomiċi b'sahhithom, innovattivi hafna, li jistgħu joħolqu gid u impjeg.

⁽¹³⁾ Riżoluzzjoni tal-Parlament Ewropew, tad-9 ta' Marzu 2011, dwar l-Istrateġija Ewropea għar-reġjun tal-Atlantiku.

8.5.3 Dawn il-politiki jehtiegu l-involvement importanti tal-aġenti ekonomiċi u soċjali u tal-aġenti xjentifiċi, teknoloġiċi u finanzjarji. Ikun mehtieg li jiġu mfassla għanijiet f'oqsma bħall-infrastruttura, l-industrija, it-taħriġ, il-politika ta' riċerka, żvilupp u innovazzjoni, il-kollaborazzjoni bejn l-universitajiet, iċ-ċentri teknoloġiċi u n-negozji, il-holqien ta' clusters, eċċ.

8.5.4 Ir-riċerka fis-sistemi u t-teknoloġiċi ambjentali avvanzati qed tiftaħ strateġiji godda u orizzonti godda għall-attivitajiet Atlantici tradizzjonali li se jrin lura, bħas-sajd u t-tarzna. Is-settur nawtiku huwa qawwi hafna u jikkontribwixxi għall-istrateġiji ta' żvilupp.

8.5.5 It-turiżmu nawtiku u ta' villegġjatura jikkostitwixxi qafas attraenti li għandu jissahha, fl-aspetti relatati kemm mal-wirt naturali kif ukoll mal-wirt kulturali. It-turiżmu jiġġenera attività ekonomika u impjieġ, u barra minn hekk jikkontribwixxi għall-iżvilupp tal-identità Atlantika u Ewropea.

8.6 Tkabbir inkluziv

8.6.1 L-istrateġija Atlantika għandha tinkludi dimensjoni soċjali importanti. L-iżvilupp ekonomiku u l-holqien ta' impjieġi godda għandhom jagħmluha aktar faċli għall-popolazzjonijiet li jgħixu fir-reġjuni Atlantici sabiex itejbu l-kwalità tal-hajja u ma jabbandunawx it-territorju.

8.6.2 L-awtoritajiet reġjonali għandhom jippromovu d-djalogu soċjali u l-partecipazzjoni tal-imsieħba soċjali u tas-soċjetà ċivili.

8.6.3 Hija prijorità li jittejjeb it-taħriġ fi kwistjonijiet marittimi u nawtiċi, kif ukoll li tittejjeb il-kooperazzjoni bejn l-universitajiet u iċ-ċentri ta' taħriġ.

8.6.4 It-teknoloġiji tal-informazzjoni jehtiegu aktar żvilupp, speċjalment fiz-żoni l-aktar remoti tar-reġjun Atlantiku, li jehtiegu konnettività aħjar.

8.6.5 Abbażi ta' approċċ integrat favur il-koeżjoni territorjali, huwa mehtieg li titqies is-sitwazzjoni tal-villaġġi żgħar tal-kosta, il-gżejjer, il-bliet u żoni metropolitani u l-lokalitajiet rurali.

9. Governanza u finanzjament

9.1 Il-KESE jqis li t-Trattat jipprovdi numru ta' bażijiet legali li fuqhom jistgħu jiġu bbażati dawn il-politiki, fost oħrajn, l-Artikoli minn 174 sa 178 (Koeżjoni), 38 u 39 (Agrikoltura u Sajd), minn 90 sa 100 (Trasport), 170 u 171 (Networks Ewropej tat-Trasport), 173 (Industrija) minn 191 sa 193 (Ambjent), 194 (Energija), 195 (Turiżmu) u 349 (Reġjuni l-aktar imbiegħda).

9.2 L-istrateġija għandha tkun Ewropea, imfassla mill-Kummissjoni, approvata mill-Kunsill u l-Parlament u appoġġjata mill-KESE u l-KtR. Hemm bżonn ta' impenn b'saħħtu min-naħa tal-Istati Membri tal-kosta Atlantika sabiex din tiġi implimentata.

9.3 Għandha tiġi implimentata bħala parti minn proċess wiesa' ta' konsultazzjoni u djalogu mal-partijiet interessati kollha, fil-livelli nazzjonali, reġjonali u lokali, kemm fil-qasam istituzzjonali kif ukoll dak tas-soċjetà ċivili organizzata.

9.4 Għandhom jippartecipaw diversi partijiet interessati li jistgħu jiġu mobilizzati biss permezz ta' mudell ta' governanza f'diversi livelli, li jkoprihom kollha, u jiffacilita l-partecipazzjoni u l-kontribut tagħhom b'mod ibbilanċjat u strutturat.

9.5 Il-KESE jqis li għandhom jitnehhew il-limitazzjonijiet tat-"tliet rifjuti", waqt li jitqiesu l-esperjenzi tal-Baħar Baltiku u tar-Reġjun tad-Danubju, għaliex, fil-futur ser ikunu mehtieġa strumenti godda leġislattivi, amministrattivi u finanzjarji sabiex l-istrateġiji makroreġjonali jirnexxu.

9.6 Il-Kummissjoni Ewropea għandu jkollha rwol ta' faċilitatur u koordinatur tal-azzjonijiet.

9.7 Għandu jitwaqqaf grupp b'rappreżentanti ta' livell għoli mill-Istati Membri, il-Kummissjoni, il-PE, il-KESE u l-Kumitat tar-Reġjuni.

9.8 Il-punti ta' kuntatt f'kull wieħed mill-5 Stati Membri kkonċernati ser jiehdu hsieb il-koordinazzjoni tal-azzjonijiet nazzjonali fl-Istrateġija.

9.9 Il-koordinaturi għal kull qasam prijoritarju u l-koordinaturi tal-proġetti jistgħu jiġu kemm minn korpi statali kif ukoll minn daww reġjonali jew lokali.

9.10 Il-KESE jixtieq jenfasizza l-importanza tal-Forum Atlantiku, li permezz ta' approċċ ta' governanza fuq diversi livelli jissodisfa u jikkanalizza l-partecipazzjoni u l-kontribut tal-partijiet interessati kollha, mhux biss fit-tfassil iżda wkoll fil-proċess ta' monitoraġġ, evalwazzjoni u revizzjoni tal-Istrateġija. Fil-Forum Atlantiku għandhom jippartecipaw l-awtoritajiet reġjonali u l-organizzazzjonijiet tas-soċjetà ċivili: il-kumpaniji, it-trejdjunjins, l-ekonomija soċjali, l-universitajiet u iċ-ċentri teknoloġiċi u partijiet interessati oħra li għandhom jippartecipaw b'mod attiv fl-attivitajiet tagħhom.

9.11 Il-prinċipju ta' "ebda finanzjament addizzjonali" jindika li l-fondi tal-politika ta' koeżjoni huma l-aktar sors ta' finanzjament importanti għall-istrateġija makroreġjonali. Iżda l-KESE jqis li fil-futur ser ikun mehtieg finanzjament speċifiku.

9.12 Il-KESE jqis li l-fondi li jintużaw bħalissa għandhom xi restrizzjonijiet għall-finanzjament ta' xi proġetti strateġiċi. Jehtieg li jiġu estiżi l-istrumenti tal-finanzjament bl-użu wkoll tal-fondi tal-UE marbutin mal-politiki settorjali.

9.13 Il-Bank Ewropew għall-Investment ukoll jista' jipprovdi finanzjament għal proġetti konkreti. Ir-riżorsi nazzjonali, reġjonali u lokali għandhom jikkofinanzjaw il-proġetti, kif ukoll is-shubija pubblika-privata.

9.14 Il-kuntest attwali ta' konfigurazzjoni tal-qafas multiannwali ta' finanzjament Komunitarju u ta' riforma tal-politika reġjonali tal-UE huwa l-hin opportun biex jiġi żgurat li r-regolazzjoni tal-fondi tippermetti l-finanzjament tal-istrategiji makroreġjonali.

9.15 Sabiex l-azzjonijiet u l-proġetti tal-Istrategija Makroreġjonali tal-Atlantiku jkunu jistgħu jiġu inkorporati fl-ipprogrammar tal-fondi għall-perjodu 2014-2020, huwa xieraq li d-deċiżjonijiet jittiehdu matul l-2013 sabiex l-istrategija makroreġjonali tkun operattiva fil-bidu tal-perjodu l-ġdid ta' programmar.

Brussell, 24 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill li jistabbilixxi l-qafas finanzjarju multiannwali għas-snin 2014-2020”

COM(2011) 398 final — 2011/0177 (APP)

u dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Baġit għall-Ewropa 2020”

COM(2011) 500 final

(2012/C 229/06)

Relatur: **is-Sur PALMIERI**

Korelatur: **is-Sur KRAWCZYK**

Nhar id-29 ta' Ġunju 2011, il-Kummissjoni ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Baġit għall-Ewropa 2020

COM(2011) 500 final.

Nhar id-19 ta' Ottubru 2011, il-Kunsill iddecieda, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Kunsill li jistabbilixxi l-qafas finanzjarju multiannwali għas-snin 2014-2020

COM(2011) 398 final — 2011/0177 (APP)

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-7 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tal-24 ta' Mejju 2012), il-Kumitat Ekonomiku u Soċjali Ewropew adotta din l-Opinjoni b'165 vot favur, 9 voti kontra u 5 astensjonijiet.

1. Konklużjonijiet u rakkomandazzjonijiet

1.1 Il-Kumitat jifhem l-isforzi tal-Kummissjoni Ewropea biex tipprova tasal għal bilanċ fir-rigward tal-qafas finanzjarju multiannwali ġdid (QFM) li jindirizza żewġ htigijiet opposti fi klima soċjali, ekonomika u politika kumplessa. L-ewwel htieġa hija r-rieda min-naħa ta' xi Stati Membri li jillimitaw in-nefqa pubblika minhabba l-kriżi, u din inevitabbilmte se tinfluwenza l-evoluzzjoni tad-dibattitu u l-kontenut tal-ftehim finali. It-tieni hija n-neċessità li jiġu indirizzati b'mod adegwat u effikaċi l-isfidi ambizzjużi li l-UE qed tiffaċċja, kemm dawk li joriġinaw mit-Trattat ta' Lisbona kif ukoll dawk mill-Istrateġija Ewropa 2020.

1.2 Fil-fatt, l-Ewropa qiegħda fqagħda diffiċli minhabba l-kriżi finanzjarja u ekonomika serja kif ukoll minhabba nuqqas ta' reazzjoni komuni fl-Istati Membri diversi biex tiġi ffaċċjata l-kriżi. Dan jista' jwassal biex ikun hemm dubji dwar il-funzjonament u anke l-prospettivi tal-Unjoni Ewropea.

1.3 F'opinjoni preċedenti, il-Kumitat stqarr, u qed jerga' jtenni, bi qbil mal-Parlament Ewropew u l-Kumitat tar-Reġjuni, li l-isfidi ambizzjużi tal-UE jagħmlu t-tkabbir tad-daqs tal-baġit

Komunitarju mhux biss awspikabbli iżda meħtieġ biex it-tkabbir u l-impjiegi jingħataw hajja ġdida. Il-Kumitat jaqbel mal-messaġġ li *għandna bżonn ta' aktar Ewropa (u aqwa) u mhux inqas*. Għal kuntrarju, l-iffriżar tal-QFM f'termini reali fil-livell attwali jista' jfisser il-falliment li jiġu indirizzati l-isfidi li l-UE jkollha tiffaċċja fis-snin li ġejjin.

1.4 Għaldaqstant, il-Kummissjoni tidher li hija orjentata wisq lejn approċċ fejn jinżamm l-istatus quo, kemm fir-rigward tar-riżorsi allokat kif ukoll l-istruttura tal-baġit, u minn dan żbilanċ bejn id-dimensjoni u l-kwalità tal-isfidi l-ġodda li qed tiffaċċja l-UE u r-riżorsi disponibbli, jew, fi kliem ieħor, bejn l-ambizzjonijiet tal-Ewropa u l-mezzi li għandha biex twettaqhom.

1.5 Barra minn hekk il-KESE jahseb li d-diskussjoni dwar ir-reviżjoni tal-baġit tal-UE trid tiffoka fuq kemm hija effettiva f'termini tal-proġett politiku tal-UE, li issa hemm dubji serji dwaru minhabba fil-kriżi. Kull valutazzjoni tal-qafas finanzjarju

multiannwali għandha tkun ibbażata fuq kif l-UE tinghata l-mezzi mehtieġa biex issegwi l-prijoritajiet strateġiċi tagħha minghajr ma żżid il-piż fiskali taċ-ċittadini u n-negozji, jiġifieri kemm jista' jkber il-valur miżjud ⁽¹⁾ fil-livell Ewropew bl-istess piż fuq iċ-ċittadini Ewropej.

1.6 Fid-dettal tal-proposta, il-Kumitat jaqbel mat-titjib u s-semplifikazzjoni tal-istruttura baġitarja tal-UE, b'tali mod li d-dibattitu dwar il-kwistjonijiet ta' ritorn ġust u l-ekwità orizzontali bejn l-Istati Membri jonqos sostanzjalment, u minflok l-attenzjoni tkun fuq it-tweġġ effikaċi tal-oġġettivi strateġiċi Ewropej.

1.7 Min-naha tad-dhul, innovazzjoni kbira hija l-proposta biex tiġi introdotta sistema ġdida ta' riżorsi proprji, mit-tibdil fir-riżors tal-VAT u t-taxxa fuq it-tranzazzjonijiet finanzjarji (TTF). Il-Kumitat diġà approvaha bil-ghan li nduru lura għall-ispirtu originali tat-Trattat ta' Ruma ⁽²⁾ u l-UE tinghata awtonomija finanzjarja adatta.

1.7.1 Il-Kumitat jappoġġja t-tibdil tar-riżors proprju tal-VAT sabiex jikkontribwixxi għal żvilupp tas-suq intern tal-UE li jevita d-distorsjonijiet ekonomiċi fl-Istati Membri. Madankollu, jiġbed l-attenzjoni li fil-proposta tal-Kummissjoni m'hemm data preċiża dwar il-bidliet fl-istruttura tal-VAT u dwar x'ser ifissru dawn il-bidliet f'termini monetarji għal kull Stat Membru. Filwaqt li l-Kumitat itenni dak li qal dwar il-bżonn tal-implimentazzjoni tat-TTF fil-livell globali, jishaq li (permezz ta' rata minima li tapplika għall-Istati Membri kollha) l-introduzzjoni tat-TTF fil-livell Ewropew tippermetti kontribut ikbar tas-settur finanzjarju għall-baġits tal-UE u tal-Istati Membri kif ukoll tnaqqis fil-volatilità ekonomika li tirriżulta minn azzjonijiet purament spekulattivi.

1.8 Sabiex jintlahqu l-oġġettivi tal-Istrateġija Ewropa 2020 se jkun mehtieġa għadd sostanzjali ta' riżorsi lil hinn minn dawk previsti mill-QFM; il-Kumitat għalhekk jirakkomanda li tiġi studjata l-idea li jinholqu strumenti finanzjarji innovattivi li jkopru dawn l-investimenti (Bonds fuq proġetti), anke jekk biss bħala segwitu ta' valutazzjoni ddettaljata tal-konsegwenzi eventwali u tat-trasferiment possibbli tar-riskju għas-settur pubbliku.

1.9 Min-naha tan-nefqa, il-prijoritajiet identifikati mill-Kummissjoni jehtieġu risposta li tista' tinghata biss fil-livell tal-UE: dan hu speċifikament "il-valur miżjud Ewropew", fejn euro li tintefaġ fil-livell tal-UE hija aktar effettiva minn wahda li tintefaġ fil-livell nazzjonali. Dawn huma "beni pubbliċi Ewropej", li ma' jistgħux jitwasslu b'mod effikaċi fil-livell nazzjonali (min-habba fallimenti tas-suq jew ekonomiji ta' skala li ma jistgħux jiġu riprodotti fil-livell nazzjonali) u għalhekk jehtieġu interventi effettivi mill-UE.

⁽¹⁾ Il-valur li jirriżulta minn intervent tal-UE li huwa addizzjonali għall-valur li kien jinholoq li kieku l-azzjoni saret minn Stat Membru wahdu, (COM(2010) 700 final; SEC(2011) 867 final.

⁽²⁾ Art. 201.

1.10 F'dan ir-rigward, il-Kumitat jilqa' b'sodisfazzjon ir-riforma tal-PAK, li għandha hsieb li twassal għal mudell Ewropew tal-agrikoltura effiċjenti u effikaċi u valur miżjud ġenwin għall-UE. Il-Kumitat diġà esprima, u qed itenni hawn-hekk, it-tweġġ sod tiegħu li l-PAK – flimkien mal-politika komuni tas-sajd (PKS) – għandhom jifasslu b'mod li jsaħhu r-rabta bejn l-agrikoltura, il-foresterija u s-sajd fuq naha u l-harsien ambjentali u s-sostenibbiltà tar-riżorsi naturali fuq in-naha l-oħra. Dan għandu jippermetti biex jiġu valutati l-prattiki ambjentali tajba minghajr ma jithalla barra l-appoġġ għall-vitalità ekonomika u l-kompetittività tal-intrapriżi agrikoli u tas-sajjieda, f'xenarju kkaratterizzat minn volatilità qawwija tal-prezzijiet tal-prodott primarji.

1.11 Fir-rigward tas-sistema tal-pagamenti diretti, il-KESE jenfasizza li l-mira li jiġu armonizzati l-kondizzjonijiet kompetittivi tal-bdiewa Ewropej u li tissaħħah l-integrazzjoni tal-Istati Membri l-ġodda trid titwettaq permezz ta' valutazzjoni bir-rekka tal-effetti li jistgħu jaħllu impatt fuq l-Istati Membri kollha. Sabiex jiġu evitati d-distorsjonijiet tal-kompetizzjoni li jista' jkollhom konsegwenzi soċjali, għandu jiġi żgurat li l-ebda Stat Membru ma jkun iċċieva pagamenti diretti inqas minn 90 % tal-medja tal-UE27 f' tmiem il-qafas finanzjarju għall-perjodu 2014-2020.

1.12 L-Artikolu 174 tat-Trattat ta' Lisbona għandu jkun il-prinċipju gwida għall-futur tal-Politika ta' Koeżjoni: "... l-Unjoni għandha jkollha l-ghan li tnaqqas id-diverġenzi bejn il-livelli ta' żvilupp tar-reġjuni varji u r-ritard ta' dawk ir-reġjuni li huma anqas favoriti."

1.13 Rigward il-politika ta' koeżjoni, filwaqt li l-attenzjoni fuq ftit prioritajiet ewlenin tal-UE hija konvinċenti, il-Kumitat huwa kontra l-applikazzjoni ta' kondizzjonalità makroekonomika għat-tqassim tal-fondi mmirati għall-politiki ta' koeżjoni. Barra minn hekk, huwa tal-fehma li l-introduzzjoni tal-kategorija l-ġdida "reġjuni ta' tranżizzjoni" minflok il-kategoriji "introduzzjoni gradwali" jew "tnehhija gradwali" m'għandhiex tippenalizzar r-riżorsi għar-reġjuni l-anqas żviluppatti, u li l-Fond ta' Koeżjoni m'għandhux jintuża b'mod mhux adatt għal kompiti oħrajn li huma barra mill-ambitu originali. Madankollu, eċċezzjonalment, il-fondi li jifdal mill-qafas 2007-2013 jistgħu jintużaw sabiex jiffinanzjaw qafas Ewropew għat-ktabbir imniedi mill-Unjoni. Dan jista' jsir ukoll u għal perjodu limitat, pereżempju l-ewwel tliet snin, għall-fondi tal-qafas li jmiss tal-2014-2020.

1.14 Il-Kumitat jemmen li, jekk l-ghanijiet tal-QFM il-ġdid ser jintlahqu b'mod effettiv, il-baġit tal-UE għandu jkun eżemplari, effiċjenti, effikaċi u trasparenti, halli jkseb il-kredibbiltà fl-għajnejn il-pubbliku Ewropew u jservi ta' eżempju ċar kemm tal-vantaġġi tal-Ewropa kif ukoll tal-ispiza marbuta man-nuqqas ta' Ewropa. Għalhekk, il-Kumitat jishaq fuq il-htieġa ta' sistema li titwaqqaf jew tiġi implimentata biex tissorvelja r-riżultati tal-politiki kollha tal-UE biex tivvaluta l-impatt soċjali, ekonomiku u reġjonali tagħhom.

1.15 Filwaqt li jqis il-proposti tal-Kummissjoni bhala punt ta' tluq ghan-negozjati attwali, u fuq il-bażi tar-rakomandazzjonijiet li saru f'din l-opinjoni, il-Kumitat jiehu impenn li jissorvelja u jikkummenta dwar kif dawn jissarrfu f'tibdil leġislativ.

2. Proposta tal-Kummissjoni Ewropea ghal qafas finanzjarju multiannwali 2014-2020

2.1 Din l-opinjoni hija dwar il-Proposta ghal-Regolament tal-Kunsill COM(2011) 398 final. Dan hu l-att implimentattiv tal-Komunikazzjoni mill-Kummissjoni Ewropea COM(2011) 500 final tad-29 ta' Ġunju 2011 – *Bagit ghal Ewropa 2020* u bhala tali jistabbilixxi l-Qafas Finanzjarju Multiannwali (QFM) 2014-2020.

2.2 B'mod globali il-QFM jirrigwarda EUR 1 025 bn, li huma ekwivalenti ghal 1,5 % tad-dhul nazzjonali gross (DNG), flimkien ma' EUR 58,5 bn ohra ghal spejjeż li mhumieq tal-QFM (Fond tal-Iżvilupp Ewropew u Fond Ewropew ta' Aġġustament ghall-Globalizzazzjoni). It-total huwa kważi l-istess – jekk tnehi l-inflazzjoni – bhall-QFM tal-perjodu preċedenti (2007-2013), li kien iffissat ghal EUR 994 bn.

2.3 Il-bidliet fuq in-naha tal-ispiza huma:

- is-semplifikazzjoni permezz ta' programmi u miri inqas biex tonqos il-burokrazija żejda ghar-riċevituri u biex tithaffet il-valutazzjoni tal-impatt;
- it-tnaqqis fir-riżorsi tal-fondi strutturali (FEŻR, FSE, Fond tal-Koeżjoni) li – mill-valur bażiku tal-mekkaniżmu “Nikkollegaw l-Ewropa” – jghaddu minn EUR 355 bn ghal 336 bn, bil-holqien ta' kategorija ġdida “reġjun ta' tranżizzjoni” li tiehu post is-sistema attwali ta' tnehhija gradwali u introduzzjoni gradwali;
- il-holqien ta' Qafas Strategiku Komuni ghall-fondi strutturali u ghall-iżvilupp rurali u s-sajd, u Orizzont 2020, li jkopri r-riċerka u l-innovazzjoni, bis-sehem ewlieni tal-Istitut Ewropew ghat-Teknoloġija;
- Faċilità ġdida Nikkollegaw l-Ewropa ghal trasport fuq skala kbira, enerġija, u networks tal-ICT (EUR 40 bn mill-Fond tal-Koeżjoni);
- it-tnedija tar-riforma tal-PAK u tnaqqis żgħir fid-daqs tagħha fil-perċentwali fuq il-bagıt globali (60 bn fis-sena) u f'termini reali ⁽³⁾, kif ukoll rabta aktar mill-qrib mat-tibdil ambjentali (ekologizzar) u l-impenn ghal flessibbiltà akbar;

⁽³⁾ F'valur nominali, l-ammont allokati ghall-PAK ma jonqosx iżda jibqa' kostanti tul il-perjodu ta' programmazzjoni, u ghaldaqstant f'termini reali se jkollu t-tendenza li jonqos meta mqabbel mal-2012.

— żjieda fil-fondi ghar-riċerka u l-innovazzjoni u ghall-edukazzjoni u t-tahriġ (EUR 80 bn).

2.4 Min-naha tad-dhul, qed tiġi proposta bidla gradwali minn baġit iddominat mill-kontributi bbażati fuq id-Dhul Nazzjonali Gross (DNG) lejn wahda armonizzata msejsa fuq riżorsi ġenwiment proprji u b'mekkaniżmi ta' korrezzjoni mġedda. B'mod partikolari, il-Kummissjoni tipproponi li tnehi r-riżorsi attwali bbażati fuq il-VAT u minflokhom – tal-anqas mill-2018 – iddahhal sistema ta' riżorsi proprji bbażata fuq l-introduzzjoni ta' taxxa fuq it-tranzazzjonijiet finanzjarji (TTF) u taxxa ġdida fuq il-valur miżjud (VAT) li tista' ssahha l-armonizzazzjoni tas-sistemi nazzjonali varji u tnehi l-eżenzjonijiet u d-derogi.

3. Kummenti ġenerali

3.1 Jidher ċar l-isforz tal-Kummissjoni li tohloq bilanċ fuq il-QFM il-ġdid fi żmien li huwa partikolarment diffiċli ghat-thaddim u l-futur tal-UE, kemm minhabba l-kriżi finanzjarja u ekonomika tal-Ewropa kif ukoll minhabba n-nuqqas ta' qbil fir-reazzjoni mill-Istati Membri. Dan huwa bilanċ bejn talbiet opposti li t-tnejn ghandhom l-importanza tagħhom: fuq naha, il-klima tal-awsterità li nholqot mill-kriżi u bhala konsegwenza, ir-rieda li tiġi limitata n-nefqa pubblika, li inevitabbilment ser tkompli tinfluwenza d-dibattitu u s-sustanza tal-ftehim aħhari; u min-naha l-ohra, id-disponibbiltà ta' riżorsi finanzjarji adegwati sabiex jiġu indirizzati b'mod effettiv l-isfidi ambizzjużi li qed tiffaċċja l-UE.

3.2 Ghalhekk, il-proposta tal-Kummissjoni *Bagit ghal-Ewropa 2020* trid tidher fid-dawl tal-kuntest ekonomiku attwali u s-sitwazzjoni politika. Filwaqt li kull diskussjoni dwar il-bagıt tal-UE ma tistax ma tiqafx fuq ir-rwol tal-integrazzjoni tal-UE illum biex inkunu nistghu nilqghu l-isfidi ta' dinja fi tranżizzjoni, irridu nifhmu wkoll kemm l-Istati Membri huma lesti li jagħrfu u jassiguraw dan ir-rwol lill-UE.

3.2.1 In-negozjati iebbsa li wasslu ghall-QFM 2007-2013, kif ukoll id-diffikultajiet fl-adozzjoni tal-bagıt tal-UE 2011 u l-ittra lill-President tal-Kummissjoni s-Sur Barroso ffirmata minn disa' kapijiet ta' gvern ta' Istati Membri ⁽⁴⁾ fis-sajf tal-2011, jissuggerixxu li tal-anqas numru sinifikanti ta' pajjiżi jridu impenn finanzjarju Ewropew kemm jista' jkun minimu, li x'aktarx iwassal – ghal darb'ohra – ghal negozjati delikati u kumplessi.

3.3 Madankollu, f'sitwazzjoni li fiha l-UE ghandha quddiema sfidi akbar u aktar iebbsin (ekonomiċi, finanzjarji, kriżi soċjali, kompetittività, tibdil fil-klima, eċċ.), il-proposta tal-Kummissjoni tidher li qed tfttex wisq li żżomm l-affarijiet kif inhum. Fi kliem iehor jidher li qed tinkorpora n-nuqqas ta' qbil bejn in-natura u l-iskala tal-isfidi l-ġodda li l-UE ghandha quddiema u r-riżorsi disponibbli – jiġifieri bejn l-ambizzjonijiet Ewropej u l-mezzi biex jintlahqu.

⁽⁴⁾ www.euractiv.com/euro-finance/eu-countries-call-slim-eu-budget-news-507532.

3.4 Il-Kumitat preċedentement stqarr ⁽⁵⁾ u qed jerga' jtenni li ż-żjieda fil-baġit tal-UE mhux biss hija awspikabbli imma mehtieġa minhabba fl-iskala tal-isfidi l-godda li jehtieġu risposta komuni: "Ir-reviżjoni tal-baġita tal-UE mhijiex kwistjoni ta' numri iżda strument għal proġett politiku. Illum il-ġurnata l-Unjoni Ewropea m'għandhiex il-mezzi baġitarji biex timplimenta la l-istrategġja politika tagħha u lanqas l-impenji tagħha mogħtija mit-Trattat ta' Lisbona l-għdid".

3.4.1 Hawnhekk nixtiequ ntenu l-pożizzjoni tal-Parlament Ewropew li s-soluzzjoni għall-kriżi u l-isfidi li għandha quddiemha l-UE hija Ewropa aktar preżenti u mhux inqas. Minn din il-perspettiva, l-iffriżar tal-QFM f'termini reali fil-livell attwali – kif qed tipproponi l-Kummissjoni – jfisser il-falliment li jiġi indirizzati hafna mill-isfidi li l-UE jkollha tiffaċċja fis-snin li ġejjin. Għaldaqstant, huwa qed jappella għal żjieda ta' 5 % fir-riżorsi fil-QFM li jmiss, filwaqt li jisfida lill-Kunsill – jekk jiddeċiedi mod ieħor – biex jiċċara l-prijoritajiet politiċi u l-proġetti li jkollhom jitnehhew, minkejja l-prova li taw ta' valur miżju Ewropew fil-perjodu 2014-2020 ⁽⁶⁾.

3.4.2 Bl-istess mod, il-Kumitat tar-Reġjuni "jemmen li l-livell ta' finanzjament propost għalhekk għandu jiġi kkunsidrat bħala l-minimu assolut mehtieġ biex jinkisbu l-ambizzjonijiet li l-Istati Membri qablu dwarhom għall-Unjoni", u "li hemm bżonn bidla fil-perċezzjoni, partikolarment fost it-Teżori nazzjonali, biex il-kompiti ewlenin tal-UE jiġu kkunsidrati bħala investiment minflok bħala spiża" ⁽⁷⁾.

3.4.3 Barra minn hekk, it-tibdil li jdahhal it-Trattat dwar il-Funzjonament tal-Unjoni Ewropea jfisser li l-istabbiliment tal-QFM 2013-2020 m'għadux ir-responsabbiltà eskliżiva tal-Kummissjoni u l-gvernijiet tal-Istati Membri peress li l-Parlament Ewropew għandu influwenza akbar f'kuntest ta' trasparenza demokratika. Dan l-arranġament il-għdid jipprovi opportunitajiet għas-soċjetà ċivili – u b'hekk b'mod partikolari għall-KESE – li jissorveljaw it-tnejja tal-QFM il-għdid u biex jiehu sehem attiv fid-dibattitu b'koordinazzjoni mill-vicin mal-Parlament Ewropew.

3.5 Konsegwentement, il-KESE jimpenja ruħu biex jimmonitorja u jintervjeni fil-proċess tan-negożjati li permezz tiegħu l-proposta tal-Kummissjoni tiġi tradotta b'mod konkret f'bidliet legiżlattivi. Ir-rwol tal-QFM huwa li jagħti lill-UE l-mezzi neċessarji biex twettaq il-prijoritajiet tagħha mingħajr ma jiżdied il-piż fiskali taċ-ċittadini u l-intrapriżi, u għandu jiġi vvalutat, neċsarjament, skont dawn il-kriterji.

3.6 Għaldaqstant, attenzjoni akbar lir-riżultati, trid twassal għal bidla fl-attenzjoni mir-rispett formali tar-regoli – kollha dwar l-ammont tan-nefqa – għal kontrol ġenwin ta' kemm il-

fondi qed jintużaw b'mod tajjeb u effettiv biex jilhqnu r-riżultati, speċjalment f'dak li jirrigwarda l-politika ta' koeżjoni u l-PAK. Din il-bidla fil-viżjoni, ifformulata b'mod esplicitu fl-idea ta' valur miżjud akbar fin-nefqa tal-UE, tirrikjedi approċċ koerenti kemm fil-mekkaniżmi tal-ġestjoni kif ukoll f'dawk tal-kontroll.

3.7 M'għandniex ninsew li għalkemm il-baġit tal-UE jammonta għal madwar 1.1 % tad-DNG, fuq il-perjodu 2007-2013 jirrappreżenta allokkazzjonijiet importanti ta' riżorsi għall-investimenti, li jekk jintużaw tajjeb, jistgħu joffru lieva importanti għat-tkabbir ekonomiku tal-UE. Għalhekk il-KESE jittama li jissahhu s-sinergiji t-tajbin bejn il-baġit tal-UE u l-baġits nazzjonali fl-implimentazzjoni tal-ghanijiet strateġiċi ewlenin tal-Ewropa.

3.8 Il-KESE jemmen li huwa essenzjali li l-QFM 2014-2020 jispira l-fiduċja u l-kredibilità fiċ-ċittadini Ewropej, filwaqt li jenfasizza kemm il-vantaġġi tal-Ewropa kif ukoll x'tiġi tiswa l-assenza tal-Ewropa. Biex dan isir, il-baġit tal-UE jrid ikun:

- ġestit tajjeb u ma jissarrafx fi spejjeż amministrattivi eċċessivi;
- effiċjenti fl-iffrankar li jsir fil-QFM attwali;
- effikaċi fil-facilitar tal-mod kif jilhaq il-miri stabbiliti u jkollu impatt viżibbli fuq il-hajja taċ-ċittadini Ewropej;
- trasparenti u sorveljabbli f'kull aspett li jirrigwarda l-ispejjeż, ir-riżorsi użati u r-riżultati li jinkisbu;
- immirat lejn ir-rispett tal-prinċipji Komunitarji tas-solidarjetà, il-kompetizzjoni ġusta u l-kompetittività.

3.9 Il-KESE jemmen li d-diskussjoni tal-validità tal-proposta tal-Kummissjoni hija possibbli biss jekk il-proposta tiġi vvalutata biex tassigura:

- il-valur miżjud tagħha Ewropew u l-prijoritajiet strateġiċi korretti;
- il-kapaċità li taġixxi għall-isfidi tal-kriżi filwaqt li tmexxi l-Ewropa lejn strateġija ta' żvilupp solidari, fid-dawl tat-tendenza tal-Istati Membri li jnaqqsu l-infiq pubbliku nazzjonali.

3.9.1 Rigward il-valur Ewropew miżjud, il-Kummissjoni tidentifika l-prijoritajiet importanti li għalihom tista' tingħata

⁽⁵⁾ ĠU C 248 tal-25.8.2011, p. 75.

⁽⁶⁾ Ir-Riżoluzzjoni tal-Parlament Ewropew INI/2010/2211 tat-8 ta' Ġunju 2011 dwar l-investiment fil-futur: Qafas finanzjarju multiannwali għid (QFM) għal Ewropa kompetittiva, sostenibbli u inklussiva.

⁽⁷⁾ Opinjoni tal-KtR dwar "il-qafas finanzjarju multiannwali għid għal wara l-2013", ĠU C 54, 23.2.2012, p. 40.

risposta biss fil-livell tal-UE. Dawn jikkonċernaw “Beni pubblici Ewropej” – oqsma ta’ azzjoni li fihom euro minfuqa fil-livell tal-UE hija aktar effikaċi minn wahda minfuqa fil-livell nazzjonali.

3.9.2 Fost il-beni pubblici Ewropej hemm ir-riċerka u l-iżvilupp, id-difiża komuni, is-sigurtà tal-ikel, l-immigrazzjoni u d-dritt għall-ażil, l-indirizzar tat-tibdil fil-klima, u investiment fl-infrastruttura pan-Ewropea fl-enerġija, il-komunikazzjonijiet u s-suq uniku (li għad irid jitlestha). Il-QFM 2014-2020 għandu żidiet importanti fl-allokkazzjonijiet tal-baġit għal dawn l-oqsma strateġiċi meta mqabbel mal-predeċessur tiegħu 2007-2013, minkejja l-baġit awster.

3.9.3 Għalkemm il-KESE jagħraf l-importanza tal-innovazzjoni fil-proposta tal-Kummissjoni, ikollu jindika li ma kien hemm l-ebda dibattitu dwar dawn il-prijoritajiet. Ir-riskju li jsegwi huwa li l-baġit tal-UE ma jirnexxilux b’dan il-mod jindirizza b’mod dirett il-kwistjonijiet kruċjali li jirriżultaw mill-kriżi ekonomika u finanzjarja attwali u jibqa’ soġġett għall-pressjoni ta’ gruppi speċifiċi ta’ interess.

3.10 F’dan il-kuntest delikat, il-KESE jtenni⁽⁸⁾ li l-politika baġitarja tal-UE trid tiġi definita b’mod konsistenti mal-għażla fundamentali bejn il-federalizmu u s-sistema intergovernattiva, u b’hekk isegwi l-livell mixtieq ta’ integrazzjoni. B’mod partikolari, il-prinċipju ta’ ritorn ġust għall-Istati Membri huwa bbażat fuq kontabbiltà tar-riżorsi finanzjarji f’termini tal-PDG, li jmur kontra l-ittra u l-ispirtu tat-trattati tal-UE.

3.10.1 Is-sistema attwali ta’ riżorsi, abbażi tal-kontributi tal-Istati Membri, fil-fatt hija kumplessa u f’it li xejn trasparenti, u ddgħajef l-eżerċizzju tal-kontroll demokratiku fuq is-sistema nnifisha; ma tgħinx biex jiġi enfasizzat l-impenn favur l-integrazzjoni Ewropea; tohloq il-perċezzjoni li l-kontribut mogħti lill-UE huwa biss spiża oħra għall-baġits nazzjonali u għaldaqstant tillimita r-riżorsi disponibbli għall-politiki Komunitarji; ma twegħb għall-htigijiet biex tinholq rabta diretta bejn l-UE u ċ-ċittadini.

3.11 Il-KESE jtenni⁽⁹⁾ li mhux talli s-sistema l-ġdida m’għandiex iżżid il-piż fiskali fuq id-dhul taċ-ċittadini u n-negozji, talli għandha tfittex li tgħaqqad id-dhul u l-infiq tal-baġit tal-UE mal-impenn li timplimenta l-istrategija u l-impenni tal-UE stess li jirriżultaw mit-Trattat ta’ Lisbona l-ġdid. Huwa jrid jiżgura li l-Istati Membri kollha jiġu trattati b’mod ġust u trid tkun hafna aktar trasparenti, sempliċi u faċli biex tinftihem mill-pubbliku.

4. Kummenti speċifiċi

4.1 Bil-QFM il-ġdid, il-Kummissjoni qed tipproponi bidliet importanti fil-mod li bih il-baġit tal-UE jiġi ffinanzjat. Dawn

il-bidliet huma bbażati prinċipalment fuq awtonomija finanzjarja akbar billi jintroduċu sistema ġdida ta’ riżorsi proprji li jistgħu jiżguraw trattament aktar ġust tal-Istati Membri. Il-proposta l-ġdida tipprovdi għal bidla fil-mudell: li tneħhi d-dipendenza tal-UE fuq il-kontribuzzjonijiet tal-Istati Membri u gradwalment tersaq lejn awtosuffiċjenza finanzjarja.

4.1.1 Fil-qofol tal-proposta għal “Sistema ġdida tar-riżorsi proprji” huwa t-tibdil tar-riżors tal-VAT u l-introduzzjoni tat-TTF. Is-sistema l-ġdida għandha twassal biex il-baġit tal-UE jkun aktar ibbilanċjat u b’hekk madwar 40 % jiġi ffinanzjat mir-riżorsi proprji l-ġodda, 20 % minn riżorsi proprji tradizzjonali u 40 % mill-kontribuzzjonijiet tal-Istati Membri skont id-DNG⁽¹⁰⁾. Il-vantaġġ tas-sistema l-ġdida jinsab fil-fatt li tnaqqas il-perċezzjoni tal-gvernijiet tal-Istati Membri li l-kontribuzzjonijiet nazzjonali huma taxxa fuq il-prodotti tagħhom, li mbagħad iwasslu għal talbiet għal ritorn ġust, li meta jingħataw jerġa jinkiseb l-ekwilibriju f’termini ta’ benefiċċji ekonomiċi.

4.1.2 Il-KESE jtenni l-appoġġ tiegħu⁽¹¹⁾ għall-holqien tar-riżors ġdid tal-VAT biex jiehu post dak fis-seħh attwalment li m’għadux adegwat, billi se jikkontribwixxi għall-iżvilupp ta’ suq intern tal-UE fejn jiġu evitati distorsjonijiet ekonomiċi fl-Istati Membri. Madankollu, jenfasizza li fil-proposta tal-Kummissjoni m’hemmx data preċiża dwar il-bidliet fl-istruttura tal-VAT u dwar id-differenzi fl-ammonti finanzjarji li dawn il-bidliet se jfissru għal kull Stat Membri. Barra minn hekk, jahseb li huwa neċessarju li tkun akkumpanjata mill-adozzjoni ta’ miżuri li l-għan tagħhom huwa li jiġu eliminati l-frodi fil-qasam tal-VAT.

4.1.3 Anke jekk għadha qed tiġi diskussa, fil-proposta tal-Kummissjoni qed tiġi introdotta innovazzjoni interessanti bit-TTF. Il-KESE, filwaqt li jtenni l-bżonn tal-applikazzjoni tal-TTF fil-livell dinji, jilqa’ b’sodisfazzjon l-introduzzjoni ta’ taxxa fuq it-tranzazzjonijiet finanzjarji fil-livell Ewropew⁽¹²⁾. Il-KESE jenfasizza l-bżonn li jiġu rregolati bir-reqqa l-konsegwenzi makroekonomiċi u mikroekonomiċi dderivati mill-applikazzjoni tal-TTF, u għal din ir-raġuni jitlob monitoraġġ kostanti u valutazzjoni annwali tal-effetti marbuta mal-applikazzjoni tagħha.

4.1.4 It-TTF jippermetti li jiġu segwiti mill-inqas tliet objettivi:

— li tiżdied il-kwota tal-kontribuzzjoni tas-settur finanzjarju għall-baġit pubbliku tal-UE u l-l-baġits tal-Istati Membri (huwa stmat li t-taxxa tkun tiġbor EUR 57 biljun)⁽¹³⁾;

⁽¹⁰⁾ COM(2011) 510 final, p.5 Bhalissa, il-kontribuzzjonijiet tal-Istati Membri fuq id-DNG jammontaw għal 70 % tal-baġit totali tal-UE, riżorsi proprji tradizzjonali (dazji u t-taxxa fuq iz-zokkor) jammontaw għal 14,1 %, it-taxxa fuq il-valur miżjud tipprovdi 11,2 % u r-riżorsi l-oħra (bilanċ pożittiv mis-snin ta’ qabel) 4,7 % (SEC(2011) 876 final).

⁽¹¹⁾ Opinjoni tal-KESE dwar “Is-sistema tar-riżorsi proprji tal-Unjoni Ewropea”, ĠU C 181 tal-21.6.2012, p. 45.

⁽¹²⁾ Opinjoni tal-KESE dwar “Sistema komuni ta’ taxxa fuq it-tranzazzjonijiet finanzjarji u li temenda d-Direttiva 2008/7/KE”, ĠU C 181 tal-21.6.2012, p. 55.

⁽¹³⁾ SEC(2011) 1103 final.

⁽⁸⁾ Opinjoni tal-KESE dwar “Is-sistema tar-riżorsi proprji tal-Unjoni Ewropea”, ĠU C 181 tal-21.6.2012, p. 45.

⁽⁹⁾ ĠU C 248 tal-25.8.2011, p. 75.

— li tibdel l-imġieba tal-operaturi finanzjarji, billi tnaqqsu l-volum ta' negozji bi frekwenza għolja u latenza baxxa li, fi hdan l-Istati Membri tal-UE jiffirma madwar 13 sa 40 % tal-volum tal-kummerċ ⁽¹⁴⁾;

— li titwaqqaf rata minima ta' tassazzjoni finanzjarja għall-Istati Membri kollha.

4.1.5 Ir-riforma tal-mekkaniżmi tal-korrezzjoni u t-tibdil tal-mekkaniżmi attwali b'rimborsi b'somma waħda jwasslu wkoll għall-armonizzazzjoni miexxteja bi trasparenza akbar, speċjalment peress li l-kundizzjonijiet ekonomiċi tal-Istati Membri issa huma differenti għal kollox minn meta tnediet is-sistema fl-1984. Kif diġà stqarr il-KESE ⁽¹⁵⁾, tibqa' l-htieġa li jiġu ċċarati b'mod aktar preċiż l-effetti ta' din ir-riforma, billi fil-qagħda attwali mhumix ċari la l-ammont ta' riżorsi involuti u lanqas kif jitqabblu s-sitwazzjoni attwali u dik taht l-arrangamenti l-godda.

4.2 Il-KESE jilqa' b'sodisfazzjon kbir it-titjib fl-istruttura tal-baġit tal-UE, biex b'hekk iċ-ċittadini tal-Ewropa jaqsmu l-piż b'mod ugħali, u dan jippermetti li titnaqqas b'mod importanti l-kwistjoni tar-ritorn għust u l-gustizzja orizzontali bejn l-Istati Membri. Minflok, il-valutazzjoni tiffoka fuq kemm hi effiċjenti u effikaċi n-nefqa tal-UE (kemm biex tissodisfa l-htieġijiet taċ-ċittadini u n-negozji Ewropej kif ukoll fil-paragun bejn il-benefiċċji ggwadanjati u n-nefqa). Madankollu, il-KESE jtenni ⁽¹⁶⁾ d-diżappunt tiegħu li l-proposta tal-Kummissjoni tiffoka biss fuq l-istruttura interna tal-baġit mingħajr ma tapprofita mill-introduzzjoni ta' riżorsi proprji biex taffaċċja l-problema fundamentali tal-ammont tal-baġit proprju, bħala strument funzjonali għall-proġett politiku u għall-ambizzjonijiet tal-UE.

4.3 Bħalma enfasizza l-Parlament Ewropew, il-baġit tal-UE huwa essenzjalment gabra ta' investimenti li jistgħu ikomplu jattivaw ir-riżorsi minn sorsi pubbliċi jew privati ⁽¹⁷⁾. F'dan ir-rigward, il-KESE jahseb li – biex jingħelbu l-limiti kwantitattivi u l-kostrizzjonijiet legiſlattivi tal-baġit tal-UE – jistgħu jiġu ppruvati xi forum ta' bonds tal-proġetti għall-iffinanzjar ta' proġetti speċifiċi tal-infrastruttura u tal-edukazzjoni ⁽¹⁸⁾, b'konformità mal-inizjattiva tal-Bonds tal-proġetti mnedija mill-Kummissjoni ⁽¹⁹⁾.

4.3.1 Il-bonds tal-proġetti jistgħu jipprovdu lieva importanti għall-iżvilupp ekonomiku tal-Ewropa permezz tal-effetti ta' spillover li johlqu u li bħalissa huma blokkati minn nuqqas ta' flessibilità fil-baġits tal-Istati Membri huma u jfittxu li jkampaw mal-konsegwenzi tal-kriżi ekonomika u biex jikkonformaw mal-Patt ta' Stabbiltà u Tkabbir.

⁽¹⁴⁾ Il-Kummissjoni Ewropea, 8 ta' Diċembru 2010, konsultazzjoni pubblika dwar ir-“Reviżjoni tas-Swieq fid-Direttiva tal-Istrument Finanzjarju (MiFID)”, Direttorat Ġenerali tas-Suq Intern u s-Servizzi. SEC(2011) 1226 final.

⁽¹⁵⁾ Opinjoni tal-KESE dwar “Is-sistema tar-riżorsi proprji tal-Unjoni Ewropea”, ĠU C 181 tal-21.6.2012, p. 45.

⁽¹⁶⁾ Opinjoni tal-KESE dwar “Is-sistema tar-riżorsi proprji tal-Unjoni Ewropea”, ĠU C 181 tal-21.6.2012, p. 45.

⁽¹⁷⁾ Riżoluzzjoni tal-Parlament Ewropew, cit.

⁽¹⁸⁾ Haug J. et al., cit., kap. 4.

⁽¹⁹⁾ http://ec.europa.eu/economy_finance/consultation/index_en.htm

4.3.2 Minkejja dan, il-KESE jinnota l-htieġa għal valutazzjoni ddetalljata tal-modalitajiet innovattivi eventwali ta' finanzjar estern fil-QFM, peress li l-esperjenza mas-shubija pubbliku-privat turi l-possibilità tat-trasferiment tar-riskju lejn is-settur pubbliku ⁽²⁰⁾.

4.4 Il-proposta tal-Kummissjoni ma tqajjimx dubbi dwar il-punti ta' nefqa l-iżjed konsistenti tal-UE, jiġifieri l-Politika ta' Koeżjoni u l-Politika Agrikoli Komuni (PAK), filwaqt li b'mod ġenerali, l-enfasi tinsab fuq l-argumenti l-godda – fil-kuntest tal-Istrateġija Ewropa 2020 – biex jiġu żgurati politika ta' nefqa effiċjenti u effikaċi u l-valur miżjud tal-istrumenti ta' nefqa attwali.

4.4.1 Il-KESE jilqa' b'sodisfazzjon ir-riforma tal-PAK intiża li tadatta l-proporzjon tagħha tal-baġit kollu tal-UE u biex issaħħah ir-rabta bejn in-nefqa tal-UE u l-gid komuni prodott mis-settur tal-biedja, kif talbet il-Kummissjoni innifisha fil-PAK lejn l-2020 ⁽²¹⁾. Meta jiġri, kif ġara issa, li r-riżorsi jkunu skarsi, il-PAK – flimkien mal-Politika Komuni tas-Sajd (PKS) – għandha titkejjel mal-miri u l-funzjonijiet stabbiliti mit-Trattat ta' Lisbona: titjib tal-ambjent (bijodiversità, ilma, art, arja), konservazzjoni tal-pajsaġġ, iż-żamma taż-żoni rurali haġjin, benesseri tal-annimali, sigurtà u s-sostenibilità tal-ikel ⁽²²⁾.

4.4.2 Il-Kumitat diġà stqarr ⁽²³⁾ li l-agrikoltura, il-foresterija u s-sajd għandhom rwol ewlieni fil-harsien tal-ambjent u l-ġestjoni sostenibbli tar-riżorsi naturali. Għalhekk, il-KESE, filwaqt li jilqa' b'sodisfazzjoni l-approċċ li dahlet il-Kummissjoni li “tekologizza” il-PAK, jishaq li trid tingħata attenzjoni partikolari biex tiġi żgurata li l-proċess ta' revizzjoni ma jtjellifx l-għanijiet u l-mekkaniżmi finanzjarji tal-PAK u l-appoġġ tiegħu għall-operaturi tul il-katina tal-agrikoltura, l-ikel u l-ambjent.

4.4.3 Il-KESE jevalwa bi thassib l-isforz tal-Kummissjoni biex jitnaqqas il-proporzjon tal-PAK, billi strumenti oħra – bħall-Fond Soċjali Ewropew u l-Fond Ewropew ta' Aġġustament għall-Globalizzazzjoni – jiġu allokati kompiti godda marbuta ma' objettivi agrikoli u tal-ikel.

4.4.4 Il-KESE jahseb li l-oġġettiv tal-armonizzazzjoni tal-kundizzjonijiet kompetittivi tal-bdiewa Ewropej u t-tishih tal-integrazzjoni tal-Istati Membri l-godda, permezz tas-sistema ta' pagamenti diretti, għandu jintlaħaq filwaqt li jiġu valutati bir-reqqa l-effetti li dawn jista' jkollhom fuq l-Istati Membri kollha. Il-KESE jenfasizza l-importanza tal-isforzi biex titnaqqas id-differenza bejn il-livelli ta' appoġġ li jirċievu l-bdiewa fid-diversi Stati Membri. Il-KESE diġà rrakkomanda ⁽²⁴⁾ r-ridistribuzzjoni

⁽²⁰⁾ ĠU C 143, 22.05.2012, p. 134.

⁽²¹⁾ COM(2010) 672 final.

⁽²²⁾ Hart K. – Baldock D. (edituri): What Tools for the European Agricultural Policy to Encourage the Provision of Public Goods, Parliament Ewropew, Lulju 2011.

⁽²³⁾ ĠU C 132, 3.5.2011, p. 63.

⁽²⁴⁾ Opinjoni tal-KESE –dwar il-PAK fid-dawl tas-sena 2020. ĠU C 191 tal-29.6.2012, p. 116.

tal-pakketti ta' pagamenti diretti nazzjonali abbażi ta' kriterji oġġettivi, mhux diskriminatorji u perjodu ta' transizzjoni adatt għal konverġenza ġusta ppjanata lil hinn mill-prinċipji ta' referenza storiċi. L-għan huwa li jiġi żgurat li l-pagamenti diretti tal-ebda pajjiż ma jkunu taht id-90 % tal-medja tal-UE27 fi tmiem il-qafas finanzjarju għall-perjodu 2014-2020.

4.4.5 Fil-fehma tal-Kumitat, il-QFM il-ġdid irid jiżgura li l-PAK u l-PAKs ikunu jistgħu jwasslu għal:

- provvista tal-ikel sikura;
- settur agroalimentari kompetittiv u innovattiv;
- industrija tal-agrikoltura u tas-sajd li tagħmel il-qliġh;
- dhul ġust għall-bdiewa u s-sajjieda Ewropej.

Permezz ta' dawn il-linji ta' azzjoni – f'xenarju kkaratterizzat minn volatilità qawwija tal-prezzijiet tal-prodotti tal-biedja – se jkun possibbli li tiġi enfasizzata n-natura doppja tal-PAK, jiġi vvalutati l-prattiki tajbin ambjentali mingħajr ma jitqiegħed fil-ġenb l-appoġġ tal-vitalità ekonomika u l-kompetittività tal-intrapriżi agrikoli, u b'hekk tingħata spinta ġdida lill-missjoni storika tagħha li tipproduci ikel sikur, nutrijenti u suffiċjenti, u bi prezzijiet aċċessibbli għaċ-ċittadini Ewropej.

4.5 Irid ikun hemm l-istess effiċjenza fil-proġetti ffinanzjati mill-politika ta' koeżjoni, li tibqa' kruċjali għat-tishih tal-integrazzjoni tal-Istati Membri l-godda u li – kif jafferma r-rapport Barca (25) – trid ikun iffokata fuq fteit prijoritajiet rilevanti tal-UE, li l-impatt tagħhom fuq il-kuntest soċjali, ekonomiku u territorjali jrid jiġi vvalutat b'attenzjoni, b'valutazzjonijiet ex ante, in itinere u ex post. Valutazzjonijiet li qatt m'għandhom iwasslu għal aktar piżijiet burokratiċi.

4.5.1 Għall-kuntrarju, il-KESE huwa kontra l-applikazzjoni tal-kondizzjonalità makroekonomika fl-organizzazzjoni mill-ġdid ta' fondi mmirati għall-politiki ta' koeżjoni, bil-għan li l-Istati Membri ma jitgħabbewx b'piżijiet żejda fi żmien soċjali u ekonomiku diffiċli. Barra minn hekk, huwa tal-fehma li l-introduzzjoni ta' kategorija ġdida ta' reġjuni tat-tranżizzjoni minflok

il-kategoriji "fażi ta' dhul" jew "fażi ta' hrug" m'għandhiex tippenalizzar r-riżorsi tar-reġjuni li huma inqas żviluppati. Fl-aħhar, filwaqt li japprova l-proposta għall-facilità "Nikkollegaw l-Ewropa", jenfasizza li dan il-mekkaniżmu m'għandux ikun iffinanzjat b'madwar EUR 10 biljun permezz tal-Fond tal-Koeżjoni, b'mod li ma jintużax kif xieraq għal kompiti oħrajn marbuta mal-ambitu oriġinali tiegħu.

4.6 L-Artikolu 174 tat-Trattat ta' Lisbona għandu jkun il-prinċipju gwida għall-futur tal-politika ta' koeżjoni: "... l-Unjoni għandha jkollha l-għan li tnaqqas id-diverġenzi bejn il-livelli ta' żvilupp tar-reġjuni varji u r-ritard ta' daww ir-reġjuni li huma anqas favoriti".

Għaldaqstant:

— Is-salvagwardja u zieda fl-investimenti fil-Politika ta' Koeżjoni b'enfasi fuq l-għan tal-konverġenza.

— Għall-Istati Membri bi tkabbir medju negattiv tal-PDG fil-perjodu 2007-2009 u li wrew rata ta' assorbiment tajba fil-perjodu attwali, ir-rata ta' limitu ser tiġi stabbilita mill-inqas fil-livell tal-perjodu attwali għall-politika ta' koeżjoni.

4.7 Il-KESE jixtieq jara t-tishih tal-monitoraġġ tar-riżultati tal-politiki tal-UE – b'mod partikolari l-PAK u l-Fondi tal-Koeżjoni minhabba fis-sehem tagħhom mill-baġit totali – sabiex l-effikaċja tal-infiq tal-UE u l-kapaċità li jintlaħqu l-miri ewlenin li l-UE stabbiliet għaliha nnifisha – nibdew mill-Istrateġija Ewropa 2020 – tkun tista' tiġi vvalutata (26). Dan għandu jsir permezz ta' kombinazzjoni ta' sanzjonijiet għal min ma' jirnexxilux jilhaq benchmarks fissi u l-inċentivi finanzjarji għal daww l-Istati Membri li jkunu kisbu l-aħjar riżultati.

4.7.1 Madankollu, f'dan il-kuntest il-KESE jkun jixtieq jara li l-awtoritajiet lokali u reġjonali qed jiġu appoġġjati u qed jippartecipaw aktar mill-qrib fil-livell nazzjonali u tal-UE sabiex ikollhom kull opportunità biex jaħdmu u jimplimentaw il-programmi ffinanzjati mill-politika ta' koeżjoni u l-PAK, permezz ta' programmi ta' tahrig adatti fuq il-proċeduri tal-UE dwar il-programmi, l-appoġġ, il-monitoraġġ u l-valutazzjoni.

Brussell, 24 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

(25) Barca F. (editor): An agenda for a reformed cohesion policy. A place-based approach to meeting European Union challenges and expectations; rapport għad-DG REGIO, 2009.

(26) Chambon N. uRubio E.: In search of "the best value for money": analyzing current ideas and proposals to enhance the performance of CAP and cohesion spending; workshop The post 2013 financial perspectives: Re-thinking EU finances in times of crisis, Torin, 7-8 ta' Lulju 2011.

Opinjoni tal-Kumitat Ekonomiku u Soċjali Ewropew dwar "Il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni: Is-Shubija fir-Riċerka u l-Innovazzjoni"

COM(2011) 572 final

(2012/C 229/07)

Relatur: **is-Sinjura HEINISCH**

Nhar il-21 ta' Settembru 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni: Is-Shubija fir-Riċerka u l-Innovazzjoni

COM(2011) 572 final.

Is-Sezzjoni Speċjalizzata ghas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b'191 vot favur, 2 voti kontra u 7 astensjonijiet.

1. Konklużjonijiet u rakkomandazzjonijiet

1.1 Il-KESE jaqbel mal-fehma tal-Kummissjoni li s-shubija toffri hafna vantaġġi u potenzjal li għadu ma ġiex sfruttat għal kollox. Il-Kumitat għalhekk jilqa' b'mod partikolari din l-inizjattiva tal-Kummissjoni, biex fil-qafas tal-inizjattiva ewlenija tal-Unjoni tal-Innovazzjoni tistabbilixxi u thegġeg is-Shubija Ewropea għall-Innovazzjoni (EIP) intiża biex iċ-ċiklu Ewropew tar-Riċerka u l-Innovazzjoni jiġi organizzat b'mod iktar effiċjenti u biex jitqassar il-perjodu ta' żmien sakemm l-innovazzjonijiet jittqiegħdu fis-suq.

1.2 Sabiex jiġi żgurat li s-shubijiet ikollhom hajja twila u impatt sostenibbli, għandhom jinholqu kundizzjonijiet intiżi biex jingħelbu l-isfidi relatati mal-istrutturi tal-ġestjoni, il-finanzjament u l-implimentazzjoni.

1.3 Bħala kundizzjoni fundamentali s-shubijiet għandhom ikunu sempliċi, flessibbli, inkluzivi u miftuħa, il-gruppi ta' pilot-tagħ għandhom ikunu rappreżentattivi u bilanċjati u r-relazzjonijiet bejn l-inizjattivi u l-istrumenti eżistenti għandhom jiġu ċċarati mill-bidu nett.

1.4 Il-KESE jenfasizza l-importanza tal-innovazzjoni soċjali bħala strument kruċjali għall-holqien ta' ambjent favur l-innovazzjoni, sabiex tiġi mhegġa l-kooperazzjoni bejn l-intrapriża, is-settur pubbliku, l-imsieħba soċjali u organizzazzjonijiet ohra tas-soċjetà civili u biex b'hekk tiżdied il-kapaċità tagħhom għall-innovazzjoni u l-prestazzjoni.

1.5 Sabiex il-kuncett tas-shubija jiġi żviluppat iktar hemm bżonn kjarifika u monitoraġġ kontinwu tar-relazzjonijiet bejn l-EIP u inizjattivi politiċi ohra (punt 2.3.2 tal-Komunikazzjoni).

1.6 L-iffaċilitar indispensabbli għall-implimentazzjoni u l-finanzjament koordinat tal-programmi Ewropej u nazzjonali biex l-isfidi soċjali jiġu indirizzati b'mod iktar effettiv (punt

3.1.3 u 3.3.3 tal-Komunikazzjoni) għandu jinkludi l-aġġustament tal-proċeduri amministrattivi nazzjonali, il-linji gwida għall-iżvilupp nazzjonali u l-kundizzjonijiet tal-finanzjament tal-Istati Membri.

1.7 Il-Kumitat jirrakkomanda wkoll li r-riżorsi eżistenti jingabru iktar mill-qrib, li d-diversi opportunitajiet tal-(ko)finanzjament isiru iktar ċari, sempliċi u kategorizzati ahjar skont it-tema, li jingabru skont l-ghanijiet u li l-informazzjoni dwarhom tinhareġ b'mod ċentrali u sistematiku.

1.8 Il-Kumitat jirrakkomanda li jiġu kkunsidrati l-atturi u l-inizjattivi fil-livell nazzjonali kif ukoll Ewropew li jistgħu jikkontribwixxu għal miżuri ta' monitoraġġ u l-fattibbiltà futura tas-shubijiet kif ukoll għall-implimentazzjoni tar-riżultati tagħhom.

1.9 Il-partecipazzjoni tal-pajjiżi terzi fis-shubijiet tal-innovazzjoni u r-riċerka għandha għandha tkompli tiġi appoġġjata sabiex tiżdied l-attrazzjoni tal-Ewropa f'għajnejn l-atturi globali (global players).

1.10 Fuq il-bażi tal-esperjenzi s'ssa tas-shubijiet għandu jiġi ċċarat liema forma u liema livell ta' impenn huma mehtieġa, sabiex minn naha jiġu żgurati l-flessibbiltà, it-trasparenza u l-hila għall-innovazzjoni, u min-naha l-ohra jiġu żgurati shubijiet stabbli u għat-tul, b'impatt sostenibbli.

1.11 Sabiex jinżammu r-riżorsi umani, ta' hin u dawk finanzjarji, fil-futur ser ikun hemm bżonn livell ta' effikaċja oghla. Għaldaqstant, il-miżuri jridu jkunu koordinati ahjar, valutati b'mod regolari u implimentati b'mod koerenti.

1.12 Għandu jkun hemm rabtiet mill-qrib mal-partijiet interessati fil-livell nazzjonali, reġjonali u lokali sabiex jitqiesu l-ispeċifitajiet nazzjonali u reġjonali. Fl-istess hin, l-importanza tad-dimensjoni globali tal-isfidi attwali m'għandhiex tintesa.

2. Komunikazzjoni tal-Kummissjoni

2.1 Il-Komunikazzjoni tal-Kummissjoni dwar it-tema Shubija għar-Riċerka u l-Innovazzjoni (R&I) ⁽¹⁾ tittratta l-kompitu li jsir l-aħjar użu mir-riżorsi disponibbli għar-riċerka u l-innovazzjoni, sabiex sal-2014, iż-żona Ewropea tar-Riċerka, l-Unjoni tal-Innovazzjoni, l-Aġenda Diġitali kif ukoll l-inizjattivi ewlenin l-oħra tal-Istrateġija Ewropa 2020 ⁽²⁾ jiġu implimentati biex tiġi indirizzata l-kriżi ekonomika u finanzjarja attwali.

2.2 Bil-Komunikazzjoni tagħha l-Kummissjoni qed terġa' lura għall-kunċett tas-shubija, bil-ghan li tenfasizza r-rabta mas-setgħat fil-Komunikazzjoni tal-Kummissjoni dwar l-Unjoni tal-Innovazzjoni ta' Ottubru 2010 ⁽³⁾. Is-shubijiet għandhom jgħaqqdu lill-atturi Ewropej u nazzjonali tas-settur pubbliku fi shubijiet pubbliċi-pubbliċi (P2P) u pubbliċi-privati (PPP) ⁽⁴⁾ sabiex jiġu indirizzati l-isfidi soċjali u biex tissaħħah il-pożizzjoni kompetittiva Ewropea.

2.3 Sabiex ikun hemm approċċ komuni fir-rigward tal-kontribut potenzjali tas-shubijiet biex jinkiseb żvilupp intelliġenti u sostenibbli fl-Ewropa, ġew żviluppati u ttestjati diversi mudelli fis-Seba' Programm Kwadru għar-Riċerka (FP7), fil-Programm Kwadru għall-Kompetittività u l-Innovazzjoni (CIP), iż-żona Ewropea tar-Riċerka u fl-oqfsa tal-Unjoni tal-Innovazzjoni.

2.4 Fil-valutazzjoni ġenerali tagħha, il-Kummissjoni tikkonkludi li s-shubija toffri ħafna vantaġġi u l-potenzjal tagħha jista' jiġi użat iktar.

2.5 Is-shubijiet Ewropej għall-innovazzjoni jistgħu jservu bħala qafas ġenerali għad-diversi mudelli ta' shubija, billi jiġbru flimkien l-atturi kollha importanti taċ-ċiklu tar-riċerka u l-innovazzjoni, li jkopru kemm l-offerta kif ukoll id-domanda u jippromovu l-impenn politiku favur il-miżuri miftiehma. Barra minn hekk, is-shubijiet huma mezz effiċjenti biex l-SMEs jiġu involuti iktar fir-Riċerka u l-Innovazzjoni.

2.6 Madankollu, is-shubijiet mhumix "suċċess garantit". Sabiex jiġi żgurat is-suċċess fit-tul u l-funzjonament sostenibbli, iridu jingħataw qafas adegwat b'tali mod li jingħelbu l-isfidi li jinholqu mill-governanza, il-finanzjament u l-implimentazzjoni, li jkunu marbuta mas-shubijiet.

⁽¹⁾ COM(2011) 572 final, 21.9.2011.

⁽²⁾ COM (2010) 546 final. Ara wkoll IP/10/225. Il-programm ta' segwitu ta' 10 snin għall-Istrateġija ta' Lisbona ġie addotat mill-Kunsill Ewropew f'Gunju 2010. L-ghan huwa t-tkabbir intelliġenti, sostenibbli u inkluziv b'koordinazzjoni aħjar bejn l-ekonomiji nazzjonali u Ewropej.

⁽³⁾ COM(2010) 546 final; ara wkoll l-opinjoni tal-KESE ĠU C 132, 3.5.2011, p. 39.

⁽⁴⁾ Bħala eżempju ta' shubija P2P fost oħrajn ERA-NET u ERA-NET Plus, Artikolu 185- Inizjattivi u Pjanar Kongunt (Joint Programming – JP). PPP fir-R&I għal Inizjattivi Teknoloġiċi (JTI) u l-Internet tal-Futur.

2.7 Mir-riżultati tad-diversi shubijiet diġà nsiltu konklużjonijiet importanti għall-iżvilupp tas-shubijiet u ġew identifikati s-soluzzjonijiet potenzjali għall-isfidi msemmij hawn fuq ⁽⁵⁾.

3. Kummenti ġenerali

3.1 It-tibdil demografiku, it-tibdil fil-klima u l-bidliet industrijali, ekonomiċi u t-tibdil fis-suq tax-xogħol huma frott il-globalizzazzjoni u huma l-ikbar sfidi għall-iżvilupp futur tal-Istati Membri tal-Unjoni Ewropea. Sabiex jiġu indirizzati dawn l-isfidi, hemm bżonn sforzi kongunti u l-partecipazzjoni tal-partijiet kollha potenzjali u l-miżuri rilevanti għandhom jiġu koordinati b'mod ċentralizzat. Dawn għandhom jiġu indirizzati b'mod urgenti billi jibbażaw fuq sinerġija bejn ir-riċerka, l-innovazzjonijiet ibbażati fuq ix-xjenza u t-teknoloġija u l-innovazzjonijiet soċjali.

3.2 Il-ġbir tar-riżorsi, il-holqien ta' baġit adatt u t-tqassim tar-riżorsi jehtiegu wkoll koordinazzjoni ċentralizzata sabiex l-opportunitajiet assoċjati wkoll mat-tibdil demografiku u l-isfidi globali jkunu jistgħu jintużaw b'mod effettiv għar-riċerka u l-innovazzjoni.

3.3 Il-Kumitat għalhekk jilqa' b'mod partikolari din l-inizjattiva tal-Kummissjoni, li fil-qafas tal-inizjattiva ewlenija tal-Unjoni tal-Innovazzjoni ⁽⁶⁾ tistabbilixxi u tippromovi s-Shubija Ewropea għall-Innovazzjoni (EIP) intiża biex iċ-ċiklu Ewropew tar-Riċerka u l-Innovazzjoni jiġi organizzat b'mod iktar effiċjenti u biex jitqassar il-perjodu ta' żmien sakemm l-innovazzjonijiet jitqiegħdu fis-suq ⁽⁷⁾.

3.4 Mill-analizi ta' mudelli ta' shubija testjati fi hdan is-Seba' Programm Kwadru għar-Riċerka (FP7) ⁽⁸⁾, il-Programm għall-Kompetittività u l-Innovazzjoni (CIP) ⁽⁹⁾, iż-żona Ewropea tar-Riċerka ⁽¹⁰⁾ u l-oqfsa tal-Unjoni tal-Innovazzjoni ⁽¹¹⁾ u fis-shubija Ewropea pilota għat-tixjiħ attiv u b'saħħtu, diġà jistgħu jinsiltu konklużjonijiet preliminari għat-tfassil tas-shubijiet ⁽¹²⁾.

3.5 Mill-osservazzjonijiet li saru, is-shubijiet għandhom ikunu sempliċi, flessibbli, inkluzivi u miftuħa, il-gruppi ta' pilotagġ għandhom ikunu rappreżentattivi u bilanċjati u r-relazzjonijiet bejn l-inizjattivi eżistenti u l-istrumenti għandhom jiġu ċċarati mill-bidu nett. F'dan ir-rigward, is-shubijiet jehtiegu kundizzjonijiet ċari għall-istrutturi, il-finanzjament u l-proċessi, sabiex jiġi żgurat l-iżvilupp stabbli tagħhom fit-tul.

⁽⁵⁾ Ara d-Dokument ta' Hidma tal-Persunal tal-Kummissjoni SEC(2011) 1028 final, 1.9.2011.

⁽⁶⁾ COM(2010) 546 final, 06.10.2010.

⁽⁷⁾ COM(2011) 572 final, 21.9.2011.

⁽⁸⁾ ĠU L 412, 30.12.2006, p. 1 u ĠU C 65, 17.3.2006, p. 9.

⁽⁹⁾ ĠU L 310 30.12.2006, p. 15 u ĠU C 65 17.3.2006, p. 22.

⁽¹⁰⁾ COM(2000) 6 final; ara wkoll l-opinjoni tal-KESE ĠU C 204, 3.5.2011, p. 70.

⁽¹¹⁾ Ara nota 6 f'qiegħ il-paġna.

⁽¹²⁾ Ara d-Dokument ta' Hidma tal-Persunal tal-Kummissjoni SEC(2011) 1028 final, 1.9.2011.

3.6 Il-KESE japprezza u jappoġġja l-isforzi tal-Kummissjoni biex issarraġ dawn il-konklużjonijiet fi proposti u direttivi konkreti u tintegra l-aspetti rilevanti fil-Programm "Orizzont 2020". Il-proposti deskritti fil-Komunikazzjoni huma essenzjali, iżda fil-fehma tal-Kumitat għadhom mhumix kompluti.

4. Kummenti speċifiċi dwar il-proposti tal-Kummissjoni

4.1 L-għanijiet tas-Shubijiet Ewropej għall-Innovazzjoni (EIP)

4.1.1 Il-Kumitat jagħraf u jappoġġja l-għan tal-Komunikazzjoni tal-Kummissjoni, li permezz tal-EIP torbot l-ghodod konsolidati tan-naħa tal-offerta (ir-riċerka u t-teknoloġija) mal-ghodod tan-naħa tad-domanda (l-utenti, ir-regolaturi, l-istandardizzazzjoni, eċċ.) (punt 2.3.1). Huwa jaqbel mal-Kummissjoni li l-EIPs jistgħu jlaqqgħu l-atturi mil-livell nazzjonali u reġjonali, mis-settur pubbliku u mis-soċjetà ċivili u jixprunaw id-djalogu bejniethom u bis-saħħa t'hekk jottimizzaw l-istrumenti, iżidu s-sinergiji u jgħaqqdu r-riżorsi u jippromovu kemm l-innovazzjonijiet – b'mod speċjali l-innovazzjonijiet soċjali bħalma huma l-mudelli l-godda intraprenditorjali ⁽¹³⁾ – u jsaħħu l-impenn politiku.

4.1.2 F'dan il-kuntest, il-Kumitat jenfasizza l-importanza tal-proposti tal-Kummissjoni, li huma bbażati fuq id-Dokumenti ta' Hidma tal-Persunal tal-Kummissjoni dwar il-pilota EIP AHA u shubijiet oħra ⁽¹⁴⁾. Dawn juru li hemm bżonn kundizzjonijiet ċari għall-istrutturi tal-ġestjoni kif ukoll għall-implimentazzjoni u l-finanzjament sabiex is-shubijiet fir-riċerka u l-innovazzjoni jkunu jistgħu jiżviluppaw b'mod effiċjenti u għat-tul.

4.2 Żvilupp addizzjonali tal-kuncett tas-shubijiet

4.2.1 Sabiex jiġi żvilupp iktar l-approċċ tas-shubija, il-Kumittat iqis li dawn il-punti li ġejjin huma ta' importanza partikolari u li għandhom jiżiedu l-aspetti li ġejjin:

4.2.2 Il-kjarifika tar-relazzjoni bejn l-EIP u inizjattivi oħra politiki (punt 2.3.2 tal-Komunikazzjoni): din ir-relazzjoni għandha tiġi valutata u ċarata kontinwament speċjalment fil-każ ta' EIPs godda.

4.2.3 Il-parteciġazzjoni tal-atturi kollha, li jistgħu jiżguraw miżuri ta' segwitu adatti regolari (punt 2.3.2). Għalhekk għandhom jiġu identifikati u kkunsidrati r-rwoli u l-htigijiet attwali tad-diversi atturi fil-proċess tal-innovazzjoni. Huwa daqstant importanti li miżura tkun tista' tiġi abbandunata jew meta tkun laqhet l-għan tagħha jew jekk mal-mogħdija taż-żmien jidher li ma tkunx effettiva.

4.2.4 L-iffaċilitar tal-implimentazzjoni u l-finanzjament koordinati tal-programmi Ewropej u nazzjonali biex l-isfidi soċjali jiġu indirizzati b'mod iktar effettiv (punt 3.1.3): fil-fehma tal-Kumitat, dan jinvolti revizjoni shiha tad-dispożizzjonijiet dwar l-iżvilupp u l-kundizzjonijiet tal-finanzjament. Il-bżonn li l-

proċeduri amministrattivi nazzjonali jiġu sinkronizzati diġà jissema fil-Komunikazzjoni tal-Kummissjoni (punt 3.3.3).

4.3 Is-shubijiet attwali fir-riċerka u l-innovazzjoni

4.3.1 Il-mudelli ta' shubija ġew żviluppatti u ttestjati fl-FP7, fis-CIP, fiż-żona Ewropea tar-Riċerka u fil-qafas tal-Unjoni tal-Innovazzjoni ⁽¹⁵⁾.

4.3.2 Fost l-inizjattivi kongunti attwali nsibu b'mod partikolari s-shubija Ewropea għall-innovazzjoni għall-anzjani attivi u f'saħħithom (EIP AHA) ⁽¹⁶⁾, l-Agenda Digitali għall-Ewropa ⁽¹⁷⁾, il-Programm Kongunt, *Snin itwal, hajjiet aħjar* (More Years, Better Lives – MYBL) ⁽¹⁸⁾, kif ukoll il-programm previst Orizzont 2020 ⁽¹⁹⁾.

4.3.3 Sabiex jiġi evitat ix-xogħol doppju u l-frammentazzjoni tas-suq, għandhom jiġu involuti atturi u inizjattivi ewlenin oħra fil-livell nazzjonali u dak Ewropew. L-inizjattivi bħas-Sena Ewropea 2012 għat-tixjiħ attiv u s-solidarjetà bejn il-generazzjonijiet ⁽²⁰⁾, il-programm tad-WHO għall-ambjenti favur it-tixjiħ ⁽²¹⁾ (*Age-friendly Environments Programme*) u l-Konvenzjoni tan-NU dwar id-Drittijiet tal-Persuni b'Diżabbiltà ⁽²²⁾ huma ferm adatti għas-shubijiet tar-Riċerka u l-Innovazzjoni, jew tal-inqas is-sinergiji.

4.3.4 Bl-istess mod, għandha tingħata iktar kunsiderazzjoni lill-hidma ta' thejġija rilevanti tal-partijiet interessati oħra fil-livell nazzjonali u Ewropew. Fosthom insibu pereżempju d-diversi programmi u inizjattivi tad-DG SANCO, l-Istitut Ewropew għall-Innovazzjoni u t-Teknoloġija (EIT) ⁽²³⁾ u l-Istitut għall-Istudji Teknoloġiċi Prospettivi (IPTs) ⁽²⁴⁾.

4.3.5 Barra minn hekk, il-KESE jishaq fuq l-importanza tas-shubija sabiex tiżdied l-attraenza tal-Ewropa bħala msieħba globali fir-riċerka u l-innovazzjoni. Billi tgħin fit-tishih tal-kobor u l-ambitu, is-shubija żżid l-effiċjenza u l-effikaċja tal-investiment fir-riċerka fl-Ewropa għall-atturi globali ⁽²⁵⁾. Il-KESE jhegħeġ l-iżvilupp addizzjonali tas-shubija f'din id-direzzjoni.

⁽¹⁵⁾ Ara n-nota 4 f'qiegħ il-paġna. Għal eżempju rilevanti ta' Shubija P2P ara l-AALJP b'volum ta' iktar minn EUR 600 miljun. Wiehed mill-eżempji konkreti ta' PPP huwa l-inizjattiva tat-teknoloġija ARTEMIS (Sistemi integrati tal-kompjuter).

⁽¹⁶⁾ Ara IP/10/1288.

⁽¹⁷⁾ Ara IP/10/581, MEMO/10/199 u MEMO/10/200.

⁽¹⁸⁾ Ara <http://www.jp-demographic.eu>.

⁽¹⁹⁾ Programm qafas għar-Riċerka u l-Innovazzjoni 2014-2020; MEMO-11-435. Ara wkoll l-Abbozz ta' Opinjoni Preliminari INT/614-615-616-631 dwar "Orizzont 2020", relatur: Gerd Wolf.

⁽²⁰⁾ Ara <http://europa.eu/ey2012/>.

⁽²¹⁾ Ara http://www.who.int/ageing/age_friendly_cities/.

⁽²²⁾ Ara <http://www.un.org/disabilities/default.asp?id=150>.

⁽²³⁾ Ara <http://eit.europa.eu>.

⁽²⁴⁾ Ara <http://ipts.jrc.ec.europa.eu>.

⁽²⁵⁾ Bħala żewġ eżempji biss insibu dawn: b'riżultat tal-Inizjattiva Kongunta tal-Ipprogrammar dwar il-Mard Newrodegenerattiv (*Joint Programming Initiative on Neurodegenerative Diseases*), il-Kanada bidlet l-orjentazzjoni tal-agenda tar-riċerka f'dan il-qasam lejn il-koordinazzjoni mal-Ewropa u issa hija msieħba f'azzjoni pilota dwar iċ-ċentri tal-eċċellenza; l-Indja hija interessata b'mod attiv li tiehu sehem fl-Inizjattiva Kongunta tal-Ipprogrammar dwar l-"Ilma" (*Joint Programming Initiative on "Water"*).

⁽¹³⁾ ĠU C 132, 3.5.2011, p. 22-25.

⁽¹⁴⁾ SEC(2011)1028 finali.

4.3.6 Minbarra l-kundizzjonijiet qafas strutturali, huwa kruċjali għas-sostenibbiltà futura tas-Shubija għar-Riċerka u l-Innovazzjoni li jkun hemm viżjoni komuni fattibbli. Il-KESE huwa tal-fehma wkoll li, flimkien mal-atturi kollha potenzjali, ir-rappreżentanti tas-soċjetà ċivili u l-anzjani, b'mod partikolari l-imsieħba soċjali u ż-żgħażaġ jew ir-rappreżentanti tagħhom għandhom jiġu involuti fis-shubijiet sabiex jiġi żgurat l-appoġġ attiv tagħhom għall-iżvilupp u l-implimentazzjoni futuri sostenibbli.

4.3.7 L-innovazzjonijiet mhumiex bilfors frott proċess lineari iżda iktar tan-netwerking u l-integrazzjoni tas-setturi, tas-sistemi u tal-kunċetti. Fost il-fatturi ewlenin għall-ħolqien tal-innovazzjoni fil-qasam tas-servizzi nsibu l-bidliet strutturali soċjali relatati, ir-rekwiżiti l-godda tal-utenti u r-reazzjoni tal-intrapriża għal dawn il-bidliet. Dawn il-fatturi għandhom jiġu kkunsidrati b'mod speċjali fil-kuntest tal-innovazzjoni soċjali.

4.4 Proposti oħra għat-tibdil

4.4.1 Finanzjament u implimentazzjoni – Artikolu 3.2 tal-Komunikazzjoni tal-Kummissjoni

4.4.1.1 Sabiex is-shubijiet ikollhom hajja twila għandhom b'żonn qafas finanzjarju affidabbli. Il-proposti tal-Kummissjoni għas-semplifikazzjoni u l-koordinazzjoni tad-diversi possibbiltajiet ta' (ko)finanzjament fil-livell Ewropew u nazzjonali għalhekk huma ferm utli u żgur għandhom jiġu segwiti.

4.4.1.2 Barra minn hekk, tkun haġa tajba li d-diversi possibbiltajiet ta' (ko)finanzjament jiġu kategorizzati b'mod iktar ċar u tematiku, sabiex l-ippjanar u l-implimentazzjoni tal-inizjattivi jkunu jistgħu jitwettqu fuq bażi soda. Il-Kumitat għalhekk jirrakkomanda li d-diversi riżorsi jingabru iktar qrib xulxin, li l-użu tagħhom ikun iktar immirat u li l-informazzjoni dwarhom tiġi providuta b'mod iktar ċentralizzat u sistematiku.

4.4.2 Kjarifika tal-livell ta' impenn meħtieġ mis-shubijiet futuri

F'termini tal-livell ta' impenn meħtieġ, is-shubijiet attwali jvarjaw minn kooperazzjoni mingħajr hafna rbit dwar kwistjonijiet partikolari, għal impenn vinkolanti minn imsieħba individwali, li madankollu huma limitati f'termini ta' fondi u ħin, għal impenn għat-tul mill-partijiet kollha interessati fi shubija. Fid-dawl tal-programm Orizzont 2020 u fuq il-bażi tal-esperjenza preċedenti tas-shubijiet għandu jiġi ċċarat liema forma u liema livell ta' rbit huma meħtieġa, sabiex minn naha jiġu żgurati l-flessibbiltà, it-trasparenza u l-hila għall-innovazzjoni, u minn naha l-oħra jiġu żgurati shubijiet stabbli u fit-tul, b'impatt sostenibbli.

4.4.3 Implimentazzjoni

Is-shubijiet għar-Riċerka u l-Innovazzjoni għandhom ikunu mmirati lejn implimentazzjoni rapida u koerenti tal-miżuri meqjusa adatti. Għalhekk, għandhom jissahhu l-kooperazzjoni bejn ix-xjenza u l-prattika kif ukoll il-bażi tal-ħtiġijiet tal-utenti

u l-partecipazzjoni tagħhom fis-shubijiet għall-innovazzjoni. Sabiex jiġi evitat li l-ħin u l-valuri umani u finanzjarji prezzjużi ma jintużawx għal xejn, fil-futur għandu jitqies il-ksib ta' livell oġġettiv ta' effikaċja u l-miżuri għandhom jiġu koordinati aħjar, il-kriterji stabbiliti għandhom jiġu valutati kontinwament u implimentati b'mod koerenti.

4.4.4 Prodotti tal-proprietà intellettwali

Meta jkun hemm hafna partijiet interessati involuti fi proġett jew shubija, il-kwistjoni tal-proprietà intellettwali ssir iktar importanti. Għandhom jiġu żgurati soluzzjonijiet ġusti sa mill-bidu nett anki għas-shubijiet futuri tal-innovazzjoni sabiex l-atturi kollha, inklużi l-utenti finanzjarji assoċjati mal-proġett, jiksibu parti adegwata tal-appoġġ finanzjarju u tal-profitti addizzjonali li jistgħu jinkisbu.

4.4.5 Identifikazzjoni reġjonali

Is-shubijiet għandhom dejjem jitwettqu u juru l-valur tagħhom f'kuntesti konkreti. Għalhekk ir-rabtiet stretti mal-atturi fil-livell nazzjonali, reġjonali u lokali u l-kunsiderazzjoni ta' speċifikitajiet nazzjonali u reġjonali għandhom jiġu rakkomandati bħala prijorità, billi s-sitwazzjoni tvarja hafna kemm fi hdan l-Istati Membri kif ukoll bejniethom. Din il-kunsiderazzjoni kuntestwali għandha tqis ukoll id-dimensjoni globali tal-isfidi attwali.

4.4.6 Eżempji ta' Prattika Tajba

4.4.6.1 Għandhom jingabru u jixxandru l-mudelli ta' shubijiet eżistenti li kellhom suċċess. Il-KESE jipproponi li dawn jinfirxu iktar, pereżempju permezz tas-sit tal-internet ta' CORDIS, billi jinhloq Web Portal dedikat jew billi darba fis-sena tiġi organizzata attività li tippremja l-iktar shubijiet li rnexxew l-aħjar.

4.4.6.2 Madankollu, jista' jkun daqstant utli li jiġu investigati r-raġunijiet għalfejn ċerti shubijiet ma rnexxewx u jinsiltu t-tagħlimiet minnhom. Għalhekk, il-Kumitat jirrakkomanda li tali mudelli ta' Prattika Tajba, kif ukoll daww li ma rnexxewx, flimkien maċ-ċirkostanzi li wasslu għat-tnejn, jiġu ppubblikati u l-informazzjoni dwarhom tinxtred b'mod attiv.

4.4.7 Kjarifika tal-kunċetti

4.4.7.1 Il-kunċetti tal-Innovazzjoni, ir-Riċerka u s-Shubija mhumiex spjegati. Għad li l-kundizzjonijiet importanti għas-shubijiet diġà ġew definiti⁽²⁶⁾ fil-komunikazzjoni tal-Kummissjoni u t-terminu "innovazzjoni" huwa ċċarat⁽²⁷⁾ f'diversi komunikazzjonijiet u opinjonijiet, xi ftit jew wisq għadu mhux ċar fejn għandha tiffoka r-riċerka futura għax jingħataw biss eżempji. Madankollu, fid-dawl tat-tibdil demografiku u l-isfidi kummerċjali globali r-riċerka fundamentali ta' livell eċċellenti hija kruċjali.

⁽²⁶⁾ Ara wkoll IP/11/1059 u MEMO/11/623 tal-21 ta' Settembru 2011.

⁽²⁷⁾ COM(2010) 546 final. Ara wkoll GU C 132, 3.5.2011, p. 39.

4.4.7.2 Kwalunkwe spjegazzjoni dwar din il-kwistjoni tmur lil hinn mill-iskop ta' din l-opinjoni. Il-Kumitat qed ifassal opinjoni fuq inizzjattiva proprja dwar "It-tmien programm qafas għar-Riċerka u l-Iżvilupp: pjani direzzjonali għat-tixjiħ" ⁽²⁸⁾.

4.4.8 Nisfruttaw aħjar il-potenzjal

It-tixjiħ tal-popolazzjoni huwa preċiżament eżempju ta' riżultat tas-suċċess tal-kooperazzjoni bejn ir-riċerka u l-iżvilupp fil-medicina u t-teknoloġija minn naħa u l-progress soċjali min-naħa l-oħra. Il-ġbir tar-riżorsi intellettuali, finanzjarji u prattiċi disponibbli jista' jkompli jwassal biex tiġi żviluppata saħha enormi kapaci tegħleb l-isfidi attwali.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽²⁸⁾ Orizzont 2020: Pjani direzzjonali dwar it-tixjiħ (opinjoni fuq inizzjattiva proprja) Ara paġna 13 ta' dan il-Ġurnal Uffiċjali, (CESE 1290/2012).

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Inizjattiva għan-negozju soċjali — Il-holqien ta’ klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni”

COM(2011) 682 final

(2012/C 229/08)

Relatur: **is-Sur GUERINI**

Nhar il-25 ta’ Ottubru 2011, il-Kummissjoni Ewropea ddecidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Inizjattiva għan-negozju soċjali — Il-holqien ta’ klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni

COM(2011) 682 final.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta’ Mejju 2012.

Matul l-481 sessjoni plenarja tiegħu li saret fit-23 u l-24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’193 vot favur, 4 voti kontra u 8 astensjonijiet.

1. Konklużjonijiet u rakkomandazzjonijiet

1.1 Il-KESE jilqa’ l-inizjattiva tal-Kummissjoni, li qed tintervjoni f’hin opportun b’din il-komunikazzjoni li tinkludi 11-il azzjoni ewlenija. Il-KESE huwa sodisfatt bil-fatt li l-Kummissjoni inkludiet diversi punti mill-opinjoni esploratorja ⁽¹⁾ tiegħu dwar l-intraprenditorija soċjali.

1.2 Il-KESE huwa tal-fehma li l-intrapriżi soċjali għandhom jiġu appoġġjati minhabba r-rwol essenzzjali li jista’ jkollhom bħala forzi mexxejja tal-innovazzjoni soċjali, kemm minhabba li jintroduċu metodi godda għat-twettiq ta’ servizzi u interventi mahsuba biex itejbu l-kwalità tal-hajja tal-persuni, kif ukoll peress li jippromovu l-holqien ta’ prodotti godda biex jissodisfaw il-htigijiet godda tas-soċjetà. B’mod partikolari, il-KESE jixtieq jenfasizza l-potenzjal enormi li l-intrapriża soċjali toffri sabiex ittejjeb l-aċċess għax-xogħol u l-kundizzjonijiet ta’ xogħol b’mod partikolari għan-nisa u ż-żgħażaġh, iżda anki għall-kategoriji differenti ta’ haddiema żvantaġġati.

1.3 Din l-inizjattiva tal-Kummissjoni hija opportunità importanti biex tappoġġja inizjattivi li jippromovu l-kisba ta’ ċarezza akbar fit-terminologija (jiġi evitat irduppar fil-kunċetti tal-ekonomija soċjali, in-negozju soċjali, l-intrapriża soċjali u l-intraprenditorija soċjali). Dan jghin biex jiġu konsolidati l-oġġettivi u l-miri tal-inizjattiva, filwaqt li tiżdied l-effettività tagħha. Għaldaqstant, il-KESE jirrakkomanda lill-istituzzjonijiet tal-UE biex jużaw b’mod koerenti l-espressjoni “intrapriża soċjali” kemm fil-proposti politiki kif ukoll fil-livell ta’ komunikazzjoni.

1.4 Il-KESE jilqa’ b’sodisfazzjon l-azzjoni prevista mill-Kummissjoni għall-iżvilupp ta’ strumenti biex jitjeb l-għarfien tas-settur u l-viżibbiltà tal-intrapriża soċjali, u japprova l-oġġettiv li jiġu żviluppati inizjattivi li jghinu lill-intrapriżi soċjali biex isahhu l-kapaċità intraprenditorjali, il-professionalizmu u n-netwerking tal-hiliet tagħhom. Dan ukoll bħala inċentiv għall-kontribut li dawn jagħtu lit-tkabbir intelligenti, sostenibbli u inkluziv.

1.5 Il-KESE japprezza u jaqbel mal-oġġettivi tal-Kummissjoni fir-rigward tat-titjib tal-aċċess għall-finanzjament u tal-kwadru regolatorju: fir-rigward ta’ dawn iż-żewġ oġġettivi, jirrakkomanda li sabiex jiġu promossi l-intrapriżi soċjali jehtieg kuntest ekonomiku u regolatorju favorevoli.

1.6 Il-KESE jilqa’ l-istedina inkluża fil-komunikazzjoni fir-rigward tal-inizjattivi sabiex jitheggu u jiġu promossi miżuri li jagħmlu l-akkwist pubbliku iktar aċċessibbli għall-intrapriżi soċjali.

1.7 Il-KESE jistieden lill-Istati Membri biex jiżviluppaw oqfsa nazzjonali għat-tkabbir u l-iżvilupp tal-intrapriżi soċjali filwaqt li jitqiesu l-oqsma ewlenin involuti fl-iżgurar ta’ appoġġ u żvilupp. B’mod partikolari jirrakkomanda li jittiehdu inizjattivi li jippermettu lill-Istati Membri individwali joffru eżenzjoni fiskali fuq l-oġġetti li ma tqassmux sabiex jiffavorixxu l-konsolidazzjoni tal-ekwità tal-intrapriżi soċjali.

⁽¹⁾ ĠU C 24, 28.1.2012, p. 1.

1.8 Bħala appoġġ ahjar għall-azzjonijiet proposti fil-komunikazzjoni jkun utli li jiġi promoss l-eżerċizzju ta' valutazzjoni fuq ir-riżultati u l-benefiċċji ġġenerati mill-intrapriżi soċjali.

2. Introduzzjoni

2.1 F'dawn l-aħħar snin, l-intrapriża soċjali kisbet importanza li dejjem qed tikber fil-qasam tal-politiki ekonomiċi u l-politiki ta' koeżjoni. Kienu hafna u diversi l-inizjattivi li ttiehdu u li ġew imwieghda minn diversi organizzazzjonijiet. Il-KESE stess kien ressaq għadd ta' opinjonijiet fuq inizjattiva proprja, li dan id-dokument japprova kompletament u jkompli magħhom; b'mod partikolari nsemmu l-Opinjoni dwar "Forum differenti ta' intrapriża" ⁽²⁾ tal-2009 u l-Opinjoni esploratorja riċenti u importanti dwar "L-intraprenditorja soċjali u l-intrapriża soċjali" ⁽³⁾, li thejjet fuq talba tal-Kummissjoni Ewropea bħala kontribut għall-abbozzar tal-"Inizjattiva tan-Negożju Soċjali" u li tinkludi whud mill-oqsma ewlenin ta' prijorità għall-iżvilupp u t-tkabbir tal-intrapriżi soċjali.

2.2 Dawn l-aħħar snin, fl-Ewropa iżda mhux biss, giet żviluppata esperjenza akkademika u xjentifika b'saħħitha dwar temi tal-intrapriża soċjali, li rnexxiela tistimola wkoll lill-istituzzjonijiet tal-UE.

2.3 Huwa importanti hawnhekk li nfakkru fir-riżoluzzjoni tal-Parlament Ewropew tad-19 ta' Frar 2009 dwar l-ekonomija soċjali (2008/2250(INI)) kif ukoll is-sejha "From Words to Action: European Scholars in Support of Social Economy Enterprises" min-naħa tal-400 għalliem universitarji Ewropej li ntlagħhet mill-Parlament Ewropew bl-intervent tal-Kummissarji Barnier u Tajani fit-3 ta' Ottubru 2010.

2.4 Matul iż-żmien, il-kunċett tal-"intraprenditorja soċjali" kiseb diversi tifsiriet, u progressivament wessa' l-ambitu semantiku tiegħu skont l-awturi li għamlu użu minu; għall-bidu kien jintuża biex jiġu identifikati l-attivitajiet ta' negożju mwettqa minn organizzazzjonijiet mingħajr skop ta' qligħ sabiex jiġġeneraw profitti li jistgħu jiġu investiti mill-ġdid fl-istess organizzazzjonijiet; jehtieg li jiġi salvagwardjat il-kunċett ta' intrapriża soċjali b'mod li jiġi evitat li dan jithallat ma' dak tar-"responsabbiltà soċjali tal-kumpaniji". Dan irid jiġi enfasizzat fl-inizjattivi li ġejjin imwettqa mill-istituzzjonijiet tal-UE f'dan is-settur.

3. Id-definizzjoni tal-intrapriża soċjali

3.1 Id-definizzjoni tal-intrapriża soċjali proposta mill-komunikazzjoni dwar l-inizjattiva għall-intraprenditorja soċjali hija pass pożittiv lejn ir-rikonoxximent tal-ispeċifità ta' dan it-tip ta' organizzazzjoni, u din għandha tkun id-deskrizzjoni ta' riferiment użata fl-istituzzjonijiet tal-UE. Fil-fatt, din tqis korrettament it-tliet dimensjonijiet ewlenin li jiddistingwu l-intrapriża soċjali: l-objettiv/il-mira soċjali; l-attività kummerċjali; u l-governanza partecipattiva. Il-KESE jinsisti dwar il-htieġa li din l-istess

deskrizzjoni tintuża fil-proposta għal regolament dwar il-Fondi Ewropej għall-intraprenditorja soċjali.

3.2 Huwa importanti wkoll li nfakkru li l-Kummissjoni Ewropea stess, fil-proposta għal regolament tal-Parlament u l-Kunsill dwar Programm tal-Unjoni Ewropea għall-Bidla Soċjali u l-Innovazzjoni kienet enfasizzat sensiela ta' kriterji, li l-KESE jaqbel magħhom bis-shiħ, għall-identifikazzjoni tal-intrapriża soċjali.

3.3 Il-KESE jilqa' l-fatt li l-Kummissjoni ma tagħtix definizzjoni standard tal-intrapriża soċjali minhabba d-diversità fir-regolamentazzjonijiet li jeżistu fil-livell nazzjonali u li għandhom jiġu rispettati biex id-definizzjoni tal-intrapriża soċjali ma tiġix abbużata.

3.4 Il-KESE jiehu l-opportunità biex isemmi l-opinjoni esploratorja li giet adottata riċentement dwar l-intraprenditorja soċjali u l-intrapriża soċjali li tinkludi deskrizzjoni tal-intrapriża soċjali, li hija kkaratterizzata b'dal mod:

— għandha objettivi essenzjalment soċjali iktar milli ta' qligħ; tipproduċi benefiċċji soċjali għas-servizz tal-membri tagħha jew tal-pubbliku iġenerali;

— hija essenzjalment mingħajr skop ta' qligħ u l-ammonti żejda jergġghu jiġu investiti fl-intrapriża stess u mhux jitqassmu bejn l-azzjonisti jew il-proprietarji;

— hija pprezentata taħt forum legali jew mudelli varji (pereżempju: kooperattivi, assoċjazzjonijiet reċiproċi, assoċjazzjonijiet ta' volontarjat, fondazzjonijiet, intrapriżi bi skop ta' qligħ jew mingħajr skop ta' qligħ); ta' spiss il-forum legali differenti jirriżultaw f'kombinazzjonijiet u kultant jinbidlu skont il-htieġa;

— hija operatur ekonomiku li jipproduċi oġġetti u servizzi (ta' spiss ta' interess ġenerali) ta' spiss b'element qawwi ta' innovazzjoni soċjali;

— topera bħala entità jew entitajiet indipendenti, b'element qawwi ta' partecipazzjoni u kodeċizzjoni (persunal, utenti, membri), amministrazzjoni u demokrazija (rappreżentattiva jew miftuħa);

— ta' spiss issib il-bidu tagħha fis-soċjetà ċivili organizzata.

3.5 B'referenza għal dawn il-karatteristiċi, huwa importanti li jiġu enfasizzati r-reqwiżiti distinti li ġejjin:

— **In-nuqqas ta' skop ta' qligħ**, li għandu jitniżżel fl-istatuti permezz tal-obbligu li l-qligħ jew l-ammonti żejda ta' ġestjoni li jifdal jergġghu jiġu allokat i għat-tweqqif tal-attività staturorja jew li l-patrimonju jizdied permezz tal-assenjazzjoni ta' dawn għal fond mhux diviżibbli bejn il-proprietarji, kemm tul il-hajja tal-intrapriża kif ukoll fil-każ li din ixxolji. Fl-intrapriża soċjali mhijiex permessa d-distribuzzjoni diretta ta' profitti jew ammonti żejda ta' ġestjoni li jkun fadal, kif

⁽²⁾ GU C 318, 23.12.2009, p. 22.

⁽³⁾ GU C 24, 28.1.2012, p. 1.

ukoll ta' fondi jew riservi lill-amministraturi, membri, parteċipanti, haddiema jew kollaboraturi; din il-limitazzjoni ovvjament testendi wkoll għall-forom indiretti, bħal pereżempju l-pagamenti lill-amministraturi jew il-haddiema oghla minn dawk previsti fl-intrapriżi li joperaw fl-istess setturi u kundizzjonijiet jew dawk komparabbli. Bl-istess mod, ir-rimunerazzjoni tal-istrumenti finanzjarji għandha tkun limitata u m'għandhiex tmur lil hinn mill-perċentwali stabbiliti, sabiex tkun garantita l-possibbiltà li l-intrapriżi soċjali jiġu kapitalizzati adegwament.

— **Attenzjoni għall-ġid komuni u għall-interess ġenerali tal-komunità.** L-intrapriża soċjali ta' spiss tiġi definita billi jitqiesu żewġ fatturi diversi: l-oġettiv soċjali li jestendi għall-interess ġenerali f'termini tal-komunità lokali jew gruppi soċjali speċifiċi li huma "żvantaġġati" b'xi mod; iżda l-aktar it-tip ta' oġġetti jew servizzi prodotti b'koerenza mal-oġettiv.

— **Il-funzjoni tal-promozzjoni tal-koeżjoni soċjali** permezz ta' oġġetti u servizzi mwettqa b'koerenza mal-oġettiv li titwettaq sostenibbiltà ekonomika, soċjali u ambjentali ikbar.

4. Kummjenti għall-proposta tal-Kummissjoni

4.1 Il-komunikazzjoni tenfasizza diversi aspetti relatati mat-titjib fl-aċċess għall-fondi (3.1), il-viżibbiltà tal-intraprenditorija soċjali (3.2), u t-titjib tal-ambjent legali (3.3).

4.2 Fir-rigward tat-titjib fl-aċċess għall-fondi, il-KESE jaqbel mal-valutazzjoni tal-Kummissjoni Ewropea dwar il-htieġa tal-finanzjament tal-intrapriżi soċjali. Dan għaliex wiehed jista' jara li, kemm fost l-istituzzjonijiet ta' kreditu kif ukoll fost dawk li jiġġestjonaw l-appoġġ għall-kreditu mill-istituzzjonijiet pubbliċi, hemm nuqqas ta' strumenti adatti għall-valutazzjoni tal-mertu ta' kreditu tal-intrapriżi soċjali. Fil-fatt, f'hafna każijiet ma jkunx hemm inklinazzjoni biżżejjed biex jiġu rikonnoxxuti l-valur ta' negozju u s-solidità ekonomika tal-intrapriżi soċjali.

4.3 Sabiex tiġi assicurata viżibbiltà akbar għall-benefiċċji tal-intrapriżi soċjali huwa essenzjali li nibdew billi nkejlu r-riżultati soċjali apparti minn dawk purament ekonomiċi. Hija evidenti l-htieġa ta' strumenti li jippermettu l-valutazzjoni u l-valorizzazzjoni tal-impatt u l-effettività soċjali tal-attivitajiet tal-intrapriżi soċjali.

4.4 Il-prattiki fejn jingħata rendikont soċjali għandhom funzjoni fundamentali għall-organizzazzjonijiet tal-ekonomija soċjali. Jeżistu diversi strumenti biex jitkejlu r-riżultati ta' intrapriża fil-livell soċjali. Dawn huma żviluppati b'mod speċjali mill-organizzazzjonijiet li huma aktar strutturati. Madankollu jehtieġ li jiġu studjati u modellati strumenti adatti biex jintużaw anki minn intrapriżi soċjali żgħar. Il-Kummissjoni għandha tniedi studju li jqabbal il-mudelli eżistenti, thegġeġ l-użu ta' dawn is-sistemi u taħdem biex tiżviluppa sistema jew kodiċi ta' kondotta Ewropew komuni li jista' jintuża minn firxa wiegħa ta' intrapriżi soċjali.

4.5 Biex tikber il-fiduċja fl-intrapriżi soċjali huwa importanti li tinbena fiduċja fl-intrapriżi soċjali billi jiġi pparagunat "it-tikkettar" madwar l-UE kollha; għaldaqstant, kif propost mill-Kummissjoni fl-azzjoni ewlenija nru. 6, il-KESE huwa tal-fehma li tinholq bażi tad-data pubblika sabiex jitqabblu mudelli dwar kif għandhom jitkejlu r-riżultati soċjali u dwar kif inhuma applikati l-metodi attwali.

4.6 Jemmen li hija utli l-intenzjoni li jitjeb il-kuntest legali għall-intraprenditorija soċjali Ewropea (azzjoni ewlenija nru 9), kemm f'dak li jirrigwarda s-semplifikazzjoni tar-regolament dwar l-Istatut għal Soċjetà Ewropea tal-Kooperattivi, kif ukoll il-possibbiltà li jiġi introdott Statut Ewropew għall-Fondazzjonijiet. Barra minn hekk, kuntest legali mtejjeb għall-intrapriża soċjali jista' jagħmel użu minn linji gwida għat-twaqqif ta' statuti għal assoċjazzjonijiet b'għanijiet soċjali u ta' volontarjat li minnhom ta' spiss jinholqu intrapriżi soċjali. Għaldaqstant il-KESE jitlob lill-Kunsill u lill-Parlament biex japprovaw il-proposti għal regolament.

4.7 F'dan ir-rigward huwa f'waqtu l-impenn li hadet il-Kummissjoni Ewropea bil-komunikazzjoni tagħha biex jinbada studju dwar is-sitwazzjoni tal-assocjazzjonijiet reċiproċi fl-Istati Membri kollha sabiex jiġu eżaminati b'mod partikolari l-attivitajiet transkonfinali tagħhom. L-iskoperta mill-ġdid u t-tishih tas-sistema tal-assocjazzjonijiet reċiproċi bħala strument ta' protezzjoni soċjali ċertament jirrapprezentaw prospett importanti għaž-żamma ta' sistema ta' protezzjoni soċjali inkluziva.

4.8 L-appoġġ għall-intrapriżi soċjali jista' jiffavorixxi opportunitajiet għall-involviment ta' partijiet interessati u jhegġeġ il-partecipazzjoni taċ-ċittadini permezz ta' organizzazzjonijiet ta' awtoassistenza li jiffacilitaw proċessi ta' aggregazzjoni tad-domanda u jippromovu l-esperjenzi ta' assistenza f'forma reċiproka.

4.9 L-intrapriża soċjali għall-integrazzjoni tax-xogħol, jekk din tiġi promossa adegwament, tista' tkun strument immirat fit-tul ta' politiki attivi tax-xogħol, billi tippromovi l-impjegar ta' persuni żvantaġġati; f'dan il-preżent ta' kriżi tal-impjieg din tista' tkun fundamentali għal kull min ġie eskluż mis-suq tax-xogħol.

4.10 Il-partecipazzjoni tal-haddiema tista' tkun ta' lieva importanti li wiehed jibbaża fuqha sabiex jiġu ffaċċjati wkoll uhud mill-kriżijiet industrijali. Jistgħu jiġu adottati forum ta' akkwizizzjoni ta' intrapriżi mhaddma minn haddiema li jingħaqdu flimkien f'forum diversi ta' intrapriża soċjali.

4.11 L-intrapriżi soċjali jaqdu rwol essenzjali bħala forza mexxejja tal-innovazzjoni soċjali. L-esperjenza tal-kooperattivi soċjali għall-inkluzjoni fix-xogħol hija eżempju ċar, iżda apparti mill-forma legali, l-innovazzjoni soċjali gejjja wkoll minn metodi godda għall-forniment tas-servizzi, mill-holqien ta' prodotti godda innovattivi u servizzi li jissodisfaw htigijiet godda tas-soċjetà. L-istituzzjonijiet Ewropej għandhom madankollu jaġixxu b'mod koerenti u jikkoordinaw il-provvedimenti għall-intrapriża soċjali u dawk għall-innovazzjoni u t-tibdil soċjali.

4.12 L-organizzazzjonijiet li jippromovu l-holqien jew l-iżvilupp ta' networks bejn l-intrapriżi soċjali huma b'zonnjużi għall-appoġġ tal-innovazzjoni billi jippromovu l-partecipazzjoni fi proċessi ta' shubija jew aggregazzjonijiet intraprenditorjali bejn l-intrapriżi soċjali li jingħaqdu f'konsorzji. Għaldaqstant, il-proposta tal-Kummissjoni hija importanti peress li fl-azzjoni ewlenija nru 5 tippromovi miżuri li jippromovu l-aggregazzjonijiet u n-networks bejn l-intrapriżi soċjali li jiffacilitaw l-iskambju ta' prattiki tajba, l-ekonomiji ta' skala u servizzi komuni (taħriġ, ipplanar, amministrazzjoni, eċċ.).

4.13 Il-KESE jilqa' b'sodisfazzjon l-azzjoni prevista mill-Kummissjoni għall-iżvilupp ta' strument għat-titjib tal-għarfien tas-settur u l-viżibbiltà tal-intraprenditorija soċjali (azzjonijiet ewlenin nru 5, 6, 8). Għarfien ikbar dwar il-potenzjal ta' dan il-mudell intraprenditorjali huwa utli biex tiġi promossa kollaborazzjoni aktar intensa bejn l-intrapriżi soċjali u l-intrapriżi ordinarji.

4.14 Huwa importanti li jiġu żviluppati inizjattivi li jgħinu lill-intrapriżi soċjali biex isahhu l-kapaċità intraprenditorjali, il-professjonalizmu u n-networking tal-kompetenzi tagħhom. Tkun utli, f'dan ir-rigward, il-possibbiltà li jiġu promossi pjattaformi għall-iskambju ta' prattiki tajba, anki biex jiżiedu l-livelli ta' internalizzazzjoni tal-intrapriżi soċjali.

4.15 Jemmen li l-Kummissjoni għandha tagħti prijorità lill-forom godda legali li qed jinholqu mill-intrapriża soċjali billi tniedi studju esploratorju. Madankollu, il-sussidjarjetà għandha tkun il-prinċipju gwida, peress li l-mudelli nazzjonali jistgħu jesigu, jew le, oqfsa regolatorji bbażati fuq il-kuntesti u t-tradizzjonijiet tagħhom stess.

4.16 Huwa importanti li jiġu promossi attitudni aktar miftuħa għas-sussidjarjetà min-naħa tal-istituzzjonijiet pubbliċi, il-preżenza ta' politiki ta' incentivi aktar immirati u azzjoni biex jiġu żviluppati inizjattivi ta' assoċjazzjonijiet intraprenditorjali li wrew li huma kruċjali għat-tkabbir tal-intrapriżi soċjali.

4.17 Jehtieg li l-politiki ta' incentivazzjoni ma jgħawgux il-prinċipji ta' kompetizzjoni iżda jagħrfu l-ispeċifitajiet tal-intrapriża soċjali, li ma jistgħu jitgħawgu bla ebda mod opportunistiku biex jinkiseb vantaġġ.

4.18 F'dak li jirrigwarda l-iżvilupp ta' strumenti għat-titjib tal-finanżjament, il-KESE għandu jiġbor u jaqsa l-approċċi innovattivi tal-Istati Membri. Ikun utli jiġu promossi dawk maħsuba biex jappoġġjaw l-aspetti li huma l-aktar relatati mal-intraprenditorija, jiġifieri:

— strumenti ta' garanzija għall-kreditu għall-intrapriża soċjali (bħalma huma networks ta' garanzija reċiproka jew fondi pubbliċi ta' garanzija);

— strumenti ta' kapitalizzazzjoni għall-investimenti soċjali fuq perjodu minn medju għal twil (bħalma huma l-fondi etici, il-fondi għall-innovazzjoni soċjali, il-fondi ta' kapital ta' riskju soċjali);

— miżuri ta' natura regolamentari jew fiskali maħsuba għall-appoġġ tal-kapitalizzazzjoni tal-intrapriżi soċjali, it-tegħiġ jew l-iffacilitar tal-partecipazzjoni ta' diversi partijiet interessati.

4.19 Għandha tingħata attenzjoni partikolari għall-forom ibridi ta' investment li huma aktar adatti għall-intrapriżi soċjali, peress li dawn ihalta elementi ta' valutazzjoni ta' tip solidali u elementi ta' tip finanzjarju. Huwa importanti wkoll li flimkien mal-intrapriżi soċjali jiġu valorizzati aktar l-aqwa esperjenzi tal-banek u l-istituzzjonijiet finanzjarji ta' karattru komunitarju u partecipattiv qawwi, bħal fil-każ tal-banek kooperattivi jew il-banek li għandhom għanijiet etici u soċjali.

4.20 Huwa utli li jingħata appoġġ lil oqfsa bħalma hu l-mikrokreditu (azzjoni ewlenija nru 2), iżda jehtieg li ssir distinzjoni bejn il-funzjoni soċjali ta' mertu tal-mikrokreditu, li huwa strument eċċezzjonali biex jgħin lill-individwi johorġu min-nasba tal-faqar, mill-istrumenti għall-iżvilupp ta' intrapriża, li huma b'mod neċessarju aktar kumplessi u strutturati. Fil-fatt, uħud mill-intrapriżi soċjali jiżviluppaw investimenti ta' mijiet ta' eluf ta' euro li ma jistgħux ikunu appoġġjati adegwatament mill-mikrokreditu.

4.21 Il-KESE jilqa' b'sodisfazzjon l-opportunitajiet għall-appoġġ tal-innovazzjoni soċjali, tal-intraprenditorija u tal-intrapriża offruti mill-programmi l-godda tal-fondi strutturali proposti fl-azzjonijiet ewlenin nru 3 u 4 jew fl-Inizjattiva ta' Negożju Soċjali. Il-KESE beħsiebu jenfasizza li dawn l-oqfsa għandhom jitqiesu bħala prijoritarji mill-Istati Membri fil-Programmi Nazzjonali ta' Riforma sabiex jippermettu li l-istess oqfsa jiġu inklużi fil-perjodu li jmiss ta' programmazzjoni tal-Fond Soċjali Ewropew. Barra minn hekk, il-proposta tal-Programm għall-Bidla Soċjali u l-Innovazzjoni jista' anki jippermetti appoġġ miżjud għall-iżvilupp tal-kapaċità u tal-finanżjament għall-intrapriżi soċjali, haġa li hija meqjusa favorevoli.

4.22 B'referenza għall-azzjoni ewlenija nru 1 (Fondi għall-intraprenditorija soċjali), il-KESE jilqa' b'sodisfazzjon l-inizjattiva, iżda juri l-hteġa li tinzamm l-istess deskrizzjoni inkluża fl-Inizjattiva ta' Negożju Soċjali. Jehtieg li dan il-fond jitqies bħala wiehed mid-diversi forum ta' strument ta' investment indirizzati lill-intrapriża soċjali.

4.23 Huwa meqjus utli li tiġi riveduta, sabiex issir inqas restrittiva, l-iskema *de minimis* għall-intrapriżi soċjali (azzjoni ewlenija nru 11), b'mod partikolari għal dawk għall-integrazzjoni fix-xogħol, anki meta l-appoġġ pubbliku jingħata direttament lill-intrapriża u ma jiġix assenjat lill-haddiema; il-ġustifikazzjoni għal din il-pożizzjoni tista' tinsab fil-każ riċenti tal-*"Big Society Fund"* Ingliż li ġie kofinanzjat bi kwota konsistenti ta' flejjes pubbliċi li l-Kummissjoni ma qisix bħala għajnuna mill-istat minhabba l-valur soċjali evidenti tal-inizjattiva.

4.24 L-intenzjoni li jiġi promoss l-aċċess tal-intrapriżi soċjali għas-sistema tal-akkwisti pubbliċi (azzjoni ewlenija nru 10) hija pożittiva. Dawn l-aħħar snin, il-Kummissjoni Ewropea kellha

rwol kruċjali biex tiżviluppa l-promozzjoni tal-klawżoli soċjali fl-akkwisti pubbliċi. Għal aktar minn għaxar snin jidher li kien hemm żieda fis-sensittività tal-istituzzjonijiet Komunitarji għat-temi tal-koeżjoni soċjali u l-iżvilupp sostenibbli, minhabba l-konsapevolezza li mmaturat maż-żmien li biex jinkisbu l-oġettivi ta' soċjetà aktar prosperuża u ġusta jehtieg li t-tkabbir ekonomiku jippromovi s-sostenibbiltà ambjentali u l-koeżjoni soċjali.

4.25 Il-Kummissjoni għandha tkompli miexja b'mod deċiż f'din id-direzzjoni biex tippromovi kriterji soċjali u ambjentali fost il-kriterji għall-ġoti tal-akkwisti pubbliċi u għandha tiġbor u tqassam l-aħjar mudelli – fost l-Istati Membri – li jqisu l-aspetti soċjali u ambjentali fost dawn il-kriterji. Barra minn hekk, il-Qorti tal-Ġustizzja Ewropea nnifisha rrikonoxxiet, fil-ġurisprudenza tagħha, l-importanza ta' dawn id-dispożizzjonijiet.

4.26 Il-KESE jilqa' b'sodisfazzjon l-azzjoni ewlenija nru 6 tal-Kummissjoni biex tiġi żviluppata bażi tad-data ta' certifikazzjonijiet biex is-sistemi jkunu jistgħu jsiru aktar komparabbli.

Barra minn hekk, il-Kummissjoni għandha twettaq studju dwar dawn is-sistemi biex jinstabu sinerġiji u jitqassam it-tagħlim miksub. F'din l-opinjoni esploratorja, il-KESE enfazizza l-htieġa ta' statistika komparabbli u konsolidati, riċerka u data fil-qasam tal-intrapriżi soċjali. Il-Kummissjoni u l-Eurostat għandu jkollhom rwol ċentrali sabiex jiġi ffaċilitat it-tagħlim reċiproku fi hdan l-UE.

4.27 Il-KESE jilqa' b'sodisfazzjon il-proposta għal pjattaforma unika għall-aċċess tad-data (azzjoni ewlenija nru 8) u għandha tiġi kkomplementata b'inizjattivi simili fl-Istati Membri sabiex jiġu żgurati l-kompatibbiltà u s-sinerġiji.

4.28 Il-Kummissjoni Ewropea taqdi rwol ċentrali fiż-żamma tal-appoġġ għall-intrapriżi soċjali fuq l-aġenda politika u billi tiżgura li dawn l-intrapriżi jiġu meqjusa b'mod koerenti; għaldaqstant hija importanti l-proposta li jinholq grupp konsultattiv dwar l-intrapriża soċjali li ser teżamina l-progress tal-miżuri maħsuba fil-komunikazzjoni. Għandhom jiġu promossi strutturi simili fl-Istati Membri wkoll.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Negożju Żgħir, Dinja Kbira — shubija ġdida li tgħin lill-SMEs jahtfu l-opportunitajiet globali”

COM(2011) 702 final

(2012/C 229/09)

Relatur: **is-Sur VOLEŠ**

Nhar id-9 ta' Novembru 2011, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — “Negożju Żgħir, Dinja Kbira — shubija ġdida li tgħin lill-SMEs jahtfu l-opportunitajiet globali”

COM(2011) 702 final.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-ħidma tal-Kumitat dwar is-suġġett, adottat l-opinjoni tagħha nhar it-8 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b'195 vot favur, 2 voti kontra u 7 astensjonijiet.

1. Konklużjonijiet u rakkomandazzjonijiet

1.1 L-isfruttament tal-potenzjal tal-intrapriżi żgħar u ta' daqs medju (SMEs) Ewropej sabiex jidhlu fis-swieq ta' pajjiżi terzi, speċjalment dawk li qegħdin jikbru b'rata mgħaġġla, jista' jkun fattur importanti sabiex jissahhu t-tkabbir u l-impjiegi. Għal din ir-raġuni, l-internazzjonalizzazzjoni tal-SMEs għandha tkun parti importanti mill-politiki kollha tal-UE relatati mal-SMEs.

1.2 L-internazzjonalizzazzjoni tkopri firxa wiesgħa ta' attivitajiet, bhall-esportazzjoni, l-importazzjoni, l-investment barrani dirett, is-sottokuntrattar, il-kooperazzjoni teknika u oħrajn. Il-Kumitat jiddispjaċih li l-Komunikazzjoni tindirizza biss l-appoġġ għall-esportaturi u l-investituri.

1.3 Meta titqies ir-rabta stretta bejn l-internazzjonalizzazzjoni u l-innovazzjoni, il-Kumitat jirrakkomanda li l-programmi godda Orizzont 2020 u COSME jsiru aktar aċċessibbli u faċli li jintużaw mill-SMEs. Sabiex tiġi appoġġjata l-internazzjonalizzazzjoni, jehtieg li jintuża wkoll il-Fond Soċjali Ewropew.

1.4 L-appoġġ Ewropew għall-internazzjonalizzazzjoni għandu jqis l-appoġġ li jingħata fil-livell nazzjonali, li m'għandux jissostitwixxi iżda għandu jikkomplementa l-oqsma li jaqgħu taħt il-kompetenzi tal-UE, fi kliem iehor billi jinfethu s-swieq, jiġu konklużi l-ftehimiet bilaterali u multilaterali, jitnehhew l-ostakli u tiġi pprovduta l-informazzjoni fl-oqsma tad-dwana, tal-protezzjoni tal-proprjetà intelletwali, tal-protezzjoni tal-investimenti, tal-istandards, tar-regolamenti, tal-akkwisti pubbliċi, tal-ġlieda kontra l-korruzzjoni u oħrajn.

1.5 Il-KESE jappella li tittejjeb il-koordinazzjoni u tiġi unifikata l-ġestjoni tal-politika tal-internazzjonalizzazzjoni bejn id-Direttorati Ġenerali tal-Kummissjoni, il-Kunsill, is-Servizz

Ewropew għall-Azzjoni Esterna, il-Parlament Ewropew u n-network tar-rappreżentanti nazzjonali tal-SMEs.

1.6 Il-portal onlajn propost jista' jaqdi r-rwol tiegħu biss jekk dan ikun ikopri s-sorsi kollha ta' informazzjoni disponibbli, ikun marbut mal-portalli nazzjonali u fil-futur ikun jipprovdil l-informazzjoni l-aktar essenzjali fil-lingwi uffiċjali kollha tal-UE.

1.7 Il-KESE jiġbed l-attenzjoni għall-użu insuffiċjenti tal-possibbiltajiet li joffri n-Netzwerk Ewropew tal-Intrapriżi u jilqa' l-proposta li tinbidel l-istruttura amministrattiva tiegħu. Jappella li l-organizzazzjonijiet tal-intrapriżi jiġu assoċjati mal-ġestjoni ta' dan in-network.

1.8 Il-politika Ewropea dwar l-ghajnuna li tingħata lill-SMEs sabiex jidhlu fis-swieq tal-pajjiżi terzi għandha tkun marbuta mill-qrib mal-attivitajiet transkonfinali tal-SMEs fis-suq uniku, peress li dan huwa preċiżament il-post fejn il-maġġoranza tagħhom jiksibu l-esperjenzi tagħhom tas-swieq barranin. Għalhekk, din il-politika għandha tinkludi wkoll l-ghajnuna lill-SMEs sabiex jidhlu fis-suq uniku u t-tnehhija tal-ostakli li jfixxlu dan.

1.9 Wiehed mill-akbar nuqqasijiet tas-sistemi attwali tal-appoġġ, kemm dawk Ewropej kif ukoll dawk nazzjonali, huwa li l-SMEs b'kemm jafu li dawn l-appoġġi jeżistu, isibuha diffiċli li jsibu l-informazzjoni li għandhom b'żonn, ma jifhemux il-lingwa u jsibu diffiċli wkoll l-aċċess għall-istruzzjonijiet preċiżi sabiex isegwu l-proċeduri. F'dan ir-rigward, il-KESE jirrakkomanda l-ewwel nett li l-organizzazzjonijiet li jirrappreżentaw l-SMEs jiġu involuti fl-attivitajiet marbuta mal-informazzjoni.

1.10 L-aċċess għall-finanzjament huwa prerekwizit importanti għall-internazzjonalizzazzjoni tal-SMEs, partikolarment f'perjodu ta' kriżi. Għalhekk, il-KESE jistieden lill-Kummissjoni tohloq strumenti finanzjarji ġodda ta' appoġġ għall-internazzjonalizzazzjoni tal-SMEs, bħall-garanziji ta' finanzjament għall-esportazzjoni, l-assigurazzjoni għall-attivitajiet internazzjonali u provvista faċli ta' self permezz ta' karti ta' kreditu garantiti.

1.11 Il-Kumitat jappella li jingħaqdu l-kondizzjonijiet tal-programmi reġjonali differenti, bħall-East Invest, AL Invest u Medinvest u oħrajn, li jagħmluha aktar faċli għall-SMEs li jużawhom. Jappella wkoll li tiġi riveduta r-regola attwali, li skontha huma biss l-SMEs li ġejjin minn pajjiżi msiehba li jistgħu jibbenefikaw mill-appoġġ għall-partecipazzjoni fl-azzjonijiet tal-programm.

1.12 Il-KESE jipproponi numru ta' miżuri konkreti fil-livell Ewropew li jistgħu jikkompletaw b'mod utli l-ghajnumiet eżistenti, bħall-introduzzjoni ta' premju Ewropew tal-esportazzjoni tal-SMEs, l-użu ta' inizjattivi fil-livell tal-Ewropa kollha bħall-Premju Ewropew tal-Intrapriża, ir-reklamar favur l-internazzjonalizzazzjoni tal-SMEs matul il-Gimgha tal-SMEs, il-holqien u ż-żamma ta' bażi ta' data tal-aħjar esperjenzi min-naha tal-fornituri tal-appoġġ, u t-tigdid ta' inizjattivi, bħall-Europarternarjat jew Enterprise, li għandhom l-għan li jlaqqgħu l-intraprendituri minn pajjiżi differenti.

1.13 Il-KESE japprova l-idea li kull sena jitlaqqa' forum sabiex jiġu evalwati r-risultati tal-internazzjonalizzazzjoni u jappella sabiex dan isir pjattaforma permanenti, fejn l-imsiehba soċjali u l-partijiet interessati l-oħra jkun involuti fih b'mod attiv inkluż il-KESE.

1.14 Il-KESE jirrakkomanda li maż-żoni ġeografici prijoritarji magħzula (pajjiżi BRIC) jingħaqdu swieq potenzjali oħra, bħall-Golf tal-Persja, l-Asja tax-Xlokk u oħrajn.

2. Il-kontenut essenzjali tad-dokument tal-Kummissjoni

2.1 L-Unjoni Ewropea jehtigilha ssib sorsi ġodda ta' tkabbir u impjiegi. Is-swieq kbar tal-pajjiżi terzi, bħalma huma ċ-Ċina, l-Indja, ir-Russja u l-Brazil, qeghdin joffru opportunitajiet interessanti għall-intrapriži tal-UE, minhabba r-rata tagħhom jew il-potenzjal tagħhom għat-tkabbir. L-appoġġ tal-attivitajiet tal-SMEs barra l-UE għalhekk jgħin ukoll li tissaħħa il-kompetittività tal-UE, kif indikat fl-Istrateġija Ewropa 2020 u dokumenti oħra ⁽¹⁾.

2.2 F'Novembru 2011, il-Kummissjoni ppubblikat il-Komunikazzjoni "Negozju Żgħir, Dinja Kbira – shubija ġdida li tgħin lill-SMEs jahtfu l-opportunitajiet globali" ⁽²⁾, fejn ipproponiet

⁽¹⁾ Ara l-Komunikazzjonijiet dwar Politika Industrijali Integrata, COM(2010) 614 final; dwar ir-Revizjoni tal-"Att dwar in-Negozji ż-Żgħar", COM(2011) 78 final; dwar il-politika kummerċjali, COM(2010) 612 final u l-Komunikazzjoni dwar l-Att dwar is-Suq Uniku, COM(2010) 608 final.

⁽²⁾ COM(2011) 702 final, 9.11.2011.

bidla kompleta tas-sistema tal-appoġġ għall-SMEs fil-livell Ewropew fil-qasam tal-internazzjonalizzazzjoni, li għandha tgħin testendih u tagħmlu aktar effettiv u trasparenti.

2.3 Filwaqt li 25 % tal-SMEs ibbażati fl-UE esportaw lejn is-suq intern f'dawn l-aħhar tliet snin, huma biss 13 % minnhom li kienu attivi internazzjonalment barra l-UE, u dan juri l-kobor tal-potenzjal li għadu mhux sfruttat fil-pajjiżi terzi, speċjalment fl-industriji innovattivi tal-manifattura u fis-setturi kreattivi.

2.4 Il-Kummissjoni tiddefinixxi l-għanijiet li tixtieq tikseb – tipprovi lill-SMEs b'informazzjoni faċilment aċċessibbli, ittejjeb il-koerenza tal-attivitajiet ta' appoġġ, ittejjeb il-kosteffettività, timla n-nuqqasijiet fis-servizzi pprovduti fil-livell nazzjonali mis-setturi pubbliċi u privati u tiżgura aċċess indaqs għall-SMEs mill-Istati Membri kollha tal-UE.

2.5 Sabiex tikseb dawn l-għanijiet, il-Kummissjoni tixtieq tuża prinċipalment l-istrumenti li ġejjin: twassal l-informazzjoni għand l-SMEs, tagħti dimensjoni Ewropea lill-provvista tas-servizzi għall-SMEs fis-swieq prijoritarji, tappoġġja r-raggruppamenti u n-netwerks u torganizza mill-ġdid l-attivitajiet ġodda fis-swieq prijoritarji filwaqt li tirrispetta tliet prinċipji: il-komplementarjetà, is-sostenibbiltà u l-effiċjenza fl-użu tal-fondi pubbliċi billi tuża għanijiet speċifiċi, li jistgħu jitkejju, li jistgħu jintlaħqu, huma rilevanti u marbuta biż-żmien (SMART – specific, measurable, achievable, relevant, timed). Il-Kummissjoni ser tistabbilixxi żoni ġeografici prijoritarji abbażi tal-kriterji definiti. L-internazzjonalizzazzjoni tal-SMEs għandha tkun parti minn politiki oħra tal-UE.

3. Kummenti ġenerali

3.1 Il-KESE jilqa' l-Komunikazzjoni tal-Kummissjoni u jaqbel mal-maġġoranza tal-analiżi u l-konkluzjonijiet tagħha. Jirrimarka li din il-Komunikazzjoni tikkonċentra aktar fuq il-mekkaniżmu tal-ghoti ta' appoġġ milli fuq il-kontenut u l-għanijiet tiegħu. Il-Kumitat jiġbed l-attenzjoni għall-opinjonijiet preċedenti tiegħu fejn reċentement wera l-pożizzjoni tiegħu dwar il-problema tal-internazzjonalizzazzjoni tal-SMEs – *Revizjoni tal-"Att dwar in-Negozji ż-Żgħar"* ⁽³⁾, *Kif għandhom jiġu appoġġjati l-SMEs biex jadattaw għall-bidliet fis-swieq globali* ⁽⁴⁾ u *Id-dimensjoni esterna tal-politika industrijali Ewropea* ⁽⁵⁾.

3.2 Il-KESE jaqbel li l-politika biex l-SMEs jiġu appoġġjati jidhlu fis-swieq terzi għandha tkun parti mill-istrateġija tal-kompetittività tal-Ewropa 2020 tal-UE, u fil-politiki l-oħra tal-UE. Jenfasizza l-bżonn li dawn il-politiki jiġu kkoordinati fir-rigward tal-użu tagħhom sabiex tiġi promossa l-internazzjonalizzazzjoni tal-SMEs.

⁽³⁾ ĠU C 376, 22.12.2011, p. 51.

⁽⁴⁾ ĠU C 255, 22.9.10, p. 24.

⁽⁵⁾ ĠU C 218, 23.7.2011, p. 25.

3.3 Il-Komunikazzjoni tal-Kummissjoni hija limitata esklusivament għall-appoġġ għall-esportazzjoni diretta fis-swieq terzi. Madankollu, l-internazzjonalizzazzjoni tal-SMEs tkopri l-esportazzjoni, l-importazzjoni, l-investment barrani dirett, il-kooperazzjoni teknika, is-sottokuntrattar u attivitajiet ohra, fejn l-SMEs huma parti mill-katina ta' valur.

3.4 L-appoġġ għall-informazzjoni u t-taħriġ għandu jiġi estiż għal oqsma ohra tal-internazzjonalizzazzjoni, sabiex dan ikun ta' benefiċċju għall-akbar numru possibbli ta' utenti. Għandha ssir distinzjoni bejn il-bżonnijiet tal-kategoriji differenti ta' intrapriżi, skont id-daqs u l-esperjenza tagħhom għall-attivitajiet barra l-pajjiż.

3.5 L-istatistika ppubblikata għan-numru ta' SMEs li jistgħu jkunu involuti fl-internazzjonalizzazzjoni teħtieġ li tiġi interpretata b'kawtela ⁽⁶⁾, peress li l-għan ta' numru sinifikanti ta' SMEs huwa li jissodisfaw il-htigijiet tas-suq lokali, bħal pereżempju s-servizzi ż-żgħar, il-produzzjoni artigjanali għad-domanda lokali, eċċ.

3.6 Il-KESE jenfasizza li b'mod sistematiku u permanenti għandu jinhloq ambjent intraprenditorjali favorevoli għall-SMEs, fejn b'mod partikolari għandhom jitnaqqsu l-burokrazija u r-regolamenti żejda li jheddu l-kompetittività tal-intrapriżi Ewropej fis-swieq ta' pajjiżi terzi u għandhom jiġu eliminati b'mod sistematiku l-ostakli kollha li jimpedixxu l-SMEs milli jsiru internazzjonali.

3.7 L-innovazzjoni tistimula l-internazzjonalizzazzjoni, li min-naħa tagħha, tista' ttejjeb il-prestazzjoni tal-intrapriżi ⁽⁷⁾. Matul il-perjodu baġitarju attwali tal-UE, fil-kuntest tas-seba' programm qafas, l-SMEs qegħdin jużaw biss 15 % tal-finanzjament disponibbli mill-programm ta' kooperazzjoni ⁽⁸⁾. Il-programm godda Orizzont 2020, COSME jistgħu jagħmlu hafna sabiex tissaħħah il-kompetittività permezz tal-innovazzjoni u għalhekk jiġi promoss ambjent aktar b'saħħtu għall-internazzjonalizzazzjoni tal-SMEs Ewropej u, sussegwentement, għal aktar tkabbir u holqien ta' impjiegi. Madankollu, l-SMEs iridu jsiru konxji ta' dawn il-programmi, li għandhom isiru aktar faċli mill-lat amministrattiv, u jkollhom aċċess faċli għalihom.

⁽⁶⁾ Ara l-istudju EIM, p. 5. 25 % tal-SMEs fi hdan l-UE 27 jesportaw, li minnhom madwar 50 % jagħmlu dan barra s-suq intern (13 %); 29 % tal-SMEs fi hdan l-UE 27 jimportaw, għal darb'ohra 50 % minnhom jimportaw minn pajjiżi barra s-suq internazzjonalizzazzjoni (14 %); 7 % tal-SMEs fi hdan l-UE 27 huma involuti f'kooperazzjoni teknologika ma' msieheb barrani, 7 % huma sottokuntratturi għal msieheb barrani; 7 % għandhom sottokuntratturi barrani, u 2 % tal-SMEs huma attivi fl-investment dirett barrani.

⁽⁷⁾ Tabella ta' Prestazzjoni tal-SMEs. "L-SMEs jistgħu johlolu aktar impjiegi u impjiegi aħjar?" EIM, Novembru 2011, p. 77.

⁽⁸⁾ Rapport dwar il-partecipazzjoni tal-SMEs fis-Seba' Programm Qafas 2007-2011. Kummissjoni Ewropea, Jannar 2012.

3.8 L-appoġġ għall-internazzjonalizzazzjoni tal-SMEs jista' jkun effettiv biss jekk jinbidel l-approċċ tal-fornituri, kemm fil-livell Ewropew kif ukoll f'dak nazzjonali, u jimxu minn servizzi standardizzati u lesti għal servizzi "magħmula apposta", immirati, proattivi u adattati, li jqisu s-settur ta' attività, iċ-ċiklu tal-hajja, id-disponibbiltà tar-riżorsi, il-pożizzjoni fost il-kompetitturi u l-kondizzjonijiet interni tal-intrapriża, bħall-għarfien lingwistiku u l-għarfien tal-kultura u tal-ambjent intraprenditorjali lokali ⁽⁹⁾.

3.9 L-għan tan-negozju huwa l-profitt, it-tkabbir u l-ksib tas-sehem fis-suq. Id-dhul fis-swieq barranin jista' jwassal għal dan, iżda m'hemm l-ebda garanzija ta' suċċess. Filwaqt li nofs l-SMEs li joperaw barra l-pajjiż jesperjenzaw zieda fid-dhul, dan mhux il-każ għan-nofs l-iehor. L-għan tal-appoġġ ipprovdut għandu jkun li kemm jista' jkun jitnaqqsu r-riskji ta' falliment minhabba nuqqas ta' informazzjoni u esperjenza.

3.10 L-appoġġ għall-internazzjonalizzazzjoni tal-SMEs ġej mill-kompetenza tal-Istati Membri, li joffru numru kbir ta' programmi ta' appoġġ, iktar minn 300, iffinanzjati kemm pubblikament kif ukoll privatament ⁽¹⁰⁾. Huwa għalhekk li għandu jitqies bir-reqqa l-valur miżjud li jista' jagħti l-appoġġ il-ġdid fil-livell tal-UE, sabiex jiġi evitat li jidhlu fuq l-appoġġ attwali bħala duplikazzjoni. Għal din ir-raġuni jkun utli li l-awtoritajiet nazzjonali li jipprovdu l-appoġġ għall-internazzjonalizzazzjoni tal-SMEs b'mod regolari jiskambjaw l-informazzjoni tagħhom u jikkordinaw l-attivitajiet tagħhom mad-Direttorati Generali rilevanti tal-Kummissjoni.

3.11 Il-kontribut tal-Ewropa għandu jkollu l-għan, l-ewwel nett li jiftah is-swieq u jiġi ffaċilitat l-aċċess għalihom, jikkonkludi ftehimiet bilaterali u multilaterali, inehhi l-ostakli tariffarji u dawk li mhumieq, u jipprovdi l-informazzjoni (permezz tal-bażi tad-data dwar l-aċċess għas-suq – MADB (Market Access Database)) speċjalment dwar aspetti speċjalizzati u komuni, bħall-protezzjoni tad-drittijiet tal-proprietà industrijali, l-istandards, id-dazji, id-dokumenti għall-importazzjoni u l-esportazzjoni, ir-regolamenti, ir-regoli sanitarji, fitosanitarji u veterinarji, il-ġlieda kontra l-korruzzjoni u l-akkwisti pubbliċi. B'mod sistematiku l-UE għandha tesigi li l-pajjiżi msieħba jivvalidaw iċ-ċertifikati nazzjonali tal-Istati Membri li huma rikonoxxuti fi hdan is-suq uniku, u b'hekk tiġi pprojbita d-diskriminazzjoni kontra ċerti Stati Membri.

3.12 L-għajnuna mill-UE għandha tintuża wkoll sabiex jinholqu kondizzjonijiet ugwali għall-attivitajiet tal-SMEs li ġejjin minn Stati Membri żgħar u godda li m'għandhomx il-possibbiltà li jżommu rappreżentanza fis-swieq terzi.

⁽⁹⁾ Fabio Antoldi, "Can European SMEs really intercept the international paths of fast growth?", preżentazzjoni matul is-seminar tal-PE fl-24 ta' Jannar 2012, p.31.

⁽¹⁰⁾ Studju tal-EIM, "Opportunitajiet għall-internazzjonalizzazzjoni tal-SMEs Ewropej (Opportunities for the internationalization of European SMEs)", rapport finali, p.30.

3.13 Il-prinċipju tas-shubija bejn l-istituzzjonijiet pubbliċi u r-rappreżentanti tal-intrapriżi (kmamar tal-kummerċ, assoċjazzjonijiet li jirrappreżentaw l-interessi tal-SMEs, assoċjazzjonijiet tal-intrapriżi u tas-settur) għandu jiġi rispettat b'mod strett. L-involviment tal-imsieħba soċjali, b'mod partikolari fil-livell lokali u reġjonali, għandu jservi sabiex jiġu identifikati l-politiki u r-riżorsi neċessarji sabiex tiġi appoġġjata l-internazzjonalizzazzjoni tal-SMEs kif ukoll sabiex jiġi ssorveljat l-użu korrett tagħhom. Dan il-prinċipju ta' shubija għandu jirrispetta l-interessi nazzjonali u d-diversi forom ta' appoġġ u l-kompetizzjoni hielsa bejn l-intrapriżi u l-fornituri tal-appoġġ. Madanakollu jehtieg li jiġi evitat li l-istituzzjonijiet pubbliċi tal-Istati Membri joffru servizzi f'kompetizzjoni mal-intrapriżi jew organizzazzjonijiet rappreżentanti tal-intrapriżi.

3.14 Il-KESE jiddispjaċih bin-nuqqas fil-Komunikazzjoni ta' proposta li jkollha l-ghan li ttejjeb il-koordinazzjoni u jkun hemm ġestjoni komuni tal-istrategija tal-internazzjonalizzazzjoni fil-livell Ewropew. Fir-rigward tal-internazzjonalizzazzjoni tal-SMEs, m'hemmx delimitazzjoni ċara tal-kompetenzi tad-Direttorati Ġenerali tal-Kummissjoni (bhall-intraprenditorija u l-industrija, il-kummerċ, is-suq uniku, l-ghajjnuna għall-iżvilupp, id-dwana u t-taxxa). Għandha tittejjeb il-kollaborazzjoni bejn, fuq naha, dawn id-DGs tal-Kummissjoni u s-Servizz Ewropew għall-Azzjoni Esterna u, fuq in-naha l-oħra, il-Kunsill, in-network tar-rappreżentanti nazzjonali tal-SMEs, il-Parlament Ewropew, ir-rappreżentanti diplomatiċi tal-Istati Membri fil-pajjiżi terzi u korpi oħra li jimplimentaw il-politika tal-internazzjonalizzazzjoni u li jaqdu rwol fit-tfassil tagħha.

4. Kummenti speċifiċi u rakkomandazzjonijiet dwar il-proposti tal-Kummissjoni

4.1 L-inventarju ddettaljat tal-istat attwali għandu primarjament jiffoka fuq li jevalwa l-effikaċja tal-miżuri u l-istrumenti Ewropej attwali ta' appoġġ, jindika n-nuqqasijiet eżistenti fis-sistemi nazzjonali ta' appoġġ u jikkompleta dawn l-appoġġi b'kontribut Ewropew.

4.2 Jehtieg li jkun hemm riflessjoni serja dwar l-ispejjeż qabel ma jinholq portal Ewropew ġdid ta' informazzjoni. F'dan ir-rigward, għandhom jiġu rispettati l-prinċipji li ġejjin:

- M'għandux ikun hemm duplikazzjoni tas-sorsi nazzjonali eżistenti.
- Il-portal għandu jorbot is-sorsi kollha ta' informazzjoni eżistenti, kemm nazzjonali kif ukoll Ewropej, sabiex ikunu faċilment aċċessibbli minn post wiehed.
- L-informazzjoni komuni minn sorsi Ewropej għandha tkun ipprovduta bil-lingwi nazzjonali.

— L-informazzjoni mis-sorsi proprja tal-UE għandha tiffoka fuq l-identifikazzjoni u t-tnehhija tal-ostakli għall-aċċess għas-suq, ir-regolamenti relatati mad-dwana u maċ-ċertifikazzjoni, ir-reqwiżiti sanitarji, fitosanitarji u veterinarji, l-inċentivi għall-investimenti u l-protezzjoni tagħhom, il-harsien tad-drittijiet tal-proprjetà intelletwali, l-appalti pubbliċi, eċċ.

— L-SMEs għandhom jiġu informati dwar l-aspetti tal-linji gwida tal-OECD⁽¹⁾ għall-Intrapriżi Multinazzjonali li huma wkoll rilevanti għalihom.

— L-informazzjoni għandha tqis il-bżonnijiet ta' daww kolla involuti fl-internazzjonalizzazzjoni: l-esportaturi, l-importaturi, l-investituri u s-sottokuntratturi waqt li jitqiesu l-ispeċifiċitajiet tas-setturi differenti.

4.3 Il-KESE jikkundanna n-nuqqas ta' miżuri li għandhom l-ghan li jappoġġjaw il-kummerċ elettroniku, li jista' jsir settur importanti għall-internazzjonalizzazzjoni tal-SMEs. F'dan ir-rigward hemm bżonn li jiġu implimentati l-oġġettivi tal-UE fir-rigward tal-internet broadband, speċjalment għall-kopertura taż-żoni rurali u remoti, li tiffaċilita l-aċċess tal-SMEs għall-informazzjoni indispensabbli għall-internazzjonalizzazzjoni tagħhom.

4.4 Il-KESE japprezza l-kontribut tan-Netzwerk Ewropew tal-Intrapriża bil-ghan li jiġu żviluppati l-kuntatti u r-relazzjonijiet kummerċjali bejn l-intrapriżi tal-UE f'ċerti pajjiżi. Ser ikun possibbli li jiġi sfruttat ahjar il-potenzjal ta' dan in-network, kif jixhed, pereżempju, il-livell baxx ta' għarfien tal-magħġoranza tal-SMEs Ewropej dwar l-eżistenza tiegħu. Is-servizzi offruti minn dan in-network għandhom kemm jista' jkun jirriżultaw mid-domandi u l-bżonnijiet reali tal-SMEs. F'hafna reġjuni, l-organizzazzjonijiet li jirrappreżentaw l-SMEs m'humiex parti min-Netzwerk Ewropew tal-Intrapriża. Il-KESE jindika l-bżonn, għalhekk, li dan ikollu struttura amministrattiva ġdida u jappella sabiex l-organizzazzjonijiet tal-intrapriżi li huma involuti mill-qrib mal-SMEs jipparteċipaw fit-tmexxija ta' dan in-network.

4.5 L-appoġġ Ewropew li jghin lill-SMEs jidhlu fis-swieq tal-pajjiżi terzi għandu jinkludi wkoll diversi forom ta' appoġġ li jghinu lill-SMEs jidhlu fis-suq uniku, flimkien mat-tnehhija tal-ostakli li jkomplu jimpedixxu lil dawn l-intrapriżi li jisfruttaw kompletament l-oportunitajiet offruti minn dan is-suq, kif indikat fl-Att dwar is-Suq Uniku. Huwa komuni għall-SMEs li jibdwu bl-attivitajiet kummerċjali internazzjonali tagħhom fis-suq uniku, qabel ma jifthu fis-swieq tal-pajjiżi terzi.

4.6 Huwa ċar mir-riċerka u l-istudji kollha li l-SMEs ma tantx għandhom għarfien dwar il-forom ta' appoġġ u l-programmi disponibbli. L-istituzzjonijiet nazzjonali u tal-UE għandhom jużaw lingwaġġ sempliċi, li jinftehem u adatt għall-karatteristiċi

⁽¹⁾ Linji gwida tal-OECD għall-intrapriżi multinazzjonali, 2000.

tal-SMEs. Il-KESE jirrakkomanda li titfassal gwida ċara u qasira għal-labirint tal-ghajnuna u li jittejjeb it-tixrid tal-informazzjoni dwar l-appoġġ attwali mill-istituzzjonijiet Ewropej. Fit-tixrid tal-informazzjoni u l-għarfien dwar l-appoġġ għandhom jiġu involuti, b'mod partikolari, l-organizzazzjonijiet li jirrappreżentaw l-interessi tal-SMEs, bħall-kmamar tal-kummerċ, l-organizzazzjonijiet tas-settur u l-assocjazzjonijiet tal-SMEs, waqt li jiġu offruti l-appoġġ finanzjarju neċessarju sabiex joffru s-servizzi ta' konsulenza mitluba.

4.7 Fid-dawl tal-pjan ta' azzjoni tal-Kummissjoni ⁽¹²⁾, il-KESE jixtieq iġtejjeb l-aċċess tal-SMEs għall-finanzjament, peress li dan huwa prerekwiżit importanti għall-internazzjonalizzazzjoni potenzjali tagħhom, speċjalment matul il-kriżi attwali ekonomika u finanzjarja tal-UE. Il-KESE jistieden għalhekk lill-Kummissjoni tohloq strumenti finanzjarji godda ta' appoġġ għall-internazzjonalizzazzjoni tal-SMEs, bħall-garanziji ta' finanzjament għall-esportazzjoni, l-assigurazzjoni għall-attivitajiet internazzjonali u provvista faċli ta' self permezz ta' karti ta' kreditu garantiti ⁽¹³⁾.

4.8 Bid-differenza tal-programmi eżistenti, bħall-East Invest u Al Invest, il-programmi godda ffokati fuq reġjun għandhom jiġu stabbiliti skont kondizzjonijiet finanzjarji u amministrattivi identici. Il-Kumitat jitlob lill-Kummissjoni tirrevedi r-regoli attwali, abbażi ta' liema huma biss l-SMEs tal-pajjiżi msiehba li jistgħu jibbenefikaw mill-appoġġ għall-partecipazzjoni fil-programmi. Il-programmi għandhom jiffaċilitaw ukoll l-involvement tal-SMEs minn Stati Membri fl-implimentazzjoni tagħhom billi jestendu l-appoġġ tagħhom għar-rimborz tal-ispejjeż inizjali sabiex jiehdu sehem fl-attivitajiet.

4.9 Il-KESE jilqa' l-isforz li qed tagħmel il-Kummissjoni sabiex tippermetti lill-SMEs mill-Istati Membri li m'għandhomx rappreżentanza fil-pajjiżi terzi prinċipali jaċċessaw l-ghajnuna u l-informazzjoni pprovduta minn Stati Membri oħra tal-UE. Madankollu jiġbed l-attenzjoni għall-fatt li fil-verità ser ikun diffiċli li din il-kooperazzjoni tiġi konfigurata. Jehtieg li jiġi ċċarat jekk is-servizzi ssussidjati mill-fondi pubbliċi ta' pajjiż partikolari jistgħux jintużaw minn SMEs minn Stati Membri oħra.

4.10 Dan l-ostaklu jista' jingheleb bil-holqien gradwali fil-pajjiżi msiehba prinċipali ta' ċentri Ewropej ta' appoġġ għall-SMEs għall-kummerċ reċiproku. L-organizzazzjonijiet li jirrappreżentaw lill-SMEs għandhom jiġu direttament involuti fid-deċiżjonijiet dwar in-natura u l-forma tal-attivitajiet tagħhom. Il-KESE jirrakkomanda li l-organizzazzjonijiet li jirrappreżentaw lill-SMEs kemm fil-livell nazzjonali kif ukoll f'dak Ewropew

jinghataw il-finanzjament neċessarju sabiex ikunu jistgħu jippro-movu s-servizzi tagħhom.

4.11 Il-KESE jitlob li s-soċjetà ċivili ogranizzata (jiġifieri dawk li jhaddmu, it-trejdjunjins, il-konsumaturi, l-assocjazzjonijiet tal-SMEs, il-kmamar u l-assocjazzjonijiet tal-professjonijiet hielsa, eċċ.) inkluzi l-KESE u organizzazzjonijiet bħall-Eurochambres, l-UEAPME, il-Business Europe, il-KETU u possibbilment l-organizzazzjonijiet settorjali Ewropej fl-aktar oqsma importanti għall-internazzjonalizzazzjoni, jipparteċipaw f'forum annwali sabiex tiġi evalwata l-internazzjonalizzazzjoni tal-SMEs. Dan il-forum għandu jkun pjattaforma permanenti ta' koordinazzjoni li jsegwi wkoll il-mod kif jiġu allokati ammonti konsiderevoli lil diversi programmi u forum ta' ghajnuna u jimmonitorja l-effi-kasja tagħhom abbażi ta' kriterji ċari.

4.12 Il-KESE jipproponi li jinholoq premju Ewropew għall-ahjar esportatur fost l-SMEs li għandu jinghata annwalment, pereżempju, waqt laqgħa tal-Forum.

4.13 Il-Premju Ewropew għall-Intrapriża u l-Premju tar-Reġjun Intraprenditorjali Ewropew li jinghata mill-Kumitat tar-Reġjuni jistgħu jintużaw b'mod aktar enerġetiku sabiex ikun hemm aktar għarfien dwar is-suċċess miksub mill-korpi pubbliċi fil-qasam tal-internazzjonalizzazzjoni.

Il-gimghat tal-SMEs organizzati kull sena għandhom jinkludu inizjattivi favur l-internazzjonalizzazzjoni u l-iskambju tal-ahjar prattiki f'dan il-qasam bejn l-Istati Membri.

Il-KESE jappella li tinholoq u tinzamm bażi ta' data onlajn tal-ahjar prattiki fil-qasam tal-internazzjonalizzazzjoni tal-kmamar tal-kummerċ, tal-assocjazzjonijiet li jirrappreżentaw l-SMEs u tal-organizzazzjonijiet settorjali tal-UE, kif ukoll it-tixrid immirat permezz tal-organizzazzjonijiet li jirrappreżentaw l-SMEs.

4.14 Il-KESE jirrakkomanda li jerġgħu jintużaw xi whud mill-inizjattivi Ewropej li kellhom l-ghan li jlaqqgħu flimkien l-intraprendituri, li diġà taw il-prova tagħhom u li minnhom ibbenefikaw fil-passat hafna SMEs mill-pajjiżi kandidati fir-rigward tal-internazzjonalizzazzjoni tagħhom, bħall-Europartenariat jew l-Interprise.

4.15 Fir-rigward tal-ambitu territorjali tal-internazzjonalizzazzjoni tal-SMEs, il-KESE jaqbel li dan ikun jiffoka fuq il-pajjiżi BRIC, li qegħdin jesperjenzaw tkabbir ekonomiku għoli, iżda jirrakkomanda li għandu jkun jiffoka fuq swieq oħra emergenti, bħall-pajjiżi tal-Golf, l-Asja tax-Xlokk u reġjuni oħra. Il-Kumitat jirrakkomanda li jiġu definiti prijoritajiet settorjali li fuqhom għandha tiffoka l-internazzjonalizzazzjoni tal-SMEs.

⁽¹²⁾ "Pjan ta' azzjoni għat-titjib tal-aċċess għall-finanzi għall-SMEs", COM(2011) 870 final.

⁽¹³⁾ Pereżempju, il-Karta Széchenyi fl-Ungerija, li hija garantita mill-Istat u tippermetti lill-SMEs jiksibu self mingħajr garanziji: www.iapmei.pt/conferencia/1_Laslo_Krisan.ppt.

4.16 Il-KESE jirrakkomanda li jkun hemm aktar involviment mir-rappreżentanti tal-SMEs fl-internazzjonalizzazzjoni tal-SMEs fil-pajjiżi fejn jaħdmu u li din issir wahda mill-prijoritajiet prinċipali tal-politiki nazzjonali sabiex jiġu appoġġjati l-SMEs.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-Fondi ta’ Intraprenditorija Soċjali Ewropej”

COM(2011) 862 final — 2011/0418 (COD)

(2012/C 229/10)

Relatur: **is-Sinjura RODERT**

Nhar l-20 ta’ Jannar u s-17 ta’ Jannar, il-Kunsill tal-Unjoni Ewropea u l-Parlament Ewropew iddeċidew rispettivament, b’konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar il-Fondi ta’ Intraprenditorija Soċjali Ewropej

COM(2011) 862 final — 2011/0418 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-17 ta’ April 2012.

Matul l-481 sessjoni plenarja tiegħu li saret fit-23 u l-24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’194 voti favur, vot kontra u 9 astensjonijiet.

1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jilqa’ l-proposta tal-Kummissjoni Ewropea għal Regolament dwar il-Fondi ta’ Intraprenditorija Soċjali Ewropej (minn issa l-quddiem ir-“Regolament”) li jirregola l-iżvilupp ta’ dawn il-fondi billi johloq iktar ċarezza u sigurtà għall-partijiet ikkonċernati kollha filwaqt li jiffaċilita l-holqien transkonfinali tal-kapital.

1.2 Is-settur tal-imprizi soċjali huwa settur li qed jikber u li jagħti kontribut sinifikanti sabiex jintlaħqu l-għanijiet tal-Istrateġija Ewropa 2020. Il-KESE jilqa’ l-interess tal-Kummissjoni f’dan is-settur u r-rieda tagħha li tappoġġja l-iżvilupp u t-tkabbir tiegħu.

1.3 It-titjib tal-aċċess tal-imprizi soċjali għal kapital adegwat huwa prijorità ċentrali. Madanakollu l-KESE jixtieq jenfasizza li din l-inizjattiva għandha titqies bħala wahda minn bosta strumenti finanzjarji li hemm bżonn u li għadhom iridu jiġu żviluppati.

1.4 Il-KESE jitlob lill-Kummissjoni sabiex tkompli tuża d-definizzjoni ta’ intraprenditorija soċjali li giet stabbilita fl-Inizjattiva għan-Negozju Soċjali iktar milli tohloq ohra ġdida. Jehtieg b’mod partikolari li jiġi preċiżat u kjarifikat l-approċċ differenti tar-Regolament lejn l-awtorizzazzjoni tad-distribuzzjoni tal-profitti lis-sidien. Jehtieg li jiġu enfasizzati l-karatteristiċi speċifiċi tal-imprizi soċjali meta mqabbla mal-kumpaniji li jiffukaw strettament fuq il-massimizzazzjoni tal-profitt u li jiġi enfasizzat l-approċċ tal-fond meta mqabbel ma’ fondi iktar tradizzjonali ta’ kapital ta’ riskju.

1.5 Fil-fehma tal-KESE jeżisti r-riskju li whud mill-istrumenti ta’ ekwità proposti jkollhom impatt limitat fuq l-investment

fl-imprizi soċjali billi l-istruttura tal-istrumenti ta’ investment proposti tassumi tip ta’ sjieda li f’hafna każijiet mhijiex kompatibbli mal-forom legali li fihom joperaw hafna imprizi soċjali. Is-self għal terminu twil propost u l-iskop ta’ “kwalunkwe tip iehor ta’ parteċipazzjoni” huma l-iktar strumenti interessanti għal dawn il-forom legali u għandhom ikomplu jiġu żviluppati.

1.6 Għandhom jitqiesu wkoll il-karatteristiċi l-ohra tal-imprizi soċjali. Pereżempju jehtieg li tinghata attenzjoni liċ-ċessjoni tas-sjiedi f’imprizi relatati mal-attivitajiet ta’ gruppi vulnerabbli, l-impatt fuq l-istima tal-imprizi soċjali tal-indipendenza tagħhom, is-sistemi ta’ ġestjoni partikolari tagħhom, il-bżonn ta’ investment fuq perjodu twil iktar milli qasir u dhul finanzjarju baxx.

1.7 Sabiex jitjieb l-impatt ta’ dawn it-tipi ta’ fondi fuq l-imprizi soċjali, jistgħu jitqiesu bħala parti minn soluzzjoni kapitali ibrida, li hija l-iktar forma adegwata ta’ finanzjament għall-imprizi soċjali. Il-kapital ibridu jiġbor flimkien sussidji b’self “paċenzjuż” jiġifieri self fuq perjodu twil u strumenti ohra li jippermettu dewmien u tul ta’ żmien u li jagħmlu tajjeb għalihom il-proprjetà pubblika u l-garanziji statali. L-użu ta’ forom ohra ta’ kapital privat bħal kontributi u donazzjonijiet jehtieg li jiġi kkunsidrat ukoll flimkien ma’ forom iktar adegwati ta’ sjieda ta’ “impriza ta’ portafoll” (it-terminu użat fir-Regolament għall-entitajiet li jsir investment fihom, pereżempju l-imprizi soċjali) bħal ishma mingħajr id-dritt tal-vot.

1.8 Ir-Regolament jipproponi li l-fondi l-ġodda jmorru l-ewwel għand investituri professjonali u individwi ta’ valur għoli b’investment minimu ta’ EUR 100 000. Il-KESE jenfasizza madanakollu li forom sikuri u iktar affidabbli ta’ fondi bħal dawn għandhom eventwalment jinfethu għall-pubbliku ġenerali u għal investimenti iżgħar.

1.9 L-ikbar sfida ta' din il-proposta hija l-bżonn li jitkejl u jiġu rappurtati l-effetti soċjali u l-impatt soċjali tal-imprizi ta' portafoll.

1.10 Il-KESE jirrakkomanda li l-ewwel isiru studju konġunt u hidma fil-livell tal-UE u li mbagħad jiġu żviluppati kriterji u indikaturi fil-livell nazzjonali skont il-forma, l-approċċ u l-ghanijiet tal-attivitajiet, b'kooperazzjoni mal-partijiet interessati kollha.

1.11 Is-setgħa tal-Kummissjoni li tadotta atti delegati sabiex tiddefinixxi t-termini prinċipali għandha tiġi eżerċitata malajr kemm jista' jkun abbażi ta' konsultazzjoni mifruxa u miftuħa mar-rappreżentanti tal-partijiet interessati, jiġifieri kollettivi, investituri u imprizi soċjali.

1.12 Għandhom jinholqu programmi li jhejju għall-investiment u forom oħra ta' bini ta' kapacità għall-partijiet kollha sabiex tinbena l-fiduċja u strutturi konġunti magħmula għal fondi ta' intraprenditorija soċjali bħal dawn.

2. Introduzzjoni

2.1 Taht l-Att dwar is-Suq Uniku ⁽¹⁾, il-Kummissjoni haċet l-impenn li ssewi numru ta' miżuri li jappoġġjaw l-iżvilupp u t-tkabbir tal-imprizi soċjali fl-Ewropa. Il-proposta għal qafas legali Ewropew għall-fondi ta' intraprenditorija soċjali hija wahda minn dawn il-miżuri li ġew enfasizzati wkoll bħala azzjoni prinċipali fl-Inizjattiva għan-Negozju Soċjali ⁽²⁾.

2.2 L-imprizi soċjali huma settur emergenti fl-UE u l-istimi jissuggerixxu li l-investimenti soċjali x'aktarx se jikbru b'mod rapidu u jsiru suq ta' iktar minn EUR 100 biljun ⁽³⁾. Dan hu fattur li jenfasizza l-potenzjal ta' dan is-suq li qed jikber. Għaldaqstant, jekk jiġi żgurat li s-settur ikompli jikber u jibqa' johloq prosperità jkun qed isir kontribut importanti sabiex jintlahqu l-oġettivi tal-Istrateġija Ewropa 2020. Madanakollu, hekk kif stqarr il-KESE fl-opinjoni esploratorja tiegħu dwar "L-intraprenditorija soċjali u l-intrapriża soċjali" INT/589 ⁽⁴⁾, ir-rekwiżiti regolatorji fil-livelli tal-UE u nazzjonali mhumix imfassla sabiex jiffacilitaw il-ġbir ta' kapital permezz ta' dan it-tip ta' fondi.

2.3 L-ghan ta' din il-proposta għal Regolament huwa li jistabbilixxi regoli uniformi u rekwiżiti għall-investiment kollettivi li jistiequ jużaw l-isem "Fond ta' Intraprenditorija Soċjali Ewropew". Ir-Regolament jistabbilixxi regoli għal dawn il-fondi

bil-ghan li jibni l-fiduċja, iċ-ċertezza u l-kunfidenza tal-investituri u jappoġġja t-tkabbir tal-imprizi soċjali billi jtejjeb l-effikaċja tal-ġbir tal-fondi mill-investituri privati. Fl-2011 saru konsultazzjoni pubblika dwar il-proposta u valutazzjoni tal-impatt tagħha.

2.4 Din l-opinjoni tidentifika l-prioritajiet u ttrakkomanda l-kjarifiki li għandhom jitqiesu sabiex din il-proposta għal Regolament tikseb ir-riżultat mixtieq.

3. Kummenti tal-KESE dwar il-Proposta għal Regolament

3.1 Kapitolu 1 – suġġett, kamp ta' applikazzjoni u definizzjonijiet

3.1.1 Il-KESE jilqa' l-ghan tal-Kummissjoni li tappoġġja u tkabbar il-profil tal-imprizi soċjali tal-Ewropa u l-enfasi tagħha fuq l-aċċess għall-kapital sabiex ikun hemm tkabbir u żvilupp. Fil-fehma tal-KESE, il-proposta għal Regolament tista' tiffacilita l-kapacità ta' ċerti imprizi soċjali li jżidu l-kapital privat. Din hija inizjattiva bżonjuża flimkien ma' proposti oħra tal-Inizjattiva għan-Negozju Soċjali li jirreferu wkoll għall-bżonn li jinsabu soluzzjonijiet oħra ta' finanzjament.

3.1.2 Il-kapital huwa fundamentali sabiex impriza soċjali tkun tista' tikber iżda f'tit mill-kapital deskritt fir-Regolament diffiċli jkun aċċessibbli għall-imprizi soċjali b'mod partikolari fl-ekonomija soċjali. Ir-Regolament għalhekk għandu jitqies bħala wiehed minn numru ta' miżuri li jridu jittiehdu sabiex jitjieb l-aċċess għall-ġbir tal-kapital għall-impriza soċjali.

3.1.3 Mill-istrumenti ta' investiment imsemmija fir-Regolament (Artikolu 3(1)(c)) l-enfasi għandha tkun fuq l-istrumenti tas-self bħall-istrument tas-self b'rati preferenzjali, l-hekk imsejjah self paċenzjuż (patient capital). Dan billi l-aċċess għall-istrumenti azzjonarji jista' jkun iktar diffiċli għal ċerti partijiet interessati. Is-sidien ta' bosta imprizi soċjali fl-Ewropa huma l-membri, l-imsieħba, il-fundazzjonijiet jew l-organizzazzjonijiet mingħajr skop ta' qligħ li f'hafna każijiet jagħmlu s-sjeda esterna ferm iktar diffiċli. Forom oħra ta' sjeda li huma iktar adegwati u li diġà jeżistu f'xi Stati Membri, bħalma huma ishma speċjali mingħajr vot u trasferibbli b'mod hieles u bosta tipi ta' strumenti ta' dejn, għandhom jiġu kkunsidrati bħala titoli u assi finanzjarji oħrajn fl-imprizi soċjali. L-inċentivi fiskali wkoll għandhom jiġu kkunsidrati mill-qrib bħala element tal-mudell tad-dhul.

3.1.4 L-istrumenti ta' investiment imsemmija fir-Regolament (Artikolu 3.1(c)(v)) għandhom jenfasizzaw aktar l-istrumenti li jintużaw b'mod komuni mill-imprizi soċjali, li huma iktar adatti għall-karatteristiċi tagħhom, bħalma huma t-titoli ta' ekwità, inizjattivi speċjali fi hdan is-settur finanzjarju (banek kooperattivi ⁽⁵⁾, banek etiċi u soċjali ⁽⁶⁾ u banek kummerċjali bi programmi soċjali ⁽⁷⁾), strumenti innovattivi bħall-bonds b'impatti

⁽¹⁾ COM(2011) 206 final.

⁽²⁾ COM(2011) 682 final.

⁽³⁾ Ara J.P.Morgan, "Impact Investments: An Emerging Asset Class", 2011.

⁽⁴⁾ GU C 24, 28.1.2012, p. 1.

⁽⁵⁾ www.eurocoopbanks.coop

⁽⁶⁾ www.triodos.be

⁽⁷⁾ pereżempju www.bancaprossima.com, <https://www.unicredit.it/it/chiamo/per-le-imprese/per-il-non-profit/universo-non-profit.html> u www.ubibanca.com/page/ubi-comunita

soċjali (social impact bonds) ⁽⁸⁾ u soluzzjonijiet favorevoli finanzjati mit-taxxi. Dawn l-istrumenti u assi finanzjarji oħrajn jistgħu jagħmlu parti mill-“kapital ibridu”, li tipikament jintuża iżjed mill-imprizi soċjali.

3.1.5 Il-partecipazzjoni tal-pubbliku f'dawn il-fondi pereżempju bl-użu ta' fond ta' fondi jew ta' fond tal-pensjonijiet għandu jiġi promoss bħala garanzija ta' investimenti fit-tul. Madanakollu l-KESE jinnotta li huwa importanti li l-impenji pubbliċi ma jintrabtu mar-riżorsi tal-Fondi Strutturali li għandhom għanijiet politiċi differenti.

3.1.6 Skont id-definizzjoni tar-Regolament ta' impriza ta' portafoll kwalifikanti din ikollha fatturat annwali li ma jaqbiżx il-EUR 50 miljun (Artikolu (3)(d)). Il-Kummissjoni għandha tikkunsidra li tneħhi dan il-limitu billi dan jista' jiskoraġġixxi l-espanzjoni. Limiti bħal dawn jeskludu wkoll ċertu ferġat ta' imprizi soċjali bhas-saħha, il-kura u d-djar soċjali.

3.1.7 Il-KESE jqis li huwa importanti li d-definizzjoni tal-intraprenditorija soċjali u tal-imprizi soċjali jkunu konsistenti mad-definizzjoni stabbilita fl-Inizjattiva għan-Negozju Soċjali. Ir-Regolament jipproponi definizzjoni f'tit modifikata ta' imprizi ta' portafoll kwalifikanti (Artikolu 3(1)(d)). Wahda mid-differenzi hija li r-Regolament jirrikjedi deskrizzjoni tal-attivitàjiet (Artikolu 3(1)(d)(i)). Hawnekk fil-fehma tal-KESE għandu jiġi deskritt l-għan speċifiku tal-impriza billi impriza soċjali hija settur kumpless b'bosta attivitàjiet.

3.1.8 Fir-rigward tal-profitti (Artikolu 3(1)(d)(ii)) il-KESE jirreferi għall-opinjoni tiegħu INT/589 li tistqarr b'mod ċar li l-imprizi soċjali huma primarjament imprizi “minghajr skop ta' qligħ li ż-żieda tagħhom prinċiplament tiġi investita mill-ġdid u mhux imqassma lill-azzjonisti privati jew lis-sidien”. L-istqarrija fir-Regolament li tgħid li l-profitti huma permessi u li jistgħu jitqassmu bejn il-partijiet interessati u s-sidien jehtieg li tiġi kjarifikata billi jiġi speċifikat li l-profiċċ għandu jintuża sabiex jintlaħaq l-għan prinċipali tal-impriza u li fil-każijiet rari fejn jiġu permessi eċċezzjonijiet għal dan jehtieg li jiġu stabbiliti regoli li jiżguraw li ma jiġix mhedded l-għan soċjali. Dan l-approċċ u r-regoli assoċjati miegħu jehtieg li jiġi kjarifikat fir-Regolament b'mod partikolari sabiex jiġi differenzjat mill-proċess parallel relatat mar-Regolament dwar il-fondi ta' kapital ta' riskju li huwa mmirat lejn intrapriżi żgħar u ta' daqs medju ⁽⁹⁾.

3.1.9 Id-definizzjoni tat-tipi ta' oġġetti jew servizzi, il-metodi ta' produzzjoni tal-oġġetti jew tal-prestazzjoni tas-servizzi u l-gruppi fil-mira tal-attivitàjiet b'għan soċjali (Artikolu 3(1)(d)(i) u Artikolu 3(2)) jehtieg li jiġu definiti f'konsultazzjoni mal-grupp ta' hidma li jirrappreżenta l-impriza soċjali, Il-kompożizzjoni tal-grupp ta' hidma għandha tirrifletti d-diversità tal-impriza soċjali fl-Ewropa.

3.1.10 Ir-raba' rekwiżit għandu jkun applikabbli għal “imprizi ta' portafoll kwalifikanti”. Fil-każ tax-xoljiment tal-impriza soċjali, il-maġġoranza tal-assi bażiċi (pereżempju minimu ta' 60-70 %) ma jistgħux jiġu distribwiti fost l-imsieħba, l-azzjonisti, is-sidien jew il-haddiema iżda jridu jintużaw għal finijiet soċjali.

3.1.11 Ir-Regolament fil-bidu ser ikun indirizzat lejn l-investituri professjonali u individwi ta' valur għoli. Dan għandu jinkludi wkoll investituri speċjalizzati mill-pubbliku u setturi minghajr skop ta' qligħ bħal banek kooperattivi u banek soċjali. Madanakollu l-KESE jissuġġerixxi li l-Kummissjoni tistabbilixxi kemm jista' jkun malajr skeda għall-ftuh tal-fond għall-pubbliku billi din it-tip ta' partecipazzjoni hija interessanti għall-pubbliku wkoll.

3.2 Kapitolu II – kundizzjonijiet għall-użu tal-isem “Fond ta' Intraprenditorija Soċjali Ewropew”

3.2.1 Fil-fehma tal-KESE l-proporzjon ta' imprizi ta' portafoll kwalifikanti li għandu jammonta għal mill-inqas 70 % tal-assi tal-fond huwa pass tajjeb fil-bidu. Madanakollu ikun tajjeb li jiġu regolati l-assi li mhumiex permessi fil-bqija tat-30 % tal-fond sabiex jiġi enfazzzjat l-għan tal-fond bħala impriza soċjali. Dejjem tajjeb li tiġi appoggjata wkoll valutazzjoni ta' kemm l-akkwist tal-assi li ġejjin minn investimenti mhux kwalifikanti huwa adegat (Artikolu 5(1)). Għandhom jiġu mhegga investimenti solidi u dejjema bħall-bonds tal-gvern sabiex jiġi stabbilit il-fond. Għal din ir-raġuni għandha tiġi ċċarata d-definizzjoni ta' flus jew inkella l-ekwivalenti ta' flus.

3.2.2 Jeżistu bosta similaritajiet bejn dan ir-Regolament u d-Direttiva dwar l-imprizi ta' investment kollettiv f'titoli trasferibbli (UCITS) ⁽¹⁰⁾. Dawn is-similaritajiet u d-differenzi jehtieg li jiġu kjarifikati. Dan jgħodd b'mod partikolari għad-definizzjoni tal-klijenti professjonali (Artikolu 6), l-attivitàjiet tal-manijers (Artikolu 7) u l-applikazzjoni tal-fondi (Artikolu 8). L-imprizi soċjali hafna drabi jkunu żgħar u lokali u huwa importanti li l-fondi li huma iżgħar ikunu jistgħu joperaw f'dan is-suq. Il-limitu ta' investment minimu ta' EUR 100 000 għandu għalhekk jiġi kkunsidrat mill-ġdid (Artikolu 6(a)).

3.2.3 Importanti l-identifikazzjoni rapida, il-prevenzjoni, ir-riżoluzzjoni u l-monitoraġġ tal-kunflitti ta' interess. Jehtieg li qabel ma jidhol fis-seħh ir-Regolament jiġu stabbiliti miżuri kontra l-kunflitti ta' interess. Importanti li f'din il-fażi bikrija, il-Kummissjoni tikkjarifika l-miżuri li għandha f'moħħha (Artikolu 8(5)). Hija għandha tiċċara wkoll liema regoli japplikaw jekk jinqalghu kunflitti ta' interess bejn imprizi ta' portafoll u investituri jew il-manijers ta' fondi (Artikolu 8(2)).

⁽⁸⁾ www.socialfinance.org.uk/sib

⁽⁹⁾ COM(2011) 860/2 final.

⁽¹⁰⁾ Direttiva 2009/65/KE tal-Parlament Ewropew u tal-Kunsill tat-13 ta' Lulju 2009.

3.2.4 Ir-Regolament jiddependi hafna mill-abbiltà li jiġu kwantifikati l-effetti soċjali u l-impatt fuq is-soċjetà, komputu diffiċli hafna. Attwalment ma jeżisti l-ebda metodu mhux ambigwu li jista' jiġi applikat fuq l-ambjent li fih joperaw il-Fondi ta' Intraprenditorija Soċjali Ewropej. Importanti li jitkejlu l-impatti soċjali (kemm b'mod kwalitattiv kif ukoll kwantitattiv) tal-attivitajiet iktar milli tal-imprizi ta' portafoll. Minflok jinstab metodu uniformi wiehed għall-monitoraġġ u l-valutazzjoni tal-impatt soċjali jkun iktar utli li jiġi żviluppaw qafas bażiku tal-UE bi kriterji u indikaturi li jistgħu jitkejlu u jtfasslu fil-livell nazzjonali. F'dan l-istadju l-Kummissjoni għandha tiċċara x'inhuma l-intenzjonijiet tagħha fir-rigward tal-kejl tal-effetti u l-impatti soċjali billi tniedi studju tal-metodi differenti ta' kejl u l-esperjenzi f'konsultazzjoni mal-imprizi soċjali, ir-riċerkaturi u l-provvedituri tal-kapital.

3.2.5 L-indipendenza hija wiehed mill-pedamenti prinċipali tal-imprizi soċjali. Il-proċeduri li, skont ir-Regolament, għandhom jużaw il-manigġers tal-fondi "sabiex ikejlu u jimmonitorjaw...l-impatt[i] soċjali pożittiv[i] li huma impenjati għalihom" għandhom għalhekk jiġu definiti b'mod iktar ċar sabiex jiġi enfasizzat il-fatt li huma obbligati jirrapportaw lill-investituri tagħhom dwar l-impatt soċjali u jiżguraw li s-sjedi jsiru verament f'attivitajiet soċjali (Artikolu 9 (1) u (2)). In-nuqqas ta' ċarezza dwar dan twassal għal nuqqas ta' fehim ta' x'inhum r-rwol tal-manigġers tal-fondi u għalhekk il-proposta għal Regolament għandha tittejjeb f'dan ir-rigward. Mhuwiex adegwat u l-anqas realistiku li l-manigġers tal-fondi jkunu obbligati jkejlu u jimmonitorjaw l-impatt soċjali kemm għax dan inaqqas l-indipendenza tal-imprizi soċjali kif ukoll għax ma hemmx metodi adegwati u effettivi ta' kejl u monitoraġġ.

3.2.6 Il-kwistjoni tal-kejl hija riflessa wkoll fir-regoli dwar ir-rapport annwali u l-metodi użati għall-kejl tar-riżultati soċjali (Artikolu 12(2a)). Jehtieg li jiġi ċċarat kif dan ir-rapportar jirrelata mal-ispeċifikazzjonijiet tekniċi tal-kejl li behsiebha tfassal il-Kummissjoni.

3.2.7 Ir-rapport annwali huwa opportunità għall-manigġers tal-fondi li jwettqu ċessjonijiet b'relazzjoni mal-imprizi tal-portafoll tagħhom (Artikolu 12(2)(b)). Ir-Regolament jehtieg li jiċċara liema regoli japplikaw għaċ-ċessjonijiet tal-assi tal-imprizi ta' portafoll kwalifikanti. L-assi tal-imprizi soċjali li jahdmu mal-gruppi vulnerabbli fil-mira ma tistax issir ċessjoni tagħhom bl-istess mod li tista' ssir fil-każ tas-sjeda fl-imprizi kummerċjali minhabba n-natura delikata tax-xogħol. L-investituri u l-manigġers tal-fondi jridu jkunu konxji tan-natura speċjali u b'hekk sensitiva tal-attivitajiet tagħhom u jadattaw l-imġiba tagħhom għal dan. Il-Kummissjoni għandha tindika kif ser jitqies is-suq sekondarju li jholqu dawn iċ-ċessjonijiet. Bosta imprizi soċjali jiddependu minn investimenti fit-tul u affidabbli sabiex ikunu jistgħu jiżviluppaw l-attivitajiet tagħhom.

3.2.8 Importanti li jiġi kjarifikat kif il-metodi ta' kejl li behsiebha tiżviluppa l-Kummissjoni ser jirrelataw mal-metodi li l-manigġers tal-fondi suppost jużaw għar-rapportar u l-baži

tal-informazzjoni li jibagħtu lill-investituri (Artikolu 13 (1)(c) u (d)). Importanti wkoll deskrizzjoni tal-assi li ma jkunux imprizi ta' portafoll kwalifikanti u l-proċess u l-kriterji li jintużaw għas-selezzjoni ta' dawn l-assi. Ir-Regolament għandu jinkludi regoli li jiddefinixxu l-assi u l-investimenti mhux kwalifikanti għal din il-parti tal-fond ukoll (Artikolu 13(1)(e)). Fir-rigward ta' proċedura tal-valutazzjoni tal-fond u l-metodoloġija tal-prezzijiet (Artikolu 13(1)(g)), il-KESE jemmen li jehtieg li jiġi żviluppaw mudell magħmul speċifikament għall-forom u l-attivitajiet tal-imprizi soċjali.

3.3 Kapitolu III – superviżjoni u kooperazzjoni amministrattiva

3.3.1 Ir-regoli dwar il-miżuri amministrattivi u s-sanzjonijiet li japplikaw għall-ksur tad-dispożizzjonijiet tar-Regolament għandhom ikunu uniformi fl-UE kollha. Għalhekk dawn ir-regoli għandhom jiġu stabbiliti fil-livell tal-UE, komputu li m'għandux jithalla f'idejn l-Istati Membri (Artikolu 20(2)). Ir-regoli għandhom ikunu effettivi, proporzjonati u dissważivi. Għalhekk jehtieg li jkun hemm miżuri oħra apparti ssemplici-ment projbizzjoni tal-użu tal-isem "Fond ta' Intraprenditorija Soċjali Ewropej" billi l-inizjattiva għandha l-ghan li tohloq il-fiducia u tnaqqas l-abbuż. Jehtieg li jiġu stabbiliti mekkaniżmi ta' protezzjoni għall-imprizi ta' portafoll fil-fondi sabiex dawn ikunu jistgħu jkomplu għaddejnin bl-attivitajiet tagħhom f'każ li jiġu imposti sanzjonijiet fuq il-manigġer tal-fondi.

3.4 Kapitolu IV – dispożizzjonijiet transizzjonali u finali

3.4.1 Ir-Regolament jistqarr f'bosta partijiet li l-Kummissjoni għandha aċċess għas-setgħa li tadotta atti delegati għal perjodu ta' erba' snin wara d-dhul fis-seħh tar-Regolament fl-2013. Hafna minn dawn is-setgħat huma ċentrali għat-tfassil tal-fondi bħall-qasam tal-attività (oġġetti, servizzi u l-metodi ta' produzzjoni tagħhom), distribuzzjoni tal-profitti u kunflitti ta' interess. Il-partijiet interessati kollha jiġifieri kollettivi, investituri u imprizi soċjali għandhom ikunu involuti fil-proċess tad-definizzjoni ta' dawn l-atti delegati. Il-grupp tal-partijiet interessati msemmi fl-Inizjattiva għan-Negożju Soċjali jista' jaqdi rwol prinċipali f'dan ir-rigward.

4. Kummenti oħra

4.1 Importanti li r-riżultati ta' dan ir-Regolament jiġu evalwati kontinwament sabiex jiġi żgurat li l-gruppi prinċipali fil-mira tal-imprizi soċjali (li hafna drabi hija l-ekonomija soċjali) fil-fatt għandhom aċċess ikbar għall-kapital adegwat. Il-KESE ser jiġbed l-attenzjoni lejn dan kull sena bħala parti mill-hidma kontinwa tiegħu dwar l-imprizi u l-ekonomija soċjali.

4.2 Billi fil-biċċa l-kbira tal-Istati Membri, il-fondi soċjali fis-sens wiesa' tagħhom (privat jew pubbliku) huma kuncett xejn familjari u relattivament limitat, jehtieg li tiġi żviluppata strateġija li tkabbar il-profil tagħhom. F'bosta Stati Ewropej ma

jeżistux fondi bhal dawn u fl-istati fejn jeżistu mhumiex maghrufa biżżejjed. Hawnhekk jidhol ir-rwol tal-Kummissjoni li tiġbor u tiddissemina strumenti innovattivi u tajbin ta' appoġġ, tkabbir u espansjoni tal-imprizi soċjali fl-Ewropa.

4.3 Hemm bżonn li jkun hemm appoġġ u investiment fil-programmi li jhejju għall-investiment u l-bini tal-kapaċità (f'termini ta' struttura u għarfien) għall-partijiet involuti kollha - investituri, manijers tal-fondi u l-imprizi ta' portafoll kemm fil-livell tal-UE kif ukoll tal-Istati Membri. Il-medjaturi, li diġà jeżisti f'bosta Stati Membri, jaqdu rwol ċentrali u għandhom jiġu mhegga. Il-grad ta' riskju jehtieg li jissemma' wkoll. Investimenti

fl-imprizi soċjali ġew identifikati bħala investimenti b'riskju baxx ⁽¹¹⁾ f'bosta kuntesti u dan jehtieg li jiġi enfasizzat.

4.4 Ir-Regolament ta' sikwit jikkellm b'mod mhux adatt dwar "l-azzjonisti" tal-imprizi soċjali, u b'hekk jimplika li l-kumpanija inkorporata pubblikament bl-ishma hija l-impriza soċjali l-izjed komuni. Dan mhuwiex minnu u jista' jqarraq. Il-mod adatt huwa li jintuza t-terminu "membru" jew "imsiehba" ta' impriza soċjali, li jikkonsistu l-izjed f'kooperattivi, assoċjazzjonijiet, fondazzjonijiet u kumpaniji ta' responsabbiltà limitata (li m'għandhomx ishma iżda partecipazzjonijiet soċjali u membri)."

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹¹⁾ Il-Bank tal-Italja, 2011, jinnotta rata ta' inadempjenza ta' 4,3 % għall-istituzzjonijiet minghajr skop ta' profitt, rata hafna iktar baxxa mir-rata medja ta' inadempjenza għas-setturi l-oħra kollha (5,4 %), kumpaniji mhux finanzjarji (7,9 %) u mikroimprizi (10,3 %). Barra minn hekk il-banek kooperattivi wrew rata ta' inadempjenza għall-istituzzjonijiet minghajr skop ta' profitt ta' 0,6 % biss (sors: Federcasse, Assoċjazzjoni Nazzjonali Taljana tal-Banek Kooperattivi).

Opinjoni tal-Kumitat Ekonomiku u Soċjali Ewropew dwar “lil-Proposta għal Deciżjoni tal-Kunsill dwar l-adozzjoni ta’ Programm Supplimentari ta’ Riċerka għall-proġett ITER (2014-2018)”

COM(2011) 931 final — 2011/0460 (NLE)

(2012/C 229/11)

Relatur: **is-Sur WOLF**

Nhar it-3 ta’ Frar 2012, il-Kunsill iddeċieda, b’konformità mal-Artikolu 7 tat-Trattat tal-Euratom, li jikkonsulta lill-Kumitat Ekonomiku u Soċjali Ewropew dwar

il-Proposta għal Deciżjoni tal-Kunsill dwar l-adozzjoni ta’ Programm Supplimentari ta’ Riċerka għall-proġett ITER (2014-2018)

COM(2011) 931 final — 2011/0460 (NLE).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta’ Mejju 2012.

Matul l-481 sessjoni plenarja tiegħu li saret fit-23 u l-24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’183 vot favur, 7 voti kontra u 9 astensjonijiet.

1. Sintezi u rakkomandazzjonijiet

1.1 Il-Kumitat itenni r-rakkomandazzjoni urgenti tiegħu għal aktar investiment fir-riċerka u l-iżvilupp bil-ghan li ssehh il-konverżjoni mehtieġa u ambizzjuża tas-sistema attwali tal-enerġija tagħna lejn teknoloġiji li għandhom il-potenzjal li jforu provvista ta’ enerġija suffiċjenti, fit-tul, sostenibbli u li ma tagħmilx hsara lill-ambjent. Dan jinkludi l-hidma għall-iżvilupp u l-użu tal-enerġija mill-fużjoni. L-enerġija hija s-sinsla tal-istil ta’ hajja u l-kultura tal-lum il-ġurnata.

1.2 Bħala proġett ewlieni internazzjonali ibbażat fl-UE, l-ITER jikkostitwixxi pass ‘il quddiem deciżiv u globalment uniku li huwa mehtieġ għall-użu tal-enerġija mill-fużjoni fil-ġejjieni. L-ITER huwa element importanti tar-riċerka fil-qasam tal-enerġija u, għalhekk, tal-Pjan SET. Il-Kumitat itenni l-importanza ta’ dan il-proġett mhux biss għall-provvista futura tal-enerġija iżda wkoll għall-kompetittività tal-industrija Ewropea fil-qasam tal-iżvilupp ta’ teknoloġiji godda aktar ambizzjużi.

1.3 Għaldaqstant, il-Kumitat jopponi bis-saħħa l-proposta tal-Kummissjoni li, b’differenza mill-prattika li ntużat s’issa, l-impenji Ewropej fir-rigward tal-kostruzzjoni tal-ITER jitnehhew mill-Qafas Finanzjarju Multiannwali u jinżammu biss fi hdanu l-attivitajiet ta’ riċerka għall-ITER. Dan jista’ jkun mhux biss ta’ hsara għall-importanza tal-proġett iżda jista’ jixhet dell ikrah fuq l-affidabbiltà tal-UE bħala msieħba internazzjonali. Minflok, il-kostruzzjoni tal-ITER għandha tiġi inkluża bħala parti/proġett – għalkemm indipendenti u separat minn partijiet oħra tal-programm – tal-Programm tal-Euratom tal-UE għar-riċerka, l-iżvilupp u l-attivitajiet ta’ dimostrazzjoni matul il-perjodu 2014-2018, kif ukoll fi hdan il-Qafas Finanzjarju Multiannwali.

1.4 Peress li sfortunatament il-Kummissjoni ma ppjanatx dan minn qabel, il-Kumitat jirrakkomanda li, flimkien mal-Kunsill, il-Parlament u l-BEI, tinstab soluzzjoni biex dan ikun possibbli b’mod retroattiv minghajr hsara konsiderevoli għall-elementi l-oħra tal-programm, speċjalment dawk relatati mar-riċerka fil-qasam tal-enerġija.

1.5 Sabiex dan jinkiseb, il-Kumitat jirrakkomanda li jintużaw ir-riżorsi mhux impenjati tal-Qafas Finanzjarju Multiannwali li normalment jinghataw lura lill-Istati Membri, kif diġà sehħ għall-finanzjament tal-ITER għall-perjodu 2012-2013.

1.6 Il-Kumitat jaqbel mal-inizjattivi fi hdan il-Parlament Ewropew biex ir-riżorsi mhux impenjati tal-Qafas Finanzjarju Multiannwali ma jwasslux b’mod ġenerali għal tnaqqis fil-Qafas Finanzjarju Multiannwali, iżda jiġu allokat i għall-programm komuni tal-UE kif inhu propost hawnhekk speċifikament għall-ITER.

1.7 Huwa biss f’każ li dawn il-miżuri ma jkunux biżżejjed jew impossibbli li l-linji eżistenti fil-Qafas Finanzjarju Multiannwali għandhom jitnaqqsu b’mhux aktar minn madwar 0,3 %.

1.8 Issa jinhtieġu tmexxija soda tal-proġett, b’setgħa suffiċjenti li jittiehdu d-deciżjonijiet tekniċi u amministrattivi kif ukoll struttura stretta tal-proġett biex ikunu jistgħu jiġu rispettati l-kalendarju u l-baġit.

1.9 Fir-rigward tal-perjodu wara l-2018, il-Kumitat jappoġġja t-talba ġustifikata ferm tal-Kummissjoni biex jiġi stabbilit mill-aktar fis qafas legali u għall-ippjanar stabbli li jiżgura s-sigurtà fl-ippjanar fi hdan l-Ewropa, u b’mod partikolari fl-ivell internazzjonali.

2. Ġist tal-proposta tal-Kummissjoni u l-motivazzjoni tagħha

2.1 L-ghan tal-proposta tal-Kummissjoni huwa li tiddefinixxi l-arranġament dwar il-finanzjament tal-kontribuzzjoni tal-UE għall-proġett ITER matul il-perjodu 2014-2018 permezz ta’ “**Programm Supplimentari ta’ Riċerka**” fil-qafas tat-Trattat tal-Euratom. Il-Programm Supplimentari ta’ Riċerka għandu jiġi ffinanzjat b’mod speċjali mill-Istati Membri (kif ukoll minn xi “pajjiżi terzi assoċjati”) lil hinn mill-Qafas Finanzjarju Multiannwali. Dan il-finanzjament jammonta għal EUR 2,6 biljun, jiġifieri madwar 0,26 % tal-Qafas Finanzjarju Multiannwali (madankollu ara wkoll punti 4.7 u 4.7.1).

2.2 L-ghan ewlieni tal-proġett internazzjonali ITER huwa l-konstruzzjoni u t-tħaddim ta' reattur sperimentali tal-fużjoni bħala pass importanti u deċiżiv biex jintwera li l-fużjoni nukleari tista' tintuża bħala sors sostenibbli tal-enerġija. Għalhekk, il-Programm Supplimentari ta' Riċerka għall-ITER għandu l-oġġettiv iddikjarat li "jikkontribwixxi għad-dekarbonizzazzjoni fit-tul tas-sistema tal-enerġija b'mod sikur u effiċjenti. Il-Programm ser jikkontribwixxi lejn l-istrategija Ewropa 2020 u lejn il-flagship 'Unjoni tal-Innovazzjoni'."

2.3 L-ITER huwa parti mill-Pjan tat-Teknoloġija Enerġetika Strategika (Pjan SET) u ser jikkontribwixxi għall-Istrategija Ewropa 2020, għaliex l-involvement tal-industrija Ewropea tat-teknoloġija avanzata għandu jagħti vantaġġ kompetittiv globali lill-UE f'dan is-settur estremament importanti u promettenti.

2.4 Il-proġett ITER qed jiġi implementat abbażi tal-Ftehim dwar it-Twaqqif tal-Organizzazzjoni Internazzjonali ITER għall-Enerġija mill-Fużjoni għall-Implimentazzjoni Kongunta tal-Proġett ITER ("Ftehim ITER")⁽¹⁾ bejn il-Komunità Ewropea tal-Enerġija Atomika ("Euratom") u sitt imsieħba oħra (iċ-Ċina, l-Indja, il-Ġappun, il-Korea, ir-Russja u l-Istati Uniti tal-Amerika).

2.5 Il-kontribuzzjoni tal-UE għall-proġett ITER hija ġestita permezz tal-Impriza Kongunta Ewropea għall-ITER u għall-Iżvilupp tal-Enerġija mill-Fużjoni ("Fużjoni għall-Enerġija"), stabbilita mid-Deċiżjoni tal-Kunsill tas-27 ta' Marzu 2007⁽²⁾.

2.6 L-ispejjeż tal-konstruzzjoni tal-ITER ser jaqbuż l-istimi oriġinali⁽³⁾. Għalhekk, jinhtiegu riżorsi finanzjarji addizzjonali (ara punt 2.1). Fil-fehma tal-Kummissjoni, dan ifisser li r-riżorsi għandhom jinkisbu minn fondi tal-Qafas Finanzjarju Multiannwali pplanati għal prijoritajiet oħra jew li jiġu injorati l-limiti massimi tal-qafas finanzjarju.

2.7 Jinhtieġ approċċ ġdid li jipprovdi ċertezza fit-tul għal dan il-proġett ambizzjuż. Għal din ir-raġuni, fil-Kommunikazzjoni tagħha tad-29 ta' Ġunju 2011 "Baġit għall-Ewropa 2020"⁽⁴⁾ il-Kummissjoni pproponiet li, wara l-2013, il-kontribuzzjoni tal-UE għall-proġett ITER tiġi ffinanzjata lil hinn mill-Qafas Finanzjarju Multiannwali.

2.8 Għandu jiġi nnutat li t-Trattat tal-Euratom jillimita t-tul ta' żmien tal-Programmi ta' Riċerka għal massimu ta' hames snin. Skont il-Ftehim ITER, il-proġett ITER ser ikollu tul ta' żmien inizjali ta' 35 sena (jiġifieri sal-2041). Għaldaqstant, ser ikunu meħtieġa deċiżjonijiet sussegwenti mill-Kunsill sabiex jitkompla l-finanzjament tal-kontribuzzjoni tal-UE għal dan il-proġett.

3. Kummenti tal-Kumitat dwar is-sitwazzjoni attwali

3.1 Fuq il-bażi tal-kummenti preċedenti tiegħu⁽⁵⁾ dwar l-importanza tal-fużjoni nukleari għal provvista tal-enerġija b'livell baxx ta' CO₂, il-Kumitat jaqbel mal-fehma tal-Kummissjoni li l-ITER⁽⁶⁾ issa huwa l-pass 'il quddiem deċiżiv u globalment uniku li huwa meħtieġ għall-użu tal-enerġija mill-fużjoni fil-gejjieni.

L-enerġija mill-fużjoni hija l-unika alternattiva magħrufa u li s'issa għadha mhux disponibbli jew li għadha ma gietx applikata, lanqas bħala test, fil-firxa ta' teknoloġiji possibbli li jistgħu jintużaw biex tiġi indirizzata b'mod sostenibbli u suffiċjenti l-isfida enormi ta' provvista tal-enerġija sigura u li tirrispetta l-ambjent. Għalhekk, l-ITER huwa element importanti tar-riċerka fil-qasam tal-enerġija u, għalhekk, tal-Pjan SET.

3.2 L-esperiment tal-fużjoni JET (Joint European Torus)⁽⁷⁾, li fi żmien digà kien minn ta' quddiem fil-livell dinji fir-rigward tal-karatteristiċi u r-riżultati tiegħu, mar lil hinn mill-possibbiltajiet jew ir-rieda ta' xi Stati Membri li jwettqu u jiffinanzjaw dan il-proġett fil-livell nazzjonali minhabba l-ispiża neċessarja tiegħu. B'hekk inholq mudell u spazju għat-testjar għal azzjoni komuni u ta' suċċess fil-qafas tat-Trattat tal-Euratom. Sa mill-holqien tiegħu, il-JET kien fil-qalba tal-programm Ewropew tal-fużjoni.

3.3 Il-Proġett ITER, li huwa bbażat fuq l-għarfien dinji tar-riċerka dwar il-fużjoni u b'mod partikolari tar-riżultati tal-JET, imur lil hinn b'mod konsiderevoli mill-ispiża neċessarja tal-JET fir-rigward tal-oġġettivi xjentifiċi u tekniċi, id-daqs u l-ispiża tiegħu. B'hekk tnediet kooperazzjoni internazzjonali lil hinn mill-UE sa minn stadju bikri. Din l-idea nibtet wara inizjattiva ta' Reagan, Gorbachev u Mitterand li fl-aħħar wasslet għall-Proġett internazzjonali ITER. L-ITER jista' jipproduċi 500 Megawatt⁽⁸⁾ ta' enerġija termika mill-fużjoni b'bilanċ pożittiv ta' enerġija.

3.4 Fis-26 ta' Novembru 2006, il-Ftehim dwar it-Twaqqif tal-Organizzazzjoni Internazzjonali ITER għall-Enerġija mill-Fużjoni għall-Implimentazzjoni Kongunta tal-Proġett ITER gie ffirmat mir-rappreżentanti tas-seba' msieħba: il-Komunità Ewropea tal-Enerġija Atomika, il-Gvern tar-Repubblika Popolari taċ-Ċina, il-Gvern tar-Reġublika tal-Indja, il-Gvern tar-Repubblika tal-Korea, il-Gvern tal-Federazzjoni Russa u l-Gvern tal-Istati Uniti tal-Amerika. Il-Kummissjoni mhux biss kienet ir-rappreżentanta tal-UE fil-Ftehim iżda wkoll ikkoordinat il-Programm estiz fil-qafas tal-Impriza Kongunta Ewropea għall-ITER kif ukoll il-bqija tal-Programm tal-Fużjoni.

3.5 Id-deċiżjoni, li ttiehdet fl-istess hin, li l-ITER jiġi stazzjonat fl-UE (f'Ċadarache, fin-Nofsinhar ta' Franza) ippermittiet li wiehed mill-aktar proġetti importanti tal-gejjieni jiġi bbażat fl-Ewropa u b'hekk li jibbenefika mill-fatt li jiġbed l-aqwa riċerkaturi u inġiniera kif ukoll mill-effetti pożittivi relatati f'wiehed mill-aktar oqsma industrijali ambizzjużi. Wara fażi preparatorja xejn faċli mill-perspettiva tal-amministrazzjoni u l-ġestjoni – qatt qabel ma kien hemm kooperazzjoni ta' din in-natura għal proġett xjentifiku u tekniku li nvolva daqshekk imsieħba internazzjonali differenti – hareġ li, minhabba diversi raġunijiet, l-istimi tal-ispejjeż oriġinali, inkluż is-sehem li kellu jikkontribwixxi l-programm tal-Euratom, kellhom jiġu riveduti bil-ghan li jiżdiedu⁽⁸⁾. Fil-fehma tal-Kumitat, il-Kummissjoni kienet taf b'din is-sitwazzjoni qabel ma tfassal il-Qafas Finanzjarju Multiannwali.

⁽¹⁾ ĠU L 358, 16.12.2006 (mhux disponibbli bil-Malti).

⁽²⁾ ĠU L 90, 30.3.2007 (mhux disponibbli bil-Malti).

⁽³⁾ ĠU C 181, 21.6.2012, p. 111, punt 5.5.3.

⁽⁴⁾ COM(2011) 500 final, 29.6.2011.

⁽⁵⁾ Perezempju: ĠU C 302, 7.12.2004, p. 27; ĠU C 21, 21.1.2011, p. 49; ĠU C 218, 23.7.2011, p. 87; ĠU C 181, 21.6.2012, p. 111.

⁽⁶⁾ Ara wkoll <http://www.iter.org/>

⁽⁷⁾ Ara wkoll www.jet.efda.org.

⁽⁸⁾ ĠU C 181, 21.6.2012, p. 111, punt 5.5.3.

4. Kummenti tal-Kumitat – opinjonijiet u rakkomandazzjonijiet

4.1 Il-Kumitat jappoġġja b'mod ġenerali l-intenzjoni tal-Kummissjoni li żżid il-baġit tar-Riċerka u l-Iżvilupp disponibbli għar-riċerka fil-qasam tal-enerġija u, f'dan il-każ, disponibbli għall-ITER fil-qafas tal-Euratom. Fl-opinjoni tiegħu dwar il-Pjan SET ⁽⁹⁾, il-Kumitat diġà nnota li "[m]inkejja ż-żieda dejjem tikber fil-popolazzjoni dinjija, bi bżonnijiet kbar ta' enerġija u neċessità enormi ta' rkupru, ir-riżervi limitati tal-karburanti fossili u ż-żieda fid-dipendenza tal-Ewropa mill-importazzjonijiet, il-gravità tal-problema tal-enerġija u tal-klima, u l-investimenti meħtieġa għal dan, spiss għadhom qed jiġu sottovalutati hafna mill-politiċi u l-entitajiet involuti." Il-Kumitat tenna din it-twissija fl-opinjoni tiegħu dwar l-"Orizzont 2020" u rrakkomanda li jiġi allokati sehem akbar mill-Qafas Finanzjarju Multiannwali għar-riċerka fil-qasam tal-enerġija ⁽¹⁰⁾.

4.1.1 Għal din ir-raġuni, il-Kumitat ⁽¹¹⁾ jappoġġja l-isforzi tal-Kummissjoni – li sfortunatament s'issa għad ma kellhomx suċċess – biex testendi l-Qafas Finanzjarju Multiannwali biex tindirizza b'aktar enfasi dan il-kompitu u kompiti Komunitarji importanti oħra. Però, fil-fehma tal-Kumitat, il-Kummissjoni m'għandhiex tipprova tagħmel dan b'mod kważi indirett, billi tagħmel eċċezzjoni *ad hoc* jew titbiegħed mill-prattika preċedenti u tistabbilixxi programm ta' riċerka addizzjonali apparti mill-Qafas Finanzjarju Multiannwali biex tkun tista' tiffinanzja l-kontribuzzjoni Ewropea tal-kostruzzjoni tal-ITER. Minflok, anke matul il-perjodu 2014-2018, il-kostruzzjoni tal-ITER għandha tiġi inkluża bħala parti – għalkemm indipendenti u separata – mill-Programm tal-Euratom tal-UE għar-riċerka, l-iżvilupp u l-attivitajiet ta' dimostrazzjoni kif ukoll fi hdan il-Qafas Finanzjarju Multiannwali.

4.2 Dan mhuwiex l-unika argument kontra l-fatt li l-impenji Ewropej għall-kostruzzjoni tal-ITER jitnehhew mill-Qafas Finanzjarju Multiannwali. Barra minn hekk, il-Kumitat ma jistax isegwi l-argument tal-Kummissjoni fil-punt 2.6. Jekk il-Kummissjoni, konxja mis-sitwazzjoni attwali, tipproponi li tittiehed deċiżjoni dwar Qafas Finanzjarju Multiannwali li jeskludi deliberatament l-ispejjeż għall-kostruzzjoni tal-ITER, hi tkun qed tohloq sitwazzjoni fejn, skont l-istqarrija tagħha stess, ikun diffiċli li dawn l-ispejjeż jiġu inklużi fil-Qafas Finanzjarju Multiannwali.

4.3 Madankollu, apparti dan hemm ukoll argumenti sostanzjali qawwija kontra l-eskluzjoni tal-ITER mill-Qafas Finanzjarju Multiannwali.

4.3.1 Minn naha, dawn l-argumenti jikkonċernaw il-prinċipju tas-sussidjarjetà u l-kwistjoni tal-valur miżjud Ewropew. Dan jikkonċerna preċiżament dawk il-proġetti li jmorru lil hinn mill-potenzjal tal-Istati Membri individwali, bħall-infrastruttura xjentifika u teknika fuq skala kbira jew proġetti bħal Galileo u ITER, li jikkostitwixxu prototip ta' proġetti Komunitarji fi hdan il-Qafas Finanzjarju Multiannwali u bla dubju ta' xejn huma ta' valur miżjud Ewropew. Il-Programm Qafas dwar ir-Riċerka u l-Iżvilupp Teknoloġiku nholoq fi hdan il-Qafas Finanzjarju Multiannwali proprju għalhekk.

4.3.2 Min-naha l-oħra l-argumenti jikkonċernaw l-impressjoni li jiehdu l-imsieħba internazzjonali. Fid-dawl tal-importanza politika ta' din is-shubja, il-Kumitat iquis li l-proposta tal-Kummissjoni tagħti sinjal qarrieqi li ser jolqot b'mod negattiv il-fiduċja fl-affidabbiltà tal-UE bħala msieħba fi ftehimiet internazzjonali. Dan ma jikkonċernax biss il-programm tal-fużjoni iżda wkoll l-isforzi biex jiġu stabbiliti shubijiet internazzjonali oħra jew ftehimiet vinkolanti, pereżempju fil-qasam tal-politika tas-sigurtà jew tal-klima u l-enerġija.

4.3.3 Dawn l-argumenti jikkonċernaw ukoll punt ieħor aktar ġenerali li diġà gie indirizzat mill-Kumitat fl-opinjoni ⁽¹²⁾ tiegħu dwar l-"Orizzont 2020", jiġifieri t-tendenza ddikjarata li l-attivitajiet u l-kompiti eżistenti tal-appoġġ tar-riċerka u l-innovazzjoni jiġu ttrasferiti mill-Kummissjoni lill-aġenziji, u li l-Kummissjoni tiegħu hsieb biss l-amministrazzjoni tal-aspetti finanzjarji u l-kwistjonijiet legali. Il-Kumitat jesprimi t-thassib kbir tiegħu f'dan ir-rigward. Għaliex b'hekk il-Kummissjoni mhux biss iżżomm lura milli tagħti għajjnuna esperta u ġudizzju korrispondenti (inkluż l-esperti meħtieġa) iżda wkoll ma tibqax tindirizza u tidentifika biżżejjed il-kontenut u l-oġettivi reali. Din l-identifikazzjoni hija essenzjali sabiex il-Kummissjoni tirrappreżenta t-tema importanti tar-riċerka, l-iżvilupp u l-innovazzjoni fuq livell politiku b'kompetenza, suċċess u entużjażmu. Inkella jintilef fattur deċiżiv ta' kontroll fis-sistema fraġli ta' verifiki u bilanċi, li hu piz importanti fuq l-iskala politika.

4.4 Peress li, kif diġà qal, minn naha l-Kumitat jappoġġja bis-siħ ix-xewqa tal-Kummissjoni li ssahħah il-Qafas Finanzjarju Multiannwali, iżda min-naha l-oħra jahseb li l-ITER għandu jiġi ffinanzjat mill-Qafas Finanzjarju Multiannwali u l-organizzazzjoni tiegħu tibqa' fl-istess Qafas, jirrakkomanda li, flimkien mal-Kunsill, il-Parlament u l-BEI, tinstab soluzzjoni biex dan ikun possibbli b'mod retroattiv mingħajr hsara għall-elementi l-oħra tal-programm, speċjalment dawk relatati mar-riċerka fil-qasam tal-enerġija.

4.5 Sabiex dan jinkiseb, il-Kumitat jirrakkomanda li jiġu stabbiliti proceduri adatti biex jiġi żgurat li l-baġit kollu li diġà gie approvat tal-Qafas Finanzjarju Multiannwali jkun jista' jintuża wkoll għal proġetti Komunitarji attwali u li ma jitnaqqasx minhabba li r-riżorsi mhux impenjati tal-Qafas Finanzjarju Multiannwali jingħataw lura lill-Istati Membri, bħalma jiġri normalment. Permezz ta' din ir-rakkomandazzjoni l-Kumitat jappoġġja wkoll inizjattiva tal-Parlament Ewropew tal-5 ta' Lulju 2010 ⁽¹³⁾.

4.6 Fid-dawl ta' dawn il-mistoqsijiet konkreti, il-Kumitat jirrakkomanda li jintużaw il-fondi addizzjonali biex tonqos din id-differenza fil-finanzjament għall-ITER (kif jidher li diġà sar għall-perjodu 2012/2013 ⁽¹⁴⁾). Peress li għal din il-proċedura jinhtieġu miżuri formali/legali addizzjonali, il-Kumitat jirrakkomanda li din il-kwistjoni tiġi diskussa mal-BEI u mbagħad negozjata mal-korpi responsabbli.

⁽¹²⁾ ĠU C 181, 21.6.2012, p. 111, punt 3.12.1.

⁽¹³⁾ A7-0254/2011: Riżoluzzjoni tal-Parlament Ewropew dwar il-pożizzjoni tal-Kunsill dwar l-Abbozz tal-baġit ta' emenda Nru 3/2011 tal-Unjoni Ewropea għas-sena finanzjarja 2011, Taqsima III – Il-Kummissjoni (11630/2011 – C7-0166/2011 – 2011/2075(BUD)).

⁽¹⁴⁾ Kunsill tal-Unjoni Ewropea (Kunsill Kompetittività), 19 ta' Diċembru 2011, Dokument Nru: 18807/11, PRESSE 508 (disponibbli biss bl-Ingliż).

⁽⁹⁾ ĠU C 21, 21.1.2011, p. 49, punt 3.1.1.

⁽¹⁰⁾ ĠU C 181, 21.6.2012, p. 111, punt 4.2.1.

⁽¹¹⁾ ĠU C 143, 22.5.2012, punt 6.

4.7 Huwa biss f'każ li s-soluzzjoni rakkomandata fil-punt 4.6 ma tkunx biżżejjed jew impossibbli li l-Kumitat jirrakkomanda li l-ispejjeż inkwistjoni, inkluż ammont adatt ta' "kontingenza" (ara punt 4.7.1), jinkisbu permezz ta' tnaqqis żgħir fil-linji l-oħra kollha tal-Qafas Finanzjarju Multiannwali (jekk tiġi inkluża "kontingenza" ta' madwar 10 %, dan jammonta għal massimu ta' madwar 0,3 % minflok 0,26 % għal kull linja).

4.7.1 Il-Kumitat jirrakkomanda b'mod urġenti li jiġu kkunsidrati aħjar l-esperjenzi relatati mal-kostruzzjoni ta' proġetti kbar ta' dan it-tip li jikkonċernaw oqsma teknoloġiċi ġodda u li tiġi stabbilita "kontingenza" adatta korrispondenti ta', pereżempju, 10 %; jekk ikun hemm b'żonn, ir-regoli tal-Kummissjoni f'dan ir-rigward għandhom jiġu emendati. Dan iwassal biex il-persentaġġ ta' 0,26 % msemmi f'punt 2.1 jiżdied għal madwar 0,3 %. Madankollu, il-baġit għal din il-"kontingenza" għandu jiġi amministrat b'mod separat mill-ġestjoni tal-proġett u jiġi rilaxxat b'mod adatt biss skont kriterji stretti sabiex ma jsirux pjani hżiena *a priori* u jintilef l-iskop tiegħu.

4.7.2 Fil-punt 4.1.1 il-Kumitat jirrakkomanda li l-kostruzzjoni tal-parti Ewropea tal-ITER tkun element/proġett indipendenti u separat mill-elementi l-oħra tal-programm tal-fużjoni. Issa jinhtieġu tmexxija soda tal-proġett, b'setgħa suffiċjenti li jittiehdu d-deċiżjonijiet tekniċi u amministrattivi kif ukoll struttura stretta tal-proġett biex ikunu jistgħu jiġu rispettati l-kalendarju u l-baġit tal-kontribuzzjoni Ewropea tal-ITER. Il-Kumitat jirrakkomanda li jiġu segwiti eżempji bħal CERN, ESA jew ESO.

4.8 Fir-rigward tal-perjodu lil hinn minn dak diskuss hawnhekk (2014-2018), il-Kumitat jappoġġja x-xewqa leġittima tal-Kummissjoni li tohloq qafas stabbli u bażi sigura u fit-tul għall-perjodu kollu tal-Proġett internazzjonali ITER – għalkemm fil-fehma tal-Kumitat dan għandu jsir fi hdan il-Qafas Finanzjarju Multiannwali. Dan għandu jwassal għal sigurtà għall-proġetti internazzjonali u daww fl-Ewropa u jagħti xhieda tal-affidabbiltà tal-UE lill-imsieħba internazzjonali.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2009/65/KE dwar il-koordinazzjoni ta’ liġijiet, regolamenti u dispożizzjonijiet amministrattivi fir-rigward tal-imprizi ta’ investiment kollettiv f’titoli trasferibbli (UCITS) u d-Direttiva 2011/61/UE dwar Maniġers ta’ Fondi ta’ Investiment Alternattivi fir-rigward tad-dipendenza eċċessiva fuq il-klassifikazzjonijiet tal-kreditu”

COM(2011) 746 final — 2011/0360 (COD)

(2012/C 229/12)

Relatur: **is-Sur Jörg Freiherr FRANK VON FÜRSTENWERTH**

Nhar id-9 ta’ Frar 2012, il-Kunsill iddeċieda, b’konformità mal-Artikolu 53(1) tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 2009/65/KE dwar il-koordinazzjoni ta’ liġijiet, regolamenti u dispożizzjonijiet amministrattivi fir-rigward tal-imprizi ta’ investiment kollettiv f’titoli trasferibbli (UCITS) u d-Direttiva 2011/61/UE dwar Maniġers ta’ Fondi ta’ Investiment Alternattivi fir-rigward tad-dipendenza eċċessiva fuq il-klassifikazzjonijiet tal-kreditu

COM(2011) 746 final – 2011/0360 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta’ Mejju 2012.

Matul l-481 sessjoni plenarja tiegħu li saret fit-23 u l-24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’130 vot favur u 4 astensjonijiet.

1. Konklużjonijiet u rakkomandazzjonijiet

1.1 Din l-opinjoni tagħmel parti mill-hidma tal-Kumitat b’rabta mar-regolamentazzjoni tal-aġenziji ta’ klassifikazzjoni tal-kreditu fil-kuntest tal-isforzi biex jiġu indirizzati l-kriżijiet tal-aħħar snin ⁽¹⁾. Dan l-aħħar il-Kumitat laqa’ l-isforzi tal-Kummissjoni biex telimina, permezz ta’ atti legali godda, in-nuqqasijiet kbar relatati mat-trasparenza, l-indipendenza, il-kunflitti ta’ interess u l-kwalità tal-klassifikazzjonijiet tal-kreditu u tal-metodoloġiji użati għal dawn il-klassifikazzjonijiet ⁽²⁾. Fl-istess hin, il-Kumitat stqarr li huwa diżappuntat li r-reazzjoni għan-nuqqas ta’ regolamentazzjoni fl-aġenziji ta’ klassifikazzjoni tal-kreditu damet daqshekk ma waslet u ma kinitx konsistenti.

1.2 Il-proposta għal Direttiva temenda b’mod formali d-Direttiva dwar il-UCITS (imprizi ta’ investiment kollettiv f’titoli trasferibbli) u d-Direttiva dwar il-Maniġers ta’ Fondi ta’ Investiment Alternattivi (AIF). Il-qofol tar-regolamentazzjoni huwa l-bidliet fil-ġestjoni tar-riskji li għandhom jillimitaw, jew saħansitra jimpedixxu, l-aċċettazzjoni sistematika u awtomatika tal-klassifikazzjonijiet esterni tal-kreditu mingħajr ma l-ewwel jiġu ċċekkjati. Flimkien ma’ dawn ir-regoli ssir ukoll bidla fir-Regolament dwar l-aġenziji ta’ klassifikazzjoni tal-kreditu, li fuqha l-Kumitat diġà esprima l-opinjoni tiegħu ⁽³⁾. F’dak li hu kontenut, iż-żewġ proposti leġislattivi huma marbutin mill-qrib ma’ xulxin.

1.3 Il-Kumitat jilqa’ l-fatt li l-proposta tindirizza l-problema tad-dipendenza eċċessiva tal-partecipanti fis-suq fuq il-klassifikazzjonijiet tal-kreditu għall-UCITS u l-AIF, u li jsir sforz biex

tiġi evitata t-tendenza li l-atturi finanzjarji jaġixxu bħall-massa (“herd mentality”) minhabba li l-klassifikazzjonijiet tal-kreditu ma jkunux adegwati. Dawn l-isforzi għandhom ikopru l-liġi kollha tal-UE, il-liġijiet nazzjonali kif ukoll il-kuntratti rregolati bil-liġi privata.

1.4 Il-Kumitat jemmen li l-approċċ regolamentarju li jiġu speċifikati dispożizzjonijiet għall-ġestjoni tar-riskji tal-UCITS u l-AIF huwa wiehed adatt. Huwa jiġbed l-attenzjoni għall-problema li jista’ jkollhom l-istituzzjonijiet finanzjarji ż-żgħar biex jiżviluppaw il-kapaċitajiet tagħhom li janalizzaw ir-riskji. Għalhekk jipproponi li l-atti delegati jinkludu regoli dwar il-kooperazzjoni għall-iżvilupp tal-għarfien speċjalizzat estern sabiex tiżdied l-indipendenza tal-istituzzjonijiet finanzjarji ż-żgħar mill-aġenziji esterni ta’ klassifikazzjoni tal-kreditu. Il-Kumitat huwa deċiżament kontra kwalunkwe talba li tippermetti lill-imprizi ż-żgħar u ta’ daqs medju li jesternalizzaw id-deċiżjoni dwar l-affidabbiltà kreditizja ta’ impenn.

1.5 Il-Kumitat jemmen li hemm bżonn ta’ sforzi akbar sabiex fil-proċessi tal-ġestjoni tar-riskji jiġu żviluppati proċeduri u punti ta’ riferiment li jkunu jistgħu jintużaw bħala alternattivi għall-klassifikazzjonijiet tal-kreditu.

1.6 Il-Kumitat jenfasizza l-htieġa ta’ approċċ komuni fil-livell tal-G-20. In-nuqqas ta’ regolamentazzjoni fuq livell globali jista’ jissolva biss jekk ikun hemm koerenza minima bejn l-ordinamenti ġuridiċi nazzjonali.

1.7 Il-Kumitat itenni li, kif diġà stqarr fid-dettall fl-opinjoni tiegħu tat-12 ta’ Marzu 2012 ⁽⁴⁾, huwa xettiku li la jekk il-valutazzjoni tar-riskji ssir mill-partecipanti fis-suq finanzjarju

⁽¹⁾ Ara, b’mod partikolari, ĠU C 277, 17.11.2009, p. 117 ĠU C 54, 19.2.2011, p. 37.

⁽²⁾ ĠU C 181, 21.06.2012, p. 68 dwar il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1060/2009 dwar aġenziji li jiggradaw il-kreditu [l-aġenziji tal-klassifikazzjoni tal-kreditu], COM(2011) 747 final – 2011/0361 (COD).

⁽³⁾ Ara nota 2 f’qiegħ il-paġna.

⁽⁴⁾ Ara nota 2 f’qiegħ il-paġna.

stess u lanqas jekk tonqos id-dipendenza fuq il-klassifikazzjonijiet esterni tal-kreditu ma jistgħu jiġu ggarantiti l-oġġettività tad-deċiżjonijiet li jiehdu l-partecipanti fis-suq finanzjarju u l-inkluzjoni tal-aspetti importanti kollha b'rabta mal-konsegwenzi tal-valutazzjoni. Barra minn hekk, iqs li wahda mill-problemi fundamentali tal-valutazzjoni tar-riskji hija l-kredibbiltà (u l-indipendenza) tal-klassifikazzjonijiet tal-kreditu mahruġa mill-aġenziji ta' klassifikazzjoni tal-kreditu, li fl-aħhar snin kemm-il darba kienu żbaljati jew kienu influwenzati wisq mill-interessi, il-mentalità u l-istrutturi tas-suq ta' oriġini barra mill-Ewropa jew mill-interessi ta' dawk li ffinanzjawhom. F'dan il-kuntest, ifakkar li fid-diskussjonijiet dwar ir-regolamentazzjoni tal-aġenziji ta' klassifikazzjoni tal-kreditu, wiehed għandu dejjem iżomm quddiem għajnejh li, sa dan l-aħhar stess, l-aġenziji ta' klassifikazzjoni tal-kreditu kienu ta' hsara diretta jew indiretta fit-tul għall-partijiet kollha tas-socjetà. Għaldaqstant, il-Kumitat jiddispjaċi li l-isforzi biex titwaqqaf aġenzija Ewropea indipendenti ta' klassifikazzjoni tal-kreditu għad ma kellhomx suċċess.

2. Sintesi u kuntest tal-proposta

2.1 Il-proposta tagħmel parti mill-miżuri li għandhom jittiehdu b'rabta mas-supervizjoni tal-aġenziji ta' klassifikazzjoni tal-kreditu bħala risposta għal dik li l-ewwel kienet kriżi tal-banek, imbagħad saret kriżi finanzjarja u fl-aħhar mill-aħhar żviluppat fi kriżi tad-dejn sovrani. Fis-7 ta' Diċembru 2010 dahal fis-seħh b'mod shih ir-Regolament dwar l-aġenziji ta' klassifikazzjoni tal-kreditu, u minn dakinhar 'l hawn dawn l-aġenziji huma obbligati jirrispettaw ċerti regoli dwar il-kondotta tagħhom, liema regoli għandhom jillimitaw il-kunflitti ta' interess u jiżguraw kwalità għolja u ċerta trasparenza fil-klassifikazzjonijiet tal-kreditu u fil-proċessi tal-istess klassifikazzjonijiet. Nhar il-11 ta' Mejju 2011, ir-Regolament dwar l-aġenziji ta' klassifikazzjoni tal-kreditu ġie emendat⁽⁵⁾ sabiex l-Awtorità Ewropea tat-Titoli u s-Swieq (AETS) tingħata s-setgħa esklużiva li tissorvelja l-aġenziji ta' klassifikazzjoni tal-kreditu registrati fl-UE.

2.2 Madankollu, ir-Regolament dwar l-aġenziji ta' klassifikazzjoni tal-kreditu u l-emenda li saritlu f'Mejju 2011 ma jsoolvux problema li kienet wahda mill-kawżi tal-kriżijiet, jiġifieri r-riskju li l-partecipanti fis-suq finanzjarju, fosthom l-imprizi ta' investiment kollettiv f'titoli trasferibbli (UCITS) u l-Maniġers ta' Fondi ta' Investiment Alternattivi (AIF), jistrieħu wisq u b'mod "awtomatiku" fuq il-klassifikazzjonijiet (esterni) tal-kreditu biex joperaw is-sistemi ta' ġestjoni tar-riskji tagħhom, u b'hekk ma jevalwawx huma stess ir-riskji u ma jwettqux l-obbligu tagħhom li jiċċekkjaw id-diligenza tal-klassifikazzjonijiet. Dan isir għal raġunijiet ta' spejjeż u semplifikazzjoni. Però, għall-pubbliku ingenerali, il-periklu hu li l-partecipanti fis-suq jibdeu jagħmlu bħan-"nagħaġ ta' Bendu"⁽⁶⁾. Din it-tendenza awtomatika u bbażata fuq l-istess klassifikazzjonijiet tal-kreditu tista' twassal, f'każ li jintlefi il-grad ta' investiment ("investment grade"), għall-bejgħ parallel tal-istrumenti tad-dejn bil-possibbiltà li tiġi compromessa l-istabbiltà finanzjarja. Il-proċiklità u l-"cliff effects" (it-tbaxxja tal-klassifikazzjoni ta' titolu taħt ċertu limitu

li twassal, bħala katina ta' reazzjonijiet, għall-bejgħ ta' titoli ohra) ukoll jiddekrivu l-istess riskju. Kemm-il darba ntqal li hemm bżonn urġenti li jiġu minimizzati dawn ir-riskji⁽⁷⁾.

2.3 Il-proposta analizzata f'din l-opinjoni tindirizza l-problema tad-dipendenza eċċessiva tal-partecipanti fis-suq fuq il-klassifikazzjonijiet tal-kreditu għall-UCITS u l-AIF. Proposti ohra jikkonċernaw ir-riżoluzzjoni tal-istess problema fil-każ tal-istituzzjonijiet ta' kreditu, imprizi ta' assigurazzjoni u ditti tal-investiment f'konglomerat finanzjarju⁽⁸⁾. Id-dispożizzjonijiet dwar il-ġestjoni tar-riskji għall-UCITS u l-AIF jinsabu fl-Artikoli 1 u 2, li jistabbilixxu li l-kumpaniji m'għandhomx jistrieħu b'mod esklużiv jew awtomatiku fuq il-klassifikazzjonijiet esterni tal-kreditu. Dan jikkomplementa r-regoli eżistenti dwar is-supervizjoni li jgħidu li l-atturi finanzjarji jridu jużaw sistemi ta' ġestjoni tar-riskji li jippermettulhom jimmonitorjaw u jkejlu, f'kull hin, ir-riskju marbut mal-pożizzjoni tal-investiment tagħhom kif ukoll il-kontribut tagħhom għall-profil ta' riskju globali. Fl-istess hin, is-setgħa tal-Kummissjoni tiżied biex tkun tista' tiddefinixxi, permezz ta' atti delegati, il-kriterji għall-evalwazzjoni ta' jekk is-sistemi ta' ġestjoni tar-riskji humiex adegwati, bil-għan li tiġi evitata wkoll id-dipendenza eċċessiva fuq il-klassifikazzjonijiet esterni tal-kreditu.

2.4 Il-proposta analizzata f'din l-opinjoni għandha titqies fid-dawl tad-dokument ipprezentat fl-istess jum bit-titolu "Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1060/2009 dwar aġenziji li jiggraw il-kreditu [l-aġenziji tal-klassifikazzjoni tal-kreditu]"⁽⁹⁾. Dan id-dokument, minbarra li jitttrattata punti ohrajn, iressaq proposti li għandhom jimpedixxu d-dipendenza eċċessiva tal-partecipanti fis-suq fuq il-klassifikazzjonijiet tal-kreditu billi jobligaw lill-aġenziji ta' klassifikazzjoni tal-kreditu jipprovdu informazzjoni komprensiva lill-atturi finanzjarji. Dan jinkludi informazzjoni dwar il-metodoloġiji tal-klassifikazzjonijiet tal-kreditu, l-ipotesi li fuqhom ikunu msejsin il-klassifikazzjonijiet u t-tipi differenti ta' klassifikazzjonijiet. Mill-banda l-oħra, l-emittenti ta' strumenti ta' finanzjament strutturat għandhom jipprovdu lis-suq aktar informazzjoni dwar il-prodotti tagħhom (kwalità tal-kreditu, prestazzjoni tal-assi sottostanti, struttura tat-tranzazzjoni tat-titolizzazzjoni, hrug u dħul ta' flus, eċċ.). Kollox ma' kollox, il-bidliet tar-Regolament dwar l-aġenziji ta' klassifikazzjoni tal-kreditu għandhom jagħmlu aktar faċli għall-UCITS u l-AIF biex jevalwaw huma stess il-kwalità tal-kreditu tal-istrumenti. Għaldaqstant, iż-żewġ proposti ma jstgħux jiġu kkunsidrati b'mod iżolat minn xulxin.

3. Kummenti generali

3.1 Il-proposta tal-Kummissjoni tikkonċerna aspekk wiehed biss min-nuqqasijiet ta' regolamentazzjoni għall-aġenziji ta' klassifikazzjoni tal-kreditu, jiġifieri l-impatt tal-klassifikazzjonijiet tal-kreditu fuq l-attività tal-atturi tas-suq finanzjarju u l-konsegwenzi ta' din l-attività fuq is-swieq. Il-proposta hija r-riżultat ta'

⁽⁵⁾ ĠU L 145, 31.5.2011, p. 30.

⁽⁶⁾ Ara "The Financial Cycle, Factors of Amplification and possible Implications for Financial and Monetary Authorities" (lċ-ċiklu finanzjarju, fatturi ta' amplifikazzjoni u implikazzjonijiet possibbli għall-awtoritajiet finanzjarji u monetarji), Banque de France, Bulletin Nru 95, Novembru 2001, p. 68.

⁽⁷⁾ COM(2010) 301 final; dokument ta' konsultazzjoni dwar ir-revizjoni tar-Regolament dwar l-aġenziji ta' klassifikazzjoni tal-kreditu, http://ec.europa.eu/internal_market/consultations/2010/cra_en.htm; Konklużjonijiet tal-Kunsill tat-23 ta' Ottubru 2011; prinċipji tal-Bord għall-Istabbiltà Finanzjarja ta' Ottubru 2010 dwar it-tnaqqis tad-dipendenza tal-awtoritajiet u l-istituzzjonijiet finanzjarji fuq il-klassifikazzjonijiet esterni tal-kreditu.

⁽⁸⁾ COM(2011) 453 final.

⁽⁹⁾ COM(2011) 747 final – 2011/0361 (COD).

analizi tal-fatturi li kkawżaw il-kriżijiet fl-ahhar snin. L-aġenziji ta' klassifikazzjoni tal-kreditu kienu fost dawn il-fatturi. Dawn l-aġenziji jesprimu l-fehma tagħhom dwar il-possibbiltajiet ta' hlas li jkollhom il-kredituri u r-rieda tagħhom li jhallsu, kemm jekk dawn ikunu kredituri privati kif ukoll jekk ikunu l-Istati. Huma għandhom influwenza sinifikanti fuq is-swieq finanzjarji globali, peress li hafna mill-atturi finanzjarji (UCITS, AIF, istituzzjonijiet ta' kreditu u impriži ta' assigurazzjoni) jistrieħu fuq il-klassifikazzjonijiet tal-kreditu meta jkunu ser jiehdu xi deċiżjoni dwar l-investment tagħhom. Fl-ahhar snin, l-aktar reċenti fl-opinjoni tiegħu tat-12 ta' Marzu 2012 ⁽¹⁰⁾, il-Kumitat kemm-il darba indirizza n-nuqqasijiet fir-regolamentazzjoni tal-aġenziji ta' klassifikazzjoni tal-kreditu u esprima fehmiet ċari f'dan ir-rigward, liema fehmiet isawru l-bażi ta' din l-opinjoni u ssir referenza għalihom.

3.2 Reċentement, il-kriżijiet għamluħa ċara li, minn banda, il-valutazzjonijiet żbaljati tal-klassifikazzjonijiet tal-kreditu jistgħu jkunu ta' hsara kbira għal bosta oqsma ekonomiċi, u saħansitra għal Stati shah u s-socjetà b'mod ġenerali. Mill-banda l-oħra, urew ukoll li s-swieq ma kinux f'pożizzjoni li jimpedixxu l-eċċess. Għalhekk tinhtiegħ regolamentazzjoni stretta u konsistenti għall-aġenziji ta' klassifikazzjoni tal-kreditu fil-livell tal-Istat. Fid-dawl tal-kuntest globali tal-G-20, ir-regolamentazzjoni fil-livell tal-UE għandha tiġi appoġġjata bil-ghan li tiġi żgurata koerenza minima bejn ir-regoli. Huwa assolutament indispensabbli ⁽¹¹⁾ li, bhala standard minimu, il-klassifikazzjonijiet tal-kreditu jithejjew b'mod li jiġu żgurati u rispettati l-prinċipji tal-integrità, it-trasparenza, ir-responsabbiltà u l-governanza tajba.

3.3 Il-Kumitat jikkonferma li fl-ahhar snin, għalkemm tard, sar progress konsiderevoli fir-regolamentazzjoni tal-aġenziji ta' klassifikazzjoni tal-kreditu. Jekk minn issa 'l quddiem il-proposta għal emenda tar-Regolament dwar l-aġenziji ta' klassifikazzjoni tal-kreditu tal-15 ta' Novembru 2011 ⁽¹²⁾ tindirizza l-oqsma problematiċi tal-"prospetti tal-klassifikazzjonijiet", l-"indipendenza tal-aġenziji ta' klassifikazzjoni tal-kreditu", l-"iżvelar ta' informazzjoni", il-"klassifikazzjonijiet sovrana", ir-"responsabbiltà ċivili" u l-"użu tal-klassifikazzjonijiet esterni tal-kreditu", allura dan huwa ta' min jilqgħu bi pjaċir. Il-Kumitat diġà esprima l-fehma tiegħu ⁽¹³⁾ u ressaq sugġerimenti konkreti dwar dan. Madakollu, huwa diżappuntanti li ma jiġux indirizzati biżżejjed l-oqsma problematiċi tad-dominanza tal-aġenziji ta' klassifikazzjoni tal-kreditu l-kbar fis-suq u l-mudelli ta' hlas alternattivi.

3.4 Il-proposta issa tindirizza, b'mod komplementari, il-problema tal-aċċettazzjoni awtomatika u mingħajr riflessjoni tal-klassifikazzjonijiet esterni tal-kreditu anke mill-UCITS u l-AIF. Dan jista' jwassal, kif tghid il-proposta stess, biex l-atturi finanzjarji jgħibu ruhhom bħall-massa, jew inkella biex it-tbassir jikkondizzjona dak li jiġri verament ("self-fulfilling prophecy"), kif jingħad l-opinjoni preċedenti tal-Kumitat ⁽¹⁴⁾. Dan il-punt jinsab ukoll fl-emendi ppreżentati fl-istess jum għar-Regolament dwar l-aġenziji ta' klassifikazzjoni tal-kreditu. Dan l-"approċċ doppju" jagħmel sens. L-atturi tas-suq finanzjarju, li għalihom ikunu

indirizzati l-klassifikazzjonijiet (esterni) tal-kreditu, iridu jeliminaw jew għall-inqas jillimitaw l-approċċ awtomatiku tagħhom, filwaqt li r-regolamentazzjoni tal-aġenziji ta' klassifikazzjoni tal-kreditu trid tiżgura li l-aġenziji jkunu trasparenti skont kemm ikun mehtiegħ u li jipprovdur l-informazzjoni neċessarja lill-partecipanti fis-suq.

3.5 Wiehed m'għandux jinsa li l-UCITS u l-AIF għandhom jagħtu sehemhom biex jevitaw l-"imġiba tal-massa" u l-"ktajjen ta' reazzjonijiet". Sakemm is-sistemi ta' ġestjoni tar-riskji jkunu jippermettu dan it-tip ta' effetti, huma ser jibqgħu parti mill-problema. F'dan ir-rigward, il-KESE jaqbel bis-shih mal-Kummissjoni. Għalhekk, fl-implimentazzjoni tal-proposta analizzata f'din l-opinjoni, ser ikun fuq kollox importanti li l-atti delegati japplikaw b'mod adegwat ix-xewqa tal-legislatur. Barra minn hekk, kwalunkwe regolamentazzjoni finanzjarja tiswa biss daqs-kemm tkun tiswa l-implimentazzjoni finali tagħha fil-prattiki ta' supervizjoni.

4. Kummenti speċifiċi

4.1 M'hemmx dubju li l-aċċettazzjoni sistematika u awtomatika tal-klassifikazzjonijiet esterni tal-kreditu mingħajr ma jiġu ċċekkjati twassal jew tista' twassal għall-bejgħ parallel tat-titoli kkonċernati, u b'hekk jistgħu jitharbtu s-swieq bil-konsegwenza li l-istabbiltà finanzjarja titpoġġa fil-periklu. Din hija wkoll il-konkluzjoni li tintlaħaq fil-konsultazzjonijiet esterni komprensivi tal-Kummissjoni ⁽¹⁵⁾, fir-riżoluzzjoni mhux legiſlattiva tal-Parlament Ewropew tat-8 ta' Ġunju 2011 ⁽¹⁶⁾ u fil-prinċipji ppubblikati mill-Bord għall-Istabbiltà Finanzjarja ⁽¹⁷⁾.

4.2 Sabiex jieqaf dan l-approċċ awtomatiku, hemm bżonn ta' sensiela ta' miżuri. L-ewwel nett għandu jiġi żgurat li qed jintużaw u jkomplu jiġu żviluppati l-possibbiltajiet kollha, u li qed isir użu mill-istandards ta' affidabbiltà bhala alternattivi għall-klassifikazzjonijiet tal-kreditu mhejjija mill-aġenziji l-kbar. Fl-istess hin għandhom jiġu eżaminati r-regoli prudenzjali eżistenti li johlqu, fuq bażi legali jew ta' regoli amministrattivi, ċertu awtomatiżmu bejn klassifikazzjoni esterna tal-kreditu u valutazzjoni, kif jiġri fl-istituzzjonijiet ta' kreditu u l-impriži ta' assigurazzjoni. L-istess miżuri għandhom iwaqqfu l-awtomatiżmu li jeżisti fis-sistemi ta' ġestjoni tar-riskji tal-atturi finanzjarji. B'mod ġenerali, jehtiegħ li l-ligi tal-UE u l-ligijiet nazzjonali jggarantixxu li ma tinżamm l-ebda dispożizzjoni li twassal għal dan l-awtomatiżmu. Għandu jiġi żgurat ukoll li l-kuntratti rregolati bil-ligi privata li jipprevedu dan it-tip ta' awtomatiżmu ma jibqgħux effettivi. Barra minn hekk, l-atturi finanzjarji għandhom bżonn biżżejjed informazzjoni biex iwettqu b'mod aktar faċli l-valutazzjonijiet tagħhom.

4.3 Il-proposta tinkludi, bhala gwida ġenerali, il-htieġa ta' kjarifika rigward il-forma tas-sistemi ta' ġestjoni tar-riskji tal-UCITS u l-AIF. Dan l-approċċ huwa bażikament tajjeb, iżda jista' jieħu l-hajja biss permezz tal-atti delegati korrispondenti. Dan ifisser li l-parti l-kbira tax-xogħol biex jieqaf il-funzjonament hażin minhabba l-awtomatiżmu fl-aċċettazzjoni tal-klassifikazzjonijiet esterni tal-kreditu għad trid issir.

⁽¹⁰⁾ Ara nota 2 f'qiegħ il-paġna.

⁽¹¹⁾ Ara nota 2 f'qiegħ il-paġna, punt 1.2.

⁽¹²⁾ COM(2011) 747 final – 2011/0361 (COD).

⁽¹³⁾ Ara nota 2 f'qiegħ il-paġna.

⁽¹⁴⁾ Ara nota 2 f'qiegħ il-paġna, punt 1.7.

⁽¹⁵⁾ Ara nota 6 f'qiegħ il-paġna.

⁽¹⁶⁾ Riżoluzzjoni tal-Parlament Ewropew tat-8 ta' Ġunju 2011 dwar Aġenziji tal-Klassifikazzjoni tal-Kreditu: prospettivi futuri (2010/2302 (INI)).

⁽¹⁷⁾ Ara nota 6 f'qiegħ il-paġna.

4.4 Fil-prattika, mhux possibbli li l-klassifikazzjonijiet esterni tal-kreditu jitnehhew għalkollox. Bhalissa sew il-kapaċitajiet mehtieġa u sew l-għarfien espert u l-esperjenza neċessarji biex jiġu sostitwiti l-klassifikazzjonijiet esterni tal-kreditu huma limitati ħafna. L-istituzzjonijiet finanzjarji ż-żgħar, b'mod partikolari, mhux dejjem ikollhom il-mezzi biex jiżviluppaw jew jibnu d-dipartimenti ta' analiżi tagħhom. Minbarra l-possibbiltà ta' valutazzjoni interna msahha tar-riskji u l-indipendenza li tinkiseb b'dan il-mod mill-aġenziji esterni ta' klassifikazzjoni tal-kreditu, il-Kumitat itenni t-talba li l-impriżi ż-żgħar u ta' daqs medju jkollhom il-possibbiltà li jesternalizzaw l-analiżi tar-riskji. M'hemmx dubju li permezz ta' aċċess aktar faċli għall-informazzjoni esterna jista' jinbena l-għarfien espert u tinholq aktar kosteffiċjenza għal ċerti swieq speċifiċi abbażi tal-kooperazzjoni. Bis-saħħa ta' dan, l-impriżi ż-żgħar u ta' daqs medju wkoll jkunu jistgħu jsiru indipendenti mill-aġenziji ta' klassifikazzjoni tal-kreditu. Il-Kumitat jilqa' kwalunkwe miżura għal dan il-ghan. Madankollu, il-Kumitat huwa deċiżament tal-fehma li d-deċiżjoni attwali dwar l-affidabbiltà kreditizja ta' impenn għandha tibqa' dejjem fidejn l-impriża, u ma tistax tiġi esternalizzata.

4.5 Il-KESE jemmen li l-implimentazzjoni tal-proposta jaf iżżid, kultant b'mod konsiderevoli, l-ispejjeż tar-regolamentazzjoni minhabba l-espansjoni tas-sistemi ta' ġestjoni tar-riskji, bħall-iżvilupp u l-bini ta' mudelli interni. Madankollu, fid-dawl tal-perikli li qed jheddu lis-soċjetà b'mod ġenerali, ma teżisti l-ebda alternattiva oħra għal dan.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (Riformulazzjoni)”

COM(2012) 64 final — 2012/0027 (COD)

(2012/C 229/13)

Relatur: **is-Sur PEZZINI**

Nhar is-7 ta' Marzu 2012 u t-13 ta' Marzu 2012 il-Kunsill u l-Parlament Ewropew rispettivament iddeċidew, b'konformità mal-Artikoli 33, 114 u 207 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (Riformulazzjoni)

COM(2012) 64 final — 2012/0027 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta' Mejju 2012.

Matul il-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-opinjoni b'135 vot favur, 3 voti kontra u 3 astensjonijiet.

1. Konklużjonijiet u rakkomandazzjonijiet

1.1 Il-Kumitat jemmen li unjoni doganali effiċjenti tkun “*conditio sine qua non*” tal-proċess tal-integrazzjoni Ewropea, sabiex tiġi żgurata ċirkolazzjoni hielsa tal-merkanzija effiċjenti, sikura u trasparenti, bl-ikbar harsien tal-konsumatur u l-ambjent u għieda effikaċi u konsistenti kontra l-frodi u l-kuntribandu fit-territorju kollu tal-Unjoni.

1.2 Għaldaqstant il-Kumitat jitlob li jitfittex li ssir politika doganali unika, abbażi ta' proċeduri konsistenti, modernizzati, trasparenti, effikaċi u ssemplifikati, li tista' tikkontribwixxi għall-kompetittività ekonomika tal-UE, fil-livell globali u li thares il-proprietà intellettuali, id-drittijiet u s-sikurezza tal-imprizi u l-konsumaturi Ewropej.

1.3 Għaldaqstant, il-Kumitat jilqa' b'mod favorevoli l-adozzjoni min-naħa tal-Kummissjoni Ewropea tal-Proposta għal Regolament li tirriformola r-Regolament (KE) Nru 450/2008 tat-23 ta' April 2008, u jittama li jiġi garantit żmien definit, interpretazzjoni konsistenti, informazzjoni u tahriġ dettaljati, minbarra riżorsi li huma adegwati mil-lat finanzjarju, nazzjonali u komunitarju.

1.4 Naturalment, il-KESE japprova **l-allinjament** tad-dispożizzjonijiet tal-kodiċi **mat-Trattat ta' Lisbona**, fdak li għandha x'taqsam id-delega tas-setgħat u l-ghotja tas-setgħat ta' eżekuzzjoni fir-rigward tal-ekwilibriju korrett mil-huq bejn il-Parlament u l-Kunsill u li jqiegħed liż-żewġ istituzzjonijiet fuq l-istess livell fdawk li għandhom x'jaqsmu l-atti delegati.

1.5 Il-Kumitat iqis li hija meħtieġa u importanti l-introduzzjoni ta' miżuri ta' **modernizzazzjoni, bhas-semplifikazzjoni**

tal-leġislazzjoni doganali u l-ilhiq ta' **sistemi doganali interoperattivi kompjuterizzati**, sabiex jiġihaffu l-prattiki kummerċjali u l-koordinament imsaħħah tal-attivitajiet ta' prevenzjoni u protezzjoni.

1.6 Il-KESE jinsab imhasseb dwar il-**possibbiltà ta' bosta interpretazzjonijiet nazzjonali** dwar il-leġislazzjoni doganali tal-Unjoni, li jistgħu jwasslu għal piżijiet burokratiċi kbar għall-imprizi, b'mod partikolari għal dawk li huma iżgħar, b'im-patt sussegwenti negattiv fuq il-kompetittività Ewropea.

1.7 F'dan id-dawl il-KESE jappoġġa b'konvinzjoni l-proċess ta' **żdoganar ċentralizzat**, permezz ta' sistemi elettronici apposta; l-użu sistematiku ta' metodi standardizzati ta' hidma; **l-immudellar tal-proċessi operattivi**; it-tixrid tal-inizjattivi kollha relatati mad-dwana elettronika u l-holqien ta' **Task force** Ewropea għal intervent rapidu li qiegħda f'fażi sperimentali għas-sostenn tal-proċessi innovattivi.

1.8 Il-Kumitat jirrikonoxxi **l-opportunità li tiġi posposta** l-implimentazzjoni tal-kodiċi, sabiex ikun hemm biżżejjed hin biex jitfasslu sistemi elettronici armonizzati u titjieb l-organizzazzjoni tal-proċeduri doganali fil-fruntieri esterni tal-Unjoni Ewropea, iżda b'mod partikolari sabiex ikunu jistgħu jiġu **informati u mhejjja b'mod iktar adegwat ir-riżorsi umani** u jiġu promossi l-kummerċ internazzjonali u ċ-ċirkolazzjoni rapida tal-nies u l-merkanzija.

1.9 Fl-opinjoni tal-KESE hemm bżonn ta' **kooperazzjoni iktar mill-qrib** bejn l-amministrazzjonijiet doganali, l-awtoritajiet ta' sorveljanza tas-suq, is-servizzi tal-Kummissjoni u l-aġenziji Ewropej, sabiex ikun hemm kontroll ikbar fuq il-kwalità tal-prodotti li jaqsmu l-fruntieri.

1.10 Il-Kumitat jenfasizza l-importanza li titjieb il-kwalità tas-servizzi għall-operaturi ekonomiċi u l-partijiet interessati ohra u jissuġġerixxi li l-Kummissjoni thegġegħ lill-operaturi, permezz ta' benefiċċji konkreti u proċeduri ssimplifikati, sabiex jitolbu **status ta' operatur ekonomiku awtorizzat**.

1.11 Il-Kumitat jishaq fuq il-htieġa li jingħataw informazzjoni u tahrig adegwati b'mod kongunt lill-uffiċjali doganali, lill-operaturi ekonomiċi u lil dawk li jgħorru l-merkanzija, sabiex tiġi garantita applikazzjoni u interpretazzjoni konsistenti tan-normi u protezzjoni usa' lill-konsumaturi, bl-iżvilupp ukoll ta' **Katedri Jean Monnet tad-drittijiet doganali Ewropej**, bil-kollaborazzjoni mill-qrib mal-universitajiet u ċ-ċentri tar-riċerka fl-UE kollha.

1.12 Il-Kumitat jinsab konvint li jehtieġ li jiġu valorizzati l-kapaċitajiet u l-hiliet tal-Istati Membri individwali, biex jintlaħaq l-ghan tal-holqien ta' **Istitut ta' livell għoli b'tahrig doganali Ewropew**, li kapaċi tippromovi l-eċċellenza tal-professjoni fil-qasam doganali u li maż-żmien kapaċi tohloq **dwana Ewropea unika**.

2. Il-kuntest attwali

2.1 Id-dwani jaqdu rwol fundamentali sabiex jiġu garantiti s-sikurezza u l-protezzjoni, jitharsu l-konsumaturi u l-ambjent, jiġi garantit l-irkupru integrali tad-dhul, tissahhah il-ġlieda kontra l-qerq u l-korruzzjoni u jiġi żgurat il-harsien tad-drittijiet tal-propjetà intellettuali. L-importazzjoni ta' merkanzija falza fl-Unjoni Ewropea tfisser telf ta' dhul, ksur tad-drittijiet tal-propjetà intellettuali kif ukoll tohloq riskji serji għas-sikurezza u għas-sahha tal-konsumaturi Ewropej.

2.2 Il-kodiċi doganali komunitarju tal-1992 (li għadu fis-sehh) jiġi implimentat permezz ta' proċeduri li spiss jużaw dokumenti f'forma ta' karta minkejja li żmien ilu tnieda l-iżdoganar elettroniku permezz ta' sistemi nazzjonali bil-kompjuter, minkejja li mhemm l-ebda rekwizit komunitarju biex tintuża sistema bħal din.

2.3 Sadanittant ir-rwol tad-dwana nfirex, bħala riżultat tal-espansjoni tal-flussi kummerċjali u l-fatturi l-ohra marbuta mas-sikurezza tal-prodotti u t-teknoloġiji godda tal-informatika, li minhabba fihom u l-modifiki li saru fuq it-Trattat ta' Lisbona s-suq intern sar iktar kompetittiv.

2.4 Fl-2008 ġie adottat il-kodiċi doganali modernizzat⁽¹⁾, sabiex jittiehed kont tal-flussi kummerċjali ikbar, għall-ġestjoni l-ġdida tar-riskji, għall-harsien u s-sikurezza tal-kummerċ leġittimu u għall-kisba ta' ambjent tal-informatika komuni, għad-dwana u għall-kummerċ.

2.5 Ir-regoli tal-Kodiċi Doganali Modernizzat (MCC) huma diġà fis-sehh, iżda sabiex jiġu applikati fil-verità jehtieġu dispożizzjonijiet ta' implimentazzjoni, previsti fl-24 ta' Ġunju 2013. Però, għal raġunijiet tekniċi u prattiċi minhabba n-natura kkomplicata tal-aspetti legali, informatiċi u operattivi, din l-iskadenza mhix se tintlaħaq.

⁽¹⁾ Ara ĠU L 145, 4.6.2008, p. 1.

2.6 Il-KESE fl-opinjonijiet tiegħu f'dan ir-rigward, diġà indika li "dawn l-iskadenzi...twaqqfu b'ċertu ottimizmu"⁽²⁾ u żvela kif "in-nuqqas ta' regolament ta' eżekuzzjoni, li t-tfassil tiegħu jagħmel parti mis-setgħat tal-Kummissjoni nnifisha, attwalment qed iwassal għall-inċertezza fir-rigward ta' bosta regoli"⁽³⁾, iżda l-KESE hu dejjem tal-fehma li "l-unjoni doganali, li darba kienet il-qofol tal-integrazzjoni ekonomika Ewropea, ma jistax ikollha dewmien fir-rigward tad-dinja tal-kummerċ internazzjonali"⁽⁴⁾.

2.7 Fir-rigward tar-riżorsi finanzjarji, il-Kumitat itenni dak li diġà esprima fl-opinjoni riċenti tiegħu dwar il-proposta għal programm ta' azzjoni għad-dwana u t-tassazzjoni fl-Unjoni Ewropea għall-perjodu 2014-2020 (FISCUS)⁽⁵⁾. Madankollu, dan għandu jirrappreżenta, kif il-KESE diġà ssuġġerixxa f'bosta okkażjonijiet⁽⁶⁾, il-bidu ta' azzjoni ta' kooperazzjoni strutturata bejn l-aġenziji kollha, nazzjonali u Ewropej, involuti fil-ġlieda kontra l-qerq u l-kriminalità finanzjarja: il-ħasil ta' flus, il-kriminalità organizzata, it-terroriżmu, il-kuntrabandu, eċċ..

2.8 Għaldaqstant il-Kumitat itenni li, ladarba f'dawn l-aħħar snin tfasslu żewġ programmi: **Dwana 2013** u **Fiscalis 2013**, li mxew tul toroq differenti u issa ngabru fi programm wiehed, FISCUS, **jehtieġ li jinżamm** "l-aspett pożittiv prinċipali ta' dan il-programm" li "hi **l-importanza mogħtija lill-fattur uman**":

— "jehtieġ li jiġi żgurat li l-amministrazzjonijiet nazzjonali doganali u fiskali jkunu mhejjija b'mod xieraq sabiex jirrispondu għall-isfidi tad-deċennju li jmiss;

— is-settur fiskali u doganali għandu jkollu sistema tal-IT aġġornata u effiċjenti, li tinkludi elementi importanti, bħall-kodiċi doganali aġġornat;

— il-Kumitat jittama li jiġi valutat iktar fid-dettall l-impatt tal-programm propost dwar il-bilanċi tal-UE u tal-gvernijiet tal-Istati Membri"⁽⁷⁾.

2.9 Sabiex jiġi modernizzat is-settur doganali hemm bżonn ta' riżorsi finanzjarji adegwati għall-proċeduri u proċessi relatati mal-attività doganali, b'mod partikolari l-holqien ta' sistemi elettronici u t-tahrig tar-riżorsi umani involuti.

⁽²⁾ Ara ĠU C 318, 23.12.2006, p. 47 (mhux disponibbli bil-Malti).

⁽³⁾ Ara ĠU C 309, 16.12.2006, p. 22 (mhux disponibbli bil-Malti).

⁽⁴⁾ Ara ĠU C 324, 30.12.2006, p. 78 (mhux disponibbli bil-Malti).

⁽⁵⁾ Ara l-Opinjoni tal-KESE ĠU C 143, 22.05.2012, p. 48.

⁽⁶⁾ Ara l-Opinjoni tal-KESE "Il-ġlieda kontra l-frodi fil-qasam tat-taxxa fuq il-valur miżjud", ĠU C 347, 18.12.2010, p. 73; "Il-promozzjoni ta' governanza tajba fil-kwestjonijiet tat-taxxa", ĠU C 255, 22.9.2010, p. 61; "L-evazzjoni tat-taxxa marbuta mal-importazzjoni", ĠU C 277, 17.11.2009, p. 112; "L-irkupru ta' talbiet relatati ma' taxxi, dazji u miżuri ohra" u "Il-kooperazzjoni amministrattiva fil-qasam tat-tassazzjoni", ĠU C 317, 23.12.2009, p. 120.

⁽⁷⁾ Ara n-Nota nru 5, ibidem.

2.10 L-ghanijiet strateġiċi tal-proposta l-għida għal regolament għadhom l-istess bħal tar-Regolament (KE) Nru 450/2008 li gie riformulat, jiġifieri l-ghanijiet koerenti mal-politiki eżistenti fil-qasam ta' skambju tal-merkanzija, li tidhol u tohrog mill-Unjoni Ewropea: il-Kumitat diġà esprima ruhu fir-rigward ta' tali ghanijiet ⁽⁸⁾.

2.11 Il-Parlament Ewropew esprima ruhu fir-risoluzzjoni tal-1 ta' Diċembru 2011 dwar il-modernizzazzjoni tad-dwana ⁽⁹⁾ u affronta l-problemi: tal-istrateġija doganali, tal-istrumenti għall-garanzija tal-kompetittività u l-ġestjoni tar-riskju; tal-punt unika ta' servizz; tal-armonizzazzjoni tas-sistemi ta' kontroll u tas-sanzjonijiet; tas-semplifikazzjoni tal-proċeduri; tal-interessi finanzjarji u tad-drittijiet ta' proprjetà intellettuali u tal-kooperazzjoni msahha.

2.12 Min-naħa tagħha l-Kummissjoni, fl-opinjoni dwar il-Progress dwar l-Istrateġija għall-Evoluzzjoni tal-Unjoni Doganali ⁽¹⁰⁾ enfisizzat il-htieġa ta':

- strateġija mifruxa favur il-kooperazzjoni ma' aġenziji u msiehba internazzjonali ohra fl-oqsma tas-sikurezza, is-sahha u l-ambjent;
- titjib u modernizzar tal-governanza, f'dawk li għandhom x'jaqsmu l-istrutturi u l-metodi ta' hidma u b'attenzjoni partikolari mogħtija lill-imprizi fil-proċessi doganali;
- tqassim u l-ippuljar tal-kapaċitajiet u l-hiliet bejn l-Istati Membri u l-Kummissjoni sabiex tittejjeb l-effiċjenza, il-konformità u jitwettqu ekonomiji ta' skala, fi hdan il-programm FISCUS;
- definizzjoni ta' kriterju sabiex jitkejlu u jiġu valutati l-pres-tazzjonijiet (riżultati u prodotti) sabiex jiġi garantit li l-unjoni doganali tilhaq l-ghanijiet tagħha u jiġi identifikat xi dewmien jew nuqqasijiet.

2.13 Min-naħa tiegħu l-Kunsill, fir-risoluzzjoni tat-13 ta' Diċembru 2011 ⁽¹¹⁾ iddeċieda li jfassal strateġija għal kooperazzjoni futura, bil-ghan li jiġu stabbiliti l-miżuri li għandhom jittiehdu sabiex tittejjeb iktar il-kooperazzjoni doganali u l-kooperazzjoni ma' awtoritajiet ohra, sabiex jissahhah ir-rwol tad-dwana bħala awtorità ewlenija, għall-kontroll taċ-ċirkolazzjoni tal-merkanzija f'żona hielsa, sikura u ġusta u sabiex tingħata protezzjoni iktar effikaċi liċ-ċittadini tal-Unjoni.

3. Il-Proposta tal-Kummissjoni Ewropea

3.1 Il-Kummissjoni tipproponi li r-Regolament (KE) Nru 450/2008 (Kodiċi Doganali Modernizzat) jiġi sostitwit bir-regolament riformulat li, fost l-ohrajn:

- jallinja t-test mat-Trattat ta' Lisbona,

⁽⁸⁾ Ara n-Nota 2.

⁽⁹⁾ Ara r-Risoluzzjoni PE 1.12.2011 (2011/2083/INI).

⁽¹⁰⁾ Ara COM(2011) 922, 20 ta' Diċembru 2011.

⁽¹¹⁾ Ara ĠU C 5, 7.1.2012, p. 1.

- jagħmlu iktar adegwat mal-aspetti prattiċi u mal-evoluzzjoni ta' normi doganali u ma' setturi ohra rilevanti għaċ-ċirkolazzjoni tal-merkanzija bejn l-Unjoni Ewropea u l-Pajjiżi Terzi, u

- jiddedika żmien biżżejjed għall-iżvilupp tas-sistemi tal-informatika meħtieġa li jappoġġjaw il-funzjonament tiegħu.

3.2 Ir-Ir-riformulazzjoni tar-Regolament (KE) Nru 450/2008 tippredvi adegwatezza aħjar tal-leġislazzjoni fil-konfront tal-prattiki tan-negozju, appoġġjat mill-aqwa arkitettura u ppjanar għall-iżviluppi fl-informatika, filwaqt li jinkorpora l-vantaġġi kollha tar-Regolament soġġett għall-proposta ta' riformulazzjoni, b'mod partikolari s-semplifikazzjoni tal-proċeduri amministrattivi għall-awtoritajiet pubbliċi (tal-UE jew dawk nazzjonali) u għall-partijiet privati.

4. Kummenti ġenerali

4.1 Il-Kumitat jilqa' b'mod favorevoli l-adozzjoni min-naħa tal-Kummissjoni Ewropea tal-Proposta għal Regolament riformulat tar-Regolament (KE) Nru 450/2008 tal-Parlament Ewropew u tal-Kunsill tat-23 ta' April 2008 li jistabbilixxi l-Kodiċi Doganali Komunitarju Modernizzat.

4.2 Il-Kumitat jemmen ukoll li sabiex tintlaqa' b'mod favorevoli tali proposta għida jeħtieġ li jiġu garantiti:

- żmien definit għad-dhul fis-seħh ta' dispożizzjonijiet għall-implimentazzjoni, sabiex jiġi evitat li għal darb'ohra jkun hemm bżonn ta' riformulazzjoni u differiment;
- interpretazzjoni konsistenti tal-leġislazzjoni doganali tal-Unjoni, li trid taġixxi bħala amministrazzjoni unika għat-twettiq ta' **dwana Ewropa unika**;
- livelli ndaqs ta' kontroll u trattament konsistenti tal-operaturi, fi kwalunkwe punt tat-territorju doganali tal-UE, permezz ta' pakketti standard ta' kontroll, it-titjib tal-punt uniku ta' servizz u l-iffaċilitar tal-aċċess għall-istatus ta' operatur ekonomiku awtorizzat;
- informazzjoni dettaljata tal-operaturi interessati kollha, sabiex tiġi garantita l-applikazzjoni koerenti u konsistenti tal-leġislazzjoni u l-proċeduri elettronici l-ġodda, abbażi ta' standards komuni li jiżguraw interoperabbiltà shiha;
- tahrig ta' kwalità tar-riżorsi umani tad-dwana u tal-operaturi, abbażi ta' pjattaformi u standards Ewropej, sabiex jiżdied il-livell ta' professjonalità u responsabbiltà permezz ta' monitoraġġ adatt abbażi ta' parametri ta' kwalità Ewropea;
- riżorsi finanzjarji nazzjonali u komunitarji adegwati li jużaw programmi partikolari bħall-programm **FISCUS**, **programmi komunitarji għal tahrig permanenti**, mahsuba wkoll għat-thejġija lingwistika u s-sistemi tal-informatika u l-komunikazzjoni u **l-Kattedri Jean Monnet**;

— tqassim u l-ippuljar tal-kapaċitajiet u l-hiliet bejn l-Istati Membri u fil-livell Ewropew, sabiex jintlaħaq ftehim dwar il-holqien ta' **Istitut ta' livell għoli b'tahriġ doganali Ewropew** li kapaċi tippromovi l-eċċellenza fis-settur doganali.

4.3 Il-Kumitat iqis li dawn il-punti huma rilevanti b'mod partikolari fir-rigward tat-tahriġ u l-inizjattivi komuni fil-qasam tal-IT, sabiex jiġu żgurati standards għoljin ta' interoperabbiltà tas-sistemi doganali u **korp doganali Ewropew** unitarju, tal-kwalifiki u tal-livelli operattivi koerenti.

4.4 L-investimenti konsiderevoli li diġà saru għat-twaqqif ta' sistemi doganali elettronici u interoperabbli għadhom ma mlew x il-vojt, f'dawk li għandhom x'jaqsmu l-leġislazzjoni u l-użu tad-data: iridu jintużaw iż-żminijiet imsemmija fil-proposta tal-Kummissjoni Ewropea sabiex isir sforz ikbar għall-armonizzazzjoni u sabiex isir konkret "korp doganali ewropew" li jkun il-bażi tal-ghan imhegġeġ mill-Kumitat, il-holqien ta' **dwana ewropea unika**.

4.4.1 Sabiex tiġi implimentata applikazzjoni koerenti tar-regolament il-ġdid, il-KESE jissuggerixxi l-holqien, bħala esperiment, ta' task force Ewropea għal intervent rapidu u li tappoġġja l-hidma kwalifikata u tqila tad-dwana, b'mod partikolari fil-fruntieri esterni.

4.5 Il-KESE jtenni dak li kien diġà esprima, li "l-ġestjoni Komunitarja tad-dwana għandha tkun fost l-ghanijiet fit-tul tal-Unjoni: din it-tip ta' ġestjoni tippreżenta vantaġġi mil-lat tas-semplċità, l-affidabbiltà u l-ispejjeż, kif ukoll il-possibilitajiet ta' interkonnessjoni ma' sistemi oħra tal-UE u pajjiżi terzi" ⁽¹²⁾.

4.6 Il-Kumitat jenfasizza l-importanza li jkun disponibbli linji gwida modernizzati, għall-kontroll tal-importazzjoni, fil-qasam tas-sikurezza tal-prodotti u database pubblika dwar il-merkantizija perikoluża, interċettata fid-dwana.

4.7 Il-Kummissjoni għandha tqis l-osservazzjonijiet li l-KESE fassal fl-Opinjoni tiegħu tat-13 ta' Diċembru 2007 dwar il-qafas legali orizzontali ⁽¹³⁾ fir-rigward tal-htieġa li titjieb il-koordinazzjoni u jissahhu l-attivitajiet ta' sorveljanza tas-suq.

4.8 Fir-rigward tal-protezzjoni legali tas-suq Ewropew, ir-regoli għandhom jevolvu lejn sistemi godda, li jippermettu li tiġi identifikata l-orijini u jggarantixxu t-traċċabbiltà tal-prodotti, sabiex titjieb l-informazzjoni għall-konsumaturi u jissahhu l-attivitajiet ta' prevenzjoni tal-irregolaritajiet u l-frodi fis-settur doganali.

Brussell, 23 ta' Mejju 2012.

Il President
tal-Kumitat Ekonomiku u Soċjali Ewropew
Staffan NILSSON

⁽¹²⁾ ĠU C 318, 13.9.2006, p. 47 (mhux disponibbli bil-Malti).

⁽¹³⁾ ĠU C 120, 16.5.2008, p. 1.

Opinjoni tal-Kumitat Ekonomiku u Soċjali Ewropew dwar “Il-Green Paper dwar id-dritt għar-riunifikazzjoni tal-familja ta’ ċittadini ta’ pajjiżi terzi li jgħixu fl-Unjoni Ewropea (Id-Direttiva 2003/86/KE)”

COM(2011) 735 final

(2012/C 229/14)

Relatur: **is-Sur PÎRVULESCU**

Nhar il-15 ta’ Novembru 2011, il-Kummissjoni ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Green Paper dwar id-dritt għar-riunifikazzjoni tal-familja ta’ ċittadini ta’ pajjiżi terzi li jgħixu fl-Unjoni Ewropea (Id-Direttiva 2003/86/KE)

COM(2011) 735 final.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-18 ta’ April 2012.

Matul l-481 sessjoni plenarja tiegħu li saret fit-23 u l-24 ta’ Mejju 2012 (seduta tat-23 ta’ Mejju 2012), il-Kumitat Ekonomiku u Soċjali Ewropew adotta din l-opinjoni b’ 131 vot favur 5 voti kontra u 8 astensjonijiet.

1. Introduzzjoni

1.1 Kemm il-programm ta’ Stokkolma kif ukoll il-patt Ewropew dwar l-immigrazzjoni u l-ażil raw ir-riunifikazzjoni tal-familji bħala kwistjoni li titlob żvilupp fil-politiki tal-Unjoni, speċjalment f’dak li jirrigwarda l-miżuri ta’ integrazzjoni. Fl-2003, ġew adottati regoli komuni Ewropej dwar l-immigrazzjoni biex jirregolaw il-kundizzjonijiet li permezz tagħhom iċ-ċittadini ta’ pajjiżi terzi jkunu jistgħu jeżerċitaw, fil-livell tal-UE, id-dritt li l-familja tagħhom tiġi riunifikata.

1.2 Id-Direttiva tiddefinixxi l-kundizzjonijiet ta’ dħul u ta’ residenza għall-membri tal-familja li mhumiex ċittadini tal-UE li jingħaqdu ma’ ċittadin iehor ta’ pajjiż mhux membru tal-UE u li jkun diġà qed jgħix legalment fi Stat Membru. Din id-Direttiva ma tapplikax għaċ-ċittadini tal-UE.

1.3 Fl-ewwel rapport tagħha dwar l-implimentazzjoni tad-Direttiva (COM (2008) 610 final), il-Kummissjoni stess identifikat il-problemi u n-nuqqasijiet fl-implimentazzjoni nazzjonali tad-Direttiva.

1.4 Il-Kummissjoni qieset li kien jehtieg li jitnieda dibattitu pubbliku dwar ir-riunifikazzjoni tal-familja, li fih jiġu enfasizzati certi kwistjonijiet fl-ambitu tad-Direttiva, li huwa l-ghan ta’ din il-Green Paper. Il-partijiet interessati kollha ġew mistiedna jwieġbu għal mistoqsijiet differenti dwar kif jista’ jkun hemm regoli iktar effikaċi dwar ir-riunifikazzjoni tal-familja fil-livell tal-UE.

1.5 Fuq il-bażi tar-riżultati ta’ din il-konsultazzjoni, il-Kummissjoni se tiddeċiedi jekk jehtieg li jkun hemm segwitu konkret tal-politika (pereżempju l-modifika tad-Direttiva, il-hruġ ta’ linji gwida dwar l-interpretazzjoni jew l-istatus quo).

2. Kummenti ġenerali

2.1 Il-Kumitat Ekonomiku u Soċjali Ewropew jilqa’ l-isforzi tal-Kummissjoni Ewropea sabiex torganizza dibattitu pubbliku wiesa’ dwar id-Direttiva dwar ir-riunifikazzjoni tal-familja. Bħala l-vuċi tas-soċjetà ċivili organizzata, il-KESE se joffri l-appoġġ tiegħu fir-rigward tal-organizzazzjoni ta’ dawn il-konsultazzjonijiet u se jagħti l-opinjoni tiegħu abbażi tal-esperjenzi miġbura.

2.2 Il-KESE jinsab imħasseb u jinnota li fil-kuntest politiku, soċjali u ekonomiku attwali, id-dibattitu dwar kwistjonijiet relatati mal-immigrazzjoni saru ferm sensitivi. Il-kriżi finanzjarja u ekonomika affettwat is-solidarjetà bejn l-individwi u fethet il-bieb għal diskors u azzjoni politika aktar radikali. Ta’ min wiehed jinnota li l-futur demografiku u ekonomiku Ewropew johlqu l-htieġa li jinfethu l-bibien għaċ-ċittadini ta’ pajjiżi terzi li jixtiequ jgħixu fl-UE. Is-soċjetà Ewropea trid tibqa’ miftuħa, minkejja t-tibdil li jsehh fis-suq tax-xogħol. Minkejja li huwa neċessarju, id-dibattitu dwar ir-riunifikazzjoni tal-familja fil-kuntest tal-politika dwar l-immigrazzjoni jista’ jqajjem mistoqsijiet dwar regoli u prattiki eżistenti, li bosta minnhom huma passi importanti lejn il-kisba ta’ għanijiet politiċi.

2.3 Il-Kumitat Ekonomiku u Soċjali Ewropew jappoġġja dan id-dibattitu u, fuq kollox, se jiehu azzjoni biex jiżgura li l-vuċi tas-soċjetà ċivili organizzata tkun fattur importanti biex tintlaħaq din l-aġenda. Irrispettivament mill-isfidi politiċi u ekonomiċi li s-soċjetà Ewropea qed tiffaċċja, huwa importanti li jiġi protett u msahha ir-rispett għad-drittijiet fundamentali li fuqu huwa mibni l-proġett Ewropew.

2.4 Il-KESE japprezza l-ftuħ tal-Kummissjoni Ewropea lejn is-soċjetà ċivili u d-dinja akkademika, minhabba li ż-żewġ setturi

evalwaw b'mod kritiku l-kontenut u l-implimentazzjoni tad-Direttiva f'bosta okkażjonijiet. F'dan il-kuntest, jenfasizza r-rwol pożittiv tal-Forum Ewropew dwar l-integrazzjoni, li jiffaċilita djalogu strutturat bejn l-istituzzjonijiet Ewropej u diversi partijiet interessati kkonċernati mill-kwistjoni tal-migrazzjoni u l-integrazzjoni.

2.5 Il-Kumitat jemmen li d-dibattitu dwar id-Direttiva u l-impatt tagħha għandu jiffoka fuq l-aspetti prattiċi tal-implimentazzjoni u li l-mod li bih għandha tittiehed azzjoni u l-istrumenti użati għandhom jiġu stabbiliti matul fażi sussegwenti, b'konsultazzjoni mill-ġdid tal-partijiet interessati.

2.6 Id-Direttiva għandha tiġi diskussa fid-dawl tad-diversi trattati u konvenzjonijiet internazzjonali li jħarsu l-hajja privata kif ukoll il-familja u l-membri tagħha, b'mod partikolari t-tfal. Id-dritt għar-rispett tal-hajja privata u tal-familja huwa – u għandu jitqies – bħala dritt fundamentali, irrispettivament min-nazzjonalità tal-individwi inkwistjoni, u huwa stabbilit direttament jew indirettament f'dokumenti differenti: l-Istqarrija Universali Dwar il-Jeddijiet tal-Bniedem (Artikoli 12, 16 u 25), il-Konvenzjoni dwar id-drittijiet tat-tfal, il-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali (Artikolu 7), il-Karta Ewropea tad-drittijiet fundamentali (Artikoli 8, 9, 24 u 25) u l-Karta Soċjali Ewropea (Artikolu 16).

2.7 Il-KESE jemmen li d-dibattitu dwar id-Direttiva huwa neċessarju u opportun, meta wiehed iqis l-akkumulazzjoni ta' data empirika dwar ir-riunifikazzjoni tal-familja u sabiex jakkumpanja r-rizorsi teknoloġiċi li jistgħu jintużaw matul il-proċeduri għall-ghoti ta' permessi ta' residenza (eż. l-ittestjar tad-DNA). Aspett ieħor li għandu jitqies huwa l-każistika tal-Qorti tal-Ġustizzja.

2.8 Minkejja li teżisti hafna data dwar il-migrazzjoni, il-Kumitat jinnota li f'oqsma li huma sensitivi hafna bħall-frodi u ż-żwigi jiet sfurzati, m'hemm bizżejjed data biex tiggwida t-tfassil tal-politika. Il-Kumitat għalhekk jirrakkomanda li jkomplu jiżdiedu l-isforzi sabiex tingabar informazzjoni, partikolarment data kwalitattiva, f'dawn l-oqsma hekk sensitivi u rilevanti.

3. Kummenti speċifiċi

3.1 *Kamp ta' applikazzjoni. Min jista' jikkwalifika bħala sponsor għall-iskop ta' din id-Direttiva?*

Mistoqsija 1

— Dawn il-kriterji (prospett raġonevoli ta' ksib tad-dritt ta' residenza permanenti fiż-żmien li ssir l-applikazzjoni, kif regolata mill-Artikolu 3 u perjodu ta' stennija sakemm ir-riunifikazzjoni ssehh fil-fatt, kif regolata mill-Artikolu 8) huma l-metodu t-tajeb u l-aħjar mod kif wiehed jikkwalifika l-isponsors?

3.1.1 Il-Kumitat jemmen li l-eżistenza tal-kundizzjonijiet ta' prospett raġonevoli huma wisq vagi mill-perspettiva legali, u jistgħu jiġu interpretati b'mod ristrett wisq. Għalhekk, huwa rakkomandat li l-kundizzjoni tal-pussess ta' permess ta' residenza għal mill-inqas sena għandha tinzamm, iżda li t-tieni kundizzjoni ta' prospett raġonevoli għandha titneħħa.

3.1.2 Bl-istess mod, il-perjodu ta' stennija minimu jista' jkun problematiku. Id-dritt għall-hajja tal-familja u għall-privatezza huma drittijiet fundamentali. Il-KESE jemmen li r-realizzazzjoni ta' dan id-dritt se tippermetti lill-isponsors tar-riunifikazzjoni taht id-Direttiva li jkollhom id-dritt li jniedu proċeduri ta' riunifikazzjoni tal-familja hekk kif jinhareġ il-permess ta' residenza, iżda li l-perjodu ta' residenza minimu għandu jitneħħa.

3.1.3 Il-Kumitat jifhem li ssir distinzjoni bejn l-immigranti kwalifikati hafna u daww anqas kwalifikati, fil-livell tal-istatut u tal-harsien li huma jirċievu. Madankollu huwa jiġbed l-attenzjoni għall-fatt li l-ekonomija Ewropea tehtieg bl-istess mod dawn iż-żewġ kategoriji, u li ma tista' ssir l-ebda differenza fir-rigward tad-drittijiet tal-harsien kemm tal-hajja privata kif ukoll tal-hajja tal-familja, fuq il-baži tal-kwalifiki.

3.2 *Dispożizzjonijiet obligatorji dwar l-elegibiltà tal-membri tal-familja – il-familja nukleari.*

Mistoqsija 2

— Huwa legittimu li jkun hemm età minima fir-rigward tal-konjuġi, li tkun differenti mill-età li fiha l-Istat Membru partikolari jqis li persuna tkun saret maġġorenni?

— Fil-kuntest tar-riunifikazzjoni tal-familja, hemm metodi oħrajn biex jiġu evitati każijiet ta' żwieġ sfurzat u, jekk iva, liema huma?

— Għandek evidenza ċara dwar il-problema ta' żwieġ sfurzat? Jekk iva, kemm hi kbira din il-problema (statistika) u għandha rabta mar-regoli dwar ir-riunifikazzjoni tal-familja (biex tiġi stipulata età minima differenti mill-età li fiha l-Istat iqis li persuna tkun saret maġġorenni)?

3.2.1 Il-Kumitat iqis li r-regolamenti dwar l-età minima mhumieq bizżejjed sabiex jiġġieldu ż-żwigi jiet sfurzati u jaffettwaw id-dritt fundamentali għall-hajja tal-familja. Possibbiltà minnhom tkun li jiġi evalwat it-tip ta' żwieġ permezz ta' investigazzjoni jew intervista wara r-riunifikazzjoni ta' familja fi hdan it-territorju ta' Stat Membru. Sabiex jiżdiedu l-possibbiltajiet li jiġu identifikati żwigi jiet sfurzati, li kważi esklussivament jaffettwaw lin-nisa, huwa rakkomandat li għandha titfassal sistema ta' incentivi għal persuni li jammettu li jkunu ġew imġiegħla jiżżewġu. Soluzzjoni minnhom (iżda mhux l-unika wahda) hi li dawn il-persuni jiġu offruti permess ta' residenza għal mill-inqas sena. Il-KESE m'għandux evidenza ċara ta' żwigi jiet sfurzati u jirrakkomanda li tiġi involuta l-Kummissjoni Ewropea u speċjalisti oħra sabiex tinkiseb id-data rilevanti.

Mistoqsija 3

— Tahseb li hemm interess li jinżammu daww il-klawżoli ta' status quo li ma jintużawx mill-Istati Membri, bħal dik li tirrigwarda t-tfal ta' età ta' iktar minn 15-il sena?

3.2.2 Il-Kumitat iqis li mhuwix mehtieg li jinżammu dawk iż-żewġ klawżoli. L-ewwel klawżola li tikkonċerna l-kundizzjonijiet ta' integrazzjoni għal tfal 'il fuq minn 12-il sena ntuzat minn Stat Membru wiehed biss. Barra minn hekk, l-istabbiliment ta' kundizzjonijiet ta' integrazzjoni neċessarji jista' jkun proċess inkonsistenti u arbitrarju li jista' jaffettwa d-drittijiet ta' persuni f'sitwazzjonijiet vulnerabbli jew minorenni. Fl-istess waqt, it-tieni klawżola, għal minorenni 'l fuq minn 15-il sena, hija problematika. Din il-klawżola ma ntuzat mill-ebda Stat Membru. Li wiehed isaqs persuna minorenni dwar raġunijiet differenti mir-riunifikazzjoni tal-familja huwa problematiku mill-perspettiva etika, meta wiehed iqis li r-riunifikazzjoni ssir abbażi ta' dritt stabbilit minn kull konvenzjoni internazzjonali dwar il-protezzjoni tat-tfal.

3.3 Klawżola fakultattiva – membri oħra tal-familja

Mistoqsija 4

— Ir-regoli dwar l-eligibilità tal-membri tal-familja huma xierqa u wesghin biżżejjed biex iqisu d-definizzjonijiet differenti ta' familja li jeżistu minbarra d-definizzjoni ta' familja nukleari?

3.3.1 Dawn ir-regoli mhumix wesghin biżżejjed, peress li m'hemm definizzjoni waħda ta' familja applikabbli kemm fil-pajjiżi terzi kif ukoll fl-Istati Membri tal-UE. Madankollu jekk l-UE m'għandhiex bażi legali biex tiddefinixxi x'inhi familja, għandha l-istrumenti biex tevita d-diskriminazzjoni. Ir-regoli dwar ir-riunifikazzjoni tal-familja għandhom ikunu flessibbli biżżejjed sabiex iqisu t-tipi differenti ta' strutturi ta' familji rikonnoxxuti fuq livell nazzjonali (fosthom żwiggijiet tal-istess sess, familji b'genitur wiehed, shubijiet ċivili, eċċ.) u l-inkluzjoni potenzjali ta' tipi oħra ta' relazzjonijiet.

3.3.2 Minhabba li aktar minn nofs l-Istati Membri użaw il-klawżola fakultattiva u inkludew il-kunjati fost dawk eligibbli għar-riunifikazzjoni tal-familja, il-KESE jemmen li jkun utli li din il-klawżola fakultattiva tinżamm. B'hekk ikun possibbli li l-Istati Membri li jixtiequ jkunu jistgħu jinkludu wkoll ċirku ta' persuni usa' fir-riunifikazzjoni tal-familja, pereżempju jistgħu jgħu inkluzi l-kunjati li jista' jkollhom rwol benefiku fit-trobbija emottiva u intellettuali ta' ulied uliedhom.

3.4 Rekwiżiti għall-eżerċizzju tad-dritt għar-riunifikazzjoni tal-familja - Miżuri ta' integrazzjoni

Mistoqsija 5

— Dawn il-miżuri qed jilhqgħu l-iskop tal-integrazzjoni b'mod effiċjenti? Dan kif jista' jiġi evalwat fil-prattika?

— Liema huma l-iktar miżuri effikaċi ta' integrazzjoni f'dak ir-rigward?

— Tqis li huwa utli li dawn il-miżuri jiġu definiti iżjed fil-livell tal-UE?

— Tirrakkomanda li jkun hemm miżuri ta' qabel id-dhul?

— Jekk iva, kif jistgħu jiġu introdotti salvagwardji sabiex jiġi żgurat li fil-fatt ma jwasslux biex ikun hemm ostakli bla bżonn għar-riunifikazzjoni tal-familja (bħal tariffi jew rekwiżiti sproporzjonati) u jiġu meqjusa l-kapaċitajiet individwali bħall-età, l-illitteriżmu, id-diżabilità u l-livell ta' edukazzjoni?

3.4.1 Il-Kumitat jemmen li l-miżuri ta' integrazzjoni għandhom jintlaqgħu bi pjaċir; dawn m'għandhomx jitqiesu jew jiġu implimentati bħala ostakli għall-integrazzjoni mill-ġdid tal-familja iżda għandhom jaħdmu favur l-isponsors u l-membri tal-familja li jgħixu fiha. Il-KESE jemmen li l-miżuri ta' integrazzjoni għandhom jittiehdu mill-Istati Membri tal-UE li jkunu qed jirċievu, aktar milli minn pajjiżi mhux tal-UE.

3.4.2 L-Aġenda Ewropea għall-Integrazzjoni ta' ċittadini ta' pajjiżi terzi tidentifika għadd ta' għodod ta' integrazzjoni li jistgħu jintużaw. Fil-kuntest ta' dawn l-għodod, il-KESE jemmen li l-enfasi għandha tkun fuq it-tagħlim tal-lingwi u fuq l-edukazzjoni formali u nonformali. Il-KESE fakkar kemm il-darba li l-edukazzjoni hija element ewlieni fil-proċess tal-integrazzjoni. L-użu ta' dawn l-għodod għandu jiġi adattat sabiex jaqdi l-karatteristiċi demografici u soċjoekonomici tal-membri tal-familja. Huwa rakkomandat li l-minorenni jiġu inkluzi fi programmi ta' tagħlim formali u nonformali u l-adulti u anzjani fi programmi ta' tagħlim tal-lingwi, ta' taħriġ vokazzjonali u ta' integrazzjoni elettronika ("e-inclusion"). Dawn il-miżuri jistgħu jgħinu lill-membri tal-familja jikkontribwixxu għall-ekonomija u s-soċjetà kemm fil-pajjiż ospitanti u kemm fil-pajjiż ta' oriġini.

3.4.3 Il-KESE jemmen li miżuri ta' qabel id-dhul għandhom jiġu evitati. Il-membri tal-familja riunifikata fit-territorju tal-UE, idealment għandhom ikollhom għarfien lingwistiku u bażi kulturali u edukattiva li tiffaċilita l-integrazzjoni, iżda din ma tistax issir kundizzjoni tar-riunifikazzjoni, jekk dan ma jkunx il-każ. Minbarra ostakli mhux ġustifikati (eż. tariffi), l-infrastrutturi istituzzjonali tal-Istati Membri tal-UE u pajjiżi mhux tal-UE, jistgħu ma jkunux kapaċi jappoġġjaw dawn il-miżuri ta' qabel id-dhul. L-istabbiliment ta' miżuri ta' integrazzjoni fit-territorju tal-Istat Membru jista' jipprovdi livell ta' protezzjoni akbar għall-membri tal-familja, appoġġ akbar mill-isponsors u opportunità akbar ta' integrazzjoni. Huwa possibbli li l-NGOs ikollhom rwol importanti fl-integrazzjoni, iżda r-rwol ewlieni jrid jibqa' f'idejn l-awtoritajiet pubbliċi, li għandhom ir-responsabbiltà legali u r-rizorsi mehtieġa biex jassiguraw l-integrazzjoni.

3.5 Il-perjodu ta' stennija fir-rigward tal-kapaċità ta' akkoljenza

Mistoqsija 6

— Fid-dawl tal-applikazzjoni tagħha, huwa neċessarju u ġustifikat li deroga bħal din tinżamm fid-Direttiva li tipp-revedi dispożizzjoni għal perjodu ta' stennija ta' tliet snin mid-data tal-preżentazzjoni tal-applikazzjoni?

3.5.1 Peress li Stat Membru wiehed biss uża din id-deroga, il-KESE jemmen li m'hemm l-ebda ġustifikazzjoni sabiex din tinżamm. Barra minn hekk, id-deċiżjoni li jinghataw permessi ta' residenza ghandha tittiehed fid-dawl taċ-ċirkostanzi individwali u mhux fid-dawl tal-kapaċità ta' akkoljenza. Il-kapaċità ta' akkoljenza hija varjabbli u hija riżultat ta' xi politiki li jistgħu jinbidlu jekk ikun mehtieġ li jsir hekk.

3.6 *Dhul u residenza ta' membri tal-familja.*

Mistoqsija 7

— Ir-regoli speċifiċi għandhom jipprevedu s-sitwazzjoni fejn il-perjodu ta' validità li jkun baqa' tal-permess ta' residenza tal-isponsor ikun inqas minn sena imma jkun se jiġgedded?

3.6.1 Il-permessi tar-riunifikazzjoni tal-membri tal-familja għandhom ikollhom l-istess perjodu ta' validità. Qabel jiskadu l-permessi kollha, tista' tiġi sottomessa applikazzjoni komuni għall-membri kollha tal-familja halli jiġu evitati differenzi fiż-żmien.

3.7 *Kwistjonijiet marbuta mal-ażil - L-eskluzjoni tal-protezzjoni sussidjarja.*

Mistoqsija 8

— Ir-riunifikazzjoni tal-familja ta' ċittadini ta' pajjiżi terzi li jibbenefikaw minn protezzjoni sussidjarja għandha tkun suġġetta għar-regoli tad-Direttiva dwar ir-riunifikazzjoni tal-familja?

— Il-benefiċjarji tal-protezzjoni sussidjarja għandhom jibbenefikaw mir-regoli li huma iktar favorevoli tad-Direttiva dwar ir-riunifikazzjoni tal-familja li teżenta lir-refuġjati milli jissodisfaw ċerti kriterji (akkomodazzjoni, assigurazzjoni tas-saħha, riżorsi stabbli u regolari)?

3.7.1 Il-Kumitat jemmen li l-benefiċjarji tal-protezzjoni sussidjarja għandhom ikunu suġġetti għar-regoli favorevoli tad-Direttiva dwar ir-riunifikazzjoni tal-familja, li huma aktar favorevoli u għalhekk għandhom ikunu inkluzi fiha. Il-benefiċjarji tal-protezzjoni sussidjarja ġejjin minn pajjiżi u żoni rikonoxxuti bħala perikolużi għas-saħha u l-benessri tagħhom. Dan il-fatt isahhah il-htieġa li jiġu armonizzati ż-żewġ statuti.

3.8 *Kwistjonijiet ohra relatati mal-ażil*

Mistoqsija 9

— L-Istati Membri għandhom jibqgħu jkollhom il-possibbiltà li jillimitaw l-applikazzjoni tad-dispożizzjonijiet iktar favorevoli tad-Direttiva fil-każ ta' refuġjati li jkollhom rabtiet tal-familja li jkunu nholqu qabel id-dhul tagħhom fit-territorju ta' Stat Membru?

— Ir-riunifikazzjoni tal-familja għandha tiġi ggarantita għal kategoriji usa' ta' membri tal-familja li jkunu jiddependu mir-refuġjati, u jekk iva sa liema grad?

— Għandu jibqa' jkun mitlub li r-refuġjati jipprovdu provi li jissodisfaw ir-rekwiżiti f'dak li jirrigwarda l-akkomodazzjoni, l-assigurazzjoni tas-saħha u r-riżorsi jekk l-applikazzjoni għar-riunifikazzjoni tal-familja ma tiġix ipprezentata fi żmien tliet xhur minn meta jkun inghata l-istatus ta' refuġjat?

3.8.1 Il-Kumitat jemmen li d-definizzjoni tal-familja m'għandhiex tinkludi l-kriterju taż-żmien. Xi nies jistabbilixxu familja fl-Istat Membru ta' akkoljenza u mhux fil-pajjiż terz ta' oriġini. Familja tista' tinghaqad mill-ġdid irrispettivament miż-żmien u l-post li fih tkun ġiet stabbilita. Ir-riunifikazzjoni tal-familja għandha tiġi estiża sabiex tinkludi aktar kategoriji differenti, partikolarment fir-rigward tat-tfal li għandhom 18-il sena jew iktar jew l-ahwa, b'kunsiderazzjoni ta' fatturi ta' riskju fil-pajjiż tal-oriġini flimkien ma' fatturi kulturali. It-tieni nett, id-dati ta' skadenza għas-sottomissjoni ta' applikazzjoni għar-riunifikazzjoni tal-familja għandhom jiġu aboliti jew estiżi sabiex tkun possibbli għall-isponsors li jikkuntattjaw lill-membri tal-familja li għandhom mnejn ikunu qed jgħixu f'żoni mbieghda hafna, u jippreparaw id-dokumenti kollha mehtieġa għall-proċess tal-applikazzjoni. Limitu taż-żmien għandu jiġi inkluz b'rabta mad-data tal-iskadenza ta' permess ta' residenza temporanju (eż. 3 xhur).

3.9 *Frodi, abbuż, kwistjonijiet procedurali - Intervisti u investigazzjonijiet*

Mistoqsija 10

— Hemm provi ċari dwar problemi ta' frodi? Kemm hija kbira l-problema (statistika)? Tahseb li jekk ikun hemm regoli dwar l-intervisti u l-investigazzjonijiet, inkluzi t-testijiet tad-DNA, dan jista' jkun fattur importanti biex tissolva?

— Tikkunsidra li jkun utli li jkun hemm regoli iktar speċifiċi fil-livell tal-UE fir-rigward ta' dawn l-intervisti jew investigazzjonijiet? Jekk iva, x'tip ta' regoli tikkunsidra?

3.9.1 Il-KESE m'għandux evidenza ċara ta' problemi ta' frodi. Jemmen li l-intervisti u l-investigazzjonijiet huma leġittimi sakemm dawn ma jwasslux biex jintlefi l-valur tad-dritt għar-riunifikazzjoni tal-familja.

— Il-KESE huwa kontra l-ittestjar tad-DNA. Minkejja li huwa mezz xjentifiku validu għall-istabbiliment ta' rabtiet bijoloġiċi bejn persuni, ma jkoprix il-firxa ta' rabtiet emozzjonali, soċjali u kulturali li jistgħu jiffurmaw bejn membri tal-istess familja, li jista' jkun li mhux bilfors ikunu bijoloġikament relatati. Fil-każ ta' persuni adottati, it-testijiet tad-DNA huma irrelevant. Barra minn hekk, it-testijiet tad-DNA jistgħu jiżvelaw sitwazzjonijiet familjari ferm delikati bħal adozzjonijiet li jkunu thallew sigrieti jew infedeltajiet. Huwa ċar li t-testijiet tad-DNA jiksru d-dritt għall-privatezza u jistgħu jwasslu għal trawmi personali li għalihom l-awtoritajiet pubbliċi ma jistgħux jinżammu responsabbli. Għalhekk, il-KESE jemmen li għandu jkun hemm regoli rigward l-investigazzjonijiet u l-intervisti, li għandhom ikopru l-firxa shiha

ta' strumenti legali u teknoloġiċi eżistenti. Jista' jkun ta' benefiċċju li l-Aġenzija Ewropea għad-Drittijiet Fundamentali tiġi involuta f'dan il-kuntest. Il-Kumitat huwa miftuh għal kooperazzjoni mal-istituzzjonijiet Ewropej u korpi oħra sabiex jiffasslu dawn ir-regoli. Jiġbed ukoll l-attenzjoni għall-prinċipju tal-proporzjonalità. Ir-riunifikazzjoni familjali ma tistax tiġi trattata bħala element tal-liġi penali.

3.10 Żwiġijiet ta' konvenjenza

Mistoqsija 11

- Hemm provi ċari dwar problemi ta' żwiġijiet ta' konvenjenza? Teżisti statistika dwar żwiġijiet bħal dawn (jekk ġew skoperti)?
- Għandhom rabta mar-regoli tad-Direttiva?
- Id-dispożizzjonijiet tad-Direttiva dwar il-verifiki u l-ispezzjonijiet jistgħu jkunu implimentati b'mod iktar effikaċi, u jekk iva, kif?

3.10.1 Il-KESE m'għandux evidenza ċara ta' żwiġijiet ta' konvenjenza. Ir-regoli futuri dwar verifiki, spezzjonijiet u intervisti jistgħu jghinu biex jillimitaw dan il-fenomen. Il-KESE jenfasizza li r-regoli rilevanti għandhom jiffasslu f'kooperazzjoni mal-Aġenzija Ewropea għad-Drittijiet Fundamentali sabiex jiżguraw li m'hemm l-ebda impatt fuq id-drittijiet bażiċi ta' dawk involuti.

3.11 Tariffi

Mistoqsija 12

- It-tariffi amministrattivi pagabbli fil-proċedura għandhom ikunu rregolati?
- Jekk iva, ir-regolamentazzjoni għandha tkun f'forma ta' salvagwardji jew għandhom jingħataw indikazzjonijiet iktar preċiżi?

3.11.1 Il-KESE ma jabsibx li jkun legittimu li jkun hemm livelli differenti ta' tariffi. Huwa għalhekk neċessarju li jiġu stabbiliti limiti massimi finanzjarji li m'għandhomx iwaqqghu l-oġettiv bażiku tad-Direttiva. Il-KESE jemmen li jew għandu jiġi impost limitu massimu uniku jew it-tariffi kollha għandhom jiġu stabbiliti abbażi tad-dhul per capita jew indikatur ieħor fil-pajjiż terz. Hekk kif tiġi sottomessa applikazzjoni fuq bażi individwali, alternattiva oħra aktar preferuta hi li jiġi impost limitu massimu relatat mad-dhul ta' kull applikant (eż. proporzjon tad-dhul annwali medju). Il-minorenni għandhom ikunu soġġetti għal tariffi minimi jew eżentati minnhom kompletament.

3.12 It-tul tal-proċedura - skadenza għad-deċiżjoni amministrattiva

Mistoqsija 13

- Id-data ta' skadenza amministrattiva stipulata mid-Direttiva għall-eżami tal-applikazzjoni hija ġustifikata?

3.12.1 Il-KESE jemmen li d-Direttiva għandha tiġi emendata sabiex tinkiseb il-konformità tal-prattiki komuni fil-livell tal-Istati Membri. Għalhekk jirrakkomanda li titnaqqas id-data ta' skadenza minn 9 xhur għal 6 xhur.

3.13 Klawżoli orizzontali

Mistoqsija 14

- Kif tista' tiġi ffaċilitata u żgurata fil-prattika l-applikazzjoni ta' dawn il-klawżoli orizzontali?

3.13.1 Il-KESE jemmen li l-aktar mezz raġonevoli ta' implimentazzjoni tal-klawżoli orizzontali fir-rigward tal-aħjar interessi ta' tfal minorenni kif ukoll il-htieġa għal eżaminazzjonijiet individwali, u wkoll sabiex jissolvew aspetti problematiċi oħra tar-riunifikazzjoni tal-familja, hu li jiffasslu regoli armonizzati speċifiċi dwar it-tipi kollha possibbli ta' eżaminazzjonijiet, verifiki u spezzjonijiet. Dawn ir-regoli għandhom ikunu proporzjonali u għandhom jikkonformaw mad-drittijiet fundamentali tal-bniedem.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Strategija rinnovata tal-UE 2011-14 għar-Responsabbiltà Soċjali Korporattiva”

COM(2011) 681 final

(2012/C 229/15)

Relatur: **is-Sinjura SHARMA**

Korelatur: **is-Sur ETHERINGTON**

Nhar il-25 ta' Ottubru 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Strategija rinnovata tal-UE 2011-14 għar-Responsabbiltà Soċjali Korporattiva

COM(2011) 681 final

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-18 ta' April 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tal-24 ta' Mejju), il-Kumitat Ekonomiku u Soċjali Ewropew adotta din l-Opinjoni b'203 voti favur, 12-il vot kontra u 12-il astensjoni.

1. Konklużjonijiet u rakkomandazzjonijiet

1.1 Il-KESE jfahhar lill-Kummissjoni għall-impenn tagħha li tinkoraġġixxi prattiki ta' kummerċ responsabbli permezz tal-firxa ta' inizjattivi ta' politika mfasslin fil-Pakkett “Negozji responsabbli”⁽¹⁾, bħala parti mill-Istrategija Ewropa 2020.

1.2 Il-KESE jinnota li l-Kummissjoni Ewropea tirrispetta n-natura volontarja tas-CSR (li hija differenti minn “minghajr impenn”) u jenfasizza l-fatt li sar progress fl-iżvilupp tagħha fil-livell tal-kumpaniji u jagħraf il-htieġa għall-flessibbiltà biex il-kumpaniji jkunu jistgħu jkunu innovattivi.

1.3 Il-KESE jinnota li l-proposta l-għdida testendi d-definizzjoni tas-CSR lil hinn mill-qafas eżistenti. Madankollu, jithallew wisq mistoqsijiet minghajr risposta. Ma tiċċarax:

— id-definizzjoni ta' “impriża” – li l-KESE jemmen li għandha tinkludi **l-partijiet interessati kollha kemm privati, pubbliċi u tas-soċjetà ċivili** sabiex tiġi evitata kwalunkwe misinterpretazzjoni;

— l-approċċi kulturali differenti għas-CSR;

— id-differenzi bejn ir-responsabbiltà “soċjali” (fil-post tax-xogħol biss) u r-responsabbiltà soċjetali (attivitàjiet lil hinn mill-post tax-xogħol);

— liema attivitàjiet fakultattivi se jehtieġu rappurtar mandatorju, fid-dawl tal-fatt li l-attivitàjiet kollha tas-CSR huma fakultattivi u jaqbuż kwalunkwe rekwiżit legali.

— il-miżuri speċifiċi għall-SMEs – il-Komunikazzjoni tuża approċċ “wiehed għal kulhadd”;

— id-distinzjoni bejn is-CSR u l-governanza korporattiva – u huwa essenzjali li dawn iż-żewġ oqfsa jibqgħu separati.

1.4 Il-pjan ta' azzjoni tal-Kummissjoni prinċipalment jirrifletti d-definizzjoni antika (u li ma għadhiex tintuża) tas-CSR u huwa pprezentat bħala sempliċi kontinwazzjoni tal-attivitàjiet promozzjonali tal-aħhar għaxar snin. Abbażi tad-definizzjoni l-għdida tas-CSR, il-Kumitat iktar kien jistenna pjani relatati ma' dak li għandu jkun għdid fl-“istrategija rinnovata”: pjani li jinkoraġġixxu u jgħinu lill-impriżi jerfgħu r-responsabbiltà għall-impatti tagħhom fuq is-soċjetà u juru lill-partijiet interessati tagħhom kif jippruvaw jagħmlu dan. Fin-nuqqas ta' pjani bħal dawn, il-Kumitat ma jistax jgħid wisq dwar l-“istrategija mġedda”. Jista' jinnota biss l-intenzjoni tal-Kummissjoni li tippreżenta proposta għal leġislazzjoni dwar it-trasparenza tal-informazzjoni soċjali u ambjentali provduta mill-impriżi fis-setturi kollha sas-sajf ta' din is-sena.

1.5 Il-Kumitat jappoġġja l-inizjattiva li tiġi riveduta d-Direttiva tal-2003⁽²⁾, billi jipproponi li l-intrapriżi li jagħmlu mir-responsabbiltà soċjali korporattiva karatteristika prinċipali tal-istrategija jew tal-komunikazzjoni tagħhom jipproduċu informazzjoni soċjali u ambjentali kull sena bl-użu ta' metodi trasparenti u bbażati fuq l-evidenza. Dan ifisser li jiġu introdotti

⁽¹⁾ COM(2011) 685 final.

⁽²⁾ Ir-Raba' Direttiva dwar il-kontijiet nazzjonali 2003/51/KE.

prattiki li issa saru komuni, permezz ta' għodod ta' kejl u ta' valutazzjoni rikonoxxuti fil-livell internazzjonali.

1.6 Il-Kumitat ifakkar li l-prattiki ta' CSR fl-ebda każ ma jista' jkollhom il-mira li jiehdu post il-leġislazzjoni nazzjonali jew li jnaqqsu d-dispożizzjonijiet tal-ftehimiet konvenzjonali li jkunu ntlahqu permezz tal-proċedura ta' djalogo soċjali. Biex dan jiġi żgurat, il-Kumitat jilqa' b'mod pożittiv hafna lill-proposta li tinholq b'bażi tad-data għall-analiżi u l-monitoraġġ tal-kontenut tal-ftehimiet transnazzjonali negozjati li huma parti mir-regolazzjoni soċjali u ambjentali tal-globalizzazzjoni.

1.7 Is-CSR hija attività volontarja ferm importanti ta' sperimentazzjoni fid-djalogo ċivili f'ċerti kumpaniji li tippermetti l-valutazzjoni tar-responsabbiltà tal-intrapriżi vis-à-vis l-effetti li għandhom fuq is-soċjetà permezz tal-partijiet interessati esterni għall-intrapriża.

2. Dahla

2.1 Fil-25 ta' Ottubru 2011, il-Kummissjoni Ewropea ppubblikat Komunikazzjoni ġdida intitolata "Strategija rinnovata tal-UE 2011-14 għar-Responsabbiltà Soċjali Korporattiva" ("CSR"). L-istrategija tfassal pjan ta' azzjoni b'għanijiet li jistgħu jintlahqu u li jridu jitwettqu bejn l-2011 u l-2014.

2.2 Sabiex jinkiseb l-għan tar-rinnovazzjoni tal-politika tas-CSR, il-Komunikazzjoni tipprova:

- tiżviluppa definizzjoni ġdida għas-CSR;
- tibni mill-ġdid il-fiducia tal-konsumatur u taċ-ċittadin fil-kummerċ Ewropew;
- tippromovi s-CSR permezz ta' benefiċċji u premjazzjoni fis-suq;
- ittejjeb il-qafas regolatorju;
- tkompli tintegra s-CSR fl-edukazzjoni, it-taħriġ u r-riċerka;
- tallinja aħjar l-approċċi Ewropej u globali għas-CSR;
- tippromovi d-djalogo soċjali u t-trasparenza; u
- tohloq b'bażi tad-data tal-ftehimiet qafas internazzjonali.

2.3 Id-definizzjoni ġdida estiża tipproponi li s-CSR tkun "ir-responsabbiltà tal-imprizi għall-impatt tagħhom fuq is-soċjetà" u tqis aspetti oħra li l-kumpaniji għandhom jinkludu fl-istrategiji tagħhom tas-CSR. Din tagġorna d-definizzjoni preċedenti ta' "kuncett fejn il-kumpaniji jintegraw it-tassib soċjali u ambjentali fl-operazzjonijiet kummerċjali tagħhom u fl-interazzjonijiet tagħhom mal-partijiet interessati tagħhom fuq bażi fakultattiva".

2.4 Il-Kummissjoni behsiebha tkompli tibni fuq prinċipji u linji gwida rikonoxxuti internazzjonalment billi tikkoopera mal-Istati Membri, il-pajjiżi msieħba u forums internazzjonali rilevanti u billi gġieghel lill-imprizi jimpenjaw iktar ruhhom għal dawn l-oqfsa.

3. Kummenti ġenerali

3.1 Is-CSR hija żviluppata min-negozji bħala parti mill-istrategija tan-negozju tagħhom u bħala għodda biex il-kumpaniji jkunu megħjuna jaqdu rwol fl-indirizzar tal-isfidi soċjali, ambjentali u ekonomiċi interni u esterni. Is-CSR tista' tikkontribwixxi għall-implimentazzjoni tal-Istrategija UE 2020 jekk tiġi żviluppata mill-intrapriżi fi djalogo mad-diversi partijiet interessati u jinżamm approċċ mhux regolatorju.

3.2 Is-CSR hi **approċċ għal żvilupp sostenibbli** u l-benefiċċji tal-attività tas-CSR għandhom jippromovu r-rwol pożittiv li l-kumpaniji għandhom fis-soċjetà, li jmur lil hinn mill-valuri purament ekonomiċi. Fi kwalunkwe każ, is-CSR ma tistax tintuża biex tiehu post id-drittijiet soċjali garantiti mill-istrumenti leġislattivi u internazzjonali, li primarjament huma r-responsabbiltà tal-Istati u l-gvernijiet.

3.3 Fi klima ekonomika u politika diffiċli, l-inizjattiva ta' politika tas-CSR tipprovdi opportunità sabiex ikun hemm kuntatt pożittiv mal-komunità kummerċjali, sakemm huwa mifhum li s-CSR tikkonċerna l-isforzi li jsiru mill-imprizi sabiex jippromovu l-impatti pożittivi tagħhom u jipprevenu jew inaqqsu kemm jistgħu l-impatti negattivi tagħhom fuq is-soċjetà permezz ta' azzjonijiet volontarji li jmorru lil hinn mill-obbligi legali tagħhom. Il-KESE jtenni l-opinjoni ⁽³⁾ tiegħu tal-2006 li s-CSR għandha tibqa' attività volontarja (li hija differenti minn "minghajr impenn"). Il-KESE jemmen li d-diskors dwar is-CSR għandu jiġi rriformulat b'mod kostruttiv sabiex l-imprizi jiġu identifikati bħala **partijiet interessati tal-komunità**.

3.4 Ir-rikonoxximent li l-gruppi kollha ta' partijiet interessati qed isibuha iebes fil-klima ekonomika attwali huwa importanti f'din ir-reviżjoni ta' politika. Il-proposti ta' politika tal-Kummissjoni jridu jkunu kumplementari għall-għanijiet tal-inkoraġġiment tat-tkabbir bħala rekwiżit essenzjali għall-holqien ta' impjiegi ta' kwalità u l-prosperità, filwaqt li tinghata attenzjoni partikolari **lill-iffaċilitar** ta' Prattiki kummerċjali iktar responsabbli.

3.5 Diversi **forum u motivazzjonijiet** fi hdan l-attività attwali tas-CSR jaffettwaw l-impatt soċjetali tagħha. Dawk li jfasslu l-politiki għandhom jifhmu aħjar ir-raġunijiet differenti u kif dawn jiġu affettwati mid-daqs, kapaċità, introjtu, settur u attività tal-imprizi. L-identifikazzjoni ta' diversi għodod u appoġġ meħtieġa għal setturi differenti tgħin sabiex tiġi informata aħjar ir-reviżjoni tal-oqfsa fil-politika tas-CSR. Il-Kumitat jaqbel mal-Kummissjoni li r-rispett għal-leġislazzjoni applikabbli, u għall-ftehimiet kollettivi bejn l-imsieħba soċjali,

(3) ĠU C 325/53-60, 30.12.2006.

huwa kundizzjoni essenzjali sabiex tintreġa' r-responsabbiltà li l-imprizi għandhom għall-impatti tagħhom fuq is-soċjetà.

3.6 L-attività tas-CSR kibret bħala riżultat tal-fatt li qed tingħata attenzjoni dejjem ikbar lill-kwistjonijiet ambjentali. Dan wassal għall-ibbilanċjar tal-kundizzjonijiet tax-xogħol u r-relazzjonijiet soċjali mal-kwistjonijiet ambjentali. Fid-dawl tal-kriżi attwali, il-Kummissjoni trid **tinkoraġġixxi l-kapitolu soċjali tas-CSR**.

3.7 Ir-rwol u l-preżenza tas-**settur ekonomiku soċjali, inklużi l-NGOs**, ġew injorati fl-aġenda tas-CSR. Il-Kummissjoni trid tirrikonossu l-valur u l-importanza fir-rigward li s-settur jinvolti ruħu fl-aġenda tas-CSR, kemm indipendentement kif ukoll bi **shubija ma' setturi oħra**, u trid tevalwa **l-impatt indirett** tal-proposti fuq is-settur tal-ekonomija soċjali fir-rigward tal-holqien ta' rabtiet man-negozju.

3.8 Fid-dawl tal-impenji appoġġjati mill-UE fil-Konferenza ta' Rio + 20, il-Kumitat jenfasizza l-importanza ta' kampanja ta' sensibilizzazzjoni dwar l-informazzjoni ekstrafinanzjarja permezz tal-pubblikazzjoni ta' rapport peridiku dwar l-iżvilupp sostenibbli mhux biss mill-intrapriżi kollha ta' ċertu daqs (bejn wiehied u iehor 500 impjegat) iżda wkoll mill-amministrazzjonijiet pubbliċi u l-organizzazzjonijiet il-kbar tas-soċjetà ċivili. Perspettiva bħal din tkun fl-interess tar-riċerka dwar l-indikaturi lil hinn mill-PDG jew dwar il-marka tal-karbonju jew iċ-ċiklu tal-hajja. B'konformità mal-impenji li ha f'Rio, il-Kumitat diġà implimenta din il-prattika billi ppubblika r-riżultati tiegħu skont l-ghodda ta' dijanjosi tal-EMAS.

3.9 Bil-ghan li tkun tista' taħdem f'fażijiet, il-Kumitat ihegġeg lill-Kummissjoni tikkonsolida l-qafas regolatorju Ewropew fil-qasam tal-valutazzjoni u l-informazzjoni soċjali u ambjentali previst fid-Direttiva tal-2003 li qed tiġi riveduta attwalment. Qafas Ewropew ta' din ix-xorta, li huwa applikabbli għal kull kumpanija kbira u li jagħmel mir-responsabbiltà soċjali korporattiva wahda mil-linji strateġiċi tiegħu, għandu jissejjes fuq l-ghodod ta' kejl rikonossuti fil-livell internazzjonali u jkun ispirat minn leġislazzjonijiet nazzjonali diġà eżistenti f'ghadd ta' pajjiżi Ewropej.

3.10 Permezz ta' prattiki tajba li dejjem jiżdiedu u li jinkludu l-ftehimiet negozjati fil-qafas tad-djalogu soċjali, is-CSR turi b'mod konkret il-benefiċċji komplementari tad-djalogu ċivili għall-istudju u r-riżoluzzjoni tal-problemi soċjali. Il-kontribut li sar mid-djalogu ċivili huwa kruċjali biex tiġi żviluppata prattika tajba tas-CSR sabiex tinholq analiżi li tkun rilevanti għall-partijiet interessati, li jehtiegu informazzjoni ta' kwalità għolja dwar l-approċċ adottat b'mod volontarju mill-kumpaniji jew l-investituri responsabbli.

3.11 Il-Komunikazzjoni tal-KE ma tagħrafx il-valur tan-nisa fil-kamra tal-bord u s-CSR u l-valur ekonomiku miżjud tagħha għall-komunità. Ir-rappreżentanza tan-nisa fil-kamra tal-bord u

s-CSR taw xhieda li huma marbuta mal-fatt li t-tmexxija inkluziva mil-lat tal-ġens għandha impatt pożittiv fuq is-CSR ⁽⁴⁾.

3.12 Is-servizzi ta' senserija jimmassimizzaw il-potenzjal tat-tkabbir u l-valur soċjetali fl-attività tas-CSR, billi b'mod strateġiku jilhqg l-bżonnijiet u l-hiliet tal-imprizi li jistabbilixxu shubijiet ta' suċċess u dan għandu jiġi promoss aktar bħala l-ahjar prattika.

3.13 L-Unjoni Ewropea hija mhegġa tippromovi u tippoteġi l-oqfsa internazzjonali awtoritattivi għas-CSR. L-imprizi għandhom jirrispettaw dawn l-istrumenti u jużawhom bħala gwida fl-iżvilupp tal-attivitàjiet tagħhom relatati mas-CSR, jużawhom bħala gwida huma u jiżviluppaw l-attivitàjiet tagħhom tas-CSR filwaqt li juru lill-partijiet interessati tagħhom kif jużawhom.

4. Kummmenti speċifiċi

4.1 Aġġornament tad-definizzjoni tas-CSR

4.1.1 Is-sahha tal-proposta l-ġdida tinsab fid-definizzjoni aġġornata tas-CSR. Madankollu, il-KESE jqis li huwa neċessarju li l-Kummissjoni tiċċara t-tifsira tad-definizzjoni ta' "impriza" sabiex ma jkunx hemm interpretazzjoni hażina. Il-Kummissjoni għandha tiċċara wkoll liema politiki godda se jiġu żviluppati abbażi tad-definizzjoni aġġornata, inkluża l-inizjattiva leġislativa li thabbret. Il-Kummissjoni għandha tispeċifika wkoll il-pjani tagħha biex tistimola s-CSR għall-komponenti differenti tal-komunità kummerċjali, bħal pereżempju il-korporazzjonijiet kbar, l-SMEs u l-imprizi fl-ekonomija soċjali.

4.1.2 Barra minn hekk, il-KESE jinnota li l-Komunikazzjoni mhix kompluta minhabba li ma tfittixx li tivvaluta r-riżultati ta' l-ahhar għaxar snin tal-istrateġija tas-CSR fir-rigward tal-impatt tagħha fuq l-attitudni tal-imprizi, sabiex l-inizjattivi u l-politiki proposti f'din l-istrateġija jiġu infurmati ahjar.

4.1.3 Id-definizzjoni proposta tal-UE ddahhal l-idea tar-responsabbiltà fil-kunċett tal-prattika volontarja. Id-definizzjoni l-ġdida tkopri n-natura multidimensjonali tas-CSR, imniżżla fil-Komunikazzjoni ⁽⁵⁾. Madankollu, l-UE għandha toqgħod attenta meta tipprova tohloq standard ġdid li jista' jkun f'kunflitt mal-ISO 26000. L-aġenda tas-CSR għandha tiġi żviluppata min-negozji permezz ta' djalogi ma' bosta partijiet interessati jekk għandha tghin lill-istrateġija Ewropa 2020 twassal għal tkabbir intelliġenti u inkluziv.

4.1.4 Il-prodotti u s-servizzi qegħdin jitwasslu dejjem iktar minn organizzazzjonijiet differenti fis-servizzi pubbliċi kif ukoll fis-setturi kummerċjali, pubbliċi u tal-ekonomija soċjali. Id-definizzjoni proposta tinkludi dan l-aspett ta' organizzazzjonijiet mhux kummerċjali. Madankollu, hi mehtieġa kjarifika ulterjuri tad-definizzjoni u l-implikazzjonijiet tagħha **għall-imprizi kollha**, li fihom għandha tiġi prattikata s-CSR.

⁽⁴⁾ Ara: <http://newsforchangingtimes.com/2012/02/17/women-boardroom-csr-un-women-ingrid-kragl/>

⁽⁵⁾ COM(2011) 685 final, p. 7.

4.1.5 Il-konsegwenzi soċjetali tal-kriżi finanzjarja jenfasizzaw l-impatt usa' tal-prattika kummerċjali. Huwa xieraq li l-imprizi għandhom jinżammu responsabbli għall-attivitàjiet tagħhom u għandhom jinkludu s-CSR fl-istrategija kummerċjali tagħhom, sabiex jinkoraġġixxu Prattika iktar responsabbli, speċjalment fil-kuntest tal-kriżi u kompetizzjoni oghla. Madankollu, is-CSR għandha tinbidel sabiex tenfasizza **d-dipendenza reċiproka** tal-kummerċ u l-komunità.

4.1.6 **Ir-rabtiet inerenti bejn il-kummerċ u l-komunità** għandhom jinkludu djalogu soċjali u trasparenza. F'dan il-każ, l-impenji differenti relatati mas-CSR huma hafna:

- *Komunità organizzazzjonali (fi hdan il-kumpanija)* – koordinazzjoni tal-istrutturi interni sabiex jiġu sodisfatti l-obbligi fir-rigward tal-benesseri u l-iżvilupp tal-haddiema.
- *Komunità ta' partijiet interessati esterni* – hidma fl-interess ta' kummerċ mal-partijiet interessati, klijenti u msieħba oħrajn, inklużi l-awtoritajiet pubbliċi u l-komunitajiet.
- *Komunità tal-post* – valutazzjoni u hidma sabiex jittejjbu l-impatti tal-prattiki kummerċjali fuq il-komunitajiet tal-madwar u l-ambjent.

L-imprizi għandhom jirrikonoxxu dawn ir-rabtiet u jadottaw b'mod proattiv is-CSR tagħhom bħala għan kummerċjali ewlieni sabiex jiksibu l-ikbar valur finanzjarju u soċjali għall-partijiet interessati kollha tal-komunità. It-tishih tan-netwerks lokali ⁽⁶⁾ jipprovdi kanal għall-partijiet interessati kollha tal-komunità, inklużi l-awtoritajiet pubbliċi, sabiex jiġu involuti u jkun hemm kollaborazzjoni għall-benefiċċju tas-soċjetà.

4.1.7 Il-mod li bih il-Kummissjoni indirizza l-SMEs mhux ideali. M'hemm l-ebda rabta bejn il-kummerċ u l-impatt li l-SMEs għandhom fuq l-aġenda tas-CSR fl-Unjoni kollha. Barra minn hekk, intilfet ukoll opportunità sabiex tinholq politika komprensiva li tirrifletti l-modi ġodda kif isir in-negozju, bħall-użu tal-kummerċ elettroniku u kif l-SMEs jiġu infurmati ahjar dwar is-CSR.

4.1.8 L-SMEs intesew fil-proposti tal-aġenda. Il-Komunikazzjoni ma tispjegax xi trid tfisser b'"kummerċ", iżda l-lingwaġġ jimplika li l-punt ta' referenza tagħha huwa l-kumpaniji l-kbar. L-SMEs huma parti essenzjali fl-UE kollha għall-ħolqien tal-impjiegi u t-tkabbir u l-attenzjoni fuq il-kompetittività stabbilita fit-Trattat ta' Lisbona – approċċ "wiehed għan-negozju kollu" ta' CSR għal tipi differenti ta' negozji mhuwiex aċċettabbli.

4.2 Promozzjoni tal-benefiċċji u ta' incentivi għall-attività tas-CSR

4.2.1 Huwa importanti li jiġu rikonoxxuti r-raġunijiet ekonomiċi wara l-attività tas-CSR. Bosta benefiċċji huma mfassla fil-Komunikazzjoni, u dawn għandhom jiġu promossi ahjar

flimkien ma' eżempji ta' Prattika tajba, sabiex l-imprizi jiġu infurmati u mhegħa jimpjenaw ruhhom iktar għas-CSR.

4.2.2 Madankollu, il-benefiċċji ekonomiċi tal-attività tas-CSR m'għandux ikun esagerat. L-imprizi għandhom dipartimenti tal-kummerċjalizzazzjoni u tal-bejgħ dedikati għar-rikamar u l-qadi tal-htigijiet tal-konsumatur. **Essenzjalment is-CSR hi approċċ għal żvilupp sostenibbli**, li tinkludi t-tkabbir ekonomiku flimkien ma' konsiderazzjonijiet soċjali u ambjentali. Jekk jitqies biss l-eżitu purament ekonomiku jistgħu jinholqu effetti negattivi bħall-abbandun tal-politika, f'każ li r-risultati ma jilhqax l-aspettattivi finanzjarji.

4.2.3 L-użu tal-akkwist pubbliku bħala incentiv ta' premjazzjoni tas-suq jehtieg konsiderazzjoni bir-rekka u applikazzjoni xierqa. Il-kriterji soċjali, inklużi l-klawżoli tal-ILO, għandhom jibqgħu marbuta mal-kontenut tas-sugġett tal-kuntratt sabiex tiġi evitata l-attività tas-CSR purament simbolika u jiġi żgurat valur soċjali ta' benefiċċju. Din tista' tinkoraġġixxi wkoll it-tiftix ta' attività tas-CSR iktar xierqa u effettiva fi hdan is-setturi industrijali.

4.2.4 Huwa essenzjali li jiġu provduti klawżoli soċjali fl-ghotja ta' kuntratti bl-oghla **trasparenza**. Din hija vitali sabiex jiġi żgurat l-akkwist xieraq tas-servizzi u l-konformità mal-prinċipji ta' kompetizzjoni ġusta fis-Suq Uniku. Id-DG Kompetizzjoni għandu jiġi kkonsultat dwar l-użu tal-akkwist pubbliku bħala incentiv tas-suq.

4.2.5 L-Inizjattiva ta' Negozju Soċjali ("SBI"), li giet ipprezentata bħala politika kumplementari distinta li tagħmel parti mill-Pakkett "Negozji responsabbli" ⁽⁷⁾ tal-Kummissjoni, ma gietx ikkunsidrata fir-rigward tal-opportunitajiet ewlenin tagħha li tista' tipprovdi għall-aġenda tas-CSR. Fi klima ekonomika harxa, l-imprizi huma iktar kawti dwar infiq li ma jistax jiġi rkuprat. Huwa hafna drabi aċċettat li n-negozji soċjali jistrieħu fuq il-kapital privat bħala parti mill-pjani finanzjarji tagħhom ⁽⁸⁾, u għalhekk l-investiment soċjali u l-provvediment ta' servizzi mhux finanzjarji *pro-bono* lin-negozji soċjali hu mod kif l-imprizi jkollhom **dħul finanzjarju u soċjali** ⁽⁹⁾ fuq l-investimenti tagħhom fis-CSR. Kieku ż-żewġ inizjattivi jiksibu l-ghaniet tagħhom filwaqt li jżidu l-potenzjal tat-tkabbir u l-kapaċità li jholqu valur soċjali.

4.3 Komprensjoni tal-motivazzjonijiet u appoġġ tal-attività tas-CSR

4.3.1 L-attività attwali tas-CSR **tiehu diversi forum u permezz ta' diversi raġunijiet** li jaffettwaw l-impatt soċjetali tagħha. Dan jista' jvarja minn protezzjoni difensiva tal-interessi tal-partijiet interessati, donazzjonijiet ta' karità u sponsorships f'xi Stati Membri, sa attività iktar sinifikattiva bħall-irbit b'mod strategiku tal-attività mal-kummerċ ewlieni, u sforzi trasformativi sabiex jiġu identifikati u eliminati l-kawżi prinċipali tal-problemi soċjetali ⁽¹⁰⁾. Il-KESE jinnota l-fatt li regoli ġodda jistgħu jkun kontroproduktivi jekk, f'ċerti pajjiżi, iwasslu lill-imprizi biex iwaqqfu l-attivitàjiet li jehtiegu rappurtar.

⁽⁷⁾ COM(2011) 681 final.

⁽⁸⁾ ĠU C 24/1, 28.1.2012.

⁽⁹⁾ COM(2011) 682 final, p. 6.

⁽¹⁰⁾ www.csrinternational.org

⁽⁶⁾ ĠU C 175/63-72, 28.07.2009.

4.3.2 Dawk li jfasslu l-politiki jridu jifhmu din l-iskala ta' attività, sabiex jiġi promoss ambjent pożittiv għal inizjattivi tas-CSR iktar strateġiċi u trasformattivi. Ir-rekwiżiti m'għandhomx ibaxxu l-attività tas-CSR għal **standard minimu**, u għandhom jibqgħu bhala kodiċi volontarji **lil hinn mir-rekwiżiti legali**.

4.3.3 L-isforzi jkunu mmirati ahjar jekk jinkoraġġixxu informazzjoni u impenn għal djalogu ċivili fl-impriza kollha, mid-diretturi sal-impjegati, sabiex jinkisbu programmi tas-CSR iktar effettivi u tiġi promossa kultura iktar etika fi hdan l-organizzazzjoni. Intwera li l-gruppi ta' tmexxija dedikati li jinkludu l-persunal maniġerjali pproduċew gwida strateġika ta' suċċess u għenu fl-implimentazzjoni tal-attività tas-CSR.

4.3.4 Fil-prinċipju, l-eżerċizzji ta' awtoregolazzjoni u ta' koregolazzjoni huma ideat tajbin, iżda għandhom jiġu stabbiliti mekkaniżmi sabiex jiġi żgurat li l-konformità mar-rekwiżiti ma tkunx ta' piż fuq l-SMEs, bhala riżultat ta' arrangamenti kuntrattwali ma' imprizi ikbar bhala sottokuntratturi u aġenti fil-katina tal-provvista. Il-proposta tal-Kummissjoni li tiżviluppa kodiċi ta' Prattika tajba għandha tipprovdi gwida lil dawk li jixtiequ jipparteċipaw f'attivitajiet relatati mar-responsabbiltà soċjali korporattiva, b'konformità man-natura tal-eżerċizzji ta' awtoregolazzjoni u ta' koregolazzjoni

4.4 Impenn għar-rwol tal-impjegati fl-aġenda tas-CSR

4.4.1 Is-CSR fi hdan impriza mhix effettiva mingħajr l-impenn tal-impjegati tagħha. L-aġenda tas-CSR għandha titfassal b'kooperazzjoni mal-manigment, l-impjegati u, fejn rilevanti, l-imsieħba soċjali, sabiex tiġi rappreżentata l-etika tal-organizzazzjoni. Is-CSR tmur lil hinn minn eżerċizzju ta' "bini ta' tim" ("team-building") u l-impenn tal-impjegati huwa essenzjali għal strateġija ta' suċċess.

4.4.2 Ir-rwol tal-imsieħba soċjali huwa siewi għal kwalunkwe aġenda tas-CSR, għat-tixrid tal-informazzjoni u t-tishih tad-djalogu soċjali. Il-pjattaformi sabiex jiġi żgurat li ftehimiet kollettivi, trasparenza, komunikazzjoni u inkluzjoni partecipativa, li huma kollha inkluzi fl-aġenda tas-CSR u għandhom jiġu stabbiliti fil-kumpaniji rilevanti.

4.4.3 Id-drittijiet tal-bniedem, il-kundizzjonijiet tax-xogħol u l-prattiki tax-xogħol huma fatturi importanti fi hdan in-natura multidimensjonali tas-CSR. Il-kumpaniji għandhom jiżviluppaw attivitajiet li jmorru lil hinn mir-regolamenti u l-linji gwida internazzjonali u Ewropej abbażi tat-tmien drittijiet fundamentali tal-bniedem tal-Konvenzjoni tal-ILO, minn naħa, u li jikkonċernaw is-saħha u l-benesseri tal-impjegati u t-taħriġ, min-naħa l-oħra fir-rigward tas-saħha u l-benesseri tal-impjegat, it-taħriġ, id-diversità u l-ugwaljanza bejn is-sessi. L-imprizi kollha għandhom iqisu l-hteġa ta' strutturi interni ta' governanza li jkunu etiċi u gusti u ma jehdux post il-ftehimiet kollettivi.

4.5 Skambju ta' għarfien

4.5.1 It-tagħlim mill-pari bejn l-Istati Membri dwar il-politika tas-CSR huwa eżerċizzju importanti (Intenzjoni 9). Trid titqiegħed enfasi partikolari fuq l-ghajnuna **lill-Istati Membri kollha** sabiex jiżviluppaw u jaġġornaw il-politiki nazzjonali tagħhom dwar is-CSR, u jitgħallmu mill-eżerċizzji li saru fil-passat dwar il-politika nazzjonali f'dan il-qasam.

4.5.2 Il-korpi statutorji kollha – nazzjonali, reġjonali, lokali u istituzzjonijiet tal-UE – fi hdan l-Unjoni għandhom ifasslu u jseguw strateġija tas-CSR sabiex jipprovdu eżempju għas-setturi l-oħra. Din għandha tinkludi politiki interni tas-CSR b'saħħithom, gwida għal mudelli u attivitajiet tas-CSR innovativi, faċilitar tal-iskambju ta' Prattiki tajbin u tmexxija tal-iżvilupp ta' networks lokali sabiex jiġi żgurat l-impenn tal-komunità.

4.5.3 Pjattaformi b'diversi partijiet interessati f'ċerti setturi industrijali jistgħu jgħinu fl-innegozjar ta' diskussjonijiet serji dwar il-prattiki kummerċjali bejn il-kumpaniji u l-partijiet interessati u jiffacilitaw skambji utli tal-ahjar Prattiki u esperjenzi ta' tagħlim fi hdan u tul is-setturi kollha, filwaqt li titqies b'mod adatt l-awtonomija tal-atturi involuti fit-tfassil tal-ambitu u l-attivitajiet tal-pjattaforma. Madankollu, il-prattiki kummerċjali kontroversjali għandhom ikunu soġġetti għal penalitajiet f'qorti tal-gustizzja.

4.5.4 Jeħtieġ li jiġi żgurat li **l-SMEs ikunu involuti fil-pjattaformi tal-partijiet interessati**, billi l-partecipazzjoni f'eżerċizzji preċedenti kienet magħmula l-iktar mill-korporazzjonijiet kbar. L-imprizi kollha għandhom jingħataw l-opportunità li jipparteċipaw sabiex jiġu rappreżentati ahjar is-setturi kollha u oqsma ewlenin ta' thassib.

4.5.5 Il-KESE jappoġġja l-intenzjoni li jingħata appoġġ finanzjarju għall-proġetti ta' edukazzjoni u taħriġ dwar is-CSR, u s-sensibilizzazzjoni dwar l-importanza tas-CSR (Intenzjoni 8) fost il-professionisti tal-edukazzjoni u l-imprizi. Dan huwa partikolarment importanti għall-SMEs li spiss m'humiex konxji mill-opportunitajiet jew m'għandhomx biżżejjed hiliet biex iniedu inizjattivi tas-CSR.

4.5.6 L-użu tal-fondi strutturali għall-inizjattivi tas-CSR għandu jitqies bir-reqqa. Infakkru lill-Kummissjoni fit-tnaqqis ippjanat fil-programm ta' finanzjament strutturali li jmiss u għaldaqstant kwalunkwe fondi mogħtija għall-inizjattivi tas-CSR għandhom jintużaw sabiex jinkisbu **miri ċari** fil-ġlieda kontra l-faqar, l-eskluzjoni soċjali, u l-iżvilupp reġjonali. Dawn il-fondi għandhom jingħataw esklużivament lill-imprizi b'kapacità u riżorsi finanzjarji limitati, bhall-SMEs u l-organizzazzjonijiet tas-soċjetà ċivili, sabiex jiġu żviluppatti politiki u impenn tas-CSR.

4.5.7 Għandhom jiġu appoġġjati u żviluppatti **portali ta' informazzjoni** sabiex jgħinu lill-imprizi, kif ukoll lill-kumpaniji b'kummerċ elettroniku, jiġu konnessi u jipprovdu pjattaforma aċċessibbli għall-iskambju effettiv tal-prattiki tajbin, hiliet u riżorsi finanzjarji u mhux finanzjarji għall-benefiċċju tas-soċjetà.

4.6 CSR u l-imsieħba tal-ekonomija soċjali

4.6.1 **Is-settur tas-soċjetà ċivili** ntesa fl-inizjattiva ta' politika tas-CSR. L-organizzazzjonijiet tas-soċjetà ċivili jipprovdu mudelli ta' strateġija ta' kummerċ responsabbli, governanza u forums, u spiss jippartecipaw fl-attivitajiet tas-CSR. Il-Komunikazzjoni ma tesplorax fid-dettall ir-relazzjoni bejn is-setturi "bi skop ta' qligh" u "mhux bi skop ta' qligh".

4.6.2 Hemm storja twila ta' setturi li jaħdmu fi shubija, li għandha tithegġeġ iktar, għaliex **"l-impenn soċjali korporattiv huwa bażi importanti għall-holqien u ż-żamma** tal-istituzzjonijiet tas-soċjetà ċivili" ⁽¹¹⁾.

4.6.3 **Għandhom jiġu promossi l-benefiċċji reċiproċi tas-shubija**, sabiex tithegġeġ attivitajiet tas-CSR iktar sinifikattivi. It-tqabbil tal-htigijiet u tal-hiliet fil-qafas ta' shubijiet jistimola impatti soċjali u ekonomiċi iktar effettivi u ta' benefiċċju għall-komunitajiet u l-imprizi. Il-promozzjoni tal-appoġġ mhux finanzjarju hi importanti sabiex jitwessa' l-ambitu tal-appoġġ minn setturi oħra, u tgħin sabiex jiġu kkusidrati b'mod iktar strateġiku il-kapaċitajiet tas-CSR – dan jinkludi l-appoġġ tal-volontarjat mill-impjegati; jiġu provduti servizzi *pro-bono*; jiġu offruti donazzjonijiet *in natura*, jiġifieri bini u tagħmir.

4.6.4 **Il-komunikazzjoni** bejn is-setturi hi ċentrali għal hidma fi shubija ta' suċċess. Is-servizzi ta' senserija ⁽¹²⁾ jgħinu fit-titjib u s-semplifikazzjoni tal-mod kif iż-żewġ setturi jinnegozjaw u tgħin fit-tnaqqis tad-differenzi kulturali. Dawn is-servizzi għandhom ikunu appoġġati u jkunu iktar disponibbli minnufih għall-imprizi sabiex jingħelbu l-ostakli għall-ksib ta' valur komuni fis-setturi u l-involvement reali fl-imprizi tas-CSR.

4.7 Linji gwida u ftehimiet internazzjonali

4.7.1 L-ILO stabbilixxiet tmien konvenzjonijiet fundamentali bħala bażi fundamentali tad-drittijiet fil-livell globali. L-Istati Membri diġà rratifikaw dawn il-konvenzjonijiet fundamentali. L-UE tista' turi l-appoġġ tagħha billi tiżgura li l-pajjiżi terzi jkunu konformi wkoll ma' dawn il-ftehimiet.

4.7.2 Il-KESE jappoġġja bis-shih l-intenzjoni tal-Kummissjoni li tagħmel il-promozzjoni tas-CSR konsistenti b'mod shih mal-istrumenti globali eżistenti, b'mod partikolari l-linji gwida riveduti tal-OECD, id-Dikjarazzjoni tal-ILO dwar l-Imprizi Multinazzjonali u l-Politika Soċjali, ISO 26000, il-Prinċipji Gwida tan-Nazzjonijiet Uniti dwar il-Kummerċ u d-Drittijiet tal-Bniedem u l-Ftehimiet Qafas Internazzjonali. Nitolbu lill-Kummissjoni tispjega eżattament kif tixtieq tagħmel dan.

4.7.3 Il-linji gwida tal-OECD ġew adottati minn 42 pajjiż, li 24 minnhom huma Membri tal-UE. Il-linji gwida għandhom mekkaniżmu uniku għas-segwitu, punt ta' kuntatt nazzjonali, li hu responsabbli għat-tixtrid tal-linji gwida u t-trattament ta' każijiet fejn ġie allegat li sehh xi ksur. Għaldaqstant, il-KESE jirrakkomanda li fi hdan l-istrateġija mgedda tal-UE għas-CSR jitwarrbu xi riżorsi għall-bini tal-kapaċità fir-rigward tal-linji gwida tal-OECD. Jirrakkomanda wkoll li l-Kummissjoni u l-Istati Membri jagħtu rwol ikbar lill-imsieħba soċjali fi hdan il-punti ta' kuntatt nazzjonali.

4.7.4 Il-KESE jemmen li l-politika tas-CSR għandha tiffoka fuq il-forniment ta' direzzjoni strateġika għall-imprizi, minhabba li l-monitoraġġ tal-impenji tas-CSR tal-imprizi b'1 000 impjegat jew aktar (Intenzjoni 10) mhuwiex prattiku u jehtieġ riżorsi finanzjarji kbar mill-UE.

Brussell, 24 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹¹⁾ ĠU C 125/44, 27.5.2002 (mhux disponibbli bil-Malti).

⁽¹²⁾ Is-servizzi ta' senserija huma imprizi intermedjarji li jgħinu lill-organizzazzjonijiet jiġu konnessi lil hinn mis-setturi tagħhom, u jinnegozjaw relazzjonijiet ta' hidma iktar effettivi billi jqabblu l-htigijiet, il-hiliet u r-riżorsi. Eżempju ta' dan huwa Pilot Light – <http://www.pilotlight.org.uk>.

APPENDIĊI

għall-Opinjoni tal-Kumitat Ekonomiku u Soċjali Ewropew

L-emendi li ġejjin inċaħdu waqt id-diskussjoni iżda rċevew aktar minn kwart tal-voti (Artikolu 54(3) tar-Regoli ta' Proċedura):

Punt 2.3

Ibdel kif ġej:

"Id-definizzjoni ġdida estiża tipproponi li s-CSR tkun 'ir-responsabbiltà tal-impreżi għall-impatt tagħhom fuq is-soċjetà' u tintroduci b'mod preskrittiv ta' aspetti oħra li l-kumpaniji għandhom jinkludu fl-istrategiji tagħhom tas-CSR. Din titbiegħed mit-taġġornament id-definizzjoni preċedenti ta' 'kunċett fejn il-kumpaniji jintegraw it-thassib soċjali u ambjentali fl-operazzjonijiet kummerċjali tagħhom u fl-interazzjonijiet tagħhom mal-partijiet interessati tagħhom fuq bażi fakultattiva."

Riżultat tal-votazzjoni

Favur: 88

Kontra: 91

Astensjonijiet: 23

Punt 4.1

Ibdel it-test kif ġej:

"~~Agġornament~~ Estensjoni tad-definizzjoni tas-CSR"

Riżultat tal-votazzjoni

Favur: 80

Kontra: 106

Astensjonijiet: 23

Punt 4.1.1

Ibdel kif ġej:

"~~Is-sahha tal-proposta l-għada tinsab fid-definizzjoni agġornata tas-CSR. Id-definizzjoni ġdida estiża u preskrittiva tas-CSR tista' ddghajef il-progress li sar fl-aħħar deċennju meta d-definizzjoni kienet ibbażata fuq l-approċċ prattiku introdott mill-komunikazzjoni tagħha tas-CSR fl-2006, inkluż l-alleanza tas-CSR. Madankollu, il-KESE jqis li huwa neċessarju li l-Kummissjoni tiċċara t-tifsira tad-definizzjoni ta' 'impreżi' sabiex ma jkunx hemm interpretazzjoni hażina. Il-Kummissjoni għandha tiċċara wkoll liema politiki godda se jiġu żviluppati abbażi tad-definizzjoni agġornata u tipprovdi b'mod ċar analiżi bejn l-ispejjeż u l-benefiċċji ta' inklużjal-inizjattiva leġislattiva dwar l-iżvelar ta' informazzjoni mhux finanzjarjali thabbret. Il-Kummissjoni għandha tispeċifika wkoll il-pjani tagħha biex tistimola s-CSR għall-komponenti differenti tal-komunità kummerċjali, bħal pereżempju il-korporazzjonijiet kbar, l-SMEs u l-impreżi fl-ekonomija soċjali.~~"

Riżultat tal-votazzjoni

Favur: 85

Kontra: 121

Astensjonijiet: 20

Punt 4.4.2

Ibdel it-test kif ġej:

"Tr-rwol tad-dialogu bejn il-haddiema, il-partijiet interessati u l-amministratur tal-insidha soċjali huwa siewi għal kwalunkwe agenda tas-CSR, peress li jikkontribwixxi biex l-istrategija CSR titfassal skont il-htigijiet partikolari ta' kull intrapriża kemm-ghat-tixrid tal-informazzjoni u t-tishih tad-dialogu soċjali. Il-pjattaformi sabiex jiġi żgurat li ftehimiet kollettivi, trasparenza, komunikazzjoni u inklużjoni partecipattiva, li huma kollha inklużi fl-agenda tas-CSR u għandhom jiġu stabbiliti fil-kumpaniji rilevanti."

Riżultat tal-votazzjoni

Favur: 86

Kontra: 125

Astensjonijiet: 14

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew u lill-Kunsill — Lejn reazzjoni Ewropea aktar qawwija għad-drogi”

COM(2011) 689 final

(2012/C 229/16)

Relatur: **is-Sur TOPOLÁNSZKY**

Nhar il-25 ta' Ottubru 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew u lill-Kunsill — Lejn reazzjoni Ewropea aktar qawwija għad-drogi

COM(2011) 689 final

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-18 ta' April 2012.

Matul il-481 sessjoni plenarja tiegħu li saret fit-23 u l-24 ta' Mejju 2012 (seduta tal-24 ta' Mejju), il-Kumitat Ekonomiku u Soċjali Ewropew adotta din l-Opinjoni b' 118-il vot favur, vot 1 kontra u 2 astensjonijiet.

1. Konklużjonijiet u rakkomandazzjonijiet

Il-Kumitat Ekonomiku u Soċjali Ewropew (KESE)

1.1 jilqa' l-proposti tal-Komunikazzjoni tal-Kummissjoni, u jaqbel li, fl-interess ta' Ewropa aktar b'saħħita, hemm bżonn ta' azzjoni aktar determinata u li jrid jinstab bilanċ bejn il-miżuri li jahdmu b'mod effikaċi fuq il-provvista tad-drogi u dawk fuq id-domanda;

1.2 għalhekk huwa diżappuntat li l-Komunikazzjoni tirrappreżenta pass lura meta mqabbla ma' dak li kien hemm qabel li kien ibbilanċjat u bbażat fuq il-kunsens, minhabba l-enfasi tagħha li jxaqleb għal kollox lejn it-tnaqqis tal-provvista;

1.3 ma jhossx li approċċ ibbażat fuq ir-regolamentazzjoni u l-liġi tal-kodiċi kriminali huma biżżejjed, u jappella għat-tfassil ta' strateġija ġdida tal-UE dwar id-drogi, ibbażata fuq valutazzjoni fil-fond tal-istrateġija attwali dwar id-drogi li dalwaqt ser tiskadi;

1.4 jinsab imhasseb dwar it-tibdil fil-prijoritajiet tal-politika tal-appoġġ, u jixtieq li jerga' jiġi stabbilit approċċ ibbilanċjat f'dan ir-rigward;

1.5 jappoġġja armonizzazzjoni akbar fil-miżuri nazzjonali li jiġġieldu kontra t-traffikar tad-drogi, u jirrakkomanda li l-proċess ta' armonizzazzjoni tal-liġi kriminali tiġi estiża għal forum differenti ta' abbuż tad-drogi;

1.6 jirrakkomanda li tiġi żviluppata u użata sistema ta' valutazzjoni indipendenti u xjentifika dwar il-miżuri għat-tnaqqis tal-provvista, u li jiġu assigurati riżorsi adegwati għal dawn il-miżuri;

1.7 jaqbel mal-miżuri ta' konfiska u rkupru tal-assi kriminali, u jirrakkomanda li tal-anqas parti minn dawn l-assi li jinkisbu mill-konfiski jiġu użati biex jappoġġjaw l-attivitajiet tat-tnaqqis tad-domanda li huma nieqsa hafna mill-fondi;

1.8 jenfasizza li att regolatorju mhuwiex biżżejjed biex jitratta drogi ġodda u perikolużi, u li fi kwalunkwe każ dan irid jiġi implimentat bhala parti minn qafas ta' politika integrata u komprensiva ta' intervent; l-effikaċja ta' dan it-tip ta' qafas trid tiġi ssorveljata u vvalutata kontinwament;

1.9 ihoss li s-sezzjoni tal-Komunikazzjoni dwar it-tnaqqis fid-domanda hija wisq ġenerika u sproporzjonata, u jirrakkomanda li l-Kummissjoni tibda tiżviluppa mekkaniżmi istituzzjonali li jiżguraw li jitwettqu inizjattivi ta' politika li jkollhom suċċess ibbażati fuq evidenza xjentifika;

1.10 jemmen bi shiħ li fuq perjodu medju hija mehtieġa politika komprensiva u koordinata dwar id-dipendenza, li tkopri l-problema tal-konsum tad-drogi psikoattivi kollha, kemm “legali” kif ukoll “illegali”, biex jiġi żgurat li l-politiki individwali ma jahdmux kontra xulxin;

1.11 jappoġġja l-hidma tal-Forum tas-Soċjetà Ċivili tal-UE dwar id-droga u jirrakkomanda li fil-livell tal-UE u dak nazzjonali jingħata aktar każ tal-għarfien espert ta' dan il-korp.

2. Kummenti ġenerali

2.1 Il-Kumitat Ekonomiku u Soċjali Ewropew (KESE) jilqa' b'sodisfazzjon il-Komunikazzjoni tal-Kummissjoni bit-titlu “Lejn reazzjoni Ewropea aktar qawwija għad-drogi” ⁽¹⁾.

⁽¹⁾ COM(2011) 689 final

2.2 Il-KESE jaqbel mad-dokument li, wara l-adozzjoni tat-Trattat ta' Lisbona, "ir-reazzjoni Ewropea għad-drogi jehtieg li tkun qawwija u deċiżiva, u li tindirizza kemm id-domanda għad-drogi kif ukoll il-provvista tad-drogi". Jilqa' b'sodisfazzjon l-impenn tal-Kummissjoni li tagħti impetu għal lill-politika tal-UE kontra d-drogi, u jaqbel li "L-azzjoni tal-UE għandha tkun iffukata fejn tikseb aktar valur miżjud."

2.3 Fl-istess waqt, il-Kumitat huwa diżappuntat li l-Komunikazzjoni tirrappreżenta pass lura meta mqabbla ma' dak li kien hemm qabel, li kien ibbilanċjat fil-miżuri relatati mal-provvista u d-domanda u bbażat fuq il-kunsens. Fil-parti l-kbira, l-enfasi tal-Komunikazzjoni xxaqleb biss lejn l-istrumenti legali li jnaqssu l-provvista, filwaqt li l-ghanijiet għat-tnaqqis tad-domanda huma generiċi hafna.

2.4 Il-Kumitat huwa diżappuntat li fil-qasam tal-użu tad-droga, id-dokument jidher li jinjora aspetti wesghin tal-politika soċjali relatati mad-drittijiet tal-bniedem filwaqt li jenfasizza strumenti regolatorji u tal-liġi kriminali li rarament ġew evalwati xjentifikament u li, fid-dawl tad-data attwali, hemm dubji dwar kemm huma effikaċi barra li jiswew aktar ⁽²⁾.

2.5 Il-Kumitat jemmen li l-miżuri għat-tnaqqis tal-provvista jidhru raġonevoli jekk ikunu jiffurmaw parti minn sistema strategika. Huwa importanti li tiġi evitata enfasi żejda fuq il-politika kriminali, li għandha tintuża biss bhala l-aħħar miżura. Il-politika m'għandiex tkun karatterizzata mill-possibbiltà li nitbighdu mill-istrumenti ta' prevenzjoni tal-istess Ewropea li appoġġjat strategija globali b'diversi strumenti, b'kuntrastr għall-approċċ simplistiku, punittiv, li f'it juri rispettt lejn id-drittijiet tal-bniedem u li jintuża f'hafna partijiet tad-dinja.

2.6 Il-KESE jemmen li fir-rigward tal-politika tal-UE dwar il-ġlieda kontra l-problemi marbutin mad-drogi u abbażi ta' valutazzjoni tal-istrategija attwali, hemm b'żonn li titfassal, tiġi diskussa u adottata strategija għda fuq il-bażi ta' kunsens, li tesprimi l-impenn kondiviż tal-Istati Membri favur il-ħsieb strategiku attwali, programmi ta' azzjoni u politiki ta' ffinanzjar (l-aħjar tahlita ta' politiki), li jipprezentaw ċertu bilanċ u li huma appoġġjati fuq il-valuri fundamentali tat-Trattat ta' Lisbona.

2.7 B'konformità mal-prinċipju fundamentali li skontu Stat ma jistax johloq danni jew riskji akbar minn dawk li għandu l-ħsieb li jħares minnhom, għandu jiġi stabbilit mekkaniżmu deċiżjonali li jippermetti li politika tinbidel mingħajr dewmien jekk valutazzjoni indipendenti turi li qed ikollha riżultati negattivi.

3. Finanzi

3.1 Il-KESE jinsab imħasseb dwar it-tibdil u t-tnaqqis fil-prijoritajiet finanzjarji tal-Kummissjoni Ewropea. Il-programm

⁽²⁾ Attwalment f'hafna pajjiżi, l-istrumenti kriminali jolqtu l-aktar lil dawk li huma dipendenti mid-droga u jolqtu biss b'mod hafif hafna lil dawk li jittraffikaw id-drogi.

"Is-Sahha għat-Tkabir", fil-kuntest tat-tielet programm finanzjarju multiannwali għall-perjodu 2014-2020, ma jindirizzax l-kwistjoni tad-drogi u miżuri għat-tnaqqis fid-domanda għad-drogi. Lanqas ma jsemmi r-riżorsi meħtieġa għat-tnaqqis tad-domanda b'konformità mal-ghanijiet tal-Istrategija Ewropea dwar id-Drogi u l-Pjan ta' Azzjoni tagħha.

3.2 Fl-istess waqt, l-appoġġ għall-prijoritajiet stabbiliti fil-proposta tal-Kummissjoni għall-Programm tal-Gustizzja u l-Programm tad-Drittijiet u ċ-Ċittadinanza inbidel, bl-enfasi titpoġġa fuq il-prevenzjoni tal-kriminalità bhala risposta għall-problemi tad-droga. Il-KESE jheghegħ bil-qawwa lill-Kummissjoni li tadatta l-politika tagħha ta' finanzjar b'koerenza mal-b'żonnijiet ta' approċċ strategiku b'bilanċjat.

4. Kontenut speċifiku

4.1 Abbuż u traffikar tad-drogi

4.1.1 Fid-diskussjoni tagħha dwar it-traffikar tad-drogi, il-Kummissjoni tenfasizza l-fatt li s-suq tad-drogi jinbidel kontinwament, flimkien mal-metodi innovattivi u t-teknoloġiji l-ġodda li jintużaw biex id-drogi jiddaħhlu bil-kuntrabandu. Il-Kummissjoni tiġbed l-attenzjoni għall-importanza ta' koordinazzjoni mtejbja bejn l-inizjattivi li jiġġieldu t-traffikar tad-drogi bhala risposta effikaċi għal dawn il-fenomeni negattivi.

4.1.2 Id-dokument jenfasizza li d-dhul fis-seħh tat-Trattat ta' Lisbona ⁽³⁾ issa jagħmilha possibbli li jissahhu l-istrumenti legali u politiki tal-ġlieda kontra d-drogi. Jindika wkoll li ċerti strumenti leġislattivi ⁽⁴⁾ "fit li xejn ġab[u] xi allinjament tal-miżuri nazzjonali fil-ġlieda kontra t-traffikar tad-droga." [Ma kkontribwixxewx] biżżejjed sabiex tiġi ffaċilitata l-kooperazzjoni għiduzzjarja f'każijiet ta' traffikar tad-droga ⁽⁵⁾.

4.1.3 F'dan ir-rigward il-Komunikazzjoni tal-Kummissjoni tipproponi strumenti legali ġodda. L-ewwel, hemm il-ħsieb li jiġu stabbiliti standards minimi komuni biex jiġu stabbiliti ċ-ċirkostanzi aggravanti jew attenwanti fil-ġlieda kontra n-netwerks ewlenin li jittraffikaw id-drogi fil-fruntieri; it-tieni billi titjieb id-definizzjoni tal-offiżi u s-sanzjonijiet, u t-tielet, billi jiddaħhlu obbligi aktar b'sahhithom ta' rappurtar għall-Istati Membri.

4.1.4 Għalkemm il-Kumitat bażikament jaqbel mal-konklużjonijiet tad-dokument, jenfasizza li dawn l-isforzi jista' jkollhom suċċess biss jekk ikun hemm disponibbli strumenti adegwati li jkejlu r-riżultati kif ukoll indikaturi validi fir-rigward tal-l-azzjonijiet li jnaqqsu l-provvista tad-drogi. Għaldaqstant huwa

⁽³⁾ Trattat dwar il-Funzjonament tal-Unjoni Ewropea, Artikolu 83(1).

⁽⁴⁾ pereżempju id-Deċiżjoni Kwadru tal-Kunsill 2004/757/GAI tal- 25 ta' Ottubru 2004 li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pjeni fil-qasam tat-traffikar illeċitu ta' drogi. (GU L 153M, 7.6.2006, p. 94-97)

⁽⁵⁾ COM(2011) 689 final.

jitlob li jiġu żviluppati mekkaniżmi ta' valutazzjoni u ta' segwitu li jkunu jistgħu jkejlu l-impatt u l-kosteffettività reali ta' dawn l-azzjonijiet u jappoġġja l-hidma li bdiet fuq l-iżvilupp ta' indikaturi adegwati ⁽⁶⁾

4.1.5 Il-KESE jenfasizza li fir-rigward tat-tnaqqis tal-provvista, l-ammont ta' riżorsi allokat għall-valutazzjoni tal-istrumenti relatati mal-azzjonijiet huwa baxx wisq meta mqabbel mal-hsara li ssir lid-drittijiet fundamentali, fil-livell ġuridiku, ta' dawk li jiddependu mid-droga, meta dawn la mhu qed jaġhmlu hsara lil terzi persuni u lanqas m'huma qed jaġixxu bi skop ta' qligh.

4.1.6 Il-KESE jirrakkomanda li fl-ispirtu tal-Komunikazzjoni tal-Kummissjoni ⁽⁷⁾ rilevanti, l-isforzi biex il-liġijiet kriminali jiġu armonizzati għandhom jestendu għall-oqsma li fihom hemm diskrepanzi kbar fil-prattiki tal-ġustizzja kriminali fl-Istati Membri (standards, sanzjonijiet, infurzar, eżenzjonijiet) marbutin ma' forom partikolari ta' mġiba kriminali. Xi whud minn dawn id-diskrepanzi tant huma kbar li żgur imorru kontra d-drittijiet tal-bniedem u ċ-ċertezza legali. Fil-fehma tal-KESE, bħalissa dan japplika għall-kazijiet ta' abbuż mid-droga ⁽⁸⁾

4.1.7 Il-KESE jfakkar li l-armonizzazzjoni ta' pieni minimi prevista mill-UE m'għandhiex twassal għal pieni massimi oghla f'kull Stat Membru. Il-Kumitat jindika wkoll li politika orjentata lejn it-tnaqqis tal-provvista tista' twassal messaġġ ta' telf ta' kontroll mill-politici u għalhekk irid jintlaħaq bilanċ ġust bejn deterrenza kriminali meħtieġa u l-azzjonijiet indispensabbli fil-trattament u l-appoġġ.

4.1.8 Il-KESE jhoss li l-istrategiji tal-ġustizzja kriminali jridu jiżviluppaw b'risposta għat-tnaqqis tal-hsara soċjali u dik relatata mas-saħha marbuta mas-suq tad-drogi. Fl-istess waqt, hemm bżonn li tiġi promossa s-sigurtà tal-individwi u tas-soċjetà minflok approċċ ibbażat biss fuq il-prevenzjoni tat-traffikar tad-drogi.

4.2 Il-prekursuri tad-drogi

4.2.1 Il-KESE jaqbel mal-valutazzjoni tas-sitwazzjoni f'dan il-kapitolu tal-Komunikazzjoni, u jaqbel ukoll li l-miżuri attwali u dawk ipplanati għandhom jassiguraw kontroll effettiv tal-użu illegali mingħajr ma jiġi ostakolat il-kummerċ legali ta' dawn is-sustanzi.

4.2.2 Il-Kumitat jaqbel li hemm bżonn li tissaħħah il-kooperazzjon internazzjonali f'dan il-qasam, għalkemm hemm

diverġenzi kbar f'termini ta' aċċess għad-data, il-kwalità tad-data u l-possibbiltajiet ta' rappurtar, partikolarment għall-pajjiżi terzi kkonċernati.

4.3 Il-konfiska u l-irkupru ta' assi kriminali

4.3.1 Il-KESE japprova l-isfozi tal-Kummissjoni f'dan ir-rigward, u jhoss li l-istrumenti leġislattivi msemija huma proporzjonati u adatti bħala risposta għas-sitwazzjoni. Għalhekk il-fatt li dawn ma kinux effikaċi għal diversi raġunijiet huwa ta' dispjaċir.

4.3.2 Għaldaqstant il-Kumitat huwa favur it-thejjija ta' leġislazzjoni ġdida tal-UE li tkun aktar stretta, u li l-proċess ta' armonizzazzjoni tal-leġislazzjoni tal-Istati Membri jitwessa' għal dan il-qasam.

4.3.3 Il-KESE jirrakkomanda li tal-anqas xi whud mill-assi konfiskati jistgħu jintużaw biex jappoġġjaw il-miżuri li jnaqqsu d-domanda, li minkejja li dejjem huma nieqsa mill-fondi, huma l-aktar mod effettiv fil-ġlieda kontra tal-użu tad-drogi u biex jiġu indirizzati l-konsegwenzi soċjali tagħhom.

4.4 Sustanzi ġodda psikoattivi

4.4.1 Essenzjalment, il-KESE jaqbel mal-Komunikazzjoni tal-Kummissjoni dwar is-sustanzi psikoattivi l-ġodda. Il-Kummissjoni hija tal-fehma li regolamentazzjoni ġenerika tirrispondi għall-aspettattivi tal-pubbliku u ta' dawk li jieħdu d-deċiżjonijiet f'termini ta' verifika ta' malajr tad-drogi l-ġodda; madankollu mingħajr analizi ġenwina tar-riskju pprezentat minn dawn is-sustanzi differenti tista' ssir hsara lil interessi leġittimi farmaċewtiċi u industrijali. Fl-istess waqt, il-KESE jhoss li l-metodu attwali ta' analizi tar-riskju huma bbażati aktar fuq analizi kimika u forensika milli fuq approċċ multidixxiplinari.

4.4.2 Il-KESE jenfasizza li att regolatorju mhuwiex biżżejjed biex jitratta drogi ġodda u perikolużi, u li regolamentazzjoni bħal din trid tiġi implimentata bħala parti minn qafas integrat u komprensiv ta' politika għall-azzjoni; l-effikaċja ta' dan it-tip ta' qafas trid tiġi ssorveljata u vvalutata kontinwament. Jistgħu jinholqu riskji ġodda mhux intenzjonati (il-konverżjoni għal sustanzi ġodda, il-kriminalizzazzjoni, il-prezzijiet għola fis-suq, il-projbizzjoni awtomatika ta' sustanzi utli jew il-kontrolli fuqhom, il-konsum bil-moħbi, ir-riskji addizzjonali marbutin ma' suq illegali, eċċ.). Il-KESE huwa diżappuntat li l-istrumenti regolatorji proposti ma jqisux dawn il-kwistjonijiet.

4.4.3 Il-KESE jhoss li huwa importanti li meta s-sustanzi jizdiedu mal-lista, dawk li jieħdu d-deċiżjonijiet jipproponu wkoll miżuri li jindirizzaw l-impatt li għandu l-konsum ta' sustanzi psikoattivi fuq is-soċjetà u s-saħha, filwaqt li possibbilment jiġu kkunsidrati alternattivi regolatorji mingħajr ma l-konsumatur jiġi kriminalizzat b'mod dirett. Il-Kumitat jenfasizza li s-soluzzjoni ta' problemi fil-qasam tal-ġbir tad-data, it-titjib l-interattività tal-fluss tal-informazzjoni, it-taħriġ tal-ispeċjalisti, il-komunikazzjoni kredibbli bl-għajjn ta' metodi u teknoloġiji

⁽⁶⁾ L-Ewwel Konferenza Ewropea dwar l-indikaturi tal-provvista tad-drogi. Inizjattiva kongunta biex jiġu żviluppati għażliet sostenibbli għall-monitoraġġ tas-suq tad-drogi, il-kriminalità u l-attivitàjiet tat-tnaqqis tal-provvista, Kummissjoni Ewropea, 20-22 ta' Ottubru 2010.

⁽⁷⁾ COM(2011) 573 final

⁽⁸⁾ Filfatt, l-istess offiċja (l-iskambju ta' kwantitajiet żgħira ta' drogi bejn konsumaturi) tista' twassal għal piena ta' habs ta' bejn sentejn u hames snin f'xi pajjiżi filwaqt li fi Stati Membri oħra r-risposta ddr għall-użu ta' strumenti tal-politika ta' appoġġ tal-Istat jew tar-reġjun (holqien ta' impjiegi, assistenza rigward id-dar, benefiċċji eċċ.).

l-aktar moderni, l-iżvilupp ta' leġislazzjoni u kontroll frabta mal-protezzjoni tal-konsumaturi, kif ukoll l-iżvilupp u l-provvista tat-trattament u s-servizzi ta' appoġġ meħtieġa tiffurma parti neċessarja minn dan l-approċċ.

4.4.4 Il-KESE jqajjem il-problema li r-risposti leġislattivi għas-sustanzi l-godda jkomplu joskuraw il-problemi kkawżati minn sustanzi psikoattivi "qodma" mhux ikkontrollati (alkohol, nikotina, xi allucinogeni industrijali eċċ), li spiss huma aktar serji.

4.5 It-tnaqqis tad-domanda għad-drogi

4.5.1 Il-KESE huwa diżappuntat b'din is-sezzjoni tal-proposta tal-Kummissjoni li bażikament toffri biss ġeneralitajiet. Il-Kumitat ihegġegħ lill-Kummissjoni tiżviluppa iktar approċċ strateġiku li jikkontribwixxi lejn l-infurzar ta' drittijiet bażiċi ta' trattament kemm f'termini kwalitattivi kif ukoll f'dawk kwantitattivi.

4.5.2 Minhabba f'hekk, il-KESE jhegġegħ lill-Kummissjoni mhux biss li taħdem fuq it-tfassil ta' livelli ta' kwalità iżda li tikkontribwixxi wkoll biex l-Istati Membri jimplimentaw politiki ta' finanzjar li jirriflettu approċċ ibbilanċjat.

4.5.3 Il-kopertura, l-aċċessibbiltà, id-disponibbiltà u l-affordabbiltà ta' firxa wiesja ta' servizzi mmirati li jnaqqsu l-hsara lis-saħha (HIV/AIDS l-epatite u overdose) u intiżi għal persuni bi problemi marbutin ma-drogi, għandhom jiġu garantiti mal-Ewropa kollha. Dawn is-servizzi jinkludu trattamenti ta' detossifikazzjoni, residenzjali, ta' out-patient u bbażati f'komunità, rjabilitazzjoni, reintegrazzjoni, trattament ta' sostituzzjoni u servizzi ta' tibdil ta' labar. Il-firxa shiha tal-programmi għandhom ikunu disponibbli bl-istess mod fil-habsijiet u għal popollazzjonijiet minoritarji u grupp f'riskju ta' diskriminazzjoni.

4.5.4 Il-KESE iqis li l-politiki dwar id-drogi tal-UE u tal-Istati Membri għandhom jagħtu preferenza lid-dispożizzjoni dwar is-servizzi tas-saħha u t-trattament għall-persuni fil-bżonn iktar milli l-kriminalizzazzjoni u l-ikkastigar tal-persuni esposti għal problemi relatati ma-drogi.

4.5.5 Il-KESE jixtieq jindika li l-Unjoni Ewropea bħalissa m'għandha l-ebda mezz biex tiddixxiplina jew tissanzjona Stati Membri li, b'volazzjoni tad-drittijiet tal-bniedem, ma jadottawx approċċ li jkun joffri l-provvista ta' trattament xjentifikament validat, anke meta jkun hemm riskju għall-hajja.

4.5.6 Għalhekk, il-KESE jhegġegħ lill-Kommissjoni li tibda tiżviluppa mekkaniżmi istituzzjonali biex tiżgura li l-Istati Membri jimplimentaw ġenwinament inizjattivi ta' politika bbażati fuq evidenza xjentifika u li jhaddmu l-mekkanizmi finanzjarji meħtieġa b'mod ibbilanċjat u trasparenti.

4.6 Il-kooperazzjoni internazzjonali

4.6.1 Il-KESE japprova d-djalogu mal-pajjiżi ta' produzzjoni u tranżitu u mal-politika tal-provvista ta' assistenza teknika u ta' appoġġ u jissuġġerixxi wkoll li dawn l-attivitajiet jissahhu.

4.6.2 Jaqbel li, fl-istess waqt li jkun qed jiġi segwit approċċ bilanċjat u komprensiv b'rispett shih għad-drittijiet tal-bniedem, l-UE għandha żżid l-impenn tagħha mal-pajjiżi ġirien, ma' msieħba strateġiċi, u tul ir-rotot tal-provvista tad-droga fl-UE.

4.6.3 Il-Kumitat japprezza r-riżultati li nkisbu miċ-Ċentru Ewropew għall-Monitoraġġ tad-Droga u d-Dipendenza fuq id-Droga minn mindu twaqqaf, f'termini ta' monitoraġġ tas-sitwazzjoni tad-drogi, b'titjib fid-dixxiplina u l-kwalità tal-ġbir tad-data, u l-iżvilupp ta' approċċ tekniku komuni.

4.6.4 Il-KESE jistieden lill-Kummissjoni thejji valutazzjoni tas-sitwazzjoni rigward it-tibdil soċjali kkawżat mill-kriżi ekonomika persistenti u li tiffoka b'mod partikolari fuq ix-xejriet relatati mal-konsum u tat-traffikar tad-droga.

4.6.5 Għalkemm il-Kumitat jagħraf l-importanza tat-tliet Konvenzjonijiet tan-Nazzjonijiet Uniti dwar id-drogi ⁽⁹⁾ u r-riżultati li kisbu, jixtieq jiġbed l-attenzjoni għall-fatt li għall-kuntrarju tal-miri ddikjarati tagħhom, il-konvenzjonijiet ma żgurawx aċċess legali għad-drogi li jkun adegwat u ġust f'haġna pajjiżi, inkluż fl-Ewropa. Mill-banda l-oħra, il-produzzjoni u l-konsum illegali, aktar milli naqsu, żdiedu b'mod sinifikanti, u s-sistemi attwali mhux dejjem jassiguraw miżuri li ġew pruvati xjentifikament li jibbenefikaw is-saħha u l-benesseri.

4.6.6 Għalhekk, il-Kumitat jipproponi li, sakemm ikun hemm kunsens bejn l-Istati Membri u waqt li jitqiesu d-drittijiet tal-biedem u l-evidenza xjentifika, l-Unjoni Ewropea għandha titkellem favur il-konvenzjoni tan-NU dwar id-drogi u l-implimentazzjoni tagħhom, filwaqt li żżomm pożizzjoni ta' sorveljanza. Jekk hemm bżonn, tista' tesprimi opinjoni dwar l-aġġornar tal-konvenzjonijiet.

4.6.7 Il-Kumitat jilqa' b'sodisfazzjon u jappoġġja l-hidma tal-Forum tas-Soċjetà Ċivili tal-UE dwar id-droga u jirrakkomanda li l-korpi tat-tehid tad-deċizzjonijiet tal-UE jagħtu aktar każ tal-għarfien espert ta' dan il-korp. Il-KESE japprezza l-opportunità li jkun osservatur tal-attivitajiet ta' dan il-korp.

⁽⁹⁾ Konvenzjoni Unika dwar id-Drogi Narkotiċi (Single Convention on Narcotic Drugs) tal-1961, emendata bil-Protokoll tal-1972, Konvenzjoni dwar is-Sustanzi Psikotropiċi (Convention on Psychotropic Substances) tal-1971, Konvenzjoni Kontra t-Ttraffikar Illeċitu fis-Sustanzi Narkotiċi u Psikotropiċi (Convention Against Illicit Trafficking in Narcotic and Psychotropic Substances) tal-1988.

5. It-triq 'il quddiem

5.1 Fid-dawl tal-Artikoli 11(3) u 11(4) tat-Trattat ta' Lisbona, il-KESE jirrakkomanda sforzi akbar lejn djalogu soċjali ġenwin li fih jipparteċipaw kemm il-Kummissjoni kif ukoll l-Istati Membri. Fl-ispirtu ta' demokrazija parteċipattiva, għandhom jipparteċipaw ukoll gruppi professjonali u jekk possibbli l-organizzazzjonijiet tal-konsumaturi fil-proċess tal-ippjanar strateġiku sabiex il-koordinazzjoni tal-Istat tista' tiġi vvalutata direttament mis-soċjetà ċivili u l-professjonisti.

5.2 Il-Kumitat ihoss li hemm bżonn ta' approċċ b'żewġ aspetti fl-ippjanar tal-politika. Fuq naha wahda, hemm bżonn ta' approċċ mifrux fil-livell tal-UE li jippermetti li jinholqu s-sinergiji bis-saħħa tal-armonizzazzjoni tal-approċċi permezz ta' koordinazzjoni aktar mill-qrib, filwaqt li fuq in-naha l-oħra, hemm bżonn ta' approċċi lokali li jiżguraw li l-politiki tal-UE jistgħu jiġu żviluppati fuq il-bażi mhux ta' preokkupazzjonijiet astratti iżda tal-htigijiet attwali tal-komunitajiet lokali, u b'kooperazzjoni magħhom.

5.3 Il-KESE jemmen bi shiħ li fuq perjodu medju hija meħtieġa politika komprensiva u koordinata dwar

id-dipendenza, li tkopri l-problema tal-konsumtad-drogi psiko-attivi kollha, kemm "legali" kif ukoll "illegali". Kif jinsabu l-affarijiet bħalissa, għal raġunijiet politiċi u legali hemm separazzjoni artifiċjali bejn dawn iż-żewġ politiċi, li jużaw għodod differenti hafna li għandhom it-tendenza li jahdmu kontra xulxin minflok ma jsaħħu lil xulxin. Fl-istess waqt, minhabba l-bżonn li tiġi assicurata ċ-ċertezza legali u jiġiharsu d-drittijiet tal-bniedem, id-diskrepanzi sinifikanti fil-forza vinkolanti ta' politiki governattivi bħal dawn iqajmu ċerti dubji.

5.4 Il-KESE jirrakkomanda li l-Kummissjoni tiffaċilita l-proċess lejn l-għoti tal-aċċess għal użu medikali kkontrollat tal-kannabis mediċinali u l-firxa shiha tal-metodi ta' trattament ta' sostituzzjoni.

5.5 Il-KESE jikkritika l-approċċ tal-politika fil-livell tal-UE dwar l-akohol, sustanza li qed tohloq problemi soċjali hafna akbar; għalhekk iżomm mal-pożizzjoni li ha f'opinjonijiet korrettivi preċedenti ⁽¹⁰⁾ li heġġew lill-Kummissjoni biex taġixxi b'mod deċiżiv f'dan ir-rigward.

Brussell, 24 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁰⁾ ĠU C 175, 2007.7.27, p. 78-84.
ĠU C 318, 2009.12.23, p. 10-14

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-protezzjoni tal-individwi fir-rigward tal-ipproċessar ta’ dejta personali u dwar il-moviment liberu ta’ dik id-dejta”

COM(2012) 11 final — 2012/011 (COD)

(2012/C 229/17)

Relatur ġenerali: **is-Sur PEGADO LIZ**

Nhar is-16 ta’ Frar 2012 u nhar l-1 ta’ Marzu 2012, il-Parlament Ewropea u l-Kunsill iddeċidew, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar il-protezzjoni tal-individwi fir-rigward tal-ipproċessar ta’ dejta personali u dwar il-moviment liberu ta’ dik id-dejta (Regolament dwar il-Protezzjoni ta’ Dejta Ġenerali)

COM(2012) 11 final — 2012/011 (COD).

Nhar il-21 ta’ Frar 2012, il-Bureau tal-Kumitat ta iStruzzjonijiet lis-Sezzjoni Speċjalizzata għax-Xogħol, l-Affarijiet Soċjali u ċ-Cittadinanza sabiex tipprepara l-hidma tal-Kumitat dwar is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-481 sessjoni plenarja tiegħu tat-23 u l-24 ta’ Mejju 2012 (seduta tat-23 ta’ Mejju) li jahtar lis-Sur PEGADO LIZ bħala relatur ġenerali, u adotta din l-Opinjoni b’165 vot favur, 34 vot kontra u 12-il astensjoni.

1. Konklużjonijiet u rakkomandazzjonijiet

1.1 Il-KESE jilqa’ d-direzzjoni ġenerali li hadet il-Kummissjoni, jappoġġja l-għażla tad-dispożizzjoni ta’ awtorizzazzjoni proposta, u japprova fil-prinċipju l-għanijiet tal-proposta, li jsegwu mill-qrib opinjoni tal-Kumitat. Fir-rigward tal-istatus legali tal-protezzjoni tad-dejta, il-KESE huwa tal-opinjoni li l-użu u t-trasferiment tad-dejta fi hdan is-suq uniku għandhom ikunu konformi mad-dritt għall-protezzjoni tad-dejta personali kif speċifikat fl-Artikolu 8 tal-Karta dwar id-Drittijiet Fundamentali u fl-Artikolu 16(2) tat-TFUE.

1.2 Fir-rigward tal-għażla ta’ regolament bħala l-aktar strument legali adegwat għall-għanijiet mfittxija, il-KESE għadu diviż u jitlob lill-Kummissjoni biex turi b’mod aktar ċar filwaqt li tindika r-raġunijiet li għalihom dan huwa strument preferibbli għal Direttiva, jew saħansitra strument indispensabbli.

1.3 Madankollu, il-Kumitat jiddispaċih li hemm għadd kbir ta’ eċċezzjonijiet u limitazzjonijiet li jaffettwaw il-prinċipji dikjarati tal-liġi għall-protezzjoni tad-dejta personali.

1.4 Fil-kuntest ġdid tal-ekonomija diġitali, il-Kumitat jaqbel mal-fehma tal-Kummissjoni li “l-individwi għandhom id-dritt li jgawdu kontroll effettiv fuq l-informazzjoni personali tagħhom”, u jixtieq ukoll li dan id-dritt jinfirx għall-użi differenti l-oħra li għalihom jithejjew profili individwali abbażi ta’ dejta miġbura permezz ta’ għadd kbir ta’ mezzi differenti (legali u xi kultant illegali) u tal-ipproċessar tad-dejta miksuba.

1.5 Rigward id-drittijiet fundamentali, l-armonizzazzjoni permezz ta’ regolament f’oqsma speċifiċi xorta wahda għandha tippermetti lill-Istati Membri jadottaw fil-liġijiet nazzjonali

tagħhom dispożizzjonijiet li mhumix inkluzi fir-regolament inkwistjoni jew dispożizzjonijiet li huma aktar favorevoli minn dawk previsti.

1.6 Barra minn hekk, mir-referenzi li jsiru tista’ tghid b’mod sistematiku għal atti delegati, il-Kumitat ma jistax jaċċetta dawk li ma jaqgħux b’mod speċifiku taht l-Artikolu 290 tat-Trattat dwar il-Funzjonament tal-Unjoni Ewropea (TFUE).

1.7 Madankollu, il-Kumitat jilqa’ l-idea li jinholq qafas istituzzjonali effikaċi li jiggarrantixxi l-funzjonament tajjeb tad-dispożizzjonijiet legali kemm fil-livell tal-intrapriżi (uffiċjali tal-protezzjoni tad-dejta) kif ukoll f’dak tal-amministrazzjonijiet pubbliċi tal-Istati Membri (awtoritajiet ta’ kontroll indipendenti). Madankollu, huwa kien japprezza kieku l-Kummissjoni għażlet approċċ li jkun aktar konformi mal-htigijiet u l-istennijiet reali taċ-ċittadini u li jkun jaqbel aktar man-natura ta’ ċerti oqsma tal-attività ekonomika u soċjali.

1.8 Il-KESE jqis li hemm sensiela ta’ titjib u kjarifiki li jistgħu jsiru għat-test propost u jagħti xi eżempji preċiżi dwar diversi artikoli, li jghinu sabiex id-drittijiet jiġu definiti aħjar, tissaħħah il-protezzjoni taċ-ċittadini iġenerali u tal-haddiema b’mod partikolari, in-natura tal-kunsens, il-legalità tal-ipproċessar, u b’mod partikolari il-funzjoni tal-uffiċjali tal-protezzjoni tad-dejta u l-ipproċessar tad-dejta fil-qasam tal-impjeg.

1.9 Il-KESE jqis ukoll li għandhom jiġu inkluzi elementi li ma tqisux, speċjalment it-tweġġigh tal-kamp ta’ applikazzjoni, l-ipproċessar tad-dejta sensittiva u l-azzjonijiet kollettivi.

1.10 Ghaldaqstant il-KESE jqis li l-magni tat-tiftix (search engines) li jiksibu l-ikbar parti tal-qliġ tagħhom minn reklami mmirati b'riżultat tal-ġbir ta' dejta personali dwar il-viżitaturi tagħhom, jew it-tfassil ta' profili ta' dawn, għandhom jaqgħu *expressis verbis* taht il-kamp ta' applikazzjoni tar-Regolament. L-istess jgħodd għas-siti ta' servers li joffru spazji ta' ħżin u, għal xi whud, għal softwers (*cloud computing*) li jiġbru d-dejta dwar l-utenti tagħhom għal finijiet kummerċjali.

1.11 L-istess għandu jsehh ukoll għall-informazzjoni personali ppubblikata fuq in-netwerks soċjali, li għandha tagħmel possibbli, b'konformità mad-dritt li wiehed jintnesa, it-tibdil jew t-tħassir ta' informazzjoni mill-persuna kkonċernata jew it-tnehhija tal-paġna personali tal-persuna, jekk din titlob hekk, u tal-links għal siti oħra li jżuruhom hafna nies fejn din l-informazzjoni tiġi riprodotta jew diskussa. L-Artikolu 9 għandu jinbidel biex iqis dan kollu.

1.12 Fl-aħhar, il-KESE jitlob lill-Kummissjoni terġa' tikkunsidra ċerti aspetti tal-proposta li hu jqis li mhumiex aċċettabbli għal suġġetti sensitivi bħall-protezzjoni tat-tfal, id-dritt għall-oppożizzjoni, it-tfassil ta' profili, ċerti limitazzjonijiet għad-drittijiet, il-limitu ta' 250 haddiema sabiex jinhatar uffiċjal għall-protezzjoni tad-dejta u l-mod kif huwa regolamentat il-"punt ta' kuntatt uniku".

2. Dahla

2.1 Il-KESE għadu kif ġie kkonsultat dwar il-"Proposta għal Regolament tal-Parlament Ewropew u tal-Kunsill dwar il-protezzjoni tal-individwi fir-rigward tal-ipproċessar ta' dejta personali u dwar il-moviment liberu ta' dik id-dejta (Regolament dwar il-Protezzjoni ta' Dejta Ġenerali)"⁽¹⁾.

2.2 Madankollu, ta' min jinnota li din il-proposta tagħmel parti minn "pakket" li jinkludi wkoll komunikazzjoni ta' introduzzjoni⁽²⁾, Proposta għal Direttiva⁽³⁾ u "Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni bbażat fuq l-Artikolu 29(2) tad-Deċiżjoni Qafas tal-Kunsill tas-27 ta' Novembru 2008"⁽⁴⁾. Il-KESE ma ġiex ikkonsultat dwar il-leġislazzjonijiet kollha proposti, iżda biss fuq l-abbozz ta' Regolament, mentri jmissu ġie kkonsultat ukoll fuq l-abbozz ta' Direttiva.

2.3 Il-proposta li l-KESE ġie kkonsultat dwarha tinsab, skont il-Kummissjoni, f'salib it-toroq bejn tnejn fost l-aktar orjentazzjonijiet importanti tal-UE: legali u politiċi minn naha u politiċi u ekonomiċi min-naha l-oħra.

2.3.1 Minn naha hemm l-Artikolu 8 tal-Karta tad-Drittijiet Fundamentali tal-Unjoni Ewropea kif ukoll l-Artikolu 16(1) tat-Trattat dwar il-Funzjonament tal-Unjoni Ewropea li jikkwalifikaw il-protezzjoni tad-dejta bħala dritt fundamentali u li għaldaqstant irid jiġi protett bħala tali. Dan huwa l-bażi

tal-Komunikazzjonijiet tal-Kummissjoni Ewropea dwar il-Programm ta' Stokkolma u għall-Pjan ta' Azzjoni għat-tweġiq ta' dan il-programm⁽⁵⁾.

2.3.2 Min-naha l-oħra, hemm l-Istrateġija Diġitali għall-Ewropa u, b'mod aktar ġenerali, l-Istrateġija Ewropa 2020, li jippromovu t-tishih tad-dimensjoni tas-"suq uniku" tal-protezzjoni tad-dejta u t-tnaqqis tal-piżijiet amministrattivi li jhonqu lill-intrapriżi.

2.4 L-ghan tal-Kummissjoni huwa li taġġorna u timmodernizza l-prinċipji mnaqqa fid-Direttiva 95/46/KE dwar il-protezzjoni ta' dejta personali sabiex tiggarantixxi l-ġejjieni tad-drittijiet tal-persuni fil-qasam tar-rispett tal-hajja privata fis-soċjetà diġitali u n-netwerks tagħha. L-ghan mixtieq huwa li jissahhu d-drittijiet, jiġi kkonsolidat is-suq uniku tal-UE, jiġi żgurat livell għoli ta' protezzjoni tad-dejta fl-oqsma kollha (inkluż dak tal-kooperazzjoni ġudizzjarja f'materji kriminali), li tiġi żgurata l-applikazzjoni tajba tad-dispożizzjonijiet mehuda għal dan il-ghan, li jiġi meghjun it-trasferiment transkonfinali tad-dejta u li jiġu stabbiliti standards universali rigward il-protezzjoni tad-dejta.

3. Kummmenti ġenerali

3.1 Fil-kuntast ġdid tal-ekonomija diġitali, il-Kumitat jaqbel mal-fehma tal-Kummissjoni li "l-individwi għandhom id-dritt li jgawdu kontroll effettiv fuq l-informazzjoni personali tagħhom", u jixtieq ukoll li dan id-dritt jinfirex għall-użi differenti l-oħra li għalihom jithejjew profili individwali abbażi ta' dejta miġbura permezz ta' għadd kbir ta' mezzi differenti (legali u xi kultant illegali) u tal-ipproċessar tad-dejta miksuba. Il-Kumitat iqis ukoll li l-ipproċessar u t-trasferiment tad-dejta fil-qafas tas-suq uniku għandhom ikunu soġġetti għad-dritt għall-protezzjoni previst mill-Artikolu 8 tal-Karta tad-Drittijiet Fundamentali. Dan huwa dritt fundamentali, imnaqqax fil-liġi istituzzjonali tal-Unjoni u fil-biċċa l-kbira tal-leġislazzjonijiet nazzjonali tal-Istati Membri.

3.2 Minhabba dan, kull ċittadin jew resident tal-Unjoni jgawdi mid-drittijiet fundamentali previsti fil-Karta u fit-Trattati; dawn id-drittijiet huma rikonxxuti wkoll fil-liġi tal-Istati Membri, xi kultant anke fil-livell kostituzzjonali. Drittijiet oħra, bħad-dritt għall-immagni jew id-dritt għall-protezzjoni tal-hajja privata, jikkomplementaw u jsahhu d-dritt għall-protezzjoni tad-dejta li tikkonċerna lill-persuna. Għandu jkun possibbli li jiġi ggarantit ir-rispett ta' dawn id-drittijiet billi jintalab lil sit tal-internet li jbidel jew inehhi profil personali jew fajl minn server u, f'każ li dan ma jsehhx, li l-persuna tikseb rimedju minn imhalef b'mandat ta' inibizzjoni.

3.3 Iz-żamma ta' fajls li fihom dejta individwali hija indispensabbli għall-amministrazzjoni pubblika⁽⁶⁾, għall-ġestjoni tal-persunal tal-intrapriżi, għas-servizzi kummerċjali, għall-assocjazzjonijiet u t-trejdjunjins, għall-partiti politiċi, jew għas-siti soċjali u l-magni ta' tiftix tal-internet. Madankollu, sabiex tiħares il-hajja privata tal-individwi li d-dejta dwarhom tkun tinsab f'dawn il-fajls, għal użi differenti, dawn il-fajls għandu jkun fihom biss id-dejta essenzjali għall-użu rispettiv

⁽¹⁾ COM(2012) 11 final.

⁽²⁾ COM(2012) 9 final.

⁽³⁾ COM(2012) 10 final.

⁽⁴⁾ COM(2012) 12 final.

⁽⁵⁾ Huma jinsistu fuq il-htieġa li l-Unjoni "tistabbilixxi sistema shiha dwar il-protezzjoni tad-dejta personali li tkopri l-kompetenzi kollha tal-Unjoni" u "għandha tara li d-dritt fundamentali għall-protezzjoni tad-dejta jkun applikat b'mod konsistenti", b'mod li l-persuni fiżiċi jkollhom id-dritt jeżerċitaw kontroll effettiv tad-dejta tagħhom.

⁽⁶⁾ Ara l-Opinjoni CESE dwar "L-użu mill-ġdid tal-informazzjoni tas-settur pubbliku", ĠU C 191, 29.06.2012, p. 129.

taghhom u li ma jġux interkonnessi permezz tat-teknoloġija tal-informazzjoni u l-komunikazzjoni (ICT) mingħajr il-bżonn jew il-protezzjoni legali. L-eżistenza ta' awtorità li jkollha aċċess mingħajr limiti għad-dejta kollha tipperikola l-libertajiet pubbliċi u l-hajja privata.

3.4 Meta l-fajls ikunu fidejn entitajiet privati, dawn l-individwi kkonċernati għandu jkollhom id-dritt għall-aċċess, għall-korrezzjoni u saħansitra għat-tnehhija tal-fajl, kemm jekk ikunu fajls għar-riċerka tas-suq kif ukoll daww tas-siti soċjali.

3.5 Għall-fajls tal-amministrazzjonijiet pubbliċi jew privati, u li jobdu l-obbligi legali, l-individwi li d-dejta taghhom tkun registrata għandu jkollhom dritt għall-aċċess, għall-korrezzjoni f'każ ta' żball, u saħansitra għat-tnehhija jekk id-dettalji tal-persuna ma jkunx fadlilhom użu, pereżempju f'każ ta' mahfra ffajl gudizzjarju jew f'każ tat-tmiem ta' kuntratt tax-xogħol, lil hinn mill-iskadenzi legali għaž-żamma taghhom.

3.6 Il-KESE jilqa' d-direzzjoni ġenerali li hadet il-Kummissjoni billi għarfet li minkejja li l-għanijiet tad-Direttiva 95/46/KE kkonsolidata għadhom validi, wara li għaddew 17-il sena u meta jitqies it-tibdil teknoloġiku u soċjali li sehh fil-qasam tal-ambjent diġitali, hemm bżonn indispensabbli ta' revizzjoni fil-fond. Pereżempju d-Direttiva 95/46/KE ma kinitx tindirizza ċerti aspetti tal-iskambju transkonfinali tal-informazzjoni u tad-dejta bejn amministrazzjonijiet inkarigati mill-prevenzjoni ta' delitti kriminali u tat-tweqqif ta' sentenzi fil-qafas tal-kooperazzjoni gudizzjarja u bejn il-pulizija. Din il-kwistjoni hija indirizzata fl-abbozz ta' Direttiva inkluż fil-pakkett "protezzjoni tad-dejta" li dwaru l-Kumitat ma giex ikkonsultat.

3.7 Il-KESE japprova fil-prinċipju l-għanijiet tal-proposta li huma favur il-protezzjoni tad-drittijiet fundamentali u li jseguw mill-qrib l-opinjoni tal-Kumitat⁽⁷⁾, speċjalment f'dak li għandu x'jaqsam ma':

- it-twaqqif ta' sett wiehed ta' regoli marbutin mal-protezzjoni tad-dejta li japplikaw mal-Unjoni kollha fl-aktar livell għoli possibbli ta' protezzjoni;
- it-tennija b'mod esplicitu tal-moviment liberu tad-dejta personali fl-UE;
- it-tnehhija ta' għadd ta' rekwiżiti amministrattivi inutli, li, skont il-Kummissjoni, għandha tiffirka spejjeż annwali ta' madwar EUR 2,3 biljun għall-intrapriżi;
- l-obbligu li l-intrapriżi u l-organizzazzjonijiet javżaw l-awtorità ta' kontroll nazzjonali bi ksur gravi dwar dejta ta' natura personali bla dewmien (possibilmint fi żmien 24 siegħa);

— il-possibbiltà li ċ-ċittadini jindirizzaw l-awtorità inkarigata mill-protezzjoni tad-dejta fpajjiżhom stess, anke meta d-dejta taghhom tkun ipproċessata minn intrapriża barra mill-UE;

— il-fatt li jiġi ffaċilitat l-aċċess tal-individwi għad-dejta taghhom stess, u t-trasferiment ta' dejta ta' natura personali minn provveditur tas-servizzi għal iehor (dritt għall-portabbiltà tad-dejta);

— "id-dritt li jkun minsi u għat-thassir" sabiex l-individwi jiġu garantiti l-aqwa ġestjoni tar-riskji marbutin mal-protezzjoni tad-dejta onlajn, bil-possibbiltà li jinkiseb it-thassir tad-dejta dwarhom jekk l-ebda raġuni leġittima ma tiġġustifika ż-żamma taghhom;

— it-tishih, meta mqabbel mas-sitwazzjoni attwali, tar-rwol tal-awtoritajiet nazzjonali indipendenti inkarigati mill-protezzjoni tad-dejta sabiex ikunu jistgħu jaraw li r-regoli tal-UE jiġu applikati u rispettati ahjar fit-territorju tal-Istat taghhom stess, speċjalment li jkollhom is-setgħa li jimponu multi lill-intrapriżi li jksru r-regoli, multi li jistgħu jilhqqu EUR 1 miljun jew 2 % tal-qliġ totali annwali tal-intrapriża;

— in-newtralità teknoloġika u l-applikazzjoni għall-ipproċessar kollu tad-dejta, kemm jekk ikun awtomatizzat kif ukoll manwali;

— l-obbligu li jsiru valutazzjonijiet tal-impatt dwar il-protezzjoni tad-dejta.

3.8 Il-KESE jilqa' bi pjaċir l-enfasi li tpoġġiet fuq il-protezzjoni tad-drittijiet fundamentali u jaqbel kompletament mal-għażla tal-bażi legali proposta, li qed tintuża għall-ewwel darba f'din il-leġislazzjoni. Huwa jiġbed l-attenzjoni wkoll għall-importanza kbira ta' din il-proposta għat-tweqqif tas-suq uniku u l-effetti pożittivi tiegħu fil-qafas tal-Istrateġija Ewropa 2020. Fir-rigward tal-għażla ta' regolament, xi wħud mill-membri tal-KESE, indipendentement mill-Grupp li jinsabu fih, jaqblu mal-Kummissjoni u jqisu li dan huwa l-aktar strument legali adegwat biex jiggarantixxi applikazzjoni uniformi u l-istess livell għoli ta' harsien tad-dejta fl-Istati Membri kollha; ohrajn huma tal-fehma li direttiva tista' thares ahjar il-prinċipju tas-sussidjarjetà u tipproteġi d-dejta aktar, speċjalment fl-Istati Membri li fihom diġà hemm livell oġġla ta' harsien minn dak stabbilit fil-proposta tal-Kummissjoni. Il-KESE jifhem ukoll li anke l-Istati Membri huma diviżi bejniethom dwar dan is-sugġett. Għalhekk, il-KESE jappella lill-Kummissjoni biex tiġġustifika l-proposta tagħha ahjar billi tiċċara l-kompatibbiltà tagħha mal-prinċipju tas-sussidjarjetà u r-raġunijiet li għalihom l-għażla ta' regolament hija essenzjali għall-għanijiet li qed jiġu mfittxija.

3.8.1 Peress li dan huwa regolament li ser japplika kollu kemm hu u immedjatament fl-Istati Membri kollha mingħajr il-bżonn ta' traspożizzjoni, il-KESE jiġbed l-attenzjoni tal-Kummissjoni għall-hteġa li thares il-koerenza tat-traduzzjonijiet fil-lingwi kollha - li mhuwiex il-każ fil-proposta.

3.9 Il-KESE jqis li, minn naha l-proposta setgħet iżżid aktar il-protezzjoni ta' ċerti drittijiet li tista' tgħid ingħabu fix-xejn minhabba l-għadd kbir ta' eċċezzjonijiet u limitazzjoni, u minnaha l-ohra li jmissha bbilancjat ahjar id-drittijiet tal-partijiet ikkonċernati differenti. Minhabba dan hemm ir-riskju ta' żbilanċ

⁽⁷⁾ Ara l-Opinjoni tal-KESE, ĠU C 248, 25.08.2011, p. 123.

bejn l-ghanijiet tad-dritt fundamentali għall-protezzjoni tad-dejta u dawk tas-suq uniku, għad-detriment tal-ewwel. Il-KESE jaqbel mal-kontenut essenzjali tal-opinjoni tal-Kontrollur Ewropew għall-Protezzjoni tad-Data ⁽⁸⁾.

3.10 Il-KESE xtaq jara lill-Kummissjoni tadotta approċċ li huwa aktar konformi mal-htigijiet u l-istennijiet taċ-ċittadini u li jkun jaqbel aktar man-natura ta' ċerti oqsma tal-attività ekonomika u soċjali bħal, pereżempju, il-kummerċ onlajn, il-kummerċjalizzazzjoni diretta, ir-relazzjonijiet tax-xogħol, l-awtoritajiet pubbliċi, is-sorveljanza u s-sigurtà, id-DNA, eċċ. billi jiġi differenzjat ir-regim legali skont dawn l-aspetti differenti hafna fl-ipproċessar tad-dejta.

3.11 Fir-rigward ta' diversi dispożizzjonijiet li huma inklużi fil-proposta (kollha mnizzlin fl-Artikolu 86), hemm aspetti importanti hafna tal-istrument legali u tal-mod kif taħdem is-sistema li jiddependu mill-atti delegati futuri (26 delegazzjoni ta' poter għal tul ta' żmien mhux determinat). Il-KESE jqis li dan imur bil-bosta lil hinn mil-limiti stabbiliti fl-Artikolu 290 tat-Trattat u li huma definiti fil-Komunikazzjoni tal-Kummissjoni Ewropea relatata mal-implimentazzjoni tal-Artikolu 290 tat-Trattat dwar il-Funzjonament tal-Unjoni Ewropea ⁽⁹⁾, u dan għandu konsegwenzi għas-sigurtà u ċ-ċertezza legali tal-istrument. Il-KESE jemmen li ċertu numru ta' dawn id-delegi jistgħu jiġu regolati direttament mil-legislaturi Ewropej. Ohrajn jistgħu jkun r-responsabbiltà tal-awtoritajiet regolatorji nazzjonali jew l-assocjazzjonijiet tagħhom fil-livell Ewropew ⁽¹⁰⁾. Dan isahhah l-implimentazzjoni tal-prinċipju tas-sussidjarjetà u jikkontribwixxi għal iktar ċertezza legali.

3.12 Il-KESE jifhem ir-raġunijiet li għalihom il-Kummissjoni f'din il-proposta ffukat fuq id-drittijiet tal-individwi meta titqies in-natura legali speċifika tagħha, iżda jitlob li l-Kummissjoni tagħti attenzjoni wkoll lid-dejta dwar il-persuni ġuridici, speċjalment dawk li għandhom personalità ġuridika.

4. Kummenti speċifiċi

Il-punti pożittivi:

4.1 Il-proposta għadha konformi mal-oġettiv u l-ghanijiet tad-Direttiva 95/46/KE, b'mod partikolari fir-rigward ta' ċerti definizzjonijiet, is-sugu tal-prinċipji dwar il-kwalità tad-dejta u l-gustifikazzjonijiet tal-ipproċessar, l-ipproċessar li jsir fuq xi kategoriji partikolari u ċerti drittijiet ta' informazzjoni u ta' aċċess għad-dejta.

4.2 Il-proposta hija pożittivament innovattiva fl-aspetti fundamentali marbutin mad-definizzjonijiet il-ġodda, għal kundizzjonijiet ta' kunsens aktar ċari, speċjalment fil-każ tat-tfal, għall-klassifikazzjoni ta' drittijiet ġodda bħad-dritt għar-rettifika u t-thassir, speċjalment id-"dritt li jkun minsi u għat-thassir", il-kontenut tad-dritt għall-oġġezzjoni u t-fassil ta' profil, kif ukoll l-obbligi dettaljati hafna ta' dawk responsabbli

mill-ipproċessar u n-nies ta' taħthom, is-sigurtà tad-dejta u l-qafas ġenerali tas-sanzjonijiet, prinċipalment ta' natura amministrattiva.

4.3 Il-Kumitat jilqa' wkoll l-idea tal-proposta li tohloq qafas istituzzjonali effikaċi li jggarantixxi l-funzjonament tajjeb tad-dispożizzjonijiet legali, kemm fil-livell tal-intrapriżi (uffiċjali tal-protezzjoni tad-dejta) kif ukoll fil-livell tal-amministrazzjonijiet pubbliċi tal-Istati Membri (awtoritajiet ta' kontroll indipendenti), kif ukoll it-tishih tal-kooperazzjoni bejn dawn l-awtoritajiet u mal-Kummissjoni (holqien ta' Kumitat Ewropew tal-protezzjoni tad-dejta). Madankollu, jinnotta li l-kompetenzi tal-kontrolluri għall-protezzjoni tad-dejta nazzjonali u, parzjalment, dawk reġjonali fl-Istati Membri għandhom jinżammu.

4.4 Fl-aħhar nett, huwa jqis bħala pożittiv it-thegġiġ għat-thejjija ta' kodiċijiet ta' kondotta u r-rwol taċ-ċertifikazzjoni u sigilli u marki tal-protezzjoni tad-dejta.

X'jista' jittejjeb

4.5 Artikolu 3 – Kamp ta' applikazzjoni territorjali

4.5.1 Il-kundizzjonijiet ta' applikazzjoni previsti fil-paragrafu 2 huma restrittivi wisq; infakkru l-każijiet ta' intrapriżi farmaċewtiċi li huma bbażati barra l-Ewropa li biex jagħmlu testijiet kliniċi jixtiequ jaċċessaw dejta klinika ta' persuni kkonċernati li jgħixu fl-UE.

4.6 Artikolu 4 – Definizzjonijiet

4.6.1 Id-definizzjoni ta' "kunsens", li huwa l-baži essenzjali għas-sistema kollha tal-protezzjoni tad-dejta, għandha tiġi definita aħjar, speċjalment in-natura ta' "azzjoni affermativa ċara" (speċjalment fil-verżjoni franċiża).

4.6.2 Il-kuncett ta' "ipproċessar tad-dejta" ma jiġi definit imkien, mentri dan għandu jkollu definizzjoni fl-Artikolu 4.

4.6.3 Il-kuncett ta' dejta pproċessata "gustament" imsemmi fl-Artikolu 5(a) għandu jiġi definit.

4.6.4 Il-kuncett ta' "dejta personali li b'mod ċar tkun saret pubblika" (Artikolu 9(2)(e)) ukoll għandu jiġi definit b'mod preċiż.

4.6.5 Il-kuncett ta' "tfassil ta' profili" użat matul il-proposta kollha wkoll għandu jiġi definit.

4.7 Artikolu 6 - Legalità tal-ipproċessar

4.7.1 Fis-sottoparagrafu (f), il-kuncett ta' "interessi legittimi segwiti minn kontrollur", li ma huma koperti mill-ebda sottoparagrafu ta' qabel, jidher vag u sugġettiv. Dan għandu jiġi spjegat aħjar fit-test innifsu u mhux jithalla għal att delegat

⁽⁸⁾ Opinjoni tal-Kontrollur Ewropew għall-Protezzjoni tad-Data dwar "Il-Pakkett tal-Protezzjoni tad-Dejta", 7 ta' Marzu 2012.

⁽⁹⁾ COM (2009) 673 final, 9.12.2009.

⁽¹⁰⁾ Ara l-ilment dwar is-sussidjarjetà tas-senat Franċiż.

(ara l-paragrafu 5), speċjalment għax il-paragrafu 4 ma jsemmix is-sottoparagrafu (f) (importanti pereżempju għas-servizzi postali u l-kummerċjalizzazzjoni diretta) ⁽¹¹⁾.

4.8 Artikolu 7 - Kundizzjonijiet għall-kunsens

Fil-paragrafu 3 hemm bżonn jiġi indikat li l-irtirar tal-kunsens iwaqqaf kull ipproċessar futur u li dan jaffettwa l-legalità tal-ipproċessar biss mill-mument li jsir l-irtirar tal-kunsens 'il quddiem.

4.9 Artikolu 14 - Informazzjoni lis-suġġett tad-dejta

4.9.1 Fil-paragrafu 4(b) ikun tajjeb li tiġi stabbilita skadenza massima.

4.10 Artikolu 31 - Notifika ta' ksur tad-dejta personali lill-awtorità ta' superviżjoni

4.10.1 In-notifika tal-ksur kollu li jsehh tista' tikkomprometti l-funzjonament tas-sistema u fl-aħhar mill-aħhar tkun ostaklu biex il-hatja jassumu r-responsabbiltajiet tagħhom.

4.11 Artikolu 35 - Hatra tal-uffiċjal tal-protezzjoni tad-dejta

4.11.1 Rigward l-uffiċjal tal-protezzjoni tad-dejta, hemm bżonn li jiġu speċifikati aktar il-kundizzjonijiet marbuta ma' din il-pożizzjoni, b'mod partikolari: il-protezzjoni kontra t-tkeċċijiet mix-xogħol li għandha tkun definita b'mod ċar u testendi lil hinn mill-perjodu li matulu l-persuna kkonċernata taqdi din il-funzjoni; id-definizzjoni ta' kundizzjonijiet bażiċi u rekwiżiti ċari għat-tweġiq ta' din l-attività; l-uffiċjal tal-protezzjoni tad-dejta m'għandux jinżamm responsabbli jekk jirrimarka irregolaritajiet lil min iħaddem jew lill-awtoritajiet nazzjonali tal-protezzjoni tad-dejta; ir-rappreżentanti tal-haddiema għandu jkollhom id-dritt li jieħdu sehem dirett fil-hatra tal-uffiċjal tal-protezzjoni tad-dejta u d-dritt li dawn ir-rappreżentanti jiġu infurmati kull tant żmien ⁽¹²⁾ dwar il-problemi misjuba u s-soluzzjonijiet għalihom. Għandha tiġi ċċarata wkoll il-kwistjoni tar-riżorsi li ser jingħataw għal din il-funzjoni.

4.12 Artikolu 39 - Ċertifikazzjoni

4.12.1 Iċ-ċertifikazzjoni għandha tkun waħda mir-responsabbiltajiet tal-Kummissjoni.

4.13 Artikoli 82 u 83 - Ipproċessar fil-kuntest tax-xogħol

4.13.1 Fl-Artikolu 82 m'hemm l-ebda referenza esplicita għall-valutazzjoni tal-prestazzjoni (li ma tissemmix lanqas fl-Artikolu 20 dwar it-"tfassil ta' profili"). Barra minn hekk, ma jiġix ippreċiżat jekk din l-awtorizzazzjoni tapplikax ukoll

għat-tqeghid tal-kliem tad-dispożizzjonijiet dwar l-uffiċjal tal-protezzjoni tad-dejta. Il-projbizzjoni tat-"tfassil ta' profili" fil-qasam tal-impjegi għandha tiġi ppreċiżata wkoll fir-rigward tal-valutazzjoni tal-impatt dwar il-protezzjoni tad-dejta (Artikolu 33).

4.14 Artikoli 81, 82, 83 u 84

4.14.1 Minflok "... fil-limiti ta' dan ir-Regolament ..." għandu jingħad "... fuq il-bażi ta' dan ir-Regolament ...".

Dak li hu nieqes u għandu jiġi inkluz:

4.15 Kamp ta' applikazzjoni

4.15.1 Rigward id-drittijiet fundamentali, l-armonizzazzjoni foqasma speċifiċi għandha tippermetti lill-Istati Membri jadottaw fil-lijijiet nazzjonali tagħhom dispożizzjonijiet li mhumix inkluzi jew dispożizzjonijiet li huma aktar favorevoli minn dawk previsti fir-regolament, bħalma huwa previst digà fl-oqasma msemmijin fl-Artikolu 80 sa 85.

4.15.2 L-indirizzi tal-IP tal-individwi għandhom jiġu inkluzi b'mod speċifiku fil-korp tar-regolament taht id-dejta personali li għandha tiġi protetta u mhux biss fil-premessi.

4.15.3 Il-magni tat-tiftix, li jiksbu l-ikbar parti tal-qligh tagħhom mir-reklam, li jiġbru d-dejta personali dwar l-utenti tagħhom u jagħmlu użu kummerċjali minnha, għandhom jiġu inkluzi fil-kamp ta' applikazzjoni tar-Regolament u mhux biss fost il-premessi.

4.15.4 Għandu jiġi ċċarat li n-netwerks soċjali jaqgħu taht il-kamp ta' applikazzjoni u dan mhux biss meta jidhru fil-qasam tat-tfassil ta' profili għal finijiet kummerċjali.

4.15.5 Ċerti metodi ta' kontroll u ta' filtraġġ tal-internet li taparsi jintużaw għall-ġlieda kontra l-falsifikazzjoni u li għandhom l-ghan li jfasslu profili ta' ċerti utenti, iżommu l-fajls dwarhom u jimmonitorjaw il-movimenti tagħhom, fin-nuqqas ta' awtorizzazzjoni ġudizzjarja speċifika, ukoll għandhom jaqgħu fil-kamp ta' applikazzjoni tar-Regolament.

4.15.6 Ikun tajjeb li l-istituzzjonijiet u l-korpi tal-Unjoni wkoll ikollhom jikkonformaw mal-obbligi tar-regolament.

4.16 Artikolu 9 - Ipproċessar ta' kategoriji speċjali ta' dejta personali

4.16.1 Il-pass li jmiss għandu jkun id-definizzjoni ta' reġimi speċjali skont iċ-ċirkostanzi, is-sitwazzjonijiet u l-finijiet tal-ipproċessar tad-dejta. It-"tfassil ta' profili" għandu jiġi pprojbit anke f'dawn l-oqsmi.

4.16.2 Għandu wkoll jiġi introdott il-prinċipju tan-nondiskriminazzjoni fl-ipproċessar tad-dejta sensittiva għal finijiet statistiċi.

4.17 Għandhom jinstabu opportunitajiet (li mhux qed jintużaw) fl-oqasma li ġejjin:

— sehem tar-rappreżentanti tal-persunal fil-livelli nazzjonali u Ewropej kollha fit-tfassil ta' "regoli korporattivi vinkolanti", li minn issa 'l quddiem għandhom jiġu aċċettati bħala rekwiżit għat-trasferiment internazzjonali tad-dejta (Artikolu 43);

⁽¹¹⁾ Għandha tiġi ċċarata aktar il-kwistjoni tal-kummerċjalizzazzjoni bl-ittri indirizzati lill-individwi għax fil-mod kif inhu bħalissa, l-applikazzjoni tar-regolament twassal għall-projbizzjoni ta' dan, meta dan huwa metodu mmirat u mhux intrużiv biex jinkisbu klijenti godda.

⁽¹²⁾ Pereżempju, rapport kull tant żmien dwar l-attivitajiet tal-uffiċjal tal-protezzjoni tad-dejta lir-rappreżentanti tal-persunal jew lir-rappreżentanti tal-haddiema eletti fil-Bord tad-Diretturi jew fil-Bord Superviżorju nazzjonali u/jew Ewropew, fejn ikunu jeżistu.

— informazzjoni u konsultazzjoni tal-Kumitat tax-Xogħol Ewropew meta jsiru trasferimenti internazzjonali ta' dejta dwar l-impjegati - b'mod partikolari lejn pajjiżi terzi;

— informazzjoni u parteċipazzjoni tal-imsieħba soċjali Ewropej u tal-NGOs Ewropej tal-konsumaturi u tal-harsien tad-drittijiet tal-bniedem fl-għażla tal-membri tal-Bord Ewropew għall-Protezzjoni tad-Dejta li għandu jiehu post il-Grupp ta' Hidma tal-Artikolu 29;

— informazzjoni u parteċipazzjoni ta' dawn l-imsieħba u tal-NGOs imsemmija hawn fuq livell nazzjonali fl-għażla tal-membri tal-awtoritajiet nazzjonali għall-protezzjoni tad-dejta, li mhuwiex previst.

4.18 Artikoli 74-77 - Azzjoni kollettiva rigward fajls illegali u kumpensi

4.18.1 Il-biċċa l-kbira tal-ksur tad-drittijiet tal-protezzjoni tad-dejta tkun ta' natura kollettiva; meta dan isehh, mhijiex persuna wahda li tintlaqat mill-istess ksur, iżda grupp jew dawk kollha li d-dejta tagħhom tkun inhażnet. Ir-rimedji legali individwali tradizzjonali mhumiex adegwati biex iwieġbu għal dan it-tip ta' ksur. Madankollu, minkejja li l-Artikolu 76 jawtorizza lil kull korp, organizzazzjoni jew assoċjazzjoni li jkollhom l-għan li jipproteġu d-dejta tal-individwi kkonċernati biex, fisem suġġett tad-dejta wiehed jew aktar, jibdwu il-proċeduri previsti fl-Artikoli 74 u 75, l-istess haġa ma tghoddx għal meta jintalab rimedju jew kumpens għax f'dan il-każ l-Artikolu 77 jipprevedi din il-possibbiltà biss għall-individwi u ma jipprevedix proċedura ta' rappreżentanza kollettiva jew ta' azzjoni.

4.18.2 Għal dan il-għan, il-Kumitat ifakkar li f'diversi opinjonijiet fis-snin li għaddew, huwa appoġġja l-hteġa u l-urgenza li l-UE tiġi mogħnija bi strument legali armonizzat ta' azzjoni ta' grupp fil-livell Ewropew, neċessarju f'haġna oqsma tal-liġi tal-UE u kif jeżisti diġà f'diversi Stati Membri.

Dak li ma jistax jiġi aċċettat:

4.19 Artikolu 8 - Ipproċessar tad-dejta personali ta' minorenni

4.19.1 Meta t-terminu "minorenni" ġie definit bħala kull persuna taht it-18-il sena (Artikolu 4(18)), b'konformità mal-Konvenzjoni ta' New York, mhuwiex aċċettabbli li fl-Artikolu 8(1) tingħata l-possibbiltà lil minorenni ta' 13-il sena li jagħtu l-"kunsens" għall-ipproċessar tad-dejta personali tagħhom.

4.19.2 Minkejja li l-Kumitat jifhem il-bżonn ta' regoli speċifiċi għall-SMEs, mhuwiex aċċettabbli li permezz ta' att delegat il-Kummissjoni tkun tista' sempliciment teżenta l-SMEs mill-obbligu li jirrispettaw id-drittijiet tal-minorenni.

4.20 Artikolu 9 - Ipproċessar ta' kategoriji speċjali ta' dejta personali

4.20.1 Bl-istess mod, fl-Artikolu 9(2)(a) m'hemm l-ebda raġuni għalfejn minorenni għandhom ikunu jistgħu jagħtu l-"kunsens" tagħhom għall-ipproċessar ta' dejta dwar l-oġġetti

nazzjonali, l-opinjoni politiki, ir-religjon, is-saħħa, il-hajja sesswali jew is-sentenzi kriminali tagħhom.

4.20.2 Id-dejta pprovduta b'mod volontarju mill-persuni nfushom, bħal pereżempju fuq il-Facebook, m'għandhiex tiġi eskluża mill-protezzjoni, kif jista' jinftehem fl-Artikolu 9(e), u għandha tgawdi mill-inqas mid-dritt li wiehed jintnesa.

4.21 Artikolu 13 - Drittijiet relatati mar-riċevituri

4.21.1 L-eċċezzjoni fl-aħħar tal-Artikolu - "sakemm din ma tkunx possibbli jew meta tkun tinvolvi sforz sproporzjonat" - mhijiex ġustifikata u lanqas ma hi aċċettabbli.

4.22 Artikolu 14 - Informazzjoni lis-suġġett tad-dejta

4.22.1 L-istess eċċezzjoni li tidher fil-paragrafu 5(b) ma tistax tiġi aċċettata lanqas.

4.23 Artikolu 19(1) - Dritt għall-oġġezzjoni

4.23.1 Il-kliem vag li jintuża għall-eċċezzjoni - "raġunijiet legittimi konvinċenti" - mhuwiex aċċettabbli u jxejjen id-dritt għall-oġġezzjoni.

4.24 Artikolu 20 - Miżuri bbażati fuq it-tfassil ta' profili

4.24.1 Il-projbezzjoni tat-tfassil ta' profili m'għandhiex tkun ristretta għall-ipproċessar "awtomatizzat" ⁽¹³⁾.

4.24.2 Fil-paragrafu 2(a) l-espressjoni "meta jkunu ġew ipprezentati" għandha tinbidel għal "meta jingħataw provi tal-eżistenza ta' ...".

4.25 Artikolu 21 - Restrizzjonijiet

4.25.1 Il-mod kif inhu miksub l-Artikolu 21(1)(c) huwa totalment inaċċettabbli għax fih espressjonijiet vagi u mhux definiti tajjeb bħal: "interess finanzjarju jew ekonomiku", "kwistjonijiet baġitarji, monetarji u fiskali" u anke "l-integrità tas-suq". Din tal-aħħar żdiedet ukoll mad-Direttiva 95/46.

4.26 Artikoli 25, 28 u 35 - Limitu ta' 250 haddiem

4.26.1 Il-limitu ta' 250 haddiem, li jiddetermina l-applikabbiltà ta' ċerti dispożizzjonijiet ta' protezzjoni, bħal pereżempju l-hatra ta' uffiċjal għall-protezzjoni tad-dejta, tkun tfisser li jkunu biss ftit inqas minn 40 % tal-impjegati li jgawdu minn din id-dispożizzjoni. F'dak li għandu x'jaqsam mal-obbligu li tiġi pprovduta d-dokumentazzjoni, l-istess limitu jkun ifisser li l-maġġoranza kbira tal-impjegati ma jkollhom l-ebda possibbiltà li jimmonitorjaw l-użu tad-dejta personali tagħhom, u għaldaqstant ma jibqa' jeżisti l-ebda tip ta' kontroll. Il-Kumitat

⁽¹³⁾ Ara r-rakkomandazzjoni CM/Rec(2010)13 tal-Kumitat tal-Ministri tal-Kunsill tal-Ewropa, 23 ta' Novembru 2010.

jissuġġerixxi li titqies il-possibbiltà ta' limitu aktar baxx, pereżempju l-ghadd ta' haddiema li fl-Istati Membri ġeneralment jintuża biex jitwaqqaf grupp ta' rappreżentanti tal-interessi tal-persunal fi hdan l-intrapriži. Jista' jittiehed ukoll approċċ iehor, ibbażat fuq kriterji oġġettivi li jkunu bbażati, pereżempju, fuq l-ghadd ta' fajls ta' protezzjoni tad-dejta ittrattati f'certu ammont ta' żmien li jrid jiġi determinat, indipendentement mid-daqs tal-intrapriża jew tad-dipartiment ikkonċernat.

4.27 Artikolu 51 - Il-“punt ta' kuntatt uniku”

4.27.1 Minkejja li jifhem li l-prinċipju tal-“punt ta' kuntatt uniku” huwa maħsub biex ihaffef il-hajja tal-intrapriži u jagħmel il-mekkanizmi ta' protezzjoni tad-dejta aktar effikaċi, dan xorta wahda jista' jwassal għal tnaqqis sinifikanti fil-protezzjoni tad-dejta dwar iċ-ċittadini iġenerali u l-protezzjoni tad-dejta

tal-haddiema b'mod partikolari u jxejjen l-obbligu attwali li t-trasferiment tad-dejta personali ikun soġġett għal qbil fil-livell tal-intrapriża u approvat minn kummissjoni nazzjonali tal-protezzjoni tad-dejta ⁽¹⁴⁾.

4.27.2 Barra minn hekk, din is-sistema tidher li tmur kontra l-idea ta' ġestjoni lokali u tista' twassal biex iċ-ċittadin tincahadlu l-possibbiltà li t-talba tiegħu tiġi indirizzata mill-awtorità ta' kontroll li hi l-eqreb u l-aktar aċċessibbli għalih.

4.27.3 Għaldaqstant hemm raġunijiet li jagħfsu favur iż-żamma tal-kompetenza f'idejn l-awtorità fl-Istat Membru fejn jgħix il-kwerelant.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁴⁾ B'mod partikolari, l-awtoritajiet amministrattivi indipendenti inkarigati li jawtorizzaw u jimmonitorjaw il-kostituzzjoni ta' fajls tad-dejta personali; għall-kuntrarju, is-setgħat tagħhom għandhom jiġu estiżi biex ikopru s-soċjetà diġitali u n-netwerks soċjali, speċjalment fid-dawl tal-valur tal-iskambji tal-profilu personali għal għanijiet ta' kummerċjalizzazzjoni.

APPENDIĊI

ghall-Opinjoni tal-Kumitat Ekonomiku u Soċjali Ewropew

L-emenda li ġejja inċahdet waqt id-diskussjoni iżda rċeviet aktar minn kwart tal-voti (Artikolu 54(3) tar-Regoli ta' Proċedura):

Hassar il-punti 4.25 u 4.25.1

~~"4.25 Artikoli 25, 28 u 35 Limitu ta' 250 haddiem~~

~~4.25.1 Il-limitu ta' 250 haddiem, li jiddetermina l-applikabbiltà ta' ċerti dispożizzjonijiet ta' protezzjoni, bhal pereżempju l-hatra ta' uffiċjal għall-protezzjoni tad-dejta, tkun tfisser li jkunu biss ftit inqas minn 40 % tal-impjegati li jgawdu minn din id-dispożizzjoni. F'dak li għandu x'jaqsam mal-obbligu li tiġi pprovduta d-dokumentazzjoni, l-istess limitu jkun ifisser li l-maġġoranza kbira tal-impjegati ma jkollhom l-ebda possibbiltà li jimmonitorjaw l-użu tad-dejta personali tagħhom, u għaldaqstant ma jibqa' jeżisti l-ebda tip ta' kontroll. Il-Kumitat jissuggerixxi li titqies il-possibbiltà ta' limitu aktar baxx, pereżempju l-ghadd ta' haddiem li fl-Istati Membri ġeneralment jintuża biex jitwaqqaf kumitat tax-xogħol, kumitat tal-intrapriża jew kunsill ta' superviżjoni. Jista' jittiehed ukoll approċċ ieħor, ibbażat fuq kriterji oġġettivi li jkunu bbażati, pereżempju, fuq l-ghadd ta' fajls ta' protezzjoni tad-dejta ittrattati f'ċertu ammont ta' żmien li jrid jiġi determinat, indipendentement mid-daqs tal-intrapriża jew tad-dipartiment ikkonċernat."~~

Riżultat tal-votazzjoni:

Favur 87

Kontra 89

Astensjonijiet 26

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Qafas ta’ Kwalità għas-Servizzi ta’ Interess Ġenerali fl-Ewropa”

COM(2011) 900 final

(2012/C 229/18)

Relatur: **is-Sur SIMONS**

Nhar l-20 ta’ Diċembru 2011, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Qafas ta’ Kwalità għas-Servizzi ta’ Interess Ġenerali fl-Ewropa

COM(2011) 900 final.

Is-Sezzjoni Speċjalizzata għat-Transport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-10 ta’ Mejju 2012.

Matul l-481 sessjoni plenarja tiegħu li saret fit-23 u l-24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’ 145 voti favur, 2 voti kontra u 7 astensjonijiet.

1. Konkluzjonijiet u rakkomandazzjonijiet

1.1 Il-Kumitat xejn ma huwa kuntent bit-titolu tal-Komunikazzjoni li jwassal għall-konfużjoni u jwiegħed iktar milli fil-fatt iwassal il-kontenut reali. Il-konfużjoni ġejja mill-fatt li t-terminu “qafas ta’ kwalità” hawnhekk jidher li għandu sinifikat differenti minn dak assoċjat mal-valur komuni magħruf bħala “kwalità” hekk kif rikonoxxut fl-Artikolu 14 u l-Protokoll 26 tat-TFUE; valur li la huwa indirizzat fil-Komunikazzjoni ingenerali u lanqas mil-lat settorjali.

1.2 Il-Kumitat jaqbel li hemm bżonn li tiġi ppubblikata n-nota ta’ spjegazzjoni dwar is-servizzi ta’ interess ġenerali. Il-Kumitat jilqa’ l-ispejgazzjoni li tipprovdi l-Kummissjoni f’din il-Komunikazzjoni b’kunsiderazzjoni dejjem tal-osservazzjonijiet li qed iressaq hawn. Barra minn hekk, matul is-snin li għadew il-Kumitat insista ripetutament fuq il-bżonn ta’ servizzi ta’ interess ġenerali effikaċi, moderni u ta’ kwalità tajba.

1.3 Il-Kumitat għadu konvint madanakollu li huwa indispensabbli li d-dispożizzjonijiet ta’ liġi primarja dwar is-SiĠ jiġu tradotti f’liġi settorjali u, jekk hemm bżonn, transsettorjali derivata.

1.4 Il-kriżi ekonomika u finanzjarja attwali tiċċara sew ir-rwol ċentrali li jaqdu s-servizzi ta’ interess ġenerali fl-iżgurar tal-koeżjoni soċjali u territorjali. F’dan ir-rigward jehtieġ li ma ninsewx li l-limiti imposti fuq il-mezzi finanzjarji tas-settur pubbliku huma soġġetti għad-deċiżjonijiet politiċi. Il-Kumitat jenfasizza li hemm bżonn urġenti li jittiehdu miżuri adegwati sabiex tiġi żgurata ż-żamma tas-servizzi kif ukoll it-titjib tal-kwalità tagħhom.

1.5 Il-Kumitat iqis li l-qafas istituzzjonali (Artikolu 14 TFUE, protokoll 26 u Artikolu 36 tal-Karta tad-Drittijiet Fundamentali) jiffurmaw bażi tajba għall-implimentazzjoni. Madanakollu huwa ma jqisx li l-Komunikazzjoni tipprovdi l-approċċ koerenti u speċifiku li hemm bżonn għas-servizzi ta’ interess ġenerali.

1.6 Fil-fehma tal-Kumitat, il-forniment, il-kummissjoni u l-finanzjament tas-servizzi ta’ interess ġenerali huma u jibqgħu kompetenza tal-Istati Membri permezz tal-leġislażżjoni settorjali li toffri soluzzjonijiet individwali speċifiċi filwaqt li l-kompetenza leġislattiva tal-UE hija l-iktar id-definizzjoni tal-kundizzjonijiet ekonomiċi u finanzjarji ġenerali u l-kontroll ta’ żbalji ċari.

1.7 Il-Kumitat iqis li hemm bżonn ta’ valutazzjoni permanenti fil-qafas tar-reviżjoni tar-regolamentazzjoni settorjali eżistenti li tinkludi l-obbligi tas-servizz universali, abbażi ta’ dispożizzjonijiet godda ta’ liġi primarja, il-bżonnijiet li qed jinbidlu tal-utenti u l-bidla teknoloġika u ekonomika, u dan f’kooperazzjoni mal-partijiet interessati u s-soċjetà ċivili organizzata. Fil-fehma tal-Kumitat din ir-reviżjoni għandha tkun ibbażata fuq approċċ li jikkunsidra l-impjieġ u l-koeżjoni soċjali u territorjali peress li s’issa dawn l-aspetti ġew injorati.

1.8 Il-Protokoll 26 jenfasizza l-kompetenzi li għandhom l-Istati Membri sabiex ifornu, jikkummissjonaw u jorganizzaw is-servizzi mhux ekonomiċi ta’ interess ġenerali. Il-Kumitat jikkunsidra għalhekk li huma primarjament l-Istati Membri li huma responsabbli mill-valutazzjoni tas-servizzi fil-livelli nazzjonali, reġjonali u lokali u li r-rwol tal-Kummissjoni Ewropea huwa li xxerred il-prattika tajba u li tikkontrolla dawn is-servizzi fir-rigward tal-prinċipji ġenerali stabbiliti mit-Trattati tal-UE.

1.9 Il-Kumitat japprezza li l-Kummissjoni fil-Komunikazzjoni tagħha ppruvat tressaq preċiżjonijiet dwar il-kunċetti fundamentali użati fid-dibattiti dwar is-servizzi ta' interess ġenerali li jolqtu b'mod dirett lill-konsumaturi u lill-utenti, jiġifieri liċ-ċittadini b'mod ġenerali. Madanakollu dawn l-ispejgazzjonijiet mhumiex kompleti. Il-Kumitat huwa tal-fehma li d-definizzjoni tas-Siġ m'għandhiex tikkuntenta biss b'referenza għall-eżistenza ta' suq. F'dan ir-rigward nistgħu nirreferu pereżempju għall-proċess tad-deċiżjoni politika fl-Istati Membri li huwa demokratikament legittimu. Jehtieg li ssir konsultazzjoni wiesgħa u li tiġi ppubblikata verżjoni riveduta ta' glossarju li jispjega l-kunċetti kkonċeranti sabiex ma jkunx hemm lok għal iktar divergenzi fl-interpretazzjoni li ġejjin mill-verżjonijiet lingwistiċi u sabiex ma jsir l-ebda żball fil-qasam.

1.10 Il-Kumitat jappoġġja l-introduzzjoni ta' iktar ċarezza u ċertezza legali dwar ir-regoli tal-UE li japplikaw għas-servizzi ta' interess ekonomiku ġenerali. Huwa japprova b'mod partikolari wkoll il-proposta li l-Kummissjoni tippubblika gwidi li jwasslu għal għarfien aħjar tar-regoli u applikazzjoni iktar effikaċi tagħhom, jekk dawn jitfasslu tajjeb minn speċjalisti.

1.11 Fir-rigward tal-garanzija ta' aċċess permanenti għas-servizzi essenzjali bħas-servizzi tal-posta, is-servizzi bankarji, it-trasport pubbliku, l-enerġija u l-komunikazzjoni elettronika, importanti li jiġi stabbilit id-dritt tal-aċċess universali b'mod partikolari għall-klijenti vulnerabbli bħall-persuni b'diżabbiltà jew dawk li jgħixu taht il-margni tal-faqar. Abbażi tas-sistema legali attwali u b'segwitu attent min-naha tal-Kummissjoni, l-Istati Membri għandhom iwettqu valutazzjoni kontinwa u bir-reqqa tal-opportunità li dawn is-servizzi jinżammu jew jiġu integrati fis-settur pubbliku jew jekk għandhomx jitpoġġew (jew jitpoġġew parzjalment) fis-suq abbażi ta' kundizzjonijiet stretti.

1.12 Il-Kumitat huwa tal-fehma li l-Komunikazzjoni messha tat iktar attenzjoni lis-servizzi ta' interess ġenerali mill-qasam soċjali, tas-saħħa u tas-suq tax-xogħol. Huwa jitlob lill-Kummissjoni żżid il-hidma tagħha biex tispeċifika l-kunċett tas-servizzi soċjali ta' interess ġenerali. L-istess bħall-Kummissjoni huwa jqis li fl-UE, dawn jaqdu rwol fundamentali wkoll f'oqsma bħall-kura tas-saħħa, il-kura tat-tfal jew il-kura tal-anzjani, l-assistenza lill-persuni b'diżabbiltà, l-akkomodazzjoni soċjali u s-suq tax-xogħol.

1.13 Il-Kumitat jitlob lill-Kummissjoni tippreżenta kemm jista' jkun malajr proposti dwar il-promozzjoni tal-inizjattivi ta' kwalità b'mod partikolari fil-qasam tas-servizzi soċjali ta' interess ġenerali peress li dawn f'tit li xejn ingħataw attenzjoni f'din il-Komunikazzjoni u peress li d-domanda għal dawn is-servizzi qed tiżdied u l-finanzjament tagħhom qed isir dejjem iktar problematiku. Barra minn hekk, il-Kummissjoni għandha tiżgura segwitu tal-implimentazzjoni fil-livell tal-Istati Membri tal-Qafas ta' Kwalità Ewropew volontarju għas-servizzi soċjali.

2. Introduzzjoni

2.1 Mad-dhul fis-seħh tat-Trattat ta' Lisbona, ġew introdotti dispożizzjonijiet godda dwar is-servizzi ta' interess ġenerali, b'mod partikolari l-Artikolu 14 tat-TFUE u l-Protokoll 26 dwar l-intrepretazzjoni tat-terminu valuri komuni fl-Artikolu 14 tat-TFUE u tas-servizzi mhux ekonomiċi ta' interess ġenerali. Dan ta lill-Artikolu 36 tal-Karta tad-Drittijiet Fundamentali l-istess valur legali li għandhom it-Trattati.

2.2 Barra minn hekk, il-kriżi ekonomika u finanzjarja persistenti turi r-rwol ċentrali tas-servizzi ta' interess ġenerali sabiex jiġgarantixxu l-koeżjoni soċjali u territorjali kif ukoll l-effett tal-kriżi fuq is-settur pubbliku. L-istudji juru li s-servizzi pubbliċi, kunċett iktar wiesa' mis-Siġ, jirrappreżentaw iktar minn 26 % tal-PDG tas-27 Stati Membri tal-UE u jimpjegaw 30 % tal-forza tax-xogħol tal-UE.

2.3 Dawn huma r-raġunijiet prinċipali għalfejn il-Kummissjoni ddeċidiet li tippubblika din il-Komunikazzjoni.

3. Kontenut tad-dokument tal-Kummissjoni

3.1 Fil-fehma tal-Kummissjoni, il-qafas ta' kwalità ser jiżgura li fis-snin li ġejjin l-ambjent regolatorju fil-livell tal-UE jkompli jsaħħah id-dimensjoni soċjali tas-suq uniku, biex iqis aħjar in-natura speċifika ta' dawn is-servizzi, u biex jilqa' l-isfida li dawn is-servizzi jitwasslu b'mod li jinkorpora l-valuri ta' kwalità, sigurtà, affordabbiltà, it-trattament ugwali, l-aċċess universali u d-drittijiet tal-utenti kif rikonoxxuti fil-Protokoll 26.

3.2 Il-Kummissjoni tinnota li matul is-snin, id-domanda għas-servizzi ta' interess ġenerali u l-mod kif jiġu pprovduti nbidlu b'mod sinifikanti. Fil-fehma tagħha, qabel is-servizzi kienu jiġu provduti mill-gvern ċentrali filwaqt li issa huma delegati l-iktar minn korpi pubbliċi ta' livell iktar baxx jew mis-settur privat permezz ta' leġislazzjoni speċifika.

3.3 Il-proċess ta' liberalizzazzjoni, l-evoluzzjoni tal-prijoritajiet tal-politiki pubbliċi kif ukoll ċertu tibdil fil-bżonnijiet u l-istennijiet tal-utenti jkomplu jżidu t-tendenzi msemmija fil-punt 3.2. Peress li hafna minn dawn is-servizzi huma ta' natura ekonomika, ir-regoli tas-suq intern u tal-kompetizzjoni japplikaw għalihom, "sakemm l-applikazzjoni ta' tali regoli ma xxekk-ilx il-prestazzjoni, fil-liġi jew fil-fatt, tal-kompiti partikolari mogħtija lilhom".

3.4 Għad li xi partijiet interessati huma kkonċernati dwar l-impatt ta' dawn ir-regoli fuq is-servizzi soċjali, il-Kummissjoni hija konvinta li jistgħu jiġu applikati b'mod li jqis il-bżonnijiet speċifiċi u li jtejjeb il-provvista tas-servizzi dejjem permezz ta' ċertu flessibbiltà indispensabbli fl-implimentazzjoni.

3.5 Il-"qafas tal-kwalità" li tippreżenta l-Kummissjoni jikkonsisti fi tliet linji ta' azzjoni li sfortunatament il-Kummissjoni ma tiżviluppahomx fi proposti konkreti.

4. Osservazzjonijiet ġenerali

4.1 Il-Kumitat xejn ma huwa kuntent bit-titolu tal-Komunikazzjoni li jwassal għall-konfużjoni u jwiegħed iktar milli fil-fatt iwassal il-kontenut reali. Il-konfużjoni ġeja mill-fatt li t-terminu “qafas ta’ kwalità” hawnhekk jidher li għandu sinifikat differenti minn dak assoċjat mal-valur komuni magħruf bħala “kwalità” hekk kif rikonoxxut fl-Artikolu 14 u l-Protokoll 26 tat-TFUE; valur li la huwa indirizzat fil-Komunikazzjoni iġenerali u lanqas mil-lat settorjali. Dan jghodd ukoll għall-valuri l-oħra bħas-sigurtà, l-affordabbiltà, it-trattament ugħwali, il-promozzjoni tal-aċċess universali u d-drittijiet tal-utenti.

4.2 Huwa ta’ dispjaċir li l-Komunikazzjoni mhix akkumpanjata minn valutazzjoni tal-impatt għax hemm hafna x’jingħad dwar l-argumenti u l-osservazzjonijiet tal-Kummissjoni, b’mod partikolari fil-punt 3.2. Barra minn hekk, skont il-Kumitat u l-esperti, il-livelli reġjonali u lokali minn dejjem kienu joffru dan it-tip ta’ servizzi.

4.3 Il-Kumitat jaqbel li hemm bżonn li tiġi ppubblikata nota ta’ spjegazzjoni dwar is-servizzi ta’ interess ġenerali. F’opinjonijiet preċedenti tiegħu ⁽¹⁾ huwa diġà wera l-bżonn li jingħataw servizzi ta’ interess ġenerali effiċjenti, moderni, aċċessibbli u affordabbli, li huma wieħed mil-pilastru tal-mudell soċjali Ewropew u tal-ekonomija soċjali tas-suq kif ukoll li dawk jingħataw attenzjoni kontinwa b’mod partikolari f’dan il-perjodu ta’ kriżi finanzjarja u ekonomika fl-Ewropa.

4.4 F’dan ir-rigward, il-Kumitat japprova l-approċċ tal-Kummissjoni u jhegħiġha sabiex tkompli ttwettaq il-hidma li hemm bżonn favur ir-rikonoxximent tal-karatteristiċi partikolari tas-servizzi soċjali ta’ interess ġenerali pereżempju fil-qasam tar-regoli għall-ghajnuna mill-Istat u dwar is-servizzi tas-suq tax-xogħol.

4.5 Il-Kumitat għadu konvint madanakollu li għadu indispensabbli li d-dispożizzjonijiet ta’ liġi primarja dwar is-SIĠ jiġu tradotti f’liġi settorjali u, jekk hemm bżonn, transsettorjali derivata.

4.6 Il-Kumitat huwa tal-fehma li l-Komunikazzjoni messha tat iktar attenzjoni lis-servizzi ta’ interess ġenerali mill-qasam soċjali jew tas-saħħa. Huwa jitlob lill-Kummissjoni żżid il-hidma tagħha biex tispeċifika l-kuncett tas-servizzi soċjali ta’ interess ġenerali. Jehtieg li nsemmu wkoll li jista’ jkun hemm servizzi ta’ interess ġenerali oħra li l-Kummissjoni ma ssemmihomx, pereżempju fis-setturi tal-kultura, it-tagħlim, ix-xandir pubbliku eċċ. Bħall-Kummissjoni huwa jqis li s-servizzi soċjali ta’ interess ġenerali jaqdu rwol fundamentali fis-setturi bħas-saħħa, il-kura tat-tfal jew il-kura tal-anzjani, l-assistenza lill-persuni b’diżabbiltà, id-djar soċjali u s-suq tax-xogħol.

4.7 L-introduzzjoni tad-dispożizzjonijiet godda wara d-dhul fis-seħh tat-Trattat ta’ Lisbona, jiġifieri l-Artikolu 14 tat-TFUE u

l-Protokoll 26 tiegħu dwar is-servizzi ta’ interess ġenerali kif ukoll l-Artikolu 36 tal-Karta tad-Drittijiet Fundamentali, li f’din l-okkażjoni kisbet l-istess valur ġuridiku tat-Trattati, holqot il-kundizzjonijiet sabiex il-Kummissjoni tkun tista’ tiġbor flimkien l-inizjattivi għas-servizzi ta’ interess ġenerali f’dal-qasam. Il-Kumitat iqis li dan l-iżvilupp huwa pożittiv minkejja li jinnota li l-Komunikazzjoni ma tippreżentax l-approċċ koerenti u speċifiku li hemm bżonn fil-qasam tas-servizzi ta’ interess ġenerali bħall-aċċess għas-suq tagħhom. Huwa jstieden lill-Kummissjoni biex tippreżenta proposti konkreti f’dan ir-rigward.

4.8 L-Artikolu 14 tat-TFUE jagħti lill-UE l-kompetenza leġislattiva fil-qasam tas-servizzi ta’ interess ekonomiku ġenerali b’mod partikolari d-definizzjoni permezz ta’ regolamentazzjoni tal-prinċipji u l-kundizzjonijiet, l-iktar ekonomiċi u finanzjarji li dawn is-servizzi jridu jirrispettawhom sabiex ikunu jistgħu jwettqu l-funzjonijiet tagħhom. Skont il-Kumitat huwa ċar mill-kuntest tal-Artikolu li dan ma jirreferix għall-kundizzjonijiet tas-servizz innifsu li huma stabbiliti mill-awtoritajiet nazzjonali (f’dan il-kuntest b’awtoritajiet nazzjonali qed nifhmu l-awtorità centrali iżda anki l-awtoritajiet reġjonali u lokali) iżda l-kundizzjonijiet ġenerali, u settorjali fl-oqsma ta’ kompetenzi tal-Unjoni.

4.9 L-Artikolu jispeċifika li l-kompetenza tal-forniment, il-kummissjoni u l-finanzjament tas-servizzi ta’ interess ġenerali hija tal-awtoritajiet nazzjonali u sottonazzjonali tal-Istati Membri. Il-Kumitat, anki fil-passat, iddefenda din il-pożizzjoni. Konsegwentement, il-Kummissjoni għandha tkompli tiġbor l-għarfien dwar is-servizzi fil-livell nazzjonali sabiex tkun tista’ tevalwa l-applikazzjoni tar-regoli Ewropej.

4.10 Il-Kummissjoni tindika li hija ser tkompli teżamina l-opportunità ta’ revizzjoni tar-regolamentazzjoni settorjali eżistenti li tinkludi l-obbligi ta’ servizz universali. Il-Kumitat jixtieq li jirrimarka f’dan ir-rigward li huwa indispensabbli li din ir-revizjoni kontinwa ssir abbażi ta’ dispożizzjonijiet godda tal-liġi primarja, il-bżonnijiet li qed jinbidlu tal-utenti u l-bidla teknoloġika u ekonomika u b’kooperazzjoni mal-partijiet interessati u s-soċjetà ċivili. Dan japplika b’mod partikolari meta qed jiġu eżaminati l-bżonnijiet fil-qasam tal-obbligi l-godda ta’ servizz universali f’setturi oħra. Il-Kumitat diġà fformula l-fehma tiegħu dwar dan f’opinjonijiet preċedenti ⁽²⁾.

4.11 Il-Protokoll 26, fl-Artikolu 1 jistabbilixxi l-prinċipji fundamentali li japplikaw għas-servizzi ekonomiċi ta’ interess ġenerali u fl-Artikolu 2 jistabbilixxi l-kompetenzi tal-Istati Membri tal-forniment, il-kummissjoni u l-organizzazzjoni tas-servizzi mhux ekonomiċi. Il-Kumitat iqis li l-Istati Membri l-ewwel li huma responsabbli mill-evalwazzjoni fil-livell nazzjonali, reġjonali u lokali tas-servizzi msemmija fl-Artikolu 2; l-uniku komputu tal-Kummissjoni Ewropea fil-qafas tal-iżbalji manifestati huwa li tiżgura li s-servizzi jikkonformaw mal-prinċipji ġenerali stabbiliti mit-Trattati tal-UE.

⁽¹⁾ ĠU C 48 – 15/02/2011, pp. 77-80; ĠU C 128 – 18/05/2010, pp. 65-68; ĠU C 162 – 25/06/2008, pp. 42-45; OJ C 309 – 16/12/2006, pp. 135-141.

⁽²⁾ ĠU C 48 – 15/02/2011, pp. 77-80.

4.12 Il-Kumitat japprezza t-tentattiv tal-Kummissjoni li tippreżenta preċiżjonijiet fir-rigward tal-kunċetti differenti użati fil-qafas tad-dibattitu dwar is-servizzi ta' interess ġenerali. Madanakollu dawn mhumieks biżżejjed u hafna drabi huma żbaljati. Hija ma tfissirx is-sinifikat tal-kunċett tas-"servizzi essenzjali" u r-rwol tagħhom fl-iskema ġenerali. Jehtieg li jiġi stabbilit ukoll jekk fil-verżjoni Olandiża tat-test il-kelma "onmisbaar" (indispensabbli) (paġna 3, it-tieni inċiż) hix l-ekwivalenti għal "essentieel" (essenzjali). Barra minn hekk, il-lista tal-obbligi speċifiċi ta' servizz universali mhix shiha. Il-Komunikazzjoni tal-Kummissjoni nnifisha tagħti eżempju ta' konfużjoni billi t-titolu u l-ewwel frażi tat-tieni linja jirreferu għas-servizzi "essenzjali" filwaqt li t-test shih li jsewgi jtkellem dwar l-"obbligi tas-servizzi universali". Jehtieg li l-Kummissjoni tirrikorri għall-ghajnuna tal-esperti sabiex tiffirma b'mod ċar il-kunċetti fundamentali użati fil-qafas tas-servizzi ta' interess ġenerali.

4.13 Jehtieg li tingħied l-attenzjoni wkoll għall-fatt li l-verżjonijiet lingwistiċi differenti jwasslu għal possibbiltajiet ta' interpretazzjoni differenti u dan ma jikkonċernax biss il-lista ta' kunċetti fundamentali. Hawnhekk tqum pereżempju l-mistoqsija ta' jekk il-kunċetti ta' "aċċess universali", "servizz universali", "obbligi ta' utilitajiet", "obbligi tas-servizz pubbliku" u "missjoni ta' servizz pubbliku" hux qed jirreferu għal xi haġa differenti meta jintużaw flimkien. Eżempju ta' din il-konfużjoni huwa dan: fil-kaxxa tagħha dwar il-kunċetti bażiċi l-Kummissjoni tishaq li hija tirrifjuta li tuża l-frażi servizzi pubbliċi iżda erba' paragrafi wara titkellem dwar il-"kondizzjonijiet li jippermettu servizzi pubbliċi speċifiċi biex jilhq u l-missjonijiet tagħhom".

4.14 Il-Kumitat jirrakkomanda għalhekk konsultazzjoni wiesgħa dwar dawn il-kwistjonijiet u jitlob li tiġi ppubblikata verżjoni riveduta ta' glossarju li jispjega l-kunċetti kkonċernati b'mod li jistgħu jiġu evitati żbalji fl-interpretazzjoni. Huwa u jsir dan jehtieg li jitqiesu d-differenzi bejn is-sistemi soċjali fl-Istati Membri.

5. Kummenti speċifiċi

5.1 Il-Kumitat iqis li l-approċċ li adottat il-Kummissjoni hija u tfassal il-Komunikazzjoni tagħha, li jikkonsisti fit-tliet linji ta' azzjoni msemmija f'punt 3.5, joffri qafas tajjeb bħala bażi għaž-żvilupp futur.

5.2 L-ewwel linja ta' azzjoni għandha l-ghan li ttipprovdi iktar ċarezza u sigurtà legali fejn jidhlu r-regoli tal-UE li japplikaw għas-servizzi ta' interess ekonomiku ġenerali. Il-Kumitat iqis li dan huwa pożittiv u ilu snin jishaq l-istess. Sfortunatament huwa jinnota li dan mhuwix akkumpanjat minn proposti konkreti.

5.3 Fir-rigward tar-reviżjoni tar-regoli fil-qasam tal-ghajnuna tal-Istat li tapplika għas-servizzi ta' interess ġenerali, il-Kummissjoni diġà approvat jew ipproponiet dawn il-bidliet:

5.3.1 Komunikazzjoni ġdida li tindirizza b'mod iktar dettaljat il-problemi ta' interpretazzjoni fil-livelli nazzjonali, reġionali u lokali.

5.3.2 Żieda fin-numru ta' servizzi soċjali li sakemm jikkonformaw ma' ċerti kundizzjonijiet huma eżenti mill-obbligu ta' notifika ex ante u l-proċess ta' valutazzjoni mill-Kummissjoni. Barra mill-istatistika u d-djar soċjali din il-lista tikkonsisti attwalment fis-servizzi ta' interess ekonomiku ġenerali li jirrispondu għall-bżonnijiet soċjali fil-qasam tas-saħha u l-kura fuq perjodu twil, il-kura tat-tfal, l-aċċess għas-suq tax-xogħol u d-dhul mill-ġdid fis-suq tax-xogħol, kif ukoll għajnuna għall-gruppi vulnerabbli u l-inkluzjoni soċjali tagħhom.

5.3.3 Studju iktar profund u mmirat tal-miżuri ta' għajnuna li jistgħu jkollhom impatt kbir fuq it-thaddim tas-suq intern.

5.3.4 Il-proposta għal regola ġdida de minimis speċifika għas-servizzi ta' interess ekonomiku ġenerali li permezz tagħha l-appoġġ finanzjarju ma jkunx ikkunsidrat bħala għajnuna jekk l-ammont ma jaqbiżx EUR 500 000 fuq perjodu ta' tliet snin. Għal ċerti setturi, u hawn il-Kummissjoni ssemmi t-trasport u x-xandir pubbliku, ser jibqgħu japplikaw regoli settorjali speċifiċi.

5.4 Fejn jidhlu proposti dwar ir-riforma tar-regoli dwar is-swieq pubbliċi u l-konċessjonijiet li tippreżenta l-Kummissjoni bil-ghan li ttejjeb il-kwalità tal-prestazzjoni tas-servizzi ta' interess ekonomiku ġenerali, dawn huma l-elementi rilevanti:

5.4.1 Għas-servizzi soċjali u s-servizzi tas-saħha huwa previst trattament speċifiku apparti iktar hafif li jqis ir-rwol partikolari tagħhom u l-karatteristiċi speċifiċi. Ser japplikaw limiti oġġali għalihom u se jkollhom jikkonformaw biss mal-obbligi tat-trasparenza u trattament ugwali. Huwa mhegġeġ ir-rikors għall-kriterju tal-"aktar offerta ekonomikament vantaġġuża" (skont il-Kummissjoni Ewropa, il-kunċett tal-"aktar offerta ekonomikament vantaġġuża" jkopri wkoll l-aspetti soċjali u ambjentali).

5.4.2 Hija żgurata iktar sigurtà ġuridika fir-rigward tal-kwistjoni ta' kif ir-regoli tal-akkwist pubbliku tal-UE japplikaw għar-relazzjonijiet bejn l-awtoritajiet pubbliċi. Dwar dan tissemma l-Opinjoni riċenti tal-Kumitat dwar l-akkwist pubbliku u l-kuntratti ta' konċessjoni.

5.5 Barra minn hekk, il-Kumitat bi pjaċir jilqa' l-pubblikazzjoni tal-Gwidi b'mod partikolari jekk dawn jifasslu bl-ghajnuna tal-esperti rinomati bil-ghan li jtejjbu l-fehim u l-applikazzjoni tar-regoli tal-UE dwar is-servizzi ta' interess ekonomiku ġenerali.

5.6 Fit-tieni linja ta' azzjoni dwar il-garanzija ta' aċċess permanenti għas-servizzi essenzjali, il-Kummissjoni tfittex li żżomm bilanċ bejn il-bżonn li tiżdied il-kompetizzjoni u l-bżonn li tiggarantixxi li ċ-ċittadini kollha jkomplu jkollhom aċċess għas-servizzi essenzjali ta' kwalità għolja għall-prezzijiet affordabbli, kif spjegat diġà fil-White Paper tagħha tal-2004 dwar l-istess suġġett.

5.7 F'dan il-kuntest, il-Kummissjoni tirreferi għal dawn l-eżempji ta' servizzi essenzjali: is-servizzi tal-posta, is-servizzi bankarji, it-trasport pubbliku, l-enerġija u l-komunikazzjoni elettronika. B'referenza għall-punt 4.6, il-Kumitat jassumi li din il-lista mhijiex restrittiva. Huwa jqis li l-eżempji msemmija huma wkoll servizzi essenzjali li jridu jkunu affordabbli u li jagħtu lok għad-dritt tal-aċċess universali b'mod partikolari għall-persuni li jitolbu li jkunu mharsa u appoġġati, bhall-persuni b'dizabbiltà jew milquta mill-faqar u l-eskluzjoni. Fil-każ ta' kunflitt mar-regoli tal-kompetizzjoni, ikun l-interess generali li jiehu preċedenza.

5.8 It-tielet linja ta' azzjoni tikkonċerna l-promozzjoni tal-inizjattivi relatati mal-kwalità b'mod partikolari fil-każ tas-servizzi soċjali ta' interess generali li għalihom qed tkompli tiżdied id-domanda fis-soċjetà u l-finanzjament tagħhom qed isir iktar problematiku minhabba l-kriżi ekonomika u finanzjarja minn naha u min-naha l-oħra t-tixjiħ tal-popolazzjoni.

5.9 F'dan ir-rigward, il-Kumitat jixtieq ifakkar li għadu qed jistenna l-Komunikazzjoni tal-Kummissjoni dwar is-servizzi

tas-sahha li weghdet li ser tipubblika b'rabta mas-servizzi soċjali ta' interess generali.

5.10 Fir-rigward tat-tielet linja ta' azzjoni, il-Kummissjoni tenfasizza erba' inizjattivi bħala eżempju. Il-Kumitat jixtieq jiġbed l-attenzjoni għall-fatt li minn dawn l-erba' diġà tnedew tliet inizjattivi. Konsegwentement, l-appoġġ tal-proġetti transnazzjonali godda li huwa pjanat mill-programm Progress m'għandux ikopri biss l-implimentazzjoni tal-oqfsa volontarji Ewropej għall-kwalità iżda anki r-riżultati li kisbu dawn il-proġetti.

5.11 Il-Kumitat jilqa' l-enfasi li għamlet il-Kummissjoni fuq il-fatt li l-kuntratti tal-akkwist pubbliku għandhom jingħataw "bl-inqas spiża għall-Komunità" u mhux neċessarjament lill-offerta bl-inqas prezz. Dan huwa partikolarment importanti għall-aħjar tahlita ta' politika soċjali u servizzi tas-suq tax-xogħol, li għandhom influwenza sinifikanti fuq xulxin. Madanakollu, l-aspett soċjali tal-akkwist pubbliku jrid jissahhah fis-soċjetà kollha kemm hi.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill li jistabbilixxi Strument għall-Kooperazzjoni fis-Sikurezza Nukleari”

COM(2011) 841 final

(2012/C 229/19)

Relatur: **is-Sur ADAMS**

Nhar is-7 ta' Diċembru 2011, il-Kummissjoni Ewropea ddeċidiet, b'konformità mal-Artikolu 203 tat-Trattat li jistabbilixxi l-Komunità Ewropea tal-Energija Atomika, li tikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Kunsill li jistabbilixxi Strument għall-Kooperazzjoni fis-Sikurezza Nukleari

COM (2011) 841 final.

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b'146 vot favur, 5 voti kontra u 6 astensjonijiet.

1. Konklużjonijiet u rakkomandazzjonijiet

1.1 Il-Kumitat jilqa' r-Regolament propost u jappoġġja fuq kundizzjoni l-applikazzjoni usa' tal-għarfien espert tal-UE fis-sikurezza nukleari għall-pajjiżi terzi.

1.2 Il-Kumitat jinnota li s-sorveljanza tal-ammont ta' referenza finanzjarja sostanzjali ta' EUR 631 miljun matul il-perjodu 2014-2020 ser issir mill-EuropeAid – id-DĠ tal-Iżvilupp u l-Kooperazzjoni - u ser tkun ibbażata fuq regoli u proċeduri komuni għall-politiki kollha tal-ghajnuna u l-iżvilupp. Il-Kumitat jistenna li dan iżid ir-responsabbiltà, it-trasparenza u l-konsistenza ma' programmi oħra ta' ghajnuna.

1.3 Il-Kumitat jinnota li huwa ser jirċievi rapport mill-Kummissjoni dwar l-implimentazzjoni, ir-riżultati, ir-riżultati prinċipali u l-impatti ta' dan il-programm fuq l-ghajnuna finanzjarja esterna tal-Unjoni kull sentejn, proċess li ser jibda fl-2016 u jistenna b'herqa l-impenn shih f' dan il-proċess ta' skrutinju u revizjoni. L-ippjanar f'waqtu tar-revizjonijiet ta' nofs it-term tal-programm għandhom jimmassimizzaw il-kapaċità li jintwerew ir-riżultati u minghajr dubju ta' xejn ser isiru f'kollaborazzjoni mal-programmi ġeografici/Delegazzjonijiet tal-UE fil-pajjiżi msiehba.

1.4 Huwa nnotat li b'mod ġenerali l-fehmiet tas-socjetà ċivili Ewropea fir-rigward tal-iżvilupp tal-enerġija nukleari jvarjaw b'mod konsiderevoli u dan l-element għandu jiġi rikonoxxut b'mod iktar ċar f'ċerti aspetti tar-Regolament.

1.5 B'mod partikolari, jehtieg li quddiem iċ-ċittadini tal-Ewropa, bhala dawk li jhallsu t-taxxi, jiġi ċċarat li l-magġoranza tan-nefqa tal-programm ser tmur lejn ir-rimedjazzjoni u li parti żgħira biss tan-nefqa ser tintuża għall-programmi ta' sikurezza nukleari fl-ekonomiji emergenti fejn tista' tiġi garantita l-istabbiltà politika u ċivili.

1.6 Għall-finijiet tal-ghoti ta' ghajnuna lill-pajjiżi emergenti, il-Kummissjoni għandha tippromovi konvenzjoni internazzjonali dwar il-kriterji u l-kundizzjonalità relatata mal-hidma konsultattiva dwar is-sikurezza nukleari li għandha tiġi żviluppata bejn numru żgħir ta' pajjiżi li huma kapaċi joffru dan it-tip ta' konsulenza. Irrispettivament minn konvenzjoni bhal din, fl-Istrument għall-Kooperazzjoni għas-Sikurezza Nukleari għandhom jiġu implimentati kriterji ċari li jippermettu li tittiehed deċiżjoni dwar jekk pajjiż emergenti:

— jilhaqx il-kriterji minimi ta' stabbiltà nazzjonali u internazzjonali

— huwiew kapaċi jiggwarantixxi l-installazzjoni tal-istruttura amministrattiva, xjentifika u teknika li hemm bżonn sabiex tiġi realizzata l-ghażla nukleari

— jistax b'mod sostenibbli joffri r-riżorsi finanzjarji, tekniċi u industrijali li hemm bżonn sabiex jiġi żgurat livell għoli ta' kompetenza regolatorja, jiġu żgurati l-mezzi kollha ta' operazzjonijiet sikuri u jipprovdi programm sikur ta' ġestjoni tal-iskart fuq perjodu twil.

1.7 Dawn il-kriterji m'għandhomx ikunu parti mill-anness tar-Regolament iżda inkluzi fit-test prinċipali għax ihaddnu prinċipji ġenerali relatati mas-sikurezza nukleari internazzjonali, is-sikurezza tar-relazzjonijiet internazzjonali u s-sikurezza internazzjonali li huma ta' sinifkat kbir.

1.8 Il-proġetti ta' assistenza għandhom jiġu implimentati f'pajjiż emergenti jekk dan ikun parti tat-Trattat tan-Nonproliferazzjoni u l-Protokoll Addizzjonali, il-Konvenzjoni dwar is-Sikurezza Nuklear u l-Konvenzjoni Kongunta dwar il-ġestjoni responsabbli tal-iskart radjuattiv.

1.9 Huwa biss taht ċirkustanzi eċċezzjonali relatati mal-assigurazzjoni tas-sikurezza li r-riżorsi għandhom jingħataw għall-akkwist tat-tagħmir tekniku. Il-kriterji għandhom jiġu żviluppati mill-Kummissjoni u jiġu rrapportati. M'għandhiex tingħata assistenza lill-operaturi.

1.10 Għall-finijiet ta' trasparenza huwa rakkomandat li jkunu disponibbli studji tal-każijiet tal-programm attwali kif ukoll li jttejbu l-preżentazzjoni u r-referenzi interni tas-sit tal-Europe-Aid.

1.11 L-Istrument għall-Kooperazzjoni dwar is-Sikurezza Nukleari (INSC) għandu jhegġeġ u jevalwa l-kapaċità tal-istrumenti obligatorji li jiġu stabbiliti fil-pajjiżi attivi f'ċirkustanzi fejn dawn jimplimentaw jew itejbu t-trattati, l-konvenzjonijiet u l-ftehimiet tal-Aġenzija Internazzjonali tal-Energija Atomika (AIEA).

1.12 Nirrakkomandaw b'mod partikolari l-inkluzjoni tal-appoġġ għall-organizzazzjonijiet indipendenti tas-soċjetà ċivili fi stati benefiċjarji jew pajjiżi viċin tagħhom li jixtiequ jtejbu r-responsabbiltà u t-trasparenza tal-kultura tas-sikurezza nukleari permezz ta' azzjonijiet speċifiċi.

2. Daħla

2.1 Minn żmien għal żmien kwistjonijiet ta' sikurezza u sigurtà nukleari lil hinn mill-Ewropa jispicċaw fuq quddiem nett, b'mod partikolari pereżempju l-każijiet tat-Three Mile Island fl-1979, ta' Chernobyl fl-1986 u ta' Fukushima fl-2011. Incidenti bħal dawn għandhom impatt globali u jiġbdu l-attenzjoni lejn il-konsegwenzi katastrofiċi ta' disinn debboli, kultura ta' sikurezza dgħajfa u sikurezza operattiva u qafas regolatorji inadegwati.

2.2 Fl-2010 kienu qed joperaw 441 reattur nukleari kummerċjali fi 30 pajjiż madwar id-dinja. Hafna minnhom inbnew fis-snin sebgħin u tmenin u kellhom medja ta' tul ta' hajja ta' madwar 35 sena. 56 pajjiż iehor joperaw reatturi simili ta' riċerka ċivili. Bhalissa qed jinbnew iktar minn 60 reattur iehor tal-enerġija nukleari u huma ppjanati iktar minn 150 ohra. Ser jinbnew reatturi godda primarjament fiċ-Ċina, l-Indja u r-Russja iżda possibbilment ukoll fix-Xlokk tal-Ażja, l-Amerka t'Isfel u l-Lvant Nofsani. Id-domanda għall-elettriku qed toghla bil-kbir u l-pajjiżi jistgħu jiddeċiedu li jespandu l-esportazzjoni tagħhom tal-enerġija nukleari li jiġġeneraw.

2.3 Irrispettivament minn jekk jiżviluppax "rinaxximent" nukleari jew le, sakemm ser ikunu qed joperaw l-impjanti nukleari, dejjem ser ikun hemm kwistjonijiet ta' sikurezza nukleari sinifikanti li jista' jkollhom impatt globali. L-UE għalhekk tqis li l-qasam tal-kwistjonijiet tas-sikurezza nukleari internazzjonali huwa qasam legittimu li jikkonċernaha u li fih għandha tipparteċipa, b'mod partikolari billi mit-Trattat tal-Euratom tal-1957 l-quddiem, l-Unjoni żviluppat riċerka u għarfien tekniku, operattiv u regolatorju fil-qasam. B'terz tal-kapaċità nukleari

globali installata fl-Ewropa u l-iktar ammont ta' esperjenza fir-regimi regolatorji u ta' sikurezza diversi u dinamiċi, l-Ewropa għandha gabra ta' għarfien sinifikanti fil-qasam. Id-diżastru ta' Chernobyl kien stimula approċċ dinamiku u proattiv ta' kooperazzjoni u disseminazzjoni fil-qasam tas-sikurezza nukleari hekk kif hargu fid-dieher tragikament id-dgħufijiet potenzjali tar-regimi ta' sikurezza tal-pajjiżi terzi.

2.4 Mill-1991 l-quddiem, bħala parti mill-programm TACIS tal-UE (Assistenza Teknika lill-Istati Indipendenti tal-Commonwealth) ingħata appoġġ sinifikanti fil-qasam tas-sikurezza nukleari lill-pajjiżi li mhumex membri. L-appoġġ ingħata fil-qasam tal-analiżi tas-sikurezza; assistenza fuq il-post fl-impjanti tal-enerġija nukleari (NPPs) u f'ċerti każijiet provvista ta' tagħmir li jtejjeb il-kontroll tat-thaddim tal-impjanti; attivitajiet regolatorji u ta' ċertifikazzjoni; u ġestjoni tal-iskart. Sar kontribut ukoll finizjattivi internazzjonali iktar mifruxa b'mod partikolari azzjoni f'Chernobyl. Gew allokat i madwar EUR 1,3 biljun f'għaj-nuna fil-qasam tas-sikurezza nukleari, b'mod partikolari fir-Russja u l-Ukraina u f'tit inqas fl-Armenja u l-Kazakistan.

2.5 Mill-2007, l-INSC⁽¹⁾, li huwa dedikat speċifikament għall-promozzjoni u l-iżvilupp tas-sikurezza nukleari ha post it-TACIS li ma kienx iktar limitat għall-pajjiżi li nholqu b'riżultat tax-xoljiment tal-Unjoni Sovjetika. L-INSC għandu baġit ta' EUR 524 miljun għall-perjodu 2007-2013 u l-azzjonijiet finanzjarji dwar it-titjib tas-sikurezza nukleari, it-trasport, it-trattament u r-rimi sikur tal-iskart radjuattiv, ir-rijabilitazzjoni ta' dawk li qabel kienu siti nukleari u l-protezzjoni kontra r-radjazzjoni jonizzanti tal-materjal radjuattiv, it-thejjija għall-emergenzi u l-promozzjoni tal-kooperazzjoni internazzjonali fil-qasam tas-sikurezza nukleari.

2.6 L-UE tahdem mill-qrib mal-IAEA billi hafna drabi tipprovdi l-finanzjament għall-programmi rakkomandati li kieku jibqgħu mingħajr fondi.

2.7 L-intenzjoni tal-pajjiżi terzi li jibnu l-kapaċità tal-enerġija nukleari tagħhom tohloq sfida kbira. Uħud minn dawn il-pajjiżi emergenti mhux dejjem ikollhom strutturi politiċi stabbli u separazzjoni tas-setgħat, kontroll demokratiku, strutturi amministrattivi esperjenzati u għarfien espert fil-ġestjoni ta' teknoloġiji ta' riskju għoli. Li dawn il-pajjiżi jiġu mhegga b'mod indirett li jiżviluppaw teknoloġija nukleari billi l-programm nukleari tagħhom jakkwistaw impressjoni ta' kredibbiltà mill-assistenza tal-UE jista' johloq riskji godda f'dik li hi sikurezza nukleari.

2.8 Apparti dan u irrispettivament minn kwalunkwe għan tal-pajjiżi terzi li jibnu l-kapaċità tagħhom tal-enerġija nukleari, il-KESE huwa konxju tal-fatt li l-użu ċivili tal-enerġija nukleari huwa marbut mal-produzzjoni tal-plutunju jew materjali radjo-attivi ohra u mal-iżvilupp tal-għarfien tekniku li jista' johloq theddid nukleari internazzjonali u jzid it-tensjonijiet internazzjonali. Dawn ir-riskji jistgħu jiżiedu fil-pajjiżi terzi li mhumex stabbli.

⁽¹⁾ ĠU L 81, 22.3.2007, p. 1.

3. Taqsira tar-Regolament propost

3.1 Ir-Regolament propost, li huwa verżjoni riveduta tar-Regolament tal-INSC tal-2007, fost elementi oħra jipprovdi għal reviżjoni tal-ambitu ġeografiku sabiex jibda jinkludi l-pajjiżi terzi kollha tad-dinja u jispeċifika l-prijoritajiet u l-kriterji ta' kooperazzjoni. Ir-responsabbiltà tal-implimentazzjoni tal-azzjonijiet tkun fidejn il-EuropeAid – id-DĠ tal-Iżvilupp u l-Kooperazzjoni b'kollaborazzjoni mad-DĠ tal-Azzjoni Esterna, id-DĠ tal-Energija u ċ-Centru Kongunt għar-Riċerka. B'mod partikolari r-Regolament ser ikun soġġett għar-regoli u l-proċeduri komuni tal-implimentazzjoni tal-istrumenti tal-Unjoni għal azzjoni esterna (COM(2011) 842 final). Dan jipprovdi wkoll għal approċċ semplifikat ta' implimentazzjoni lejn l-Istrument ta' Kooperazzjoni għall-Iżvilupp, l-Istrument Ewropew għad-Demokrazija u għad-Drittijiet tal-Bniedem (EIDHR), l-Istrument Ewropew ta' Viċinat (ENI), l-Istrument għall-Istabbiltà, l-Istrument għall-Assistenza ta' Qabel l-Adeżjoni (IPA) u l-Istrument ta' Shubija (PI).

3.2 Ir-Regolament jappoġġja l-promozzjoni ta' livell għoli ta' sikurezza nukleari, protezzjoni mir-radjazzjoni u l-applikazzjoni ta' salvagwardji effiċjenti u effettivi tal-materjal nukleari fil-pajjiżi terzi. Dan ikopri t-thaffir tal-minjieri għall-fjuwil u kwistjonijiet ta' ġestjoni, id-diżattivazzjoni u r-rimi tal-iskart – approċċ komprensiv. Fil-fehma tal-Kummissjoni, il-progress ser jiġi evalwat permezz ta' reviżjoni bejn il-pari tal-IAEA, l-istatus tal-iżvilupp ta' fjuwil użat, l-iskart nukleari u l-istrategiji tad-diżattivazzjoni, il-qafas rispettiv leġiżlattiv u regolatorju u l-implimentazzjoni tal-proġetti u l-għadd u l-importanza ta' kwistjonijiet identifikati fir-rapporti rilevanti tal-IAEA dwar is-salvagwardji nukleari.

3.3 Ir-Regolament ifittex li jiżgura l-konsistenza fl-ghanijiet ta' politika tal-UE u miżuri oħra ta' żvilupp tal-pajjiżi terzi permezz tal-formulazzjoni ta' karti ta' strategija segwiti minn programmi indikattivi multiannwali li jkopru perjodu inizjali ta' erba' snin, segwiti minn perjodu sussegwenti ta' tliet snin.

3.4 L-Anness jiddefinixxi l-miżuri speċifiċi appoġġjati u l-kriterji għall-kooperazzjoni, inkluż il-prijoritajiet li għalihom ser jintuża l-baġit ta' EUR 631 miljun matul seba' snin.

4. Kummenti ġenerali

4.1 Il-Kumitat jinnota l-proċess li permezz tiegħu żviluppaw il-programmi ta' assistenza u kooperazzjoni fil-qasam tas-sikurezza nukleari matul dawn l-aħħar 20 sena. Ir-Regolament propost jibni fuq din it-tendenza u jipprova jiċċara l-fatt li s-sikurezza u mhux il-promozzjoni tal-enerġija nukleari hija l-ghan prinċipali (COM(2011) 841 final, Anness-Kriterji - l-aħħar punt). Il-Kumitat jifhem li l-ghan tal-programm mhuwiex li jhegġeġ lill-pajjiżi emergenti li jimplimentaw it-teknoloġija nukleari. Għalhekk għandu jiġi provdut b'mod iktar ċar bilanc tan-nefqa ta' programmi tal-INSC preċedenti u proposti. B'mod

partikolari jkun jista' jitnaqqas ċertu thassib, jekk jiġi ċċarat li l-maġġoranza tan-nefqa tal-programm ser tmur lejn ir-rimedjazzjoni u minoranza żgħira tan-nefqa biss ser tmur għall-programmi dwar is-sikurezza nukleari fl-ekonomiji emergenti.

4.2 Dan jirrikonoxxi wkoll il-possibbiltà li fil-fażijiet preċedenti tal-programm, ir-raġunament dominanti fir-rigward tas-sikurezza u l-appoġġ ta' ċerti miżuri operattivi li jikkontribwixxu wkoll biex l-NPPs ikomplu jahdmu b'mod sikur, ma kienx totalment ċar jew spjegat. L-esplorazzjoni tal-enerġija nukleari għadha kwistjoni li taqsa l-opinjoni pubblika Ewropea filwaqt li t-thegġiġ tal-oghla standards ta' sikurezza huwa appoġġjat universalment.

4.3 Il-Kumitat jemmen li kwistjoni ta' jekk l-impenn tal-UE permezz tal-INSC joffrix appoġġ taċitu u jekk ihegġiġx programmi nukleari li għadhom fil-bidu b'mod partikolari fekonomija emergenti li mhix stabbli, għadha ma ġietx indirizzata b'mod shih. Il-Kumitat jifhem li l-finanzjament speċifiku tal-proġetti taht l-INSC ser isehh biss taht kundizzjonijiet rigorużi. Madanakollu, huwa jappoġġja djalogu u dibattitu inizjali dwar il-kwistjonijiet ta' enerġija nukleari ma' kwalunkwe pajjiż terz, minghajr l-ebda kundizzjonalità.

4.4 Wiehed mill-ghanijiet tal-UE għandu jkun li ma tikkontribwixx għall-iżvilupp tal-kapaċità nukleari f'pajjiż terz fejn jistgħu jinholqu riskji godda ta' sikurezza nukleari jew theddid nukleari li jistgħu jolqtu s-sikurezza internazzjonali. Kriterji ta' kwalifikazzjoni ġew sugġeriti f'punt 1.6. Billi tapplika l-oghla standards ta' sikurezza nukleari fl-Unjoni, l-UE jista' jkollha pożizzjoni ta' tmexxija fl-użu ċivili l-iktar sikur u sigur tal-enerġija nukleari fid-dinja.

4.5 Il-kontribut tal-programm tal-INSC lill-pajjiżi b'bażi industrijali, xjentifika u ta' riċerka iktar limitata u li jew għandhom jew beħsiebhom jistabbilixxu programmi kummerċjali tal-ġenerazzjoni tal-enerġija nukleari u jilhq u l-kriterji minimi ta' stabbiltà huwa meqjus ukoll ta' valur u fl-interess pubbliku tal-UE. Bl-assocjazzjoni mal-IAEA, huwa possibbli li l-appoġġ għall-aħjar Prattika saħħah ir-regimi tekniċi u regolatorji fil-pajjiżi terzi b'riżorsi iktar limitati. Madanakollu, jista' jkun diffiċli li tinkiseb vizjoni ċara ta' kif il-programmi tal-INSC attwali u futuri jiksbu dawn il-benefiċċji.

4.6 Għalhekk qed jiġi sugġerit li l-Kummissjoni tiehu iktar passi sabiex tiċċara r-rwol kruċjali tas-sikurezza fil-programm li jmiss tal-INSC. Dan jista' jinvolvi l-pubblikazzjoni ta' studju ta' każijiet aċċessibbli mill-programm attwali, it-titjib tal-prezentazzjoni u r-referenza interna tas-sit tal-EuropeAid u b'mod

ġenerali li jinkiseb profil ikbar għall-programm li huwa sostanzjali. Approċċ bħal dan jghin it-trasparenza u jhegġegħ ir-responsabbiltà. Billi dan ir-Regolament jappoġġja l-promozzjoni ta' livell għoli ta' sikurezza nukleari qed jiġi sugġerit li jsiru referenzi eżemplari għal standards għolja bħal dawn, pereżempju l-Istqarrija ta' WENRA dwar l-Għajniet ta' Sikurezza għal Impjanti Nukleari Godda.

5. Kummenti speċifiċi

5.1 Ta' min jinnota li d-Direttivi Ewropej dwar is-sikurezza nukleari, għall-kuntrarju tal-impressjoni li jista' jagħti r-Regolament propost, ma fihomx standards tekniċi ta' sikurezza u bl-istess mod l-obbligi tal-qafas regolatorju fihom biss xi rekwiżiti ġenerali b'konformità mal-Konvenzjoni dwar is-Sikurezza għal Nukleari.

5.2 Il-proposta tistqarr ukoll li hemm valutazzjoni komprensiva tas-sikurezza fl-UE. Madanakollu, "l-istress tests" huma biss valutazzjoni komplementari tas-sikurezza mingħajr kriterji tas-sikurezza li jirrispondu għall-mistoqsija ta' "x'jiġri meta jfallu s-sistemi ta' sikurezza". Huwa rikonoxxut ukoll li l-proċess huwa limitat minhabba l-perjodu ta' żmien estremament qasir impożt. Minkejja dawn il-limiti, il-punti pożittivi tal-approċċ tal-UE lejn is-sikurezza nukleari huma bbażati fuq l-għan li jsiru l-istress tests bħala l-ewwel pass sabiex tkompli tevolvi u tittejjeb il-kultura tas-sikurezza u jiġi implimentati l-ogħla standards ta' sikurezza nukleari. Il-konkluzjonijiet interim mit-testijiet attwali tal-istress tal-NPPs Ewropej juru li għad hemm bżonn iktar tibdil, titjib u azzjoni statutorja. Dan għandu jiġi rifless fl-implimentazzjoni u l-hidma konsultattiva tal-programm tal-INSOC kemm jista' jkun malajr.

5.3 Jehtieg li nikkunsidraw li l-UE, istituzzjonalment, għandha għarfien espert limitat fi kwistjonijiet nukleari u li l-proġetti tal-INSOC jitwettqu l-iktar mill-organizzazzjonijiet tal-Istati Membri. Il-Kummissjoni tista' tkun fil-pożizzjoni li toffri analiżi kritika u riflessjoni ta' valur dwar id-diversità tal-istandards u l-prattiki Ewropej iżda hija għandha tfittex li tibni l-kapaċità interna u l-għarfien espert indipendenti tagħha.

5.4 Il-proposta tal-INSOC tistqarr li l-għan tal-INSOC huwa li telimina r-riskju nukleari iżda jehtieg li jiġi nnotat li, teknika-ment, bħall-eliminazzjoni tar-riskju fi kwalunkwe proċess industrijali kumpless, ma jistax jiġi garantit li dan l-għan ser jinkiseb, b'mod partikolari l-prevenzjoni tal-inċidenti katastrofiċi nukleari. Jehtieg li jiġi kjarifikat li għan huwa l-prevenzjoni tal-inċidenti skont l-għola standards li jeżistu. Jehtieg li jiġi nnotat ukoll li l-konvinzjoni li r-riskju gie eliminat fil-proċess ma thegħiġx kultura ta' livell għoli tta' sikurezza.

5.5 Il-Kummissjoni tippromponi missjonijiet tas-Servizz ta' Revizjoni Integrat tar-Regolamentazzjoni (IRRS) u tat-Tim Operattiv tal-Eżaminazzjoni tas-Sikurezza (OSART) bħala indikaturi iżda dawn jipprovdu biss valur limitat peress li mhumix mahsuba għal għanijiet ta' superviżjoni. Pereżempju, huma ma

taw l-ebda protezzjoni kontra l-inċident ta' Fukushima. Barra minn hekk, iż-żewġ tipi ta' missjonijiet ma jimmirawx għall-istatus ta' sikurezza nukleari tal-impjanti tal-enerġija nukleari (NPP). Is-superviżjoni internazzjonali tal-impjanti tal-enerġija nukleari tibqa' kwistjoni kumplessa u kontroversjali.

5.6 Il-programmi tal-INSOC għandhom iqisu wkoll, fejn adatt, li jhegħgu li jiġu stabbiliti strumenti obbligatorji fil-ligi tal-pajjiżi attiv f'ċirkustanzi fejn dawn itejbu t-trattati, l-konvenzjonijiet u l-ftehimiet tal-Aġenzija Internazzjonali tal-Enerġija Atomika (IAEA).

5.7 Il-memorandum ta' spjegazzjoni tar-Regolament jinnota li fil-konsultazzjoni pubblika li saret dwar l-azzjoni esterna, il-maġġoranza kbira ta' dawk li wiegħbu appoġġaw enfasi aktar qawwija fuq sistemi għall-monitoraġġ u l-evalwazzjonijiet għall-istrumenti futuri u għall-implimentazzjoni ta' proġetti/programmi. Il-Kumitat jirrikonoxxi li l-EuropeAid – id-DG tal-Iżvilupp u l-Kooperazzjoni - minkejja li m'ilux stabbilit ser jibbaża lilu nnifsu fuq esperjenza u għarfien estensivi fil-qasam li, mingħajr l-ebda dubju, ser jiġi implimentati b'mod shih.

5.8 Madanakollu, ninnutaw li l-lista ta' miżuri speċifiċi appoġġati ma tinkludix appoġġ tal-organizzazzjonijiet indipendenti tas-soċjetà ċivili f'pajjiżi benefiċjarji jew barra minnhom, li jixtiequ jtejbu r-responsabbiltà u t-trasparenza tal-kultura tas-sikurezza nukleari permezz ta' azzjonijiet speċifiċi. Dan huwa permess taht l-Istrument għall-Istabbiltà u anke l-Istrument Ewropew għad-Demokrazzja u għad-Drittijiet tal-Bniedem u l-Kumitat jirrakkomanda bis-shih li l-programm tal-INSOC jinkludi appoġġ bħal dan fil-miżuri permessi tiegħu.

5.9 Il-Kumitat jinnota li l-flessibbiltà li tinholq bil-għbir tal-miżuri appoġġati u l-kriterji ta' kooperazzjoni fl-Anness, li hu stess jista' jiġi modifikat skont il-proċedura ta' eżami prevista fir-Regolament ta' Implimentazzjoni Komuni. Madanakollu, jehtieg li jitqies ukoll jekk il-kwistjonijiet prinċipali relatati mas-sikurezza u s-sigurtà nukleari internazzjonali għandhomx jiġu inkluzi fil-korp prinċipali tar-Regolament.

5.10 Il-kriterji ta' kooperazzjoni huma mfassla b'ċertu flessibbiltà. Il-Kumitat jilqa' dan għall-pajjiżi kollha li għandhom impjanti tal-enerġija nukleari jahdmu. Jista' jkun adegwat ukoll li fi stadju esploratorju u preliminari ssir hidma ma' firxa wiesgħa hafna ta' pajjiżi terzi. Mhuwix fl-aħjar interess tas-sikurezza tal-pubbliku Ewropew li jitpoġġew iktar kriterji restrittivi fuq liema pajjiżi jistgħu jkunu benefiċjarji tal-INSOC. Fir-rigward tal-pajjiżi li huma determinati li jiehdu l-ewwel passi fil-produzzjoni tal-elettriku nukleari nemmnu li l-aċċess, l-għarfien espert, l-analiżi u l-pariri tal-UE jistgħu u għandhom ikunu applikati fejn hemm vantaġġi f'soċjetà ċivili organizzata, attiva u indipendenti. Madanakollu, għandha tingħata l-iktar attenzjoni lill-kwistjoni ta' stabbiltà politika fuq perjodu twil u l-kapaċità li tiġi żgurata s-sikurezza tas-soċjetà ċivili fil-pajjiżi msieħba.

5.11 Il-Kumitat jissugġerixxi għalhekk li jiġu definiti kundizzjonijiet minimi ta' għajjnuna fil-qafas tal-INSC u li tiġi żviluppata konvenzjoni internazzjonali dwar il-kundizzjonalità relatata mal-hidma konsultattiva dwar is-sikurezza nukleari bejn l-UE u n-numru żgħir ta' pajjiżi li huma kapaci joffru dan it-tip ta' konsultazzjoni (id-diskussjonijiet tal-Grupp ta' Hidma dwar is-Sikurezza Nukleari tal-G8 u diskussjonijiet simili fl-IAEA u l-UE jistgħu jkunu punt tat-tluq).

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar "Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar l-Istrateġija tal-Unjoni Ewropea għall-Protezzjoni u l-Benessri tal-Annimali 2012-2015"

COM(2012) 6 final

(2012/C 229/20)

Relatur: **is-Sur ESPUNY MOYANO**

Nhar id-19 ta' Jannar 2012, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar l-Istrateġija tal-Unjoni Ewropea għall-Protezzjoni u l-Benessri tal-Annimali 2012-2015

COM(2012) 6 final

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-11 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b'146 vot favur, 3 voti kontra u 9 astensjonijiet.

1. Konklużjonijiet

1.1 Il-KESE jaqbel b'mod ġenerali mal-Istrateġija dwar il-benessri tal-annimali pprezentata mill-Kummissjoni billi jappoġġja l-aspirazzjoni legittima tal-konsumaturi għas-sigurtà tal-ikel, kif jappoġġja wkoll strateġija Ewropea ta' produzzjoni orjentata lejn il-kwalità.

1.2 Il-KESE jinnota li hemm il-problemi fl-implimentazzjoni tal-leġislazzjoni eżistenti, minhabba n-nuqqas ta' appoġġ għall-applikazzjoni tagħha u t-telf tal-kompetittività tal-produzzjonijiet tal-UE.

1.2.1 Hemm bżonn ta' strumenti li jikkompensaw għat-telf tal-kompetittività fit-trobbija tal-annimali fl-UE, peress li l-ispejjeż addizzjonali li għib magħha l-politika tal-UE dwar il-benessri tal-annimali (EUPAW) mhumix assorbiti mis-suq. Hemm il-biża' li saħansitra jintilef sehem akbar kemm mis-suq intern kif ukoll mis-swieq tal-esportazzjoni. Ma saret l-ebda riflessjoni la dwar is-suq tax-xogħol u lanqas dwar il-kundizzjonijiet tax-xogħol.

1.2.2 Il-KESE għal darb'ohra jinsisti li l-prodotti importati kollha għandhom jirrispettaw l-istess standards ta' produzzjoni imposti fuq il-produzzjonijiet tal-UE, billi jittiehed approċċ ta' reċiproċità fil-ftehimiet kummerċjali.

1.3 It-taħriġ kontinwu fil-qasam tal-benessri tal-animali għall-operaturi, il-haddiema u l-awtoritajiet huwa parti essenzjali tal-Istrateġija. Il-KESE jiġbed l-attenzjoni wkoll fuq l-importanza li parti mill-fondi ta' kooperazzjoni jingħataw għat-taħriġ dwar il-benessri fil-produzzjoni tal-annimali għall-awtoritajiet, l-intraprendituri u l-haddiema ta' pajjiżi terzi.

1.4 L-implimentazzjoni tal-leġislazzjoni tal-UE teħtieġ li jiġu adattati r-riżorsi finanzjarji sabiex il-produtturi jkun jistgħu

jagħmlu l-investimenti neċessarji u jikkompensaw għall-ispejjeż addizzjonali. Il-PAK għandha tikkomplementa din l-Istrateġija billi tagħtiha l-importanza li jisthoqqlha.

1.5 Għandha titfassal strateġija ta' komunikazzjoni ffukata fuq it-thassib tas-soċjetà, billi jitqiesu l-istudji u l-avvanzi xjentifiċi li saru f'dan il-qasam kif ukoll il-fehmiet differenti tal-produtturi, il-haddiema u l-konsumaturi. Il-komunikazzjoni ma tistax tkun ibbażata biss fuq it-tikkettar obbligatorju. Għandu jkun hemm programmi ta' informazzjoni koerenti għall-konsumaturi biex jgħinuhom jiehdu deċiżjonijiet abbażi tal-akbar għadd ta' elementi possibbli. Il-fondi għall-promozzjoni tal-prodotti agroalimentari għandhom rwol ċentrali x'jaqdu biex is-setturi tal-produzzjoni jiehdu sehem attiv f'din il-hidma.

1.6 Il-KESE huwa tal-fehma li n-network Ewropew ta' ċentri ta' referenza għandu jkun miftuh għall-partecipazzjoni tal-atturi soċjali kollha u tal-konsumaturi, u għandu rwol kruċjali fl-iżvilupp tal-Istrateġija tal-benessri tal-annimali:

- a. billi jikkoordina d-diversi ċentri ta' riċerka fl-UE;
- b. billi jiffacilita l-implimentazzjoni tal-leġislazzjoni (żvilupp ta' indikaturi prattiċi, taħriġ tal-operaturi, tal-haddiema u tal-awtoritajiet);
- c. billi jgħin fil-valutazzjoni tal-impatt tar-regolamentazzjoni f'termini soċjoekonomiċi u ta' kompetittività;
- d. billi jappoġġja l-miżuri ta' informazzjoni u komunikazzjoni.

1.7 It-tishih tal-aktar holoq dgħajfa fil-katina tal-ikel ser iservi biex l-ispejjeż addizzjonali marbutin mal-applikazzjoni tar-regoli dwar il-benessri tal-annimali jitqassmu b'mod aktar ġust, biex b'hekk tinzamm in-nisġa produttiva u l-iżvilupp taż-żoni rurali.

1.8 L-isforz ta' min ifahhru favur is-semplifikazzjoni min-naħa tal-Kummissjoni ma jaqbilx mal-intenzjoni tal-Kummissjoni li twessa' l-ambitu ta' applikazzjoni għal aktar speċijiet u li tappfondixxi r-regoli eżistenti.

2. Il-Komunikazzjoni fi ftit kliem

2.1 Il-Komunikazzjoni tal-Kummissjoni għandha l-għan li tfassal linji li fuqhom għandha timxi l-EUPAW, bi tkompliha tal-Pjan ta' Azzjoni 2006-2010.

2.2 Id-dokument jgħid li l-UE wettqet sforzi sinifikanti fl-appoġġ tal-benessri tal-annimali. Jiġi nnutat li l-applikazzjoni tal-EUPAW mhijiex uniformi fl-Istati Membri kollha u li r-rekwiżiti obbligatorji ma ġewx implimentati fl-iskadenzi previsti. Madankollu, għandu jkun hemm riflessjoni dwar jekk approċċ "wiehed għal kulhadd" jistax iwassal għal riżultati aħjar ta' benessri tal-annimali.

2.3 L-evalwazzjoni tal-politika tal-UE dwar il-benessri tal-annimali kkonkludiet li l-istandards tal-benessri tal-annimali imponew spejjeż addizzjonali fuq is-setturi tat-trobbija tal-annimali u dak tal-esperimenti.

2.4 Jiġi nnutat ukoll li d-deċiżjonijiet dwar ix-xiri li jiehdu l-konsumaturi huma determinati prinċipalment mill-prezz u li l-benessri tal-annimali huwa biss wiehed mill-fatturi li jiddeterminaw l-għażla tal-prodotti.

2.5 Id-dokument jgħid li l-leġislazzjoni tehtieg semplifikazzjoni, filwaqt li fl-istess hin jindika li hemm bżonn jiġu indirizzati suġġetti bħall-kompetenza tal-persuni li jiehdu hsieb annimali ta' ċerti speċijiet jew is-sistemi ta' produzzjoni u tahrig tal-ispetturi u t-tekniki tal-Istati Membri, u jinnota li l-leġislazzjoni dwar il-benessri jindirizzaw ċerti speċijiet u mhux oħrajn.

2.6 Fid-dawl ta' dan, jiġu ppreżentati azzjonijiet strateġiċi maqsumin fuq żewġ linji:

— is-semplifikazzjoni tal-leġislazzjoni u l-facilitazzjoni tal-applikazzjoni tagħha;

— it-tishih tal-azzjonijiet li ttiehdu diġà mill-Kummissjoni.

3. Kummenti ġenerali

3.1 Il-KESE jilqa' bi pjacir id-dokument ta' strateġija inkwistjoni u l-intenzjoni tal-Kummissjoni li ttejjeb l-aspetti li jistgħu jkun ta' kontribut biex jintlaħqu l-għanijiet tal-UE f'dan il-qasam.

3.2 Il-KESE jappoġġja l-aspirazzjoni leġittima tal-konsumaturi għas-sigurtà tal-ikel u jappoġġja wkoll strateġija Ewropea ta' produzzjoni orjentata lejn il-kwalità. Madankollu, huwa jistieden lill-Kummissjoni tinnota li ż-żieda fl-ispejjeż li l-istrateġija għall-benessri tal-annimali timponi fuq il-produtturi rari li tiġi kkompensata miż-żieda fil-prezz tal-bejgħ. Barra minn hekk, is-settur Ewropew tat-trobbija tal-annimali huwa żvantaġġat min-nuqqas ta' reċiproċità fil-ftehimiet kummerċjali ma' pajjiżi terzi.

3.3 Il-KESE jiddispijaċih li fil-Komunikazzjoni tagħha l-Kummissjoni ma ssemmix b'mod esplicitu l-kundizzjonijiet tax-xogħol tal-haddiema, li fl-aħhar mill-aħhar huma dawk li jieħdu hsieb il-ġestjoni tal-annimali. Barra minn hekk, hemm bżonn titqiegħed enfasi qawwija fuq it-tahrig kontinwu u l-ksib ta' kompetenzi godda mehtieġa għall-bidliet li titlob il-proposta.

3.4 Il-KESE jilqa' l-għan li l-leġislazzjoni tal-UE dwar il-benessri tal-annimali tiġi semplifikata u li tittejjeb il-kompetittività tal-agrikoltura tal-UE. Minkejja dan, l-istrateġija ma tindirizzax b'mod adegwat xi punti importanti li jgħorġu mir-rapport dwar il-valutazzjoni tal-politika tal-UE dwar il-benessri tal-annimali u li għandhom jingħataw prijorità fis-snin 2012-2015.

3.5 Il-Kummissjoni tagħraf ċerti nuqqasijiet fir-riżultati tal-Pjan ta' Azzjoni u tal-EUPAW, u tindika dawk li tiddekrivi bħala "l-mexxejja ewlenin komuni li jaffettwaw l-istatus tal-benessri tal-annimali fl-Unjoni"; madankollu, ma tagħmilx analiżi fil-fond u għaldaqstant ma tressaqx soluzzjonijiet adegwati għall-problemi misjuba.

3.5.1 Jiġi nnutat li l-Istati membri ma japplikawx id-dispożizzjonijiet kompletament, minkejja l-iskadenzi transitorji twal u l-għajnuna li ngħataw. Madankollu, ma saritx analiżi kritika tar-realtà soċjoekonomika u produttiva fil-pajjiżi differenti tal-UE, iżda sempliciment jissemmev "l-aspetti tal-apprezzament kulturali tal-benessri tal-annimali" bħala fattur li jiddistingwi bejn Stat Membru u iehor. Fit-test, il-Kummissjoni ma ssemmix il-varjetà bejn is-sistemi tat-trobbija tal-annimali, id-domanda taċ-ċittadini, il-vantaġġi kummerċjali tal-applikazzjoni tal-istandards minimi tal-benessri tal-annimali jew l-għajnuna għall-adattament, li mhumieq l-istess fit-territorji differenti tal-UE.

3.5.2 Il-politika tal-benessri tal-annimali tal-UE għandha tkun orjentata aktar kemm lejn is-suq kif ukoll lejn is-sigurtà tal-konsumaturi. Huwa essenzjali li l-produtturi jiġu kkompensati għall-ispejjeż addizzjonali ta' produzzjoni tagħhom, u li l-konsumaturi jkun konxji tat-titjib u tal-isforzi tal-produtturi u tal-ogħla valur miżjud tal-prodotti li jsiru skont il-mudell Ewropew. Għandu jkun hemm ukoll bilanċ fil-katina tal-ikel li bħalissa ma jeżistix.

3.5.3 L-intenzjoni ddikjarata fil-Komunikazzjoni tal-Kummissjoni li l-leġislazzjoni dwar il-benessri tal-annimali tiġi semplifikata tikkuntrastrasta mal-fatt li tissemma l-htieġa li jitwessa' l-kamp ta' applikazzjoni għal aktar speċijiet u li r-regoli eżistenti jiġu ddettaljati aktar. Fl-istrateġija ma gietx inkluża r-rakkomandazzjoni tad-dokument ta' valutazzjoni tal-EUPAW li jiġu esplorati alternattivi mhux leġislattivi sabiex tiġi kkompletata l-leġislazzjoni eżistenti, bħal ftehimiet bejn il-partijiet tas-settur jew bejn il-holoq differenti tal-katina ta' valur, atturi soċjali u organizzazzjonijiet tal-konsumaturi u ammistrazzjonijiet, li jistgħu jwasslu għar-riżultati mixtieqa mingħajr ma jkomplu jiżiedu l-piżijiet leġislattivi.

4. Kummenti partikolari

4.1 Il-baġit tal-UE għall-appoġġ tal-benessri tal-annimali (EUR 70 miljun/sena) jikkuntrastrasta bil-qawwi maċ-ċifri tal-investiment mehtieġ għall-implimentazzjoni tiegħu, u saħansitra

aktar minn hekk jekk jitqiesu l-ispejjeż leġislattivi għas-settur tat-trobbija tal-annimali (EUR 2 800 miljun, skont il-valutazzjoni tal-EUPAW). Fl-istrategija proposta m'hemmx miżuri konkreti u realistiċi li jindirizzaw iż-żieda fl-ispejjeż u n-nuqqas ta' għajjuna għall-implimentazzjoni.

4.2 Biex tittejjeb il-kompetittività tal-produtturi, għandhom jiġu ottimizzati s-sinerġiji tal-EUPAW mal-Politika Agrikola Komuni. Fil-PAK ta' wara l-2013, l-UE għandha tadotta pożizzjoni bilanċjata dwar il-benessri tal-annimali. Għandu jiġi żgurat li dawk li jrabbu l-annimali u l-operaturi jkollhom aċċess għall-miżuri ta' għajjuna b'baġit li jkun biżżejjed biex tiġi applikata l-EUPAW. Għandhom jitqiesu l-konsegwenzi ekonomiċi tal-ispejjeż addizzjonali għall-produtturi u għandu jiġi previst appoġġ suffiċjenti għad-dhul tagħhom permezz tal-politiki tal-prezzijiet u tas-swieq u/jew l-għajjuniet diretti.

4.3 Il-KESE jaqbel li hemm bżonn ta' semplifikazzjoni tal-leġislazzjoni. Jekk din issir b'mod adegwat, għandha tikkontribwixxi għall-implimentazzjoni tal-EUPAW. Sabiex dan jintlaħaq, fil-qafas tal-miżuri futuri fi hdan l-EUPAW, hemm bżonn jiġi studjat l-impatt tal-miżuri ssuġġeriti, kif ukoll, fejn xieraq, ir-riskju tat-telf tan-nisġa produttiva li timplika kull miżura ssuġġerita u l-kumpensi meħtieġa f'każ li jiġu implimentati, billi jitqies il-valur li l-UE tagħti lis-saħha u s-sigurtà tal-konsumaturi.

4.4 L-inkluzjoni ta' indikaturi xjentifiċi bbażati fuq ir-riżultati u mhux fuq fatturi ta' produzzjoni ser tippermetti s-semplifikazzjoni u l-flessibilità neċessarji biex tittejjeb il-kompetittività ta' dawk li jrabbu l-annimali fl-UE, bil-kundizzjoni li jitqiesu l-implikazzjonijiet soċjoekonomiċi u li dawn jirriflettu s-sitwazzjoni ġenerali tas-settur u mhux każijiet speċifiċi. L-indikaturi għandhom jiġu żviluppati bil-kollaborazzjoni tal-operaturi u għandhom ikunu sempliċi, prattiċi, faċli li jiġu applikati u m'għandhomx johlqu spejjeż addizzjonali għal dawk li jrabbu l-annimali. Għandhom ikunu jistgħu jiġu applikati għall-ispeċijiet u s-sistemi ta' produzzjoni differenti u jiġu interpretati u riprodotti faċilment (mhux soġġetti għall-perċezzjoni tal-bniedem rigward il-benessri tal-annimali).

4.5 Il-hidmiet tal-proġett Welfare Quality huma interessanti bħala referenza, iżda l-indikaturi għall-benessri tal-annimali għandhom jittejjbu u jiġu semplifikati biex ikunu jistgħu jiġu applikati mis-settur tat-trobbija tal-annimali. L-interpretazzjoni u l-applikazzjoni tal-kriterji għandha tiġi armonizzata fl-Istati Membri differenti biex tiġi żgurata l-validità u l-vijabbiltà tal-applikazzjoni tagħhom fi kwalunkwe każ.

4.6 Sfida li din l-istrategija trid tindirizza hija t-titjib tal-koordinazzjoni, it-traċċabbiltà, it-trasparenza u l-komunikazzjoni fil-qasam tal-benessri tal-annimali fl-UE, billi jiġu involuti l-amministrazzjonijiet, l-atturi soċjoekonomiċi u l-konsumaturi; dan għandu jwassal għal għarfien u informazzjoni aħjar, u applikazzjoni korretta tar-regoli. Iċ-ċentri ta' referenza jistgħu u għandhom jaqdu rwol ewlieni biex jintlaħaq dan il-għan.

Apparti l-attivitajiet imsemmijin fil-Komunikazzjoni (appoġġ għall-awtoritajiet, tahrig u tixrid), dawn għandhom ukoll jikkordinaw, jimmonitorjaw u jaqsmu l-informazzjoni. Għandhom ukoll jintużaw l-istrutturi eżistenti sabiex ma jinholqux spejjeż addizzjonali.

4.7 Iċ-ċentri ta' referenza għandhom ikunu jistgħu wkoll jagħtu pariri u jivvalutaw l-applikazzjoni fil-prattika tal-leġislazzjoni dwar il-benessri tal-annimali. Ir-riċerka xjentifika għandha tingħaqad mar-riċerka applikata biex isiru rakkomandazzjonijiet. Fid-dawl tal-hidma li twettqet diġà mill-bord xjentifiku tad-DG SANCO u tal-Awtorità Ewropea dwar is-Sigurtà fl-Ikel għas-saħha u l-benessri tal-annimali (AHAW), dan in-netwerk għandu jikkordina l-ittestjar ta' tekniki godda u jivvaluta l-impatt tal-istandards tal-benessri tal-annimali. L-operaturi tas-settur jikkontribwixxu b'mod sinifikanti għar-riċerka applikata. Huma għandu jkollhom rwol importanti rigward il-prijoritajiet leġislattivi u ta' riċerka b'finanzjament mill-UE fil-qasam tal-benessri tal-annimali.

4.8 Il-valutazzjoni tal-EUPAW tirrakkomanda li jiġi żviluppat pjan ta' impenji mal-partijiet interessati għal kull aspett tal-politika tal-UE dwar il-benessri tal-annimali u li, b'konsultazzjoni mal-partijiet interessati, tiġi valutata l-htieġa li jiġu żviluppati forum godda ta' impenji fuq tul ta' żmien. Hemm bżonn jiġu stabbiliti pjani ta' direzzjoni bejn l-awtoritajiet kompetenti u l-operaturi affettwati, sabiex tkun tista' ssir l-applikazzjoni progressiva tar-regoli fiż-żmien impost b'mod obbligatorju u tiġi facilitata l-koordinazzjoni minn qabel u s-soluzzjoni tal-problemi. Għandhom jiġu inkluzi wkoll il-miżuri ta' spezzjoni u ta' kontroll ex-post, kif ukoll it-tahrig u l-ghoti ta' informazzjoni lill-operaturi u lill-persuni responsabbli fl-Istati Membri għall-implimentazzjoni adegwata tar-regoli.

4.9 L-appoġġ għall-kooperazzjoni internazzjonali huwa essenzjali għat-titjib tal-kompetittività tal-produzzjoni tal-UE. Għal dan il-għan għandhom jiġu definiti miżuri konkreti fl-istrategija 2012-2015 biex jiġi żgurat li l-benessri tal-annimali jiġi inkluzi fil-ftehimiet kummerċjali bilaterali li tinnegozja l-UE u fi hdan id-WTO. Sadanittant, għandhom jitqiesu l-punti li ġejjin:

4.9.1 Ir-rapport ta' valutazzjoni jindika li jridu jiġu stabbiliti mekkaniżmi ta' għajjuna għas-setturi tal-UE li huma l-aktar vulnerabbli għall-importazzjonijiet jew għat-telf probabbli ta' sehem mis-suq, b'mod partikolari s-settur tal-bajd u tal-prodotti tal-bajd. Ir-rapport ta' valutazzjoni ma jipproponix soluzzjonijiet għat-telf tal-kompetittività rigward l-importazzjonijiet minn pajjiżi terzi li ma jilhqax l-istess standards ta' produzzjoni bħal dawk tal-UE.

4.9.2 L-UE għandha tagħti parti mill-fondi ta' kooperazzjoni għat-tahrig dwar il-benessri fil-produzzjoni tal-annimali għall-awtoritajiet, l-intraprendituri u l-haddiema ta' pajjiżi terzi.

4.10 Għandha titfassal strategija ta' komunikazzjoni li tkopri l-punti msemmijin fir-rapport ta' valutazzjoni tal-EUPAW. L-istrategija għandha tinkludi pjan serju u oġġettiv ta' tahrig, informazzjoni u komunikazzjoni, li jibda diġà fl-iskejjel sabiex kemm il-konsumaturi tal-lum kif ukoll dawk ta' għada jkunu jafu dwar

l-istandards gholjin tal-benessri tal-annimali li timponi l-EUPAW, billi nibdew bil-leġislazzjoni eżistenti. Permezz ta' dan, huma ser ikunu jistgħu jagħmlu għażliet ta' xiri bbażati fuq informazzjoni eżatta dwar il-benessri tal-annimali.

4.10.1 Huwa essenzjali li sorsi rigorużi u rikonnoxxuti (bħan-netwerk taċ-ċentri ta' referenza) jikkollaboraw flimkien f'dawn il-hidmiet sabiex il-konsumatur jagħraf u japprezza l-vantaġġi tal-EUPAW u jkun infurmat ukoll dwar l-ispejjeż ta' produzzjoni li jirriżultaw mill-mudell Ewropew.

4.10.2 L-informazzjoni għall-konsumatur dwar il-benessri tal-annimali m'għandhiex tkun limitata għat-tikkettar jew għar-reklamar tal-prodotti, iżda għandha titwessa' għal kampanji ta' informazzjoni mwettqa minn organizzazzjonijiet settorjali u istituti biex jiġu komunikati l-isforzi mwettqa u l-impatt tal-ispejjeż ta' produzzjoni. Il-mekkaniżmi u l-fondi għall-promozzjoni tal-prodotti agroalimentari fis-suq intern huma strumenti ideali biex tinxtered l-informazzjoni dwar l-EUPAW.

4.11 Apparti l-miżuri mniżżlin fil-proposta tal-Kummissjoni, għandhom jitqiesu miżuri daqstant iehor importanti li jinsabu fir-rapport ta' valutazzjoni tal-EUPAW, li jsemmi l-iżgurar ta' zieda adegwata fil-finanzjament tal-EUPAW matul il-perjodu li jmiss, b'konformità mal-htigijiet li qed jikbru ta' din il-politika, u biex jiġu ssodisfati l-htigijiet identifikati f'dan ir-rapport ta' valutazzjoni. Dawn jinkludu l-ghajnuna għat-twettiq fil-prattika u l-applikazzjoni tal-leġislazzjoni l-ġdida.

4.11.1 L-effett negattiv tal-politika dwar il-benessri tal-annimali fuq il-kompetittività huwa wiehed mill-ikbar ostakli għall-applikazzjoni tar-regoli u għaž-żamma tat-tkabbir u tal-impjiegi f'żoni rurali, speċjalment minhabba d-diffikultà tal-produttur biex jittrasferixxi l-ispejjeż ta' produzzjoni addizzjonali (u l-valur miżjud) fil-holoq suċċessivi tal-katina tal-ikel. L-istrategija ma tikkunsidrax modi kif jistgħu jissolvew il-problemi fil-funzjonament tal-katina tal-ikel, u lanqas l-impatt negattiv tar-regoli fuq il-kompetizzjoni ta' kanali jew swieq li mhumiex għall-bejgħ bl-imnut (catering, industrija, esportazzjoni).

4.11.2 Rigward il-fondi ta' żvilupp rurali, il-kwistjonijiet centrali huma:

— iż-żieda fil-finanzjament għall-benessri tal-annimali fil-programmi ta' żvilupp rurali (kemm għall-investimenti kif ukoll għaž-żieda tal-ispejjeż operattivi);

— il-faċilitazzjoni tal-appoġġ għall-implimentazzjoni tar-regoli obbligatorji tal-benessri tal-annimali permezz ta' għajnuniet stabbiliti mill-UE fi hdan il-PAK, u li huma obbligatorji għall-Istati Membri.

4.11.3 Barra minn hekk, għandu jkun hemm koerenza bejn il-politika tal-benessri tal-annimali u dik tal-ambjent, tas-saħħa tal-annimali u tas-sostenibbiltà, inkluża l-kompetittività, li għandhom ikunu marbutin flimkien mill-qrib, mingħajr ma jintesew il-vantaġġi għall-konsumaturi, il-haddiema u l-intraprendituri. Dawn il-punti għandhom jiġu inklużi fid-dokument tal-istrategija.

4.12 Meta titqies ir-rieda ta' semplifikazzjoni espressa fl-istrategija 2012-2015, kif ukoll l-intenzjoni li titfassal regolamentazzjoni li tiġbor fiha l-istandards bażiċi għall-benessri tal-annimali ta' speċijiet u sistemi ta' produzzjoni differenti, bħalissa ma jaqbilx li jiġu żviluppati linji leġislattivi ġodda jew li jiġu żviluppati dawk eżistenti sakemm ma titthidx deċiżjoni dwar it-triq li għandha tittiehed u jekk din it-triq għandhiex tinkludi l-annimali tal-ilma jew speċijiet ohra.

4.13 Dwar il-kwistjoni sensittiva tat-tbiċċir ritwali, il-Kumitat jixtieq jiehu din l-okkażjoni biex itenni l-pożizzjoni li esprima fl-opinjoni tiegħu ⁽¹⁾ li kienet tgħid li d-deroga fil-każ tat-tbiċċir ritwali mhijiex koerenti mal-ghan ġenerali (tat-titjib tal-protezzjoni tal-annimali). Teknoloġija innovattiva bħall-apparat għall-monitoraġġ tal-assigurazzjoni tal-isturdament jippermetti lil dawk kollha li jixtiequ jbiċċru bi sturdament elettriku minn qabel b'konformità mar-regoli tal-Halal, li jimmonitorjaw bir-reqqa l-ammont ta' qawwa elettrika li jingħata lill-annimal. Dan jiżgura li l-annimal ikun tabilhaqq stordut imma jkun għadu haj qabel it-tbiċċir. L-apparat għall-monitoraġġ jirreġistra kull sturdament li jitwettagħ u l-vultaġġ li jingħata lill-annimal. Dan għandu kontribut reali x'jagħti lill-benessri tal-annimali. Barra minn hekk, l-introduzzjoni ta' sistema ta' tikkettar li tindika l-metodu ta' tbiċċir tinkoraġġixxi l-użu tal-apparat għall-monitoraġġ tal-assigurazzjoni tal-isturdament. Huwa importanti li l-Kummissjoni tappoġġja b'mod attiv ir-riċerka ta' sistemi li jikkonvinċu lill-gruppi reliġjużi jirrikorru għall-isturdament.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁾ ĠU C 218 tal-11.09.2009, p. 65.

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar ċerti miżuri fir-rigward ta’ pajjiżi li jippermettu sajd mhux sostenibbli għall-iskop tal-konservazzjoni tal-istokkijiet tal-hut”

COM(2011) 888 final — 2011/0434 (COD)

(2012/C 229/21)

Relatur: **is-Sur SARRÓ IPARRAGUIRRE**

Nhar is-17 ta’ Jannar 2012 u nhar id-19 ta’ Jannar 2012, il-Parlament Ewropew u l-Kunsill rispettivament iddeċidew, b’konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali dwar

il-Proposta għal Regolament tal-Parlament Ewropew u tal-Kunsill dwar ċerti miżuri fir-rigward ta’ pajjiżi li jippermettu sajd mhux sostenibbli għall-iskop tal-konservazzjoni tal-istokkijiet tal-hut

COM(2011) 888 final — 2011/0434 (COD).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-11 ta’ Mejju 2012.

Matul l-481 sessjoni plenarja tiegħu li saret fit-23 u l-24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’149 vot favur, l-ebda vot kontra u 11-il astensjoni.

1. Konklużjonijiet

1.1 Il-KESE jaqbel perfettament mal-proposta għal Regolament u fl-istess hin jifrah lill-Kummissjoni għad-deċiżjoni tagħha li tippreżenta u jhegġiġha tapplikaha b’mod strett.

1.2 Il-KESE jqis li l-pajjiżi li jippermettu sajd mhux sostenibbli huma definiti b’mod ċar. Madankollu jqis li l-kundizzjoni espressa fit-tieni paragrafu tal-Artikolu 3(1)(b) għandha tinkiteb hekk: “iwasslu għal attivitajiet tas-sajd li jwasslu l-istokk taht il-livelli li jistgħu jipproduċu rendiment massimu sostenibbli, **jew li jimpedixxu lill-istokk milli jilhaq dawk il-livelli, (...).**”

2. Sfond

2.1 Il-Konvenzjoni tan-Nazzjonijiet Uniti dwar il-Liġi tal-Baħar tal-10 ta’ Dicembru 1982 (United Nations Convention on the Law of the Sea – UNCLOS) u l-Ftehim tan-Nazzjonijiet Uniti għall-Implimentazzjoni tad-Dispożizzjonijiet tal-UNCLOS dwar il-Konservazzjoni u l-Gestjoni ta’ Stokkijiet ta’ Hut Transzjonali u Stokkijiet ta’ Hut Ferm Migratorju tal-4 ta’ Awwissu 1995, magħruf bhala l-Ftehim tan-NU dwar l-Istokkijiet tal-Hut, jehtieġu l-kooperazzjoni tal-pajjiżi kollha li l-flotot tagħhom jisfruttaw dak l-istokk.

2.2 Il-kooperazzjoni għandha tiġi stabbilita fil-qafas tal-organizzazzjonijiet reġjonali tal-gestjoni tas-sajd (regional fisheries management organisations – RFMOs).

2.3 Meta l-RFMOs ma jkollhom l-ebda kompetenza għall-istokk inkwistjoni, din il-kooperazzjoni għandha tiġi stabbilita permezz ta’ ftehimiet *ad hoc* bejn il-pajjiżi li għandhom interess fis-sajd.

3. Introduzzjoni

3.1 Il-proposta għal Regolament hija indirizzata għal dawk il-pajjiżi li, waqt li għandhom interess f’sajd li jinvolvi stokkijiet

ta’ interess komuni għal dawk il-pajjiżi u għall-Unjoni, iwettqu, minghajr konsiderazzjoni xierqa għall-mudelli tas-sajd eżistenti u/jew għad-drittijiet, id-doveri u l-interessi tal-Istati l-oħra u dawk tal-Unjoni, attivitajiet tas-sajd li jipperikolaw is-sostenibbiltà tal-istokk u ma jikkoooperawx mal-Unjoni fil-gestjoni tiegħu.

3.2 Bil-ghan li tiġi promossa l-kontribuzzjoni ta’ dawk il-pajjiżi lejn il-konservazzjoni tal-istokk, il-proposta għal Regolament tistabbilixxi l-miżuri speċifiċi li għandhom jiġu adottati mill-Unjoni.

3.3 Il-qafas għall-adozzjoni ta’ dawn il-miżuri huwa stabbilit bil-ghan li tiġi garantita s-sostenibbiltà fit-tul ta’ stokkijiet ta’ hut ta’ interess komuni bejn l-Unjoni Ewropea u dawk il-pajjiżi terzi.

3.4 Għall-applikazzjoni ta’ dawn il-miżuri, il-proposta tiddefinixxi l-kundizzjonijiet li bihom pajjiż jippermetti sajd mhux sostenibbli, id-dritt tiegħu li jippreżenta l-kummenti tiegħu u l-possibbiltà li jiġu adottati miżuri korrettivi, il-valutazzjoni tal-effetti ambjentali, kummerċjali, ekonomiki u soċjali tal-miżuri qabel ma jiġu adottati u t-twaqqif rapidu ta’ dawn il-miżuri meta l-pajjiż inkwistjoni jkun adotta l-miżuri neċessarji sabiex jikkontribwixxi għall-konservazzjoni tal-istokk ta’ interess komuni.

3.5 Peress li l-UE hija suq profittabbli ta’ destinazzjoni għal prodotti tas-sajd, hija għandha responsabbiltà partikolari li tiżgura li jiġi rispettata l-obbligu ta’ kooperazzjoni ta’ dawn il-pajjiżi. Għalhekk il-proposta għal Regolament tistabbilixxi miżuri kummerċjali rapidi u effikaċi kontra l-Istati responsabbli għall-miżuri u prattiċi li jipprovokaw l-isfruttar żejjed tal-istokkijiet.

3.6 Għal dan il-ghan tippromponi restrizzjoni fuq l-importazzjonijiet ta’ prodotti ta’ hut maqbuda minn bastimenti li jeżerċitaw attivitajiet ta’ sajd fuq stokk ta’ interess komuni taht ir-responsabbiltà ta’ pajjiż li jippermetti sajd mhux sostenibbli,

bhall-provvista ta' servizzi tal-port lil dawn il-bastimenti, hlief f'każijiet ta' urġenza imperattiva. Bl-istess mod tippromponi li jiġi evitat li l-bastimenti tas-sajd tal-Unjoni jew it-tagħmir tas-sajd tal-Unjoni jkunu jistgħu jintużaw sabiex jiġi sfruttat l-istokk ta' interess komuni taht ir-responsabbiltà tal-pajjiż li jippermetti sajd mhux sostenibbli.

3.7 Il-proposta tiddefinixxi t-tip ta' miżuri li jistgħu jiġu adottati u tistabbilixxi l-kundizzjonijiet ġenerali għall-adozzjoni tagħhom sabiex ikunu bbażati fuq kriterji oġġettivi, profitabbli u kompatibbli mal-liġi internazzjonali, b'mod partikolari l-Ftehim li jistabbilixxi l-Organizzazzjoni Dinjija tal-Kummerċ.

3.8 Barra minn hekk, u sabiex tiġi żgurata azzjoni effettiva u koerenti tal-Unjoni, tqis il-miżuri stabbiliti fir-Regolament (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat.

3.9 Fl-aħhar, bil-ghan li jiġu garantiti kundizzjonijiet uniformi għall-applikazzjoni tar-Regolament, il-Kummissjoni tqis li għandha tiġi attribwita setgħat ta' implimentazzjoni, u li dawn għandhom jiġu eżerċitati permezz ta' atti ta' implimentazzjoni li jipprovdu għall-proċedura ta' eżaminazzjoni b'konformità mar-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni.

3.10 Għal raġunijiet ta' urġenza, id-deċiżjonijiet dwar jekk il-miżuri għandhomx jieqfu milli jkomplu japplikaw għandhom jiġu adottati bħala atti ta' implimentazzjoni applikabbli immedjatament anke b'konformità mar-Regolament imsemmi hawn fuq.

3.11 Il-KESE jaqbel totalment mal-miżuri għall-azzjoni stabbiliti fil-proposta għal Regolament.

4. Analizi tal-proposta u kummenti tal-Kumitat

4.1 Suġġett u kamp ta' applikazzjoni

4.1.1 Il-proposta għal Regolament tistabbilixxi l-qafas għall-adozzjoni ta' ċerti miżuri rigward l-attivitajiet u l-politiki relatati mas-sajd minn pajjiżi terzi bil-ghan li jiżguraw is-sostenibbiltà fit-tul ta' stokkijiet ta' hut ta' interess komuni bejn l-Unjoni Ewropea u dawk il-pajjiżi terzi.

4.1.2 Għalhekk, u b'konformità mal-UNCLOS, din tapplika għal kwalunkwe stokk ta' hut li s-sostenibbiltà fit-tul tiegħu hija ta' interess komuni bejn l-Unjoni Ewropea u dawk il-pajjiżi terzi u li l-ġestjoni tiegħu hija garantita permezz tal-azzjoni kongunta tagħhom.

4.1.3 Il-miżuri adottati skont il-proposta jistgħu jiġu applikati fil-każijiet kollha fejn il-kooperazzjoni mal-Unjoni tkun meħtieġa fil-ġestjoni kongunta tal-istokkijiet ta' interess komuni, inkluż fejn dik il-kooperazzjoni ssehh fil-kuntest ta' organizzazzjoni reġjonali tal-ġestjoni tas-sajd jew xi korp simili.

4.2 Pajjiżi li jippermettu sajd mhux sostenibbli

4.2.1 Pajjiżi terzi jista' jiġi identifikat bħala pajjiż li jippermetti sajd mhux sostenibbli meta:

4.2.1.1 ma jikkooperax mal-Unjoni fil-ġestjoni ta' stokk ta' interess komuni, b'konformità shiha mad-dispożizzjonijiet tal-UNCLOS imsemmija fil-punt 2.1 ta' dan l-abbozz ta' opinjoni, u

4.2.1.2 ikun naqas milli jadotta miżuri ta' ġestjoni tas-sajd, jew

4.2.1.3 ikun adotta dawn il-miżuri minghajr kunsiderazzjoni xierqa għad-drittijiet, l-interessi u d-doveri ta' oħrajn, inkluża l-Unjoni Ewropea, u dawk il-miżuri ta' ġestjoni tas-sajd iwasslu għal attivitajiet tas-sajd li jwasslu l-istokk taht il-livelli li jistgħu jipproduċu rendiment massimu sostenibbli, meta kkunsidrati flimkien mal-miżuri meħuda mill-Unjoni b'mod awtonomu jew b'kooperazzjoni ma' pajjiżi oħrajn.

4.2.1.4 Il-livelli ta' stokk li jistgħu jipproduċu rendiment massimu sostenibbli jiġu ddeterminati abbażi tal-aħjar rapporti disponibbli.

4.2.2 Il-KESE jqis li l-pajjiżi li jippermettu sajd mhux sostenibbli huma definiti b'mod ċar. Madankollu jqis li l-kundizzjoni espressa fit-tieni paragrafu tal-Artikolu 3(1)(b) għandha tinkiteb hekk: "iwasslu għal attivitajiet tas-sajd li jwasslu l-istokk taht il-livelli li jistgħu jipproduċu rendiment massimu sostenibbli, **jew li jimpedixxu lill-istokk milli jilhaq dawk il-livelli, (...).**"

4.3 Miżuri li jistgħu jiġu adottati fir-rigward tal-pajjiżi li jippermettu sajd mhux sostenibbli

4.3.1 Il-Kummissjoni tista' tadotta, permezz ta' atti ta' implimentazzjoni, il-miżuri li ġejjin fir-rigward ta' dawn il-pajjiżi:

4.3.1.1 tidentifika l-pajjiżi li jippermettu sajd mhux sostenibbli;

4.3.1.2 tidentifika, fejn ikun meħtieġ, il-bastimenti jew flotot speċifiċi li għalihom japplikaw ċerti miżuri;

4.3.1.3 timponi restrizzjonijiet kwantitattivi fuq l-importazzjonijiet fl-Unjoni ta' hut jew prodotti ta' hut magħmula minn jew li fihom tali hut, li joriginaw mill-istokk ta' interess komuni u li nqabdu taht il-kontroll tal-pajjiż li jippermetti sajd mhux

sostenibbli; din il-projbizzjoni tinkludi l-importazzjonijiet fl-Unjoni li għejjin minn kwalunkwe pajjiż iehor ta' hut jew prodotti ta' hut li għejjin mill-istokk ta' interess komuni;

4.3.1.4 timponi restrizzjonijiet kwantitattivi fuq l-importazzjonijiet fl-Unjoni ta' hut ta' kwalunkwe speċi assoċjata, u prodotti ta' hut magħmula minn jew li fihom tali hut, meta jinqabdu taht il-kundizzjonijiet stabbiliti fil-punt preċedenti; barra minn hekk, il-projbizzjoni fuq l-importazzjoni ta' speċijiet assoċjati waqt li jkun qiegħed isir sajd fuq l-istokk ta' interess komuni mill-pajjiż li jippermetti sajd mhux sostenibbli hija estiża għal kwalunkwe pajjiż iehor;

4.3.1.5 timponi restrizzjonijiet fuq l-użu tal-portijiet tal-Unjoni minn bastimenti li jtajru l-bandiera tal-pajjiż li jippermetti sajd mhux sostenibbli għall-istokk ta' interess komuni u minn bastimenti li jittrasportaw hut u prodotti ta' hut li joriġinaw mill-istokk ta' interess komuni li nqabdu minn bastimenti li jtajru l-bandiera tal-pajjiż inkwistjoni jew minn bastimenti awtorizzati minnu sabiex iwettqu dan is-sajd filwaqt li jtajru bandiera ohra; dawn ir-restrizzjonijiet ma jiġux applikati fil-każ ta' *force majeure* jew ta' diffikultajiet gravi, b'konformità mad-dispożizzjonijiet tal-UNCLOS għal dawn il-każijiet, u biss għas-servizzi strettament neċessarji sabiex jiġu rimedjati dawn is-sitwazzjonijiet;

4.3.1.6 tipprojbixxi x-xiri mill-operaturi ekonomiċi tal-Unjoni ta' kwalunkwe bastiment tas-sajd li jtajjar il-bandiera ta' dawn il-pajjiżi;

4.3.1.7 tipprojbixxi lill-bastimenti tas-sajd tal-Unjoni li jibdlu l-bandiera tagħhom għal wahda minn daww il-pajjiżi;

4.3.1.8 tipprojbixxi lill-Istati Membri milli jawtorizzaw il-konklużjoni ta' ftehimiet ta' kiri ma' operaturi ekonomiċi minn daww il-pajjiżi;

4.3.1.9 tipprojbixxi l-esportazzjoni lejn daww il-pajjiżi ta' bastimenti tas-sajd li jtajru l-bandiera tal-Istati Membri jew ta' tagħmir jew provvisti tas-sajd meħtieġa għas-sajd tal-istokk ta' interess komuni;

4.3.1.10 tipprojbixxi l-ftehimiet kummerċjali privati bejn ċittadini ta' Stat Membru u ta' pajjiżi li jippermettu sajd mhux sostenibbli sabiex bastiment tas-sajd li jtajjar il-bandiera ta' dak l-Istat Membru jkun jista' juża l-possibbiltajiet ta' sajd li għandhom dawn il-pajjiżi; u

4.3.1.11 tipprojbixxi l-operazzjonijiet tas-sajd kongunti ta' bastimenti tas-sajd ta' Stat Membru u bastimenti tas-sajd li jtajru l-bandiera ta' daww il-pajjiżi.

4.3.2 Il-KESE jqis li, il-koll flimkien, dawn il-miżuri għandhom jassiguraw li l-pajjiżi li jippermettu sajd mhux sostenibbli jieqfu jagħmlu dan. Barra minn hekk, il-Kumitat iqis li dawn il-miżuri huma l-aktar effettivi li l-UE tista' tadotta. Għalhekk, filwaqt li jifrah lill-Kummissjoni dwar id-deċiżjoni tagħha sabiex tressaq din il-proposta għal Regolament, li twessa' u tiżviluppa l-miżuri stabbiliti fir-Regolament dwar is-sajd illegali, il-Kumitat

ihegħeġ lill-Kummissjoni tiżgura li din tiġi infurzat strettament u mmonitorjata b'mod ġust. Il-Kumitat iwissi wkoll li, anke jekk isiru appelli quddiem l-Organizzazzjoni tal-Kummerċ Dinji, m'għandu jkun hemm l-ebda dubju dwar l-applikazzjoni kontinwa ta' dan ir-Regolament, peress li huwa permezz tiegħu li s-sostenibbiltà fit-tul tal-istokkijiet tal-hut ta' interess komuni tal-UE u tal-pajjiżi terzi tista' tiġi garantita.

4.4 *Rekwiżiti ġenerali li jikkonċernaw il-miżuri adottati skont din il-proposta għal Regolament*

4.4.1 Ir-rekwiżiti ġenerali huma:

4.4.1.1 li l-miżuri adottati għandhom dejjem ikunu relatati mal-konservazzjoni tal-istokk ta' interess komuni, b'raba mar-restrizzjonijiet fuq is-sajd minn bastimenti tal-Unjoni jew fuq il-produttjoni jew il-konsum fi hdan l-Unjoni applikabbli għall-hut u għall-prodotti tal-hut magħmula minn jew li jkun fihom tali hut, tal-ispeċi li għalihom gew adottati l-miżuri skont dan ir-Regolament; dawn ir-restrizzjonijiet, f'każ ta' speċijiet assoċjati, jistgħu jiġu applikati biss meta dawn jinqabdu fil-kuntest ta' sajd tal-istokk ta' interess komuni;

4.4.1.2 li l-miżuri adottati jkunu kompatibbli mal-obbligi imposti mill-ftehimiet internazzjonali li l-Unjoni hija parti kontraenti għalihom u kwalunkwe standard rilevanti ohra tal-liġi internazzjonali;

4.4.1.3 li l-miżuri adottati jqisu l-miżuri diġà meħuda skont ir-Regolament (KE) Nru 1005/2008 dwar is-sajd illegali;

4.4.1.4 li l-miżuri adottati ma jkunux mezz ta' diskriminazzjoni bejn pajjiżi fejn jipprevalu l-istess kundizzjonijiet, u li dawn il-miżuri ma jkunux ta' restrizzjoni moħbija fuq il-kummerċ internazzjonali, u

4.4.1.5 li l-Kummissjoni tevalwa l-effetti ambjentali, kummerċjali, ekonomiċi u soċjali ta' daww il-miżuri meta dawn jiġu adottati.

4.4.1.6 Il-miżuri adottati għandhom jipprevedu sistema xierqa għall-infurzar tagħhom mill-awtoritajiet kompetenti.

4.4.2 Il-KESE jqis li dawn ir-rekwiżiti huma loġiċi u għalhekk jaqbel magħhom.

4.5 *Rekwiżiti qabel jiġu adottati l-miżuri*

4.5.1 Meta jkun neċessarju li jiġu adottati miżuri b'konformità mal-proposta, il-Kummissjoni għandha tinnotifika lill-pajjiż inkwistjoni minn qabel, waqt li tinfirmah bir-raġunijiet u tiddekrivi l-miżuri li jistgħu jittiehdu b'konformità ma' dan

ir-Regolament. Fl-istess hin tinnotifikah li qabel ma jittiehdu l-miżuri, il-pajjiż ser jinghata biżżejjed hin sabiex jirrispondi bil-miktub u jirremedja s-sitwazzjoni.

4.6 *Perjodu ta' implimentazzjoni tal-miżuri*

4.6.1 Il-miżuri adottati jieqfu japplikaw meta l-pajjiż ikkonċernat jadotta l-miżuri korrettivi adegwati maqbula mal-Unjoni u, fejn applikabbli, ma' pajjiżi ohra kkonċernati, jew meta ma jixxekklix l-effett tal-miżuri meħuda mill-UE b'mod awtonomu jew b'kooperazzjoni ma' pajjiżi ohrajn dwar il-konservazzjoni tal-istokkijiet ta' ħut ikkonċernati.

4.6.2 Il-Kummissjoni għandha, permezz ta' atti ta' implimentazzjoni, tistabbilixxi jekk intlaħqitx konformità mal-kundizzjonijiet maqbula mal-pajjiż u għandha tiddeciedi li l-miżuri adottati jieqfu milli jkomplu japplikaw.

4.6.3 Għal raġunijiet imperattivi ta' urġenza debitament ġustifikati, relatati mat-taqlib soċjali jew ekonomiku mhux previst, il-Kummissjoni għandha minnufih tadotta atti ta' implimentazzjoni applikabbli sabiex tiddeciedi li l-miżuri adottati jieqfu milli jkomplu japplikaw.

4.6.4 Sabiex dan ir-Regolament jiġi applikat korrettament, il-Kummissjoni ser tkun assistita minn kumitat b'konformità mar-Regolament (UE) Nru 182/2011 dwar il-modalitajiet ta' kontroll mill-Istati Membri.

4.6.5 Il-KESE japprova l-mod previst biex il-miżuri adottati ma jibqgħux japplikaw u jqis li l-applikazzjoni immedjata għal raġunijiet ta' urġenza, l-iktar fil-każ tal-pajjiżi li qegħdin jizviluppaw, hija loġika.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttivi 2000/60/CE u 2008/105/CE rigward sustanzi ta’ prijorità fil-qasam tal-politika dwar l-ilma”

COM(2011) 876 final — 2011/0429 (COD)

(2012/C 229/22)

Relatur: **is-Sinjura LE NOUAIL-MARLIÈRE**

Nhar l-14 ta’ Frar u t-22 ta’ Frar 2012, il-Parlament Ewropew u l-Kunsill rispettivament iddeċidew, b’konformità mal-Artikolu 192(1) tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttivi 2000/60/CE u 2008/105/CE rigward sustanzi ta’ prijorità fil-qasam tal-politika dwar l-ilma

COM(2011) 876 final – 2011/0429 (COD).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-11 ta’ Mejju 2012.

Matul l-481 sessjoni plenarja tiegħu li saret fit-23 u l-24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’ 135 vot favur, 15-il vot kontra u 14-il astensjoni.

1. Konkluzjonijiet u rakkomandazzjonijiet

1.1 Il-KESE jilqa’ b’sodisfazzjoni l-abbozz ta’ direttiva attwali peress li dan iwessa’ l-lista tas-sustanzi ta’ prijorità u dik tas-sustanzi perikolużi ta’ prijorità, filwaqt li jinkludi l-opzjoni l-aktar komprensiva proposta fl-analiżi ta’ impatt ⁽¹⁾.

1.2 Il-KESE jappoppja l-mekkanizmu l-gdid propost mill-Kummissjoni biex iforniha b’informazzjoni ta’ monitoraġġ immirata u ta’ kwalità għolja dwar il-koncentrazzjoni tas-sustanzi fl-ambjent akkwatiku, b’attenzjoni fuq sustanzi li jniġġsu u sustanzi emergenti li għalihom id-dejta ta’ monitoraġġ disponibbli mhijiex ta’ kwalità biżżejjed għall-iskop ta’ valutazzjoni tar-riskju. Il-KESE huwa tal-fehma li dan il-mekkanizmu l-gdid għandu jippromovi l-gabra ta’ dan it-tip ta’ informazzjoni fil-baċini tax-xmajjar kollha fl-UE u jippermetti biex l-ispejjeż ta’ sorveljanza jinżammu f’livell raġonevoli.

1.3 Madankollu l-KESE jirrakkomanda li ma’ dan l-abbozz ta’ direttiva jiġu inkluzi analiżijiet speċifiċi dwar is-sugġetti li għad mhemmx fehim shiħ dwarhom, imqar bħala prova.

- i. In-nanoparticelli u b’mod partikolari l-interazzjoni tagħhom mas-sustanzi ta’ prijorità, peress li hemm għadd dejjem jizżied ta’ mistoqsijiet dwar dan is-sugġett – imqajma mill-Aġenzija Ewropea għall-Ambjent ⁽²⁾.
- ii. L-effetti tal-kombinazzjonijiet kimiċi ta’ sustanzi preżenti fl-ilmijiet interni, peress li dawn il-kombinazzjonijiet jista’ jkollhom impatt sinifikanti fuq l-ambjent akkwatiku anki b’koncentrazzjonijiet dgħajfa ħafna ta’ sustanzi kimiċi.

1.4 Il-KESE jissuggerixxi li, bil-ghan li jkun hemm implimentazzjoni effiċjenti tad-Direttiva Qafas dwar l-Ilma, dan l-abbozz ta’ direttiva għandu jinkludi referenzi għall-aqwa Prattika fir-rigward tal-ġestjoni tad-distretti tal-baċini ta’ xmajjar.

1.5 Il-KESE iqis li ċ-ċomb u n-nikil, bħala sustanzi persistenti u bijoakkumulattivi, għandhom jiġu kklassifikati bħala Sustanzi Perikolużi ta’ Prijorità (PHS) bil-ghan li jiġu eliminati mill-emissjonijiet sa 20 sena oħra, anki jekk l-ispejjeż involuti għall-eliminazzjoni tal-emissjonijiet kollha huma stmati li huma għoljin ħafna.

1.6 Il-KESE huwa tal-fehma li l-appoġġ u l-partecipazzjoni tal-pubbliku huma prekondizzjoni għall-harsien tar-riżorsi tal-ilma, u għall-identifikazzjoni kemm tal-problemi kif ukoll tal-miżuri adegwati biex dawn jissolvu, filwaqt li jiġu stabbiliti wkoll l-ispejjeż tagħhom. Mingħajr l-appoġġ tal-pubbliku, il-miżuri regolatorji mhux ser jirnexxu. Is-soċjetà ċivili għandha rwol ewlieni fl-implimentazzjoni ta’ direttiva qafas dwar l-ilma (WFD) adegwata, u biex tghin lill-gvernijiet jiksbu bilanċ bejn l-aspetti soċjali, ambjentali u ekonomiċi li għandhom jitqiesu ⁽³⁾.

1.7 Il-KESE jinsisti li r-riżorsi tal-ilma għandhom ikunu ta’ livelli ekoloġiċi u kimiċi tajbin sabiex jiġiharsu s-saħħa tal-bniedem, il-provvista tal-ilma, l-ekosistemi naturali u l-bijodiversità ⁽⁴⁾.

⁽¹⁾ SEC(2011) 1547 final. SEC(2011) 1547 final (mhux disponibbli bil-Malti).

⁽²⁾ Rapport Tekniku EEA nru 8/2011 tal-Aġenzija Ewropea għall-Ambjent – *Hazardous substances in Europe’s fresh and marine waters, an overview* (Harsa ġenerali lejn is-sustanzi perikolużi fl-ilma helu u l-ilma bahar tal-Ewropa)

⁽³⁾ ĠU C 224, 30.8.2008, p. 67 u ĠU C 97, 28.4.2007, p. 3.

⁽⁴⁾ ĠU C 248, 25.08.2011, p. 1.

1.8 Il-KESE jinnota li d-direttiva l-għdida għandha tissemplifika u tirrazzjonalizza l-obbligi tal-Istati Membri fil-qasam tar-rappurtar.

2. Introduzzjoni

2.1 L-abbozz ta' direttiva inkwistjoni għandu l-għan li jemenda d-Direttivi 2000/60/KE u 2008/105/KE rigward sustanzi ta' prijorità fil-qasam tal-politika dwar l-ilma (eskluz l-ambjent marin), b'konformità mad-dispożizzjonijiet tad-Direttiva Qafas dwar l-Ilma:

- i. Mill-inqas kull erba' snin tiġi riveduta l-lista tas-sustanzi ta' prijorità (PS) jew ta' sustanzi perikolużi ta' prijorità (PHS) godda;
- ii. Jiġu stabbiliti standards tal-kwalità ambjentali (EQS – environmental quality standards) godda għall-ilma tal-wieċċ, l-ilma ta' taht l-art, is-sediment jew il-bijota, skont il-każ, fuq il-bażi tal-aħhar informazzjoni miksuba.

2.2 Din ir-reviżjoni twettqet bl-ghajnuna ta' grupp ta' hidma u wara konsultazzjoni wiesgħa mwettqa ma' esperti tal-Kummissjoni Ewropea u l-Istati Membri, partijiet interessati (unions professjonali u NGOs) u tal-Kumitat Xjentifiku dwar ir-Riskji għas-Saħha u l-Ambjent (SCHER).

2.3 Bħala riżultat ta' din il-hidma u l-analiżi ta' impatt [sec(2011)1547 final] imwettqa għal dan il-ghan, il-lista ta' 33 sustanza ta' prijorità għet estiża għal 48 fl-abbozz ta' direttiva attwali, billi għet meqjusa l-opzjoni l-aktar komprensiva tal-analiżi ta' impatt.

2.4 L-ghan tal-abbozz ta' direttiva hu li jiġi żgurat stat kimiku tajjeb tal-ilmijiet interni, jiġifieri konformi mal-istandards tal-kwalità ambjentali mnizzlin fl-anness tal-abbozz:

- i. Permezz tat-tnaqqis tas-sustanzi ta' prijorità;
- ii. U bl-eliminazzjoni tal-emissjonijiet ta' sustanzi perikolużi ta' prijorità sa 20 sena oħra mill-adozzjoni tad-direttiva derivata.

3. Kummenti ġenerali

3.1 Il-KESE huwa verament konvint li l-ilma mhuwiex biss prodott għall-konsum iżda wkoll riżorsa naturali prezzjuża, essenzjali għall-generazzjonijiet tal-gejjieni u tal-preżent. Għal din ir-raġuni, jehtieg li jiġu stabbiliti standards ta' kwalità ambjentali (EQS) armonizzati fil-livell tal-Unjoni Ewropea għal dawn is-sustanzi.

3.2 Il-kwistjoni tas-sustanzi persistenti, bjoakkumulattivi u tossiċi (PBTs) tohloq problema partikolari minhabba l-ubikwità tagħhom, huma kapaci li jingarru għal distanzi twal u jinstabu tista' tghid kullimkien fl-ambjent, u minhabba l-persistenza tagħhom. Dawn is-sustanzi ġeneralment huma kklassifikati

bħala PHS. Peress li l-preżenza tagħhom tista' tghatti t-titjib fil-kwalità tal-ilma miksub għal sustanzi oħra, l-Istati Membri huma awtorizzati jippreżentaw separatament l-impatt tagħhom fuq il-qagħda kimika tal-ilmijiet.

3.3 L-implimentazzjoni tad-direttiva tiddependi fuq il-pjani ta' ġestjoni tad-distretti tal-baċini tax-xmajjar, u fl-aħhar nett, fuq l-Istati Membri. F'dan il-kuntest, minkejja li l-Kummissjoni tinnota każijiet eżemplari u titjib ġenerali fil-monitoraġġ u l-qsim tal-informazzjoni, xorta jidher li l-Istati Membri kollha mhux qegħdin fuq l-istess livell⁽⁵⁾. Għaldaqstant jidher li l-effikaċja tad-direttiva tista' titjeb minn din il-perspettiva.

4. Kummenti partikolari

4.1 Il-Kummissjoni Ewropew tibbaża l-qafas leġislattiv fuq il-kuncett ta' periklu iktar milli fuq dak tar-riskju; għaldaqstant, l-abbozz ta' direttiva tinkludi sustanzi b'limitazzjonijiet għal ċerti konċentrazzjonijiet, u mhux ir-riskji ta' interazzjoni bejn sustanzi preżenti fl-ambjent akkwatiku, anki b'livelli baxxi hafna ta' konċentrazzjoni.

i. Dawn ir-riskji ta' interazzjoni jistghu jikkonċernaw kombi-nazzjonijiet kimiċi kif ukoll in-nanoparticelli.

ii. Ftit għadu magħruf dwar dawn il-fenomeni mill-perspettiva xjentifika, iżda hemm suspetti kbar dwar it-tossicità, biżżejjed biex l-Aġenzija Ewropea għall-Ambjent, reċentement, thejji rapport dwar dan⁽⁶⁾.

iii. Minkejja li jidher diffiċli li jkun hemm leġislazzjoni dwar oqsma li għad fadal x'nitgħallmu dwarhom, jidher madankollu li huwa essenzjali għall-gejjieni tal-ekosistemi akkwatiki li jkun hemm direttiva Ewropea dwar is-sustanzi ta' prijorità fil-qasam tal-ilma biex tipprepara lill-Istati Membri jikkun-sidraw dawn il-fenomeni.

4.2 In-nikil u ċ-ċomb qegħdin fil-lista tas-sustanzi ta' prijorità, iżda dhum iex mnizzlin bħala sustanzi perikolużi ta' prijorità (PHS).

i. Madankollu, dawn is-sustanzi huma persistenti (b'mod speċjali n-nikil li għandu persistenza tant li ssibu kullimkien), u bjoakkumulattivi, li jfisser li dawn għandhom jiġu inkluzi f'din il-lista skont id-definizzjoni tas-sustanzi perikolużi ta' prijorità tal-Kummissjoni Ewropea;

ii. Ir-Regolament REACH jirreferi għal dawn is-sustanzi bħala sustanzi estremament ta' thassib, u soġġetti għal awtorizzazzjoni peress li jistghu jkunu kanċerogeniċi, tossiċi għar-riproduzzjoni (CMR 1 u 2) u/jew persistenti u bjoakkumulattivi;

⁽⁵⁾ Komunikazzjoni tal-Kummissjoni lill-Parlament Ewropew u lill-Kunsill – Lejn ġestjoni sostenibbli tal-ilma fl-Unjoni Ewropew, Com(2007) 128 final (mhux disponibbli bil-Malti); **Rapport tal-Kummissjoni lill-Parlament Ewropew u lill-Kunsill skont l-Artikolu 18.3 tad-Direttiva ta' Qafas tal-Ilma 2006/60/KE dwar il-programmi ta' monitoraġġ tal-istat tal-ilma**, COM(2009) 156 final.

⁽⁶⁾ EEA Rapport Tekniku, nru 8/2011.

- iii. Sabiex ikun hemm konsistenza mad-definizzjoni mogħtija għall-PHS u mar-Regolament REACH, jeħtieġ li dawn iż-żewġ sustanzi jiġu kklassifikati bħala PHS, bil-għan li jiġu eliminati l-emissjonijiet tagħhom sa 20 sena oħra.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-movimenti mhux kummerċjali tal-annimali domestiċi”

COM(2012) 89 final — 2012/0039 (COD)

u “l-Proposta għal Direttiva tal-Parlament Ewropew u tal-Kunsill li temenda d-Direttiva 92/65/KEE fir-rigward tar-rekwiżiti tas-saħħa tal-annimali li jirregolaw il-kummerċ u l-importazzjonijiet fl-Unjoni tal-klieb, il-qtates u l-inmsa”

COM(2012) 90 final — 2012/0040 (COD)

(2012/C 229/23)

Relatur: **is-Sur LIOLIOS**

Nhar is-16 ta' Marzu 2012 u nhar it-13 ta' Marzu 2012, il-Kunsill u l-Parlament Ewropew rispettivament iddeċidew, b'konformità mal-Artikoli 43(2), 168(4) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar il-movimenti mhux kummerċjali tal-annimali domestiċi

COM(2012) 89 final — 2012/0039 (COD)

u

l-Proposta għal Direttiva tal-Parlament Ewropew u tal-Kunsill li temenda d-Direttiva 92/65/KEE fir-rigward tar-rekwiżiti tas-saħħa tal-annimali li jirregolaw il-kummerċ u l-importazzjonijiet fl-Unjoni tal-klieb, il-qtates u l-inmsa

COM(2012) 90 final — 2012/0040 (COD).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-11 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b'155 vot favur, 2 voti kontra u 9 astensjonijiet.

1. Konkluzjonijiet

Il-KESE jirrikonoxxi l-bżonn li r-Regolament (KE) Nru 998/2003 li jirregola l-movimenti mhux kummerċjali tal-annimali domestiċi jiġi revokat u sostitwit għar-raġunijiet ipprezentati hawn taht.

1.1 Il-protezzjoni tas-saħħa pubblika hija għan prijoritarju u l-istabbiliment ta' regoli għal attivitajiet bħall-movimenti mhux kummerċjali tal-annimali domestiċi jikkontribwixxi biex jinkiseb dan il-għan. Il-proposta tal-Kummissjoni Ewropea, li tirrevoka u tissostitwixxi r-Regolament (KE) Nru 998/2003, tipprevedi r-rekwiżiti tas-saħħa tal-annimali u r-regoli għall-immarkar u l-kontroll tal-annimali domestiċi, kif ukoll ċerti miżuri ta' prekawzjoni li għandhom jittiehdu waqt il-movimenti tagħhom, minbarra li tallinja r-Regolament (KE) Nru 998/2003 mal-Artikoli 290 u 291 tat-Trattat dwar il-Funzjonament tal-Unjoni Ewropea bis-saħħa tal-awtorizzazzjoni ta' ċerti derogi, billi l-Kummissjoni tingħata s-setgħa li tadotta atti delegati, li jneħhu l-ostakli li jistgħu jxekklu dawn il-movimenti.

1.2 L-emendi li kellhom isiru fir-rekwiżiti tas-saħħa tal-annimali stabbiliti fir-Regolament (KE) Nru 998/2003 kif ukoll il-htieġa li r-Regolament dwar il-movimenti tal-annimali domestiċi

jkun ċar u aċċessibbli biżżejjed għall-pubbliku ġenerali jikkonfermaw il-bżonn ta' din ir-revoka u sostituzzjoni.

1.3 Punt importanti iehor hu li issa ntemm il-perjodu transitorju ta' tmien snin previst fl-Artikolu 4(1) rigward il-metodu ta' identifikazzjoni tal-annimali domestiċi. Issa hemm bżonn li tingħata spjegazzjoni ċara, maħsuba għall-pubbliku ġenerali, tas-sistema li ser tiġi applikata 'l quddiem. Din hi raġuni oħra għalix għandu jiġi sostitwit ir-Regolament (KE) Nru 998/2003.

1.4 Il-KESE jemmen li l-proposta tal-Kummissjoni, li tirrevoka u tissostitwixxi r-Regolament (KE) Nru 998/2003, tiddefinixxi b'mod shih il-qafas li fih jistgħu jsiru l-movimenti mhux kummerċjali tal-annimali domestiċi. Il-movimenti taċ-ċittadini li jiddeċiedu li jkunu akkumpanjati mill-annimali domestiċi għandhom jiġu definiti b'mod aktar esplicitu, filwaqt li jiġu rispettati r-regoli li jikkonċernawhom sabiex tiġi żgurata s-saħħa pubblika.

1.5 Il-KESE jaqbel li, għal raġunijiet ta' konsistenza, jehtieġ li d-Direttiva tal-Kunsill 92/65/KEE tiġi emendata billi r-referenzi għar-Regolament (KE) Nru 998/2003 jiġu sostitwiti bir-referenzi għall-att propost.

2. Kuntest

2.1 Ir-Regolament (KE) Nru 998/2003 stabbilixxa d-data meta jintemm il-perjodu transitorju ta' validità tas-sistema ta' identifikazzjoni tal-klieb, il-qtates u l-inmus domestiċi. Billi dan il-perjodu ntemm u fid-dawl tal-hteġa li r-Regolament (KE) Nru 998/2003 ikun allinjat b'mod shih mat-Trattat dwar il-Funzjonament tal-Unjoni Ewropea, kif ukoll minhabba l-iżviluppi tad-data dwar is-sahha u r-rekwiżiti godda għall-movimenti mhux kummerċjali, li huma marbutin direttament mal-bżonn li jiġu ffaċilitati l-movimenti taċ-ċittadini li jakkumpanjaw lil dawn l-annimali, u fid-dawl tal-isforzi biex il-leġislazzjoni tkun ċara u aċċessibbli biżżejjed għaċ-ċittadini, il-Kummissjoni ddecidiet li ttipponi test li jirrevoka u jissostitwixxi r-Regolament (KE) Nru 998/2003.

2.2 Il-Kummissjoni ressqet ukoll proposta biex temenda d-Direttiva tal-Kunsill 92/65/KEE bil-ghan li tissostitwixxi r-referenzi għar-Regolament (KE) Nru 998/2003 b'referenzi għall-att propost.

3. Kummenti ġenerali

3.1 Billi l-annimali domestiċi jkollhom mard li jista' jittiehed mill-bniedem, jehtieġ li jkun hemm rekwiżiti għall-kontroll u t-trasport tal-annimali bil-ghan li tinkiseb is-sigurtà mehtieġa għas-sahha pubblika. Peress li s-sitwazzjoni tal-idrofobija fl-UE tgiebet, ir-regoli applikabbli għall-movimenti mhux kummerċjali tal-annimali domestiċi nbidlu. Il-proposta għal Regolament tippreżenta b'mod ċar is-sistema u l-proċeduri li għandhom jiġu rispettati.

3.2 L-użu tat-tilqim kontra l-idrofobija bidel b'mod konsiderevoli s-sitwazzjoni epidemjologika ta' din il-marda. Fid-dawl tal-opinjoni jiet xjentifiċi dwar l-immunizzazzjoni tal-annimali domestiċi, ir-Regolament jistabbilixxi miżuri profilattiċi biex jippermetti l-movimenti tal-annimali – anke permezz ta' derogi mahsubin biex jiffaċilitaw dawn il-movimenti – billi l-ewwel jistabbilixxi l-kundizzjonijiet li fihom jistgħu jiġu applikati d-derogi u l-miżuri ta' prekawzjoni li jridu jittiehdu.

3.3 Il-listi ta' annimali mfasslin jinkludu l-annimali kollha li jistgħu jiġu introdotti, għajr dawk li l-moviment tagħhom huwa kopert minn dispozizzjonijiet ta' direttivi tal-UE. Ir-regoli nazzjonali għandhom jagħmlu l-moviment tal-annimali li, skont id-definizzjoni tagħhom, jitqiesu bħala annimali domestiċi aktar faċli minn dak tal-annimali introdotti għal finijiet kummerċjali.

3.4 Minbarra l-idrofobija, jeżisti mard ieħor li jhedded is-sahha pubblika. Madankollu, ir-riskju li jittiehed huwa limitat kemm permezz tal-obbligu li jinżammu dokumenti ta' identifikazzjoni, kif ukoll għaliex il-proċedura tgħid li l-esperti jridu jeżaminaw l-annimali. Għaldaqstant, huwa possibbli li tiġi ċċertifikata saħhet l-annimali u li tinghata prova dwar il-kundizzjonijiet ta' sigurtà li fihom isir il-moviment tal-annimali fi hdan jew lejn iż-żona Ewropea.

3.5 Element importanti tal-proposta tal-Kummissjoni huwa li żżomm l-impjantazzjoni ta' transponder bħala l-uniku mezz biex jiġu identifikati l-klieb, il-qtates u l-imnsa. B'hekk hi twaqqaf l-immarkar tal-annimali permezz tat-tatwaġġi, li jitqies bħala metodu ta' identifikazzjoni aċċettabbli biss għall-annimali li diġà huma mmarkati b'dan il-mod.

3.6 Huwa aktar faċli li jiġi kkontrollat jekk l-annimali mmarkati jirrispettawx il-miżuri preventivi tas-sahha mahsubin biex jevitaw il-mard. Dawn il-miżuri jiġu implimentati fl-Istati Membri b'konformità mal-prinċipji tas-sussidjarjetà u tal-proporzjonalità iżda wkoll, minhabba raġunijiet partikolari, f'parti minnhom, wara li ssir klassifikazzjoni, abbażi ta' data xjentifika validata. Għalhekk, b'dan l-approċċ tittiehed azzjoni komuni sabiex jiġu indirizzati r-riskji għas-sahha pubblika.

4. Kummenti speċifiċi

4.1 Minkejja li bħalissa l-livell ta' taħriġ xjentifiku tal-persuni li jiehdu hsieb l-annimali domestiċi huwa adegwat u li s-servizzi provduti jistgħu jiggarantixxu saħhet l-annimali domestiċi u b'hekk is-sahha pubblika, xorta tinhtieġ viġilanza kostanti għall-prevenzjoni tat-tixrid tal-mard. Ir-Regolament, li jistabbilixxi l-kundizzjonijiet għall-moviment mhux kummerċjali tal-annimali domestiċi, jiggarantixxi l-protezzjoni mir-riskji ta' mard differenti.

4.2 Madankollu, ir-Regolament idahhal il-possibbiltà ta' derogi bil-ghan li jiffaċilitaw il-movimenti tal-annimali domestiċi u jipponi li r-Regolament (KE) Nru 998/2003 jiġi rivedut, b'mod partikolari fir-rigward tas-setgħat li jiġu adottati atti delegati u atti ta' implimentazzjoni. Il-KESE huwa favur li jitnehhew l-ostakli mhux ġustifikati għal dawn il-movimenti, bil-kundizzjoni li titqies id-data xjentifika validata u li l-Kummissjoni twettaq konsultazzjonijiet adegwati mal-esperti dwar l-adozzjoni tad-derogi, sabiex dawn jikkorrispondu maċ-ċirkostanzi partikolari marbutin mal-movimenti mhux kummerċjali tal-annimali domestiċi kif ukoll mar-rekwiżiti tas-sahha tal-annimali u r-regoli u l-forma tad-dokumenti ta' akkumpanjament.

4.3 Madankollu, jehtieġ li jiġi eżaminat jekk jiġux rispettati l-limiti ta' żmien previsti għall-validità tad-degori. Il-proposta tiddekrivi kif l-atti delegati jistgħu jiġu revokati wara li titressaq oġġezzjoni mill-Parlament Ewropew u l-Kunsill fi żmien xahrejn jew, f'każ ta' estensjoni, fi żmien xahrejn addizzjonali. Billi l-kwistjonijiet tas-sahha pubblika huma pjuttost importanti, jehtieġ li d-durata tad-delega tiġi limitata b'mod ċar hekk kif jipprevedi t-Trattat dwar il-Funzjonament tal-Unjoni Ewropea. B'hekk, il-kontroll min-naha tal-Kummissjoni jsir aktar effikaci u d-dritt li setgħa delegata tiġi revokata jkun jirrappreżenta garanzija addizzjonali għas-sigurtà.

4.4 Waqt li tkun qed tfassal il-lista ta' pajjizi terzi jew territorji li għalihom jistgħu japplikaw id-derogi b'konformità mal-prinċipju ta' regoli ekwivalenti għal dawk applikati fl-Istati Membri, il-Kummissjoni għandha tibbaża l-għażla tagħha fuq

il-garanziji provduti mill-awtoritajiet tas-saħha ta' dawn il-pajjiżi. Fil-fatt, għalkemm huwa legittimu li l-annimali domestiċi jiċċa-qilqu b'mod faċli u mingħajr ostakli jew proċeduri kumplikati, l-ewwel u qabel kollox huwa importanti li tiġi żgurata s-saħha pubblika.

4.5 Jekk il-proċeduri għall-ghoti ta' deroga mill-kundizzjonijiet formali lil pajjiżi terzi, jew parti minnhom, wara li dawn jipprovdu l-garanziji adegwati jkunu amministrattivament kumplessi, twal jew għaljin, ikun aħjar li jinżammu l-linji gwida stabbiliti u jiġi evitat li jintużaw id-derogi msemmin billi dawn ma jikkompensawx ir-riskju li jkun jeżisti f'każ ta' moviment tal-annimali domestiċi.

4.6 Bl-istess raġunament, il-moviment tal-annimali mhux imlaqqma bejn l-Istati Membri tal-UE wkoll johloq ir-riskji. Ir-Regolament jiddefinixxi l-proċeduri rilevanti, u l-KESE jemmen li huwa essenzjali li jiġu rispettati sabiex tiġi evitata kull possibbiltà ta' tixrid tal-mard. Meta l-Kummissjoni teżercita s-setgħa li tadotta atti delegati skont il-kundizzjonijiet stabbiliti fir-Regolament, hi għandha tara li r-riskju mahluq mill-moviment ikun ikkompensat mil-lat tal-piż amministrattiv u l-effetti ġenerati.

4.7 Il-hruġ ta' dokumenti ta' identifikazzjoni dwar il-movimenti mhux kummerċjali tal-annimali domestiċi huwa fattur importanti immens. L-introduzzjoni ta' sistema tal-immarkar permezz tal-impjantazzjoni ta' transponder taqdi rwol importanti wkoll fit-tishih tas-sistema ta' reġistrazzjoni u monitoraġġ tal-annimali.

4.8 L-impjantazzjoni tat-transponder għandha ssir mill-veterinarji sabiex ikun possibbli li, bis-saħha tat-tahriġ xjentifiku ta' min iwettaq l-impjantazzjoni, jiġi rikonnoxxut u identifikat il-mard tal-annimali li ssirilhom l-impjantazzjoni u mbagħad

jimtela d-dokument ta' identifikazzjoni. L-informazzjoni li trid timtela fid-dokumenti ta' identifikazzjoni tirrikjedi l-għarfien xjentifiku ta' veterinarju li jkun awtorizzat iwettaq dan il-kompitu mill-awtorità kompetenti.

4.9 Bl-implimentazzjoni kontinwa tal-proċedura tal-immarkar u r-reġistrazzjoni, l-Istati Membri jippermettu l-aġġornament tal-bażijiet tad-data li jipprovdu informazzjoni importanti dwar is-sitwazzjoni epidemjoloġika ta' pajjiż, il-progress tal-programmi ta' tilqim, id-densità u d-distribuzzjoni tal-annimali, kif ukoll il-movimenti tagħhom.

4.10 Il-kontrolli tad-dokumenti, il-kontrolli tal-identità u l-kontrolli fiżiċi b'rabta mal-movimenti mhux kummerċjali tal-annimali domestiċi li jkunu deklin fi Stat Membru, kemm jekk ikunu ġejjin minn Stat Membru ieħor jew minn pajjiż terz jew territorju, huma ta' importanza kbira. Huma għandhom jibqgħu jitwettqu u għandhom isiru minn persunal li jkun irċieva l-informazzjoni adegwata dwar il-proċedura u l-importanza tal-istess kontrolli.

4.11 F'każ ta' nuqqas ta' konformità mal-proċeduri previsti biex jiżguraw ir-rispett tar-rekwiżiti tas-saħha tal-annimali u r-regoli dwar il-moviment tal-annimali domestiċi, apparti l-proċeduri stabbiliti fil-proposta għal Regolament, huwa importanti li jiġu informati l-awtoritajiet tas-saħha tat-territorju minn fejn jintbagħtu l-annimali sabiex tiġi eżaminata l-probabbiltà li l-istess Regolament ma ġiex rispettata f'ċirkostanzi ohra wkoll.

4.12 Id-deċiżjoni li annimal jitraqqad, meħuda abbażi ta' opinjoni informata li l-annimal ma jistax jintbagħat lura jew jiġi iżolat, tista' tkun ukoll rakkomandata mill-esperti, li jkunu tal-fehma li r-ritorn jew l-iżolament tal-annimal mhux biss huwa diffiċli iżda johloq ukoll riskji addizzjonali.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew u lill-Kunsill — Viżjoni Ewropea għall-passiġġieri: Komunikazzjoni dwar id-drittijiet tal-passiġġieri fil-mezzi kollha tat-trasport”

COM(2011) 898 final

(2012/C 229/24)

Relatur: **is-Sur HENCKS**

Nhar id-19 ta' Jannar 2012, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew u lill-Kunsill — Viżjoni Ewropea għall-passiġġieri: Komunikazzjoni dwar id-drittijiet tal-passiġġieri fil-mezzi kollha tat-trasport

COM(2011) 898 final.

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-10 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju 2012), il-Kumitat Ekonomiku u Soċjali Ewropew adotta din l-Opinjoni b'135 vot favur, vot 1 kontra u 2 astensjonijiet.

1. Konklużjonijiet u rakkomandazzjonijiet

1.1 Il-KESE japprova bil-qawwi l-politika tal-Unjoni bil-ghan li tiggarantixxi lill-passiġġieri kollha li jużaw it-trasport bil-ferrovija, bl-ajru, bil-baħar, fix-xmajjar, bil-karozzi tal-linja u bil-kowċis, drittijiet u kundizzjonijiet komuni u komparabbli għal dawn il-modi kollha tat-trasport u jappoġġja l-miżuri kollha previsti biex jitnehhew l-ostakli li jipprevjenu liċ-ċittadini milli jeżerċitaw id-drittijiet tagħhom b'mod effettiv, fil-qafas ta' approċċ intermodali.

1.2 Il-Kumitat iqis li l-ghaxar drittijiet speċifiċi elenkati f'din il-komunikazzjoni għandhom ikunu ssupplimentati minn tliet drittijiet addizzjonali, jiġifieri d-dritt għas-sikurezza u għas-sigurtà li jinkludu kemm is-sikurezza teknika tat-tagħmir tat-trasport kif ukoll is-sigurtà fiżika tal-passiġġieri, u d-dritt għal standards minimi ta' kwalità tas-servizz, ta' kumdità, ta' harsien ambjentali u ta' accessibbiltà.

1.3 Fuq il-bażi ta' dawn it-13-il dritt, id-dispożizzjonijiet legiſlattivi rilevanti li huma fis-seħh bħalissa għandhom jiġu soġġetti għal reviżjoni sabiex jitjiebu u jissahhu jekk ikun hemm bżonn.

1.4 Waqt li qed isir dan, għandha tinghata attenzjoni partikolari lit-titjib tal-informazzjoni pprovduta lill-passiġġieri, il-kundizzjonijiet u d-drittijiet tal-persuni b'diżabilità u b'mobilità mnaqqsa, il-kumpens lill-passiġġieri fil-każ ta' disturbi, kancellazzjoni tal-vjaġġ jew telf ta' baġalji, li jiġu ppreċizzati l-elementi li jammontaw għall-prezz finali, il-konkluzjoni ta' kuntratt ta' vjaġġ u l-kundizzjonijiet dwar l-ilmenti u l-proċeduri għal rikors, kif ukoll id-definizzjoni tad-drittijiet tal-organizzazzjonijiet tal-passiġġieri li qeghdin fl-ahjar sitwazzjoni biex jinfurmaw u jappoġġjaw liċ-ċittadini fl-eżerċizzju tad-drittijiet tagħhom.

1.5 Sabiex jiġi ffaċilitat il-kontroll tal-effettività u l-effiċjenza tas-servizzi tat-trasport, l-adattament tagħhom għall-bżonnijiet li

jinfidlu u r-rispett tad-drittijiet tal-passiġġieri, il-KESE jipproponi li tiġi implimentata proċedura ta' evalwazzjoni indipendenti, li tosserva l-prinċipju tas-sussidjarjetà, billi titfassal metodoloġija ta' evalwazzjoni armonizzata fil-livell Ewropew fuq il-bażi ta' indikaturi komuni, permezz ta' djalogo mar-rappreżentanti tal-atturi kkonċernati, speċjalment l-organizzazzjonijiet li jirrappreżentaw il-passiġġieri (inkluzi passiġġieri b'diżabilità u b'mobilità mnaqqsa).

1.6 Fir-rigward tal-ilmenti, il-Kumitat jissuġġerixxi li t-trasportaturi kollha jużaw indirizz elettroniku standard għall-ilmenti kollha (ilmenti@...) u li jiġu stabbiliti perjodi ta' żmien massimi vinkolanti biex iwieġbuhom.

1.7 Fl-ahhar nett, il-KESE jipproponi li jiġu ġeneralizzati l-proċeduri ta' soluzzjoni alternattiva għat-tilwim, mingħajr ma l-passiġġieri jtiflu d-dritt tagħhom li jressqu l-każ il-qorti. Barra minn hekk jirrakkomanda li tiġi stabbilita b'mod ċar fit-test legiſlattivi il-possibbiltà ta' mekkaniżmu legali ta' rikors kollettiv fl-UE u li tiġi definita b'mod adegwat is-sistema ta' dan il-mekkanizmu.

2. Introduzzjoni

2.1 L-ewwel nett għandu jiġi speċifikat li din il-komunikazzjoni tittratta d-drittijiet tal-passiġġieri fil-modi kollha tat-trasport **kollettiv** minn trasportaturi pubbliċi u privati, u li l-vjaġġi **indivdwal** minn trasportaturi professjonali (taksi, minibus b'inqas minn 12-il passiġġier, eċċ.) ma jaqghux fil-kamp ta' applikazzjoni tad-dispożizzjonijiet analizzati hawn taht. Dan kollu huwa iktar deplorevoli peress li l-Pjan ta' Azzjoni dwar il-Mobilità Urbana ((COM(2009) 490 final), li jittratta kemm it-trasport professjonali kollettiv kif ukoll dak individwali, jipprevedi li għandha tinghata attenzjoni għat-tariffar, il-kwalità, l-accessibbiltà għall-persuni b'mobilità mnaqqsa, l-informazzjoni, u d-drittijiet tal-passiġġieri.

2.2 L-ghanijiet ta' żvilupp sostenibbli tal-Unjoni Ewropea jinvolve l-promozzjoni u l-iżvilupp tat-trasport kollettiv għat-tnaqqis, safejn ikun possibbli, tal-vjaġġi individwali.

2.3 Għalhekk, ir-rikonoxximent u l-garanzija tad-drittijiet tal-passiġġieri huwa prerekwizit għall-iżvilupp u l-promozzjoni tat-trasport kollettiv, billi jiġu bbilanċjati mill-ġdid ir-relazzjonijiet bejn l-utenti u t-trasportaturi.

2.4 Sa mill-2011, l-Unjoni Ewropea tinsab imhassba bil-kbir dwar il-protezzjoni tal-passiġġieri u t-tishih tat-drittijiet tagħhom fil-modi tat-trasport differenti. Għal dan l-ghan matul iż-żmien inholqot leġislazzjoni bil-ghan li tiggarantixxi livell għoli ta' protezzjoni sabiex l-utenti tat-trasport bil-ferrovija, bl-ajru, bil-baħar, fix-xmajjar, bil-karozzi tal-linja u l-kowċis, igawdu minn drittijiet u kundizzjonijiet komparabbli fl-Unjoni kollha, u dan ukoll għal persuni b'diżabilità u b'mobilità mnaqqsa. Madankollu, ir-regolamenti dwar it-trasport fuq l-ilma u t-trasport bil-karozzi tal-linja/kowċ se japplikaw biss minn Diċembru 2012 u Marzu 2013 rispettivament.

2.5 Fl-2011, il-Kummissjoni nediet kampanja wiesgħa fuq perjodu ta' sentejn, bl-isem: *id-drittijiet tiegħek bħala passiġġier disponibbli għalik*, speċjalment permezz tal-holqien ta' sit elettroniku <http://ec.europa.eu/passenger-rights> b'sommarju tad-drittijiet tal-utenti, għal kull mod ta' trasport u f'kull lingwa uffiċjali tal-UE. Bl-istess mod, tqassmu fuljetti b'xejn li jfakkru d-drittijiet tal-vjaġġaturi u twaħhlu posters relatati fl-istazzjonijiet u fl-ajruporti kollha tal-Istati Membri. Il-Kummissjoni għadha kemm iddeċidiet li testendi din il-kampanja sal-2014.

2.6 It-trasport kollettiv madankollu jibqa' kkaratterizzat minn inkonsistenzi fl-informazzjoni, fil-kompetenzi u s-sitwazzjonijiet bejn il-passiġġieri minn naħa u t-trasportaturi min-naħa l-oħra. Għad hemm l-impressjoni li hafna vjaġġaturi għadhom mhumix konxji bis-shih tad-drittijiet tagħhom jew ma jafux, f'każ ta' bżonn, kif jagħmlu l-aħjar użu minnhom u kif jużawhom b'mod xieraq. L-istudji u l-istharriġ tal-Kummissjoni juru li għal talba ta' valur inqas minn elf euro konsumatur Ewropew minn kull hamsa biss ser ifittex rimedju quddiem qorti ġenerali minhabba l-ispejjeż kbar, il-komplexxità u d-dewmien tal-proċeduri.

2.7 Barra minn hekk, skont il-Kummissjoni, l-awtoritajiet nazzjonali qed ikompli japplikaw il-leġislazzjoni nazzjonali b'mod differenti, u dan iwassal għal konfużjoni fost il-passiġġieri kif ukoll fost it-trasportaturi u johloq tfixkil fis-suq.

2.8 Għalhekk, il-Kummissjoni beħsiebha ssahha l-implimentazzjoni tar-regoli attwali billi ttejjibhom fejn ikun hemm bżonn. Għal dan l-ghan il-Kummissjoni għadha kif nediet konsultazzjoni pubblika dwar revizzjoni potenzjali tar-regolament dwar id-drittijiet tal-passiġġieri bl-ajru.

3. Il-kontenut tal-Komunikazzjoni

3.1 Il-komunikazzjoni tiddekrivi fil-qosor id-drittijiet u l-prinċipji li japplikaw għall-modi kollha tat-trasport kollettiv.

Din turi n-nuqqasijiet li jistghu jittejb'u u beħsiebha tneħhi l-ostakli li jipprevjenu liċ-ċittadini milli jeżerċitaw id-drittijiet tagħhom b'mod effettiv skont il-leġislazzjoni Ewropea.

3.2 Il-komunikazzjoni tishaq fuq tliet prinċipji fundamentali li huma n-nondiskriminazzjoni, l-informazzjoni preċiża, f'waqtha u aċċessibbli, kif ukoll għajnuna immedjata u proporzjonata. Din tisset l-10 drittijiet speċifiċi li ġejjin li, fl-ispiritu ta' viżjoni aktar intermodali, japplikaw għall-modi kollha tat-trasport:

- 1) Id-dritt għan-nondiskriminazzjoni fl-aċċess għat-trasport
- 2) Id-dritt għall-mobilità: l-aċċessibilità u l-għajnuna mingħajr ebda spiża addizzjonali għall-passiġġieri b'diżabilità u għall-passiġġieri b'mobilità mnaqqsa (PRM) (Persuni b'Mobilità Mnaqqsa)
- 3) Id-dritt għall-informazzjoni qabel ix-xiri tal-biljett u fid-diversi stadji tal-vjaġġ, b'mod partikulari f'każ li jiġi interrott
- 4) Id-dritt li jiġu rrinunzjati l-ispejjeż tal-vjaġġ (rimborż tal-ispiża shiha tal-biljett) meta l-vjaġġ ma jsirx kif ipplanat
- 5) Id-dritt li jitwettaq il-kuntratt tat-trasport f'każ li jiġi interrott (tibdil fir-rotot u bbukkjar mill-ġdid)
- 6) Id-dritt li wiehed jingħata għajnuna fil-każ ta' dewmien twil fit-tluq jew fil-punti ta' konnessjoni
- 7) Id-dritt għal kumpens f'ċerti ċirkostanzi
- 8) Id-dritt għar-responsabbiltà tat-trasportaturi għall-passiġġieri u l-bagalji tagħhom
- 9) Id-dritt għal sistema rapida u aċċessibbli ta' trattament tal-ilmenti
- 10) Id-dritt għal applikazzjoni shiha u għal infurzar effettiv tal-liġi tal-UE.

3.3 Anke jekk il-kundizzjonijiet u l-metodi ta' applikazzjoni jkun u jvarjaw u jiżviluppaw skont il-karatteristiċi speċifiċi tal-modi tat-trasport differenti, l-ghan ewlieni minn issa 'l quddiem se jkun li dawn ir-regoli jsiru regoli li jkun jistghu jinfteħu faċilment u li jissahhu l-implimentazzjoni u l-infurzar tagħhom fil-modi kollha tat-trasport bil-ghan li jkun hemm approċċ konverġenti f'dan il-qasam.

3.4 Sabiex titjieb il-protezzjoni tal-passiġġieri lil hinn mill-fruntieri tal-UE, il-kwistjonijiet relatati mad-drittijiet tal-passiġġieri se jiġu indirizzati fi ftehimiet bilaterali u internazzjonali.

4. Kummenti Ġenerali

4.1 Ta' min jifrah lill-Kummissjoni talli wettqet politika li tiggarrantixxi sett ta' drittijiet u kundizzjonijiet tal-passiġġieri komuni jew komparabbli għall-modi kollha tat-trasport kollettiv li jikkorrispondu kemm mal-ghanijiet tat-trattati fir-rigward tal-protezzjoni tal-konsumaturi (l-Artikolu 169, Titolu XV tat-Trattat dwar il-Funzjonament tal-UE) kif ukoll mal-linji gwida tal-Karta tad-Drittijiet Fundamentali jew tal-Gurisprudenza tal-Qorti tal-Gustizzja tal-Unjoni Ewropea.

4.2 Jekk il-KESE japprova l-fatt li l-komunikazzjoni tiġbor flimkien fl-istess dokument, fil-qosor, ir-regoli u r-rekwiżiti kollha li jeżistu dwar id-drittijiet tal-utenti tat-trasport kollettiv, huwa madankollu jiddispijaci għan-nuqqas ta' cifri dwar l-ostakli nnutati.

4.3 Il-KESE jappoġġja l-miżuri kollha li x'aktarx inehhu l-ostakli li jtellfu liċ-cittadini milli jeżerċitaw id-drittijiet tagħhom b'mod effettiv u jifrah lill-Kummissjoni għall-passi previsti li jiggarrantixxu li l-utenti tat-trasport bil-ferrovija, bl-ajru, bil-baħar, fix-xmajjar, bil-karozzi tal-linja u bil-kowċis igawdu minn drittijiet u kundizzjonijiet komparabbli, ikun(u) liema jkun(u) l-mod(i) ta' trasport użat(i).

4.4 Wiehed minn dawn l-ostakli ta' spiss ġej minn informazzjoni nieqsa, mhux kompluta jew li ma tinftehimx dwar id-drittijiet u l-obbligi tal-passiġġieri, fil-mument tax-xiri ta' biljett tat-trasport kif ukoll qabel il-vjaġġ, u fil-każ ta' disturbi, waqt il-vjaġġ.

4.5 Sabiex kull passiġġier jiġi infurmat b'mod ċar dwar id-drittijiet tiegħu, il-KESE jipproponi li, matul il-prenotazzjoni ta' kull vjaġġ jew ix-xiri ta' dokument tal-ivvjaġġar, jiġi kkomunikat lil kull passiġġier, permezz ta' referenza għal websajt rilevanti, u permezz ta' stampar fuq kull dokument tat-trasport, b'lingwaġġ ċar, konċiż, li jinftehem u aċċessibbli, inkluż għall-persuni b'diżabilità, minn fejn wiehed jista' jikseb l-informazzjoni rilevanti, kemm f'forma ta' fuljett disponibbli fil-hwienet, kif ukoll fuq l-Internet. Il-kampanja ta' informazzjoni għall-passiġġieri, li tnediet mill-Kummissjoni fl-2010, għandha titkompla b'kollaborazzjoni mill-qrib mal-organizzazzjonijiet tal-konsumaturi.

4.6 Barra minn hekk, jeżistu differenzi sostanzjali, għad-detriment tal-utent, bejn il-modi tat-trasport differenti, l-aktar għat-trasport bl-ajru, li dwarhom il-KESE kien innota, fl-opinjoni espoloratorja tiegħu dwar is-sugġett⁽¹⁾, li d-drittijiet tal-passiġġieri bl-ajru f'ċerti oqsma għadhom lura meta mqabbla mad-dispożizzjonijiet fil-modi tat-trasport l-oħrajn u kien talab biex:

- jiġi stabbilit il-kamp tal-applikazzjoni tad-dritt ta' għajjuna;
- titjeb l-informazzjoni għall-passiġġieri, anke matul il-vjaġġ;
- jiġi estiż id-dritt għall-informazzjoni anke għaž-żoni tat-tluġh abbord;
- jiġi speċifikat dak li wiehed ifisser b'"ċirkostanzi straordinarji";

— jiġu żviluppati flimkien mar-rappreżentanti ta' persuni b'mobilità mnaqqsa linji gwida li jiċċaraw id-definizzjonijiet tar-Regolament 1107/2006 dwar id-drittijiet tal-persuni b'diżabilità u b'nuqqas ta' mobilità u titjeb l-implimentazzjoni tiegħu;

— jiġu speċifikati l-elementi li jsawru l-prezz finali;

— jiġi impost l-obbligu li jingħata kumpens lill-passiġġieri kkonċernati fil-każ li tfalli kumpanija tal-ajru, li jiġi applikat il-prinċipju tal-"obbligazzjoni in solidum" sabiex dawn jiġu rimpatrijati minn kumpaniji oħra, u li jinholoq fond għall-kumpens tal-passiġġieri;

— tinholoq il-possibbiltà li kuntratt ta' vjaġġ jiġi ċedut lil persuna terza mingħajr hlas.

Dawn id-dispożizzjonijiet kollha għandhom jiġu applikati wkoll għall-modi l-oħra tat-trasport fejn għadhom ma jeżistux.

4.7 L-għaxar drittijiet speċifiċi elenkati f'din il-komunikazzjoni jikkostitwixxu bażi rilevanti biex tghin lill-passiġġieri jifhmu aħjar dak li jistgħu jistennew bħala servizz ta' kwalità minima meta jivvjaġġaw, u biex tghin lit-trasportaturi japplikaw il-leġislazzjoni tal-UE b'mod aktar koerenti u effikaċi.

4.8 Il-KESE madankollu jqis li l-għaxar drittijiet elenkati għandhom jiġu ssupplimentati minn tliet drittijiet addizzjonali, jiġifieri:

- 1) id-dritt għas-sikurezza u s-sigurtà li jinkludi kemm is-sikurezza teknika tat-tagħmir tat-trasport kif ukoll is-sigurtà fiżika tal-passiġġieri;
- 2) id-dritt għal standards minimi ta' kwalità tas-servizz, ta' kumdità u ta' aċċessibilità kif ukoll għal informazzjoni minn qabel mit-trasportatur f'każ ta' booking żejjed. Il-KESE jfakkar li fil-Komunikazzjoni tiegħu COM(2009) 490 dwar il-"Pjan ta' Azzjoni dwar il-Mobilità Urbana" il-Kummissjoni kienet habbret li xtaqet tissupplimenta l-approċċ regolamentari permezz ta' indikaturi tal-kwalità komuni sabiex tipproteġi d-drittijiet tal-vjaġġaturi u ta' persuni b'mobilità mnaqqsa
- 3) id-dritt għar-rispett, min-naha tat-trasportaturi, tal-prinċipji taż-żamma, tal-protezzjoni u tat-titjib tal-kwalità tal-ambjent, kif imsemmija fit-Trattat.

4.9 Fuq il-bażi ta' dawn it-13-il dritt, id-dispożizzjonijiet leġislattivi relatati li bħalissa huma fis-sehħ għandhom ikunu soġġetti għal reviżjoni. B'dan il-mod, il-problemi magħrufa bħall-ostakli li jeżistu għall-persuni b'diżabilità u b'nuqqas ta' mobilità, in-nuqqas ta' trasparenza tal-istrutturi tal-ipprezzar, l-informazzjoni żbaljata jew li ma tinftehemx, ir-rimedji li jholqu konfużjoni u li huma kkumplikati, il-kumpensi finanzjarji mhux adegwati, il-perjodi ta' żmien biex jiġu indirizzati l-ilmenti eċċessivi, eċċ. għandhom jiġu analizzati u aboliti.

⁽¹⁾ ĠU 2012/C 24/28, tat-28.1.2012, p. 125-130.

4.10 Bhalma l-Kummissjoni tirrikonoxxi hija stess f'din il-komunikazzjoni li l-pubblikazzjoni tal-valutazzjonijiet tal-prestazzjoni tal-operaturi u tal-istharriġ dwar kemm huma sodisfatti l-passiġġieri se tiffacilita l-monitoraġġ u l-infurzar uniformi mill-korpi nazzjonali tal-infurzar, il-KESE jitellem favur valutazzjoni bhal din u jqis li rappreżentanti tal-partijiet interessati kollha għandhom jiġu assoċjati ma' analiżi tal-htigijiet kif ukoll ma' valutazzjoni tal-prestazzjoni u tar-rispett tad-drittijiet tal-passiġġieri.

4.11 Għalhekk il-KESE jipproponi l-implimentazzjoni ta' sistema ta' valutazzjoni regolari sabiex jiżdieđu l-effettività u l-effiċjenza tas-servizzi tat-trasport kif ukoll l-adattament tagħhom għall-iżviluppi fil-htigijiet tal-passiġġieri, u biex jiġi verifikat ir-rispett tad-drittijiet tal-passiġġieri. Din se tinvolvi l-istabbiliment fil-livell komunitarju tal-proċeduri għall-iskambju, il-ġbir, it-tqabbil u l-koordinazzjoni, u li titqanqal id-dinamika tal-evalwazzjoni indipendenti filwaqt li jiġi rrispettat il-prinċipju tas-sussidjarjetà, billi titfassal metodoloġija ta' evalwazzjoni armonizzata fil-livell Ewropew fuq il-bażi ta' indikaturi komuni, permezz ta' djalogo mar-rappreżentanti tal-atturi kkonċernati, speċjalment l-organizzazzjonijiet li jirrappreżentaw il-passiġġieri (inklużi passiġġieri b'diżabilità u b'mobilità mnaqqsa).

4.12 Il-KESE japprova l-intenzjoni tal-Kummissjoni li ma tillimitax ruhha, kif kien il-każ s'issa, għal miżuri settorjali, iżda li ttipprova tiżviluppa approċċ intermodali, li jqis il-htigijiet ta' mobilità u ta' vjaġġar tal-utenti, ikunu liema jkun l-modi li jużaw jew li jikkombinaw biex jiżguraw kontinwità intermodali. Huwa biss permezz ta' armonizzazzjoni aktar qawwija tad-drittijiet tal-passiġġieri li d-distorsjonijiet fil-kompetizzjoni bejn il-modi differenti tat-trasport jistgħu jiġu evitati.

4.13 Għall-biċċa l-kbira tan-nuqqasijiet u l-lakuni msemmija fil-komunikazzjoni hemm referenza, kemm għall-valutazzjoni tal-impatt bil-ghan li ssir reviżjoni tar-regolament dwar it-"trasport bl-ajru" li se jipprevedi miżuri obbligatorji potenzjali, kif ukoll għal ftehimiet volontarji min-naha tat-trasportaturi. Il-KESE xtaq attitudni aktar deċiżi li tagħti preferenza lil miżuri vinkolanti.

4.14 Il-KESE jiddispaċi li l-Kummissjoni baqgħet ma qalet xejn dwar id-drittijiet u s-setgħat tal-organizzazzjonijiet li jirrappreżentaw il-passiġġieri, speċjalment minhabba li dawn jinsabu fl-ahjar pożizzjoni biex jinfurmaw u jappoġġjaw liċ-ċittadini fit-thaddim tad-drittijiet tagħhom, inklużi l-organizzazzjonijiet li jirrappreżentaw l-interessi tal-persuni b'diżabilità u b'nuqqas ta' mobilità.

4.15 Fir-rigward tal-ilmenti, il-passiġġieri għandhom jiġu infurmati, b'lingwaġġ ċar, dwar kif u għand min għandhom jintroduċu l-ilmenti tagħhom, kif ukoll dwar il-mezzi għal rikors. Il-Kumitat jissuġġerixxi li t-trasportaturi kollha jużaw indirizz elettroniku standard għall-ilmenti kollha (ilmenti@...) filwaqt li għandu jkun possibbli, ovvjament, kull mezz ieħor biex jintbagħat ilment (bil-posta, jithallew f'punt ta' bejgħ, eċċ.). Barra minn hekk għandhom jiġu stabbiliti perjodi ta' żmien massimi vinkolanti biex iwieġbuhom.

4.16 Il-KESE jitlob li l-komunikazzjoni tiġi ssupplimentata permezz ta' speċifikazzjonijiet dwar ir-rimedji f'każ ta' rifjut li jiġu kkunsidrati lmenti u pretensjonijiet ta' passiġġieri fi hdan korpi fil-livell ta' kull Stat Membru, kif ukoll fil-livell Ewropew, li jkollhom is-setgħa li jieħdu d-deċiżjonijiet u li jwettqu r-restrizzjonijiet. Fl-ebda każ m'għandu d-dritt għar-rikors jintrabat mal-prezz imhallas għat-trasport.

4.17 Il-KESE ifakkar li d-dritt li jinkiseb rimedju spiss jibqa' wieħed teoretiku speċjalment jekk tkun kwistjoni ta' talbiet żgħar dispersi minhabba d-diffikultajiet prattiċi tat-thaddim ta' dan id-dritt. Peress li huwa importanti li l-proċeduri għal rikors ikunu disponibbli mingħajr ma jkun hemm kompleksità u spejjeż li jiskoraġġixxu lil min jagħmel l-ilment, il-KESE jirrakkomanda li jiġu ġeneralizzati l-proċeduri ta' soluzzjoni alternattiva għat-tilwim mingħajr ma l-passiġġieri jitolfu d-dritt li jressqu l-każ il-qorti.

4.18 Fl-opinjoni tiegħu CESE 803/2012, il-KESE ha nota li s-sistemi ta' soluzzjoni alternattiva għat-tilwim minn issa jistgħu jiġu applikati għal kunflitti kollettivi, bħala l-ewwel pass lejn il-holqien ta' mekkaniżmu legali ta' rikors kollettiv fl-UE, iżda jirrakkomanda li din il-possibbiltà għandha tiġi stabbilita b'mod ċar f'test leġislattiv u li s-sistema ta' dan il-mekkaniżmu għandha tiġi definita adegwament.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Pjan Direzzjonali għall-Energija 2050”

COM(2011) 885 final

(2012/C 229/25)

Relatur: **is-Sur COULON**

Korelatur: **is-Sur ADAMS**

Nhar il-15 ta' Diċembru 2011, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Pjan Direzzjonali għall-Energija 2050

COM(2011) 885 final.

Is-Sezzjoni Speċjalizzata għat-Trasport, l-Energija, l-Infrastruttura, u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Mejju 2012.

Matul l-481 sessjoni plenarja tiegħu li saret fit-23 u l-24 ta' Mejju 2012 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b'137 vot favur, 6 voti kontra u 9 astensjonijiet.

1. Konkluzjonijiet u rakkomandazzjonijiet

1.1 Il-KESE jiehu nota b'interess kbir tal-Pjan Direzzjonali għall-Energija 2050 u l-ghan tiegħu li jipprovdi qafas għall-politika maqbula tad-dekarbonizzazzjoni sostanzjali tas-settur tal-enerġija fl-Ewropa sal-2050 (Kunsill Ewropew ta' Ottubru 2009). L-isfida mhix biss li tinkiseb tahlita tal-enerġija sostenibbli, sigura u b'emissjonijiet baxxi ta' karbonju f'suq kompetittiv, iżda wkoll li s-socjetà civili tigi konvinta li dan l-ghan jista' jinkiseb.

1.2 L-Istati Membri tal-UE għandhom riżorsi tal-enerġija u infrastruttura differenti u l-ghan ta' dekarbonizzazzjoni huwa sfida wisq ikbar għal xi pajjiżi minn oħrajn. Il-Pjan Direzzjonali joffri hafna flessibilità fl-approċċ tiegħu li jippermetti lill-pajjiżi jizviluppaw pjanijiet ta' azzjoni xierqa. Dan jehtieg ammont konsiderevoli ta' tqassim tal-piż sabiex jintlaħaq l-ghan ta' dekarbonizzazzjoni.

1.3 Din hi mira ambizzjuża iżda vitali sabiex l-Ewropa tagħti sehemha fil-ġlieda kontra t-tibdil fil-klima u sabiex tinkiseb aktar sigurtà tal-enerġija. Ser ikun hemm b'żonn li jinfetħ l-usa' dibattitu possibbli fost il-pubbliku Ewropew, u l-Kumitat jemmen li l-Pjan Direzzjonali jista' jkun effettiv biex jinbada dan id-djalogu. Iżda għandu jippromovi l-impenn f'kull livell – personali, komunitarju, reġjonali, nazzjonali, fil-livell tal-UE – u b'mod partikolari, flimkien ma' azzjoni globali komplementari.

1.4 Il-Pjan Direzzjonali jikkonkludi b'għaxar kundizzjonijiet jew prioritajiet għal azzjoni immedjata. Il-KESE jaqbel ma' dawn kollha u, b'mod partikolari, mal-aħhar waħda li tirrakkomanda l-istabbiliment ta' miri konkreti u speċifiċi biex jiggwidaw il-progress matul il-ftit snin li ġejjin. Il-Kumitat jaqbel ukoll li issa qed isir importanti li jinholq qafas ta' politika għall-

2030 sabiex jipprovdi gwida affidabbli għad-deċizjonijiet ta' investment matul il-ftit snin li ġejjin, liema deċizjonijiet iridu jittiehdu abbażi ta' riflessjoni li tmur lil hinn sew mill-2020 fil-kalkolu tal-benefiċċji u r-redditi tagħhom.

1.5 Qabel dan, il-KESE jirrakkomanda li ssir reviżjoni urgenti tal-Istrateġija tal-Energija għall-2020. Din hija essenzjali biex tigi stabbilita t-triq finali lejn l-2030 jew l-2050. Il-Kumitat jixtieq jara rapporti għal kull pajjiż u settur individwali dwar it-tliet għanijiet ewlenin stabbiliti għall-għaxar snin attwali.

1.6 Huwa importanti li tinkiseb indikazzjoni minn kmieni dwar jekk l-ghanijiet esiġenti tal-Pjan Direzzjonali jistgħux jinkisbu, u li jiġi rivedut l-impatt tagħhom fuq l-ekonomija tal-UE, inklużi l-kompetittività globali, l-impjieg u s-sigurtà soċjali.

1.7 Huwa essenzjali l-involviment tal-pubbliku fil-kwistjonijiet tat-tranżizzjoni tal-enerġija. Forum Ewropew tas-socjetà civili u passi attivi lejn it-twaqqif ta' Komunità Ewropea tal-Energija jkun passi kostruttivi fil-kisba tal-ghan mixtieq ta' futur b'enerġija sostenibbli.

2. Introduzzjoni

2.1 Il-Pjan Direzzjonali 2050 jikkonkludi sensiela ta' proposti għal qafas ta' politika li hejjet il-Kummissjoni Ewropea bħala bażi għall-politiki Ewropej dwar l-enerġija u t-tibdil fil-klima (Ara, b'mod partikolari, il-Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050 – COM(2011) 112 final). Il-Pjan Direzzjonali jipprovdi

qafas li fih jistgħu jinkisbu t-tliet għanijiet, jiġifieri d-dekarbonizzazzjoni, is-sigurtà tal-provvista u l-kompetittività fil-politika Ewropea dwar l-enerġija. Il-Pjan ma jagħmel l-ebda rakkomandazzjoni speċifika dwar l-azzjonijiet ta' politika jew il-miri intermedji, u x-xenarji pprezentati m'għandhomx jitqiesu bħala proposti ta' politika.

2.1.1 Globalment, fuq il-bażi tat-tendenzi attwali u l-politiki preżenti, huwa mistenni li d-domanda primarja għall-enerġija tiżdied b'terz bejn l-2010 u l-2035, żieda li ser tiġi affettwata biss b'mod marginali mit-tkabbir ekonomiku aktar dgħajef. Is-sehem tal-karburanti fossili fil-konsum globali tal-enerġija primarja ser jonqos bi ftit biss (minn 81 % fl-2010 għal 75 % fl-2035), u għalhekk l-emissjonijiet tas-CO₂ relatati mal-enerġija ser jiżdiedu b'20 % oħra f'dan il-perjodu. Dan jindika li f'perjodu twil ta' żmien it-temperatura medja globali ser tiżdied b'aktar minn 3.5 °C (Aġenzija Internazzjonali tal-Enerġija (Novembru 2011), *World Energy Outlook*).

2.1.2 Għalkemm il-Pjan Direzzjonali jiffoka fuq id-dekarbonizzazzjoni tas-sistema tal-enerġija, hu jirrikonoxxi żewġ vulnerabbiltajiet kbar. L-importazzjonijiet tal-enerġija jsawru mal-55 % tat-tahlita tal-enerġija tal-UE, u s-suq internazzjonali tal-enerġija huwa kompetittiv u volatili ħafna. Fl-aħhar mill-aħhar, din il-problema globali tista' tissolva biss permezz ta' azzjoni kkoordinata fl-livell globali. L-Ewropa tista' taqdi rwol ta' mexxej billi turi kif it-trasformazzjoni tal-enerġija tista' tiġi ġestita f'wiehed mill-akbar reġjuni tad-dinja, u possibbilment tikseb il-benefiċċji talli kienet minn tal-ewwel li hadet azzjoni f'dan il-proċess u tnaqqas id-dipendenza mill-importazzjoni.

2.2 L-isfida hija urġenti. Normalment, l-investimenti fl-enerġija jdumu 40 sena jew aktar. Sabiex tinkiseb it-tranżizzjoni tal-enerġija meħtieġa b'bidliet sinifikanti fil-provvista u d-domanda, irridu nibdew minn issa u nevitaw s-saturazzjoni ("lock-in") ta' investimenti li jipproduċu ħafna karbonju. L-inċertezzu politiki, tekniċi u ekonomiċi jfissru li l-Pjan Direzzjonali ma joffri l-ebda mudell ta' żvilupp għall-2050. Huwa jesplora l-modi ta' kif tista' ssir it-tranżizzjoni u jirrikonoxxi l-bżonn tal-flessibbiltà f'dinja incerta u li qed tinbidel. Għalkemm it-Trattat ta' Lisbona estenda s-setgħat tal-Kummissjoni fir-rigward tal-politika dwar l-enerġija, huwa jistabbilixxi b'mod speċifiku li t-tahlita tal-enerġija hija riservata għall-gvernijiet nazzjonali u kull azzjoni fl-livell Ewropew trid taċċetta din id-diviżjoni tar-responsabbiltà. Madankollu, il-Pjan Direzzjonali jishaq fuq il-ħtieġa ta' spirtu għid ta' kooperazzjoni Prattika sabiex jinkiseb l-aqwa riżultat, u l-Kumitat jappoġġja bis-shih dan l-approċċ prammatiku, pereżempju l-iżvilupp ta' Komunità Ewropea tal-Enerġija.

3. Sommarju tal-Pjan Direzzjonali 2050

3.1 Sal-2020, it-triq li trid tittiehed fir-rigward tal-enerġija hija fil-biċċa l-kbira diġà determinata permezz tal-pjani eżistenti u l-politiki stabbiliti għall-implimentazzjoni tal-Istrateġija Ewropa 2020. Il-Pjan Direzzjonali issa jenfasizza l-bżonn urġenti li jiġu żviluppati strateġiji tal-enerġija għal wara l-2020. Il-gvernijiet iridu jagħxix minnufih biex jiżguraw il-kontinwità tal-provvista u ċ-ċertezza tal-investituri u biex jiminimizzaw l-effetti ta' saturazzjoni. Id-dewmien ser iżid kemm l-ispejjeż kif ukoll l-isforzi li jridu jsiru wara biex jiġi minimizzat il-karbonju.

3.2 Filwaqt li giet rikonoxxuta d-diffikultà li jitbassar il-futur tal-enerġija, ġew żviluppati seba' xenarji illustrattivi alternattivi. L-ewwel tnejn jipprezentaw x'ser ikun aktarx ir-riżultat jekk ma jsir xejn aktar ħlief jitkomplew il-politiki eżistenti u l-inizjattivi ta' politika attwali – l-oġettivi tat-tnaqqis tal-karbonju sal-2050 ma jintlahqux fiż-żewġ xenarji. Il-hamsa l-oħra joffru toroq alternattivi għall-oġettiv tal-2050 abbażi ta' għażliet differenti ta' teknoloġiji u politiki:

- miżuri stretti ħafna għall-użu effiċjenti tal-enerġija;
- użu qawwi tal-ipprezzar tal-karbonju sabiex tinholoq varjetà ta' soluzzjonijiet b'emissjonijiet baxxi ta' karbonju għall-kompetizzjoni fis-suq;
- miżuri estensivi ta' appoġġ għall-iżvilupp tal-enerġiji rinnovabbli;
- aktar enerġija nukleari u inqas għbir u ħzin tad-diossidu tal-karbonju (CCS);
- aktar għbir tad-diossidu tal-karbonju u inqas enerġija nukleari.

3.3 Abbażi ta' dawn ix-xenarji, il-Kummissjoni tressaq għaxar konklużjonijiet dwar il-bidla strutturali fis-sistema tal-enerġija. L-istampa li jipprezentaw turi li d-dekarbonizzazzjoni hi possibbli, u fit-tul din għandha tqum inqas flus mill-politiki attwali. Dan huwa l-każ fil-kuntest ta' tahlita tal-enerġija fejn l-elettriku jaqdi rwol dejjem akbar, filwaqt li l-prezzijiet joghlew kemm f'termini reali kif ukoll bħala parti mill-infiq tad-djar sal-2030. L-infiq kapitali ser jiżdied, iżda l-ispejjeż tal-karburanti ser jonqsu u l-iffrankar sinifikanti ħafna tal-enerġija fis-sistema kollha ser ikun kruċjali. Is-sehem tal-enerġiji rinnovabbli ser jiżdied b'mod sostanzjali fix-xenarji kollha u wiehed jassumi li l-għbir u l-ħzin tad-diossidu tal-karbonju ser jaqdu rwol sinifikanti u vitali fit-trasformazzjoni tas-sistema, filwaqt li l-enerġija nukleari ser tkompli tagħti kontribut importanti u l-interazzjoni bejn is-sistemi ċentralizzati u decentralizzati ser tikber hekk kif il-firxa ta' possibbiltajiet jiżdiedu.

3.4 Il-Pjan Direzzjonali jinnota li s-sigurtà tal-enerġija teħtieġ politika **Ewropea** speċifika dwar is-sigurtà tal-provvista tal-enerġija u l-iżvilupp tal-infrastruttura u r-relazzjonijiet mal-pajjiżi terzi produttori u daww ta' tranżitu. Il-politiki għall-iżvilupp ta' teknoloġiji godda, l-integrazzjoni tal-enerġija rinnovabbli fis-suq, l-effiċjenza fl-użu tal-enerġija, l-iffrankar tal-enerġija u l-iżvilupp tal-infrastruttura jkun aktar effiċjenti jekk jiġu kkoordinati fil-livell Ewropew.

3.5 Ix-xenarji kollha se jinvolvu bidla u adattament min-naħa tal-utenti tal-enerġija, u l-Kummissjoni tinnotta l-bżonn li l-pubbliku jiehu impenn u jipparteċipa u li l-impatt soċjali jiġi rikonoxxut. Ser jinħtieġu livelli oghla ta' investiment fir-riċerka, l-iżvilupp u l-innovazzjoni teknoloġika, u ser ikun hemm bżonn li jiġu indirizzati l-kwistjonijiet pendenti tas-suq uniku u tar-regolamentazzjoni. L-infrastruttura tal-enerġija għandha bżonn ta' aġġornament sinifikanti u ta' kapacità għid, filwaqt li l-Istati Membri u l-investituri jeħtieġu miri konkreti. Il-Kummissjoni

behsiebha tippubblika komunikazzjonijiet rilevanti ohrajn dwar l-enerġija rinnovabbli, is-suq intern, il-gbir u ħzin tad-diossidu tal-karbonju, is-sikurezza nukleari u t-teknoloġiji tal-enerġija. Dawn ser jiffurmaw il-qafas ta' politika għall-2030.

4. Kummenti ġenerali

4.1 Minhabba l-hafna incertezzi tekniċi u politiċi dwar il-futur, il-Kumitat jaqbel li l-metodu użat fil-Pjan Direzzjonali, jiġifieri li jtfasslu xenarji alternattivi għall-2050, huwa wiehed adatt u jippermetti li jiġi mqabbel u evalwat l-impatt ta' żviluppi tekniċi differenti, tahlitiet differenti ta' politiki u avvenimenti esterni differenti.

4.2 Hemm daqsxejn ta' nuqqas ta' trasparenza fil-metodoloġija użata għat-tfassil tax-xenarji u fl-ipotesi msejsin fuqhom. Għandha tingħata aktar informazzjoni dwar din il-kwistjoni sabiex esperti ohrajn ikunu jistgħu jittestjaw dan l-approċċ u jiżviluppaw xenarji ohra abbażi ta' ipotesi differenti. Madankollu, il-Kumitat jemmen li l-informazzjoni inkluża fl-annessi tal-Pjan Direzzjonali tirrappreżenta pass pożittiv u jappoġġja l-konklużjoni prinċipali tal-Pjan Direzzjonali, jiġifieri li d-dekarbonizzazzjoni sostanzjali sal-2050 hija fattibbli, u li fit-tul dan ir-riżultat għandu jipprovdi lill-Ewropa bażi tal-enerġija aktar sigura u sostenibbli għall-futur milli kieku tissokta bil-politiki eżistenti, u dan bi spiża bejn wiehed u iehor komparabbli matul l-40 sena li ġejjin sal-2050. Madankollu, għalkemm fattibbli, l-isfidi tad-dekarbonizzazzjoni tal-Pjan Direzzjonali huma sostanzjali hafna u attwalment qed jaffrontaw bosta ostakli.

4.3 Il-Pjan Direzzjonali juri li jeżistu modi differenti biex tinkiseb id-dekarbonizzazzjoni. Ilkoll għandhom xi elementi ewlenin komuni – sforz sinifikanti fl-użu effiċjenti tal-enerġija, espansjoni kbira tal-enerġiji rinnovabbli, użu akbar tal-elettriku fit-tahlita tal-enerġija, grid aktar estensiva u intelligenti, arranġamenti godda għall-ħzin tal-elettriku jew għall-kapaċità ta' backup. Elementi ohrajn jiddependu aktar minn żviluppi tekniċi li għadhom ma tawx prova shiha tal-użu tagħhom jew mill-baży tar-riżorsi u l-għażliet tal-pajjiżi individwali (faham nadif, enerġija nukleari, eċċ.). L-aċċettazzjoni mill-pubbliku u l-varjazzjoni tal-ispejjeż huma fatturi sinifikanti fl-għażliet kollha, u l-ebda għażla mhi mingħajr riskji.

4.4 Il-Kumitat jaqbel ma' din l-analiżi u l-konklużjoni impliċita li l-UE għandha tiffoka l-isforz kollettiv primarju tagħha fuq l-avvanz tal-elementi komuni li ser ikunu mehtieġa madwar l-Ewropa mill-aktar fis u b'mod kemm jista' jkun koerenti u effiċjenti.

4.5 Il-Kumitat jaqbel ukoll mal-analiżi, li ssir fil-Pjan Direzzjonali, tal-opportunitajiet u l-isfidi ewlenin li għandhom jiġu indirizzati flivell Ewropew sabiex tiġi ttrasformata s-sistema tal-enerġija, jergħu jinhasbu s-swieq tal-enerġija, jiġu mobilizzati l-investituri, jiġi involut il-pubbliku u tithegġeġ il-bidla flivell internazzjonali. Il-Kumitat daqt jirrikonoxxi bħala validi l-prijoritajiet proposti fir-rigward tal-oġġezzjonijiet u l-osservazzjonijiet imressqa fil-kummenti ta' hawn taht, u b'mod partikolari s-sezzjoni finali li tidentifika għaxar kundizzjonijiet jew kwistjonijiet ewlenin li għandhom jiġu indirizzati b'mod urġenti sabiex jithegġeġ il-progress.

4.6 Madankollu, il-Kumitat huwa mbeżża' mill-fatt li l-progress fl-UE u f'ċerti Stati Membri diġà qiegħed lura sew mill-miri attwali. Il-Kumitat jinsisti li jiġi rikonoxxut li d-dimensjoni ta' dan in-nuqqas hija mohbija mit-tnaqqis tal-proċessi tal-produzzjoni li jemmettu hafna karbonju fl-UE, l-espansjoni tagħhom f'partijiet ohra tad-dinja u l-importazzjoni sussegwenti fl-UE.

4.7 L-iżvilupp teknoloġiku jiehu ż-żmien biex isir disponibbli b'mod shih u bi prezzijiet kompetittivi. L-investimenti fl-enerġija għandhom ciklu partikolarment twil, normalment 40 sena, u dan johloq il-bżonn li l-UE u l-Istati Membri jistabbilixxu b'mod urġenti miri indikattivi għall-2030 flimkien ma' politiki ta' appoġġ bil-ghan li tiġi evitata s-saturazzjoni tal-impjanti b'livell għoli ta' karbonju. Huwa preċiżament il-perjodu ta' dawn iċ-ċikli ta' investiment li jista' jiddetermina l-pass tal-progress lejn l-ghan finali tal-2050 u jekk dan jistax verament jinkiseb. Se jkun mehtieġ li l-konvergenza politika u l-avvjament kummerċjali jinqalbu fazzjoni Prattika permezz ta' programmi ta' appoġġ u legislażjoni.

4.8 Bħalissa l-effiċjenza u l-iffrankar fl-użu tal-enerġija mhix qed tavanza b'mod rapidu biżżejjed, b'mod partikolari fid-dawl tan-negozjar interistituzzjonali dwar il-proposta attwali għad-Direttiva dwar l-Effiċjenza Enerġetika. Ir-reviżjoni tal-programmi nazzjonali għall-effiċjenza fl-użu tal-enerġija li daqt tagħmel il-Kummissjoni għandha tistimola azzjoni addizzjonali filwaqt li jiġi kkunsidrat li t-tnaqqis fid-domanda jista' jaffettwa wkoll l-investiment fl-enerġija. Il-progress tal-enerġiji rinnovabbli qed jinżamm lura mill-fluttwazzjonijiet fl-appoġġ mill-gvernijiet u, f'ċerti każijiet, mir-reżistenza lokali. Il-modernizzazzjoni tal-grid u tal-ħzin tal-enerġija mixxa bil-mod wisq. Grid "intelligenti" tassew flessibbli tohloq spejjeż ta' investiment addizzjonali, però l-Kumitat jemmen li l-benefiċċji tal-bini ta' baży għal Komunità Ewropea tal-Enerġija vantaġġu għal kulhadd huma predominanti. Dwar dan tkellimna aktar fl-opinjoni fuq ir-Regolament dwar l-infrastruttura⁽¹⁾.

4.9 Il-prezz tal-emissjonijiet tal-karbonju li kellu jiġi stabbilit mill-iskema tal-UE għan-negozjar ta' emissjonijiet (ETS) huwa wisq baxx u volatil biex jagħti sinjal utli lill-investituri. Madankollu, il-konsegwenzi marbutin mal-ipotesi li fil-futur l-ETS ikollha prezzijiet unitarji għaljin (EUR 200-300/tunnellata fl-2040-2050) għandhom jiġu analizzati iżjed fil-fond. Dawn il-kwistjonijiet, u ohrajn li għadhom mhux solvuti, ixekklu milli jiġu sodisfatti l-għaxar kundizzjonijiet għall-progress identifikati fil-Pjan Direzzjonali. L-ewwel prijorità għandha tkun li jiġu eżaminati dawn il-problemi b'mod miftuh u onest, u li jissolvew fil-pront sabiex ikun jista' jkompli jsir il-progress.

4.10 Fit-tul dan ser jagħmel lill-ekonomija Ewropea aktar rezistenti u kompetittiva fid-dinja milli tkun li kieku ssemplicement jissoktaw il-politiki preżenti. Iżda f'perjodu qasir ta' żmien, l-investiment mehtieġ inevitabbilment ser iwassal għal zieda fil-prezz tal-enerġija u spejjeż addizzjonali għall-konsumaturi,

⁽¹⁾ Linji gwida għall-infrastruttura tal-enerġija trans-Ewropea, ĠU C 143, 22.5.2012, p. 125.

in-negozji jew il-gvernijiet (jew probabbilment għat-tlieta li huma b'modi differenti). Barra minn hekk, x'aktarx dan ser ikollu impatti differenti fi Stati Membri differenti, li bhalissa jvarjaw b'mod sostanzjali fil-livell ta' dipendenza mill-karburanti fossili, fil-livelli attwali ta' użu effiċjenti tal-enerġija u fil-potenzjal tagħhom b'rabta mal-iżvilupp tal-enerġiji rinnovabbli.

4.11 F'dan ir-rigward, id-dipendenza mill-faħam, li aktarx ser tibqa' preżenti fil-ġenerazzjoni tal-elettriku f'haġna partijiet mill-Ewropa, flimkien mal-interess dejjem akbar fil-potenzjal tal-gass tax-shale ser jehtieġu sforzi kollaborattivi ta' riċerka u finanzjament sabiex jiġu implimentati programmi komplementari għall-għbir u l-ħżin tad-diossidu tal-karbonju. Il-gass tax-shale, għalkemm utli fit-tnaqqis tad-dipendenza tal-Pajjiżi Terzi fil-provvista tal-enerġija, għandu riskji ambjentali sinifikanti li għandhom jiġu kompletament valutati. Jehtieġ li jiġu stabbiliti prinċipji għall-qsim tal-piżijiet u l-allokazzjoni tal-ispejjeż ta' programmi infrastrutturali kbar bejn il-pajjiżi. Il-pajjiżi li huma dipendenti fuq il-faħam għall-produzzjoni tal-enerġija jehtieġu appoġġ ta' simpatija u incentivi sabiex jagħmlu l-ikbar sforz ta' dekarbonizzazzjoni possibbli.

4.12 Fil-fehma tal-KESE, huwa importanti immens li dawn l-impatti jiġu totalment ikkwantifikati, diskussi u aċċettati minn dawk kollha kkonċernati, u li jittiehdu miżuri biex jinqas il-piż tal-aġġustament skont il-kapaċitajiet u fi spirtu ta' solidarjeta' kemm fil-livell Ewropew kif ukoll fil-livell tal-Istati Membri. L-esperjenza turi li l-komunitajiet jistgħu jassu biex jaċċettaw il-bżonn ta' bidla u l-ispejjeż involuti f'dawn it-trasformazzjonijiet – iżda dan isehh biss jekk ikunu involuti b'mod shih, ma jahsbux li huma żvantaġġati b'mod ingust u jkun jistgħu jaraw u jaċċettaw huma stess ir-raġunijiet. Il-gvernijiet nazzjonali għandhom jagħtu liċ-ċittadini tagħhom l-ghodod biex jipparteċipaw f'dawn il-bidliet mistennija, u għandhom ukoll jippreżentaw l-ghanijiet b'mod ċar u jispjegaw għaliex dawn il-passi huma mehtieġa.

4.13 Huwa essenzjali wkoll li l-konsumaturi vulnerabbli jiġu protetti mill-impatt taż-żieda fil-prezzijiet tal-enerġija, u li n-negozji vulnerabbli jiġu protetti mill-kompetizzjoni ingusta li tkun gejjja minn reġjuni barra mill-UE mhux soġġetti għall-istess restrizzjonijiet. L-Istati Membri u r-reġjuni li jkollhom problemi speċjali biex iwettqu t-trasformazzjoni tal-enerġija, jista' jkun li jkollhom bżonn ukoll ta' appoġġ addizzjonali mill-fondi strutturali jew minn mekkaniżmi oħra, iżda l-użu ta' skemi ta' appoġġ differenti m'għandux johloq kompetizzjoni ingusta bejn il-pajjiżi u r-reġjuni. L-idea aktar għandha tkun li jiġu armonizzati l-iskemi ta' appoġġ ġustifikati kif ukoll il-prinċipji għall-allokazzjoni tal-ispejjeż ta' proġetti infrastrutturali kbar bejn il-pajjiżi. Għandhom jiġu nnotati r-riskji konkomitanti li jinsabu fil-proċessi ta' ppjanar ċentrali mehtieġa għal dan kollu.

4.14 Il-Kummissjoni Ewropea għandha tissorvelja b'mod effettiv l-istrategġiji tal-Istati Membri biex jiggarantixxu li l-interessi tal-konsumaturi jiġu żgurati u li l-implimentazzjoni ta' teknoloġiji intelligenti u b'emissjonijiet baxxi ta' karbonju hija bbażata fuq il-kosteffiċjenza. B'mod partikolari, suq intern li jahdem tajjeb, it-tishih tas-setgħat u l-indipendenza tar-regolaturi tal-enerġija u l-obbligu ta' servizz universali lkoll għandhom ikunu stabbiliti f'kuntest ta' trasparenza, responsabbiltà u informazzjoni lill-pubbliku dwar il-konsum sostenibbli.

4.15 Bhalissa qed ikun hemm xi problemi wkoll biex titkompla l-espansjoni tal-enerġiji rinnovabbli. Mil-lat tekniku, s'ssa għadhom ma nholqux pjani u investimenti biex jakkomodaw it-tkomplija tal-espansjoni ta' sorsi varjabbli u mifruxin b'mod wiesa' għall-provvista fil-grid u s-sistema tal-ħżin. Mil-lat ekonomiku, għalkemm il-medja tal-ispiża unitarja tal-enerġiji rinnovabbli qed tkompli tinżel, s'ssa din l-għażla għall-ġenerazzjoni tal-elettriku tiswa iktar mill-metodi konvenzjonali (b'mod partikolari, l-impjanti tal-enerġija mhaddma bil-gass). Min-naħa tal-konsumatur hemm xi ftit oppożizzjoni lokali għal ċerti tipi ta' installazzjonijiet (b'mod partikolari l-enerġija mir-riħ). Għaldaqstant, għalkemm ix-xenarju tas-"Sorsi tal-Enerġija Rinnovabbli Għolja" għall-2050 jidher l-aktar wiehed attraenti, bl-akbar sigurtà tal-provvista u prattikament bl-ebda spiża tal-karburanti użati (xemx, riħ, eċċ.), fl-istess hin jidher li l-problemi biex naslu hemm minn fejn qegħdin bhalissa huma l-aktar diffiċli u ser tinhtieġ tmexxija politika determinata u konsistenti haġna sabiex jinkiseb dan. Anke f'dan il-każ, l-argumenti preċedenti huma validi biss jekk ikun hemm sistemi għall-ħżin tal-enerġija mingħajr karbonju jew impjanti tal-elettriku ta' back-up sabiex jikkompensaw għall-fluttwazzjonijiet ta' haġna mis-sorsi rinnovabbli.

4.16 Il-ġestjoni tat-trasformazzjoni ser tirrikjedi sforzi determinati u kkoordinati fil-livelli kollha. Hemm bżonn ta' azzjoni Ewropea qawwija biex jiġu stabbiliti standards komuni għall-użu effiċjenti tal-enerġija fis-setturi kollha, biex tithegġeġ l-innovazzjoni fit-teknoloġiji ewlenin, biex jiġi integrat is-suq u jiġu armonizzati l-miżuri fiskali u s-sistemi ta' incentivi, biex tiġi riformata l-ETS, biex jiġu kkoordinati l-pjani għal grid intelligenti integrata madwar l-Ewropa kollha u s-sistemi tal-ħżin tal-enerġija, eċċ. Huwa essenzjali li, qabel l-Ewropa titpoġġa fit-triq finali lejn l-2030 jew l-2050, issir revizjoni minn kmieni tal-Istrategġija tal-Enerġija għall-2020. Il-Kumitat jixtieq jara rapporti għal kull pajjiż u settur individwali dwar it-tliet għanijiet ewlenin stabbiliti għall-għaxar snin attwali.

4.17 Il-Kumitat jemmen li huwa essenzjali li l-Kummissjoni u l-Istati Membri jistabbilixxu mekkaniżmu effettiv biex imexxi t-trasformazzjoni 'l quddiem fi spirtu ta' kooperazzjoni. Il-Kumitat huwa favur li tiġi stabbilita minn kmieni Komunità Ewropea tal-Enerġija integrata. Sadanittant, jappella lill-Kummissjoni u lill-Istati Membri kif ukoll lir-regolaturi u l-operaturi tal-enerġija biex jistabbilixxu mekkaniżmu ta' kooperazzjoni li jippermettilhom jahdmu flimkien kważi daqsli-kieku kienet teżisti diġà l-Komunità tal-Enerġija.

5. Kummmenti speċifiċi

5.1 Tahlita tal-enerġija

5.1.1 Fuq perjodu medju, id-dekarbonizzazzjoni tas-sistema tal-enerġija Ewropea tista' tkun tassew ta' vantaġġ għall-kompetittività tal-Ewropa. Din ser iġġib bidliet kbar fit-tahlita tal-produzzjoni tal-enerġija tal-Istati Membri u ser tinvolvi t-twarrib progressiv tal-karburanti fossili (żejt, gass, faħam) li għadhom jammontaw għal 80 % tat-tahlita tal-enerġija Ewropea. Dawn il-karburanti fossili huma fil-biċċa l-kbira importanti u, għalhekk, ipoġġu lill-Unjoni Ewropea f'sitwazzjoni ta' dipendenza ekonomika u finanzjarja (kważi 55 % tal-enerġija tagħna tiġi minn sorsi minn barra l-Ewropa). L-Unjoni Ewropea tixtri b'EUR 270 biljun żejt u b'EUR 40 biljun gass fis-sena, u hemm ir-riskju li l-ispejjeż biex jinkisbu dawn il-karburanti saħansitra jkomplu jiżdiedu fis-snin li gejjin minhabba l-volatilità tal-prezzijiet taż-żejt u tal-gass.

5.1.2 It-tranzizzjoni lejn sorsi tal-enerġija lokali b'emissjonijiet baxxi ta' karbonju ser tkun tiswa inqas flus għall-Ewropa milli kieku tinżamm sistema tal-enerġija li tiddependi mill-enerġija primarja importata, b'mod partikolari fil-kuntest ta' domanda globali li qiegħda tiżdied b'mod regolari. Sistema ta' sorsi tal-enerġija mifruxa tistimula l-ekonomija lokali u l-holqien tal-impjiegi u twassal biex il-pubbliku jsir iżjed konxju tal-enerġija. L-iżvilupp tagħha jista' jagħti kontribut kbir biex jinkisbu l-għanijiet tal-UE għall-enerġija u l-klima. Il-progress fl-introduzzjoni ta' sistema lokali ta' sorsi tal-enerġija b'livell baxx tal-karbonju jiddependi mill-politiki tal-Istati Membri dwar l-enerġija u l-finanzi. Il-Kummissjoni hija mistennija tiehu azzjoni iżjed deċiżiva biex tappoġġja l-politiki nazzjonali għall-iżvilupp ta' sorsi ta' enerġija lokali.

5.1.3 F'dan ir-rigward, l-enerġija rinnovabbli għandha tiġi inkoraġġuta flimkien mat-teknoloġiji kollha li jistgħu jgħinu biex jintlaħaq l-għan tad-dekarbonizzazzjoni bi spiża aktar baxxa. Il-bijomassa tista' taqdi rwol ukoll, però huwa importanti li jiġi żgurat li l-metodi magħżula jikkontribwixxu għat-tnaqqis tal-karbonju abbażi ta' analiżi taċ-ċiklu kollu tal-hajja u ma jikkontribwixxux għan-nuqqas ta' sigurtà tal-ikel. Madwar l-Ewropa hemm it-thassib dwar l-enerġija nukleari u rezistenza kontra l-iżvilupp tagħha. Madankollu, l-enerġija nukleari tista' tgħin biex issir it-trasformazzjoni tas-sistema tal-enerġija u biex jonqsu l-emissjonijiet tas-CO₂ fil-pajjiżi li jagħżlu l-għażla nukleari, billi tagħmilha possibbli li jitnaqqsu l-ispejjeż tas-sistema tal-elettriku u l-prezzijiet tal-elettriku, għalkemm għad hemm xi mistoqsijiet dwar jekk xi spejjeż, pereżempju dawk relatati mas-sigurtà, il-ħżin tal-iskart, il-kwistjonijiet tad-diżattivazzjoni u kontabilità, għandhomx jibqgħu esternalizzati jew soċjalizzati.

5.1.4 L-elettriku għandu jaqdi rwol aktar importanti milli għandu llum, għaliex hu jikkontribwixxi bil-kbir għad-dekarbonizzazzjoni tat-trasport u tat-tishin/tkessih. Flimkien mal-irduppar ipplanat tas-sehem tiegħu fil-konsum tal-enerġija finali, għandhom isiru bidliet kbar fil-metodi tal-produzzjoni tiegħu u fil-mod kif jiġi skambjat bejn il-pajjiżi Ewropej, u għandha tiżdied il-kompetizzjoni attwali bejn dawk li jiġġeneraw u dawk li jbigħu l-elettriku.

5.1.5 Iż-żejt għandu jkompli jintuża l-aktar għall-merkanzija u t-trasport tal-passiġġieri fuq distanzi twal; fir-rigward tal-gass, dan jista' jintuża bħala sostitut temporanju għall-aktar sorsi tal-enerġija li jniġġsu (bħall-faham jew iż-żejt), iżda r-rwol ewlieni tiegħu għandu jkun li minn issa sal-2050 jservi ta' karburant ta' tranzizzjoni lejn enerġiji b'emissjonijiet baxxi ta' karbonju. F'dan il-kuntest, għandu jsir inventarju dettaljat tar-riżorsi tal-gass interni tal-UE, għaliex dawn jistgħu jgħinu biex iżidu l-indipendenza tal-UE fir-rigward tal-enerġija.

5.1.6 Fir-rigward tal-karburanti fossili b'mod generali, l-Ewropa għandha b'mod urġenti twettaq iżjed riċerka dwar il-fatturi lokali u ekonomiċi marbuta mal-ġbir u l-ħżin tal-karbonju flimkien mal-ghoti ta' valur realistiku lill-karbonju u aktar informazzjoni lill-pubbliku.

5.1.7 Tliet setturi ta' attività, b'mod partikolari, ser ikollhom jagħmlu bidliet radikali fl-organizzazzjoni tagħhom. Il-produzzjoni tal-elettriku għandha tnaqqas l-emissjonijiet b'mill-inqas 95 %, u kull Stat ser ikun hieles li jiddetermina l-bilanċ tiegħu bejn enerġija rinnovabbli, enerġija nukleari u ġbir u ħżin tal-

karbonju. Il-bini residenzjali u kummerċjali wkoll ser ikollu jadatta, b'objettivi ta' tnaqqis ta' 90 % permezz ta' standards aktar stretti għall-konstruzzjonijiet godda u għall-konsum tal-enerġija mill-apparat domestiku kif ukoll permezz tar-rinnovazzjoni tal-bini eżistenti. L-industrija ser ikollha tnaqqas l-emissjonijiet tagħha b'85 %, filwaqt li toqgħod attenta għar-riskju potenzjali ta' rilokazzjoni tal-emissjonijiet tal-karbonju permezz ta' rilokazzjoni tal-produzzjoni lejn pajjiżi li japplikaw standards ta' emissjoni inqas restrittivi.

5.2 Impenn industrijali u finanzjarju

5.2.1 It-tranzizzjoni tal-enerġija ser tipprovdi opportunità biex l-industrija Ewropea tingħata hajja ġdida, tinholoq l-attività u jiġu riveduti fil-fond il-modi tal-produzzjoni u tal-konsum. Il-kompetittività tal-Ewropa għandha tisseejes fuq ir-riċerka, l-innovazzjoni u l-kapaċità li jiġu kummerċjalizzati t-teknoloġiji nodfa. F'dan il-kuntest, l-UE u l-Istati Membri għandhom jagħtu prijorità lill-proġetti l-kbar li jinvolvu lill-operaturi Ewropej sabiex jgħinu lill-industrija b'mod generali, iżda b'mod partikolari lill-SMEs u għandu jitqies u jiġi valutat ukoll ir-rwol tal-produzzjoni tal-enerġija lokalizzata.

5.2.2 It-tranzizzjoni lejn ekonomija b'emissjonijiet baxxi ta' karbonju għandha tippromovi l-impjeg fis-suq intern. Flimkien mat-trasformazzjoni tal-industrija tal-enerġija, jehtieg li jinholqu l-kundizzjonijiet adegwati għall-iżvilupp ta' impjiegi godda. Is-setturi tal-bini u tal-enerġija rinnovabbli għandhom ikunu jistgħu johlqu 1,5 miljun impjeg addizzjonali sal-2020.

5.2.3 Il-KESE jaqbel mal-analiżi tal-Kummissjoni li l-investimenti addizzjonali (EUR 270 biljun fis-sena minn issa sal-2050), jiġifieri 1,5 % tal-PDG tal-UE, ser jgħinu lill-Ewropa ssahhah it-tkabbir. Mill-importazzjonijiet tal-idrokarburi biss jistgħu jiġu ffrankati bejn EUR 175 biljun u EUR 320 biljun. Madankollu, il-komunità tal-investiment qed titlob qafas tas-suq koerenti u konsistenti madwar l-Ewropa kollha u kollaborazzjoni akbar bejn l-Istati Membri. Għandhom jiġu żviluppati strumenti innovattivi għall-investiment finanzjarju b'mod partikolari għall-appoġġ tal-SMEs fil-qasam tal-enerġija.

5.2.4 Ir-riżorsi finanzjarji meħtieġa għandhom jingħaqdu flimkien sabiex ma jibqgħux jintużaw is-sistemi ta' appoġġ nazzjonali ineffikaċi li johonqu l-kompetizzjoni. Ir-reviżjoni tal-qafas tal-ghajnuna mill-Istat b'rabta mal-ambjent, li hija ppjanata għall-2013, għandha tippermetti li tiġi appoġġjata l-promozzjoni tat-teknoloġiji kollha li jikkontribwixxu għat-tnaqqis tal-emissjonijiet tas-CO₂.

5.3 It-titjib u t-tnaqqis tal-konsum tagħna: użu aktar effiċjenti tal-enerġija u aktar skambji bejn l-Istati Membri

5.3.1 Hemm bżonn ta' impuls Ewropew akbar biex jonqos il-konsum tal-enerġija, biex jitjieb il-mod kif tintuża – bil-promozzjoni ta' mġiba li tiffirka l-enerġija u ta' tekniki li jużaw inqas enerġija – u biex l-enerġija tiġi skambjata b'mod effiċjenti. Il-bini (39 % tal-konsum finali kollu tal-enerġija fl-Ewropa), it-trasport (30 %) u l-industrija (25 %) il-koll għandhom bżonn qafas komuni ta' regoli vinkolanti. Il-potenzjal tal-iffrankar tal-enerġija huwa konsiderevoli: is-settur industrijali jista' jnaqqas il-konsum tiegħu b'19 % u s-settur tat-trasport b'20 %.

5.3.2 Il-KESE jirrakkomanda li titkompla b'mod razzjonali l-azzjoni mibdija fil-qafas tal-pakkett tal-enerġija u l-klima, filwaqt li jitqies il-bżonn li jiġu appoġġjati l-pajjiżi tal-Ewropa Ċentrali u tal-Lvant.

5.3.3 Iż-żieda kbira tal-enerġiji rinnovabbli fil-Bahar tat-Tramuntana u potenzjalment, iżda xi ftit inqas, fir-reġjun tal-Bahar Baltiku, u dik tal-enerġija mix-xemx u mir-riħ fin-Nofsinhar tal-Ewropa ser jehtiegu infrastrutturi ġodda u aktar "intelligenti" sabiex jitlejje l-iskambju tal-enerġija bejn ir-reġjuni u l-pajjiżi Ewropej. L-iżvilupp ta' dawn il-"grids intelligenti" jista' jippermetti li l-konsum jonqos b'9 % u l-emissjonijiet tas-CO₂ jonqsu b'bejn 9 % u 15 %. Dan jirrikjedi li minn issa sal-2050 isir investiment prijoritarju ta' bejn EUR 1,5 triljun u EUR 2,2 triljun fl-infrastrutturi strateġiċi, bil-ghan li jiġu modernizzati u żviluppati n-netwerks Ewropej tal-elettriku u tal-gass.

5.3.4 Jista' jkun utli li gruppi ta' Stati Membri f'żona ġeografika partikolari jikkoordinaw it-tahlitiet tal-enerġija, l-infrastruttura u r-regoli tas-suq tagħhom sabiex jaqsmu l-benefiċċji tad-diversi sorsi ta' enerġija li jkollhom. Is-swieq tagħhom, peress li jkunu aktar interkonnessi u armonizzati, ikunu wkoll aktar reżistenti għall-fluttwazzjonijiet tal-produzzjoni u l-konsum, u b'mod kollettiv, ikunu f'pożizzjoni aħjar biex jiżguraw il-provvista tal-enerġija tal-UE.

5.4 L-involviment tal-pubbliku fit-tranżizzjoni tal-enerġija

5.4.1 Illum il-gurnata, li l-pubbliku jaċċetta l-ghazliet li jsiru fil-qasam tal-enerġija (nukleari, ġbir u ħzin tad-diossidu tal-karbonju, wind farms, linji tal-elettriku b'vultaġġ għoli, eċċ.) hija sfida għad-demokrazzi Ewropej. Il-KESE kif ukoll il-KES nazzjonali, l-organizzazzjonijiet tal-konsumatur u l-NGOs l-oħra għandhom rwol ċentrali x'jaqdu biex jippromovu infor-

mazzjoni ċara u trasparenti dwar dawn il-politiki u biex jinvolvu lill-pubbliku b'mod aktar effettiv. Il-Pjan Direzzjonali huwa opportunità biex tiġi żviluppata d-demokrazija partecipattiva b'rabta ma' kwistjoni li taffettwa lil kull ċittadin.

5.4.2 Il-KESE jissuggerixxi li titnieda kampanja wiesgħa ta' informazzjoni u ta' sensibilizzazzjoni biex il-pubbliku Ewropew jiġu informat dwar id-diversi għazliet għat-tranżizzjoni tal-enerġija, ir-rwol ċentrali tal-infrastruttura u l-imġiba ġdida mistennija mill-poplu Ewropew f'dak li hu konsum tal-enerġija.

5.4.3 Il-KESE jemmen li l-holqien ta' forum Ewropew tas-soċjetà ċivili jgħin biex isahhah il-fluss ta' informazzjoni fl-UE billi jiġbor b'mod regolari lill-partijiet interessati lokali, reġjonali, nazzjonali u Ewropej kollha bil-ghan li jiddiskutu flimkien il-kwistjonijiet prinċipali tat-tranżizzjoni tal-enerġija fil-perjodu sal-2050.

5.4.4 Il-holqien ta' *Komunità Ewropea tal-Enerġija* jiffoka l-attenzjoni fuq id-dimensjoni strateġika u vitali tal-enerġija (aċċessibbiltà, tariffi u prezzijiet affordabbli, regolarità, affidabbiltà, eċċ.) u l-bidliet li jridu jsiru matul l-40 sena li ġejjin. Hija tikkonkretizza l-idea ta' Ewropa li tisma' liċ-ċittadini tagħha u li tindirizza l-kwistjonijiet li jolqtuhom direttament. Dan il-proġett iwassal għal aktar armonizzazzjoni soċjali, li hija mehtieġa sabiex il-proġett Ewropew jissahhah u jingħata tifsira ġdida.

5.4.5 Il-KESE jirrakkomanda li jiġu appoġġjati aktar l-inizjattivi lokali u reġjonali, li jinsabu fuq quddiem nett fir-rigward tal-mobbiltà, l-infrastruttura u t-trasport intelligenti, il-proġetti ta' bini ġdid u rinnovazzjoni, in-netwerks tat-tishin u tat-tkessih u l-ippjanar urban. Il-KESE jemmen li l-inizjattivi tagħhom għandhom jiġu inkoraġġuti għaliex huma hafna drabi jippromovu politiki tal-enerġija innovattivi, decentralizzati u demokratiċi.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

APPENDIĊI

għall-Opinjoni tal-Kumitat Ekonomiku u Soċjali Ewropew

It-testi li ġejjin tal-opinjoni tas-sezzjoni ncahdu favur emendi jew kompromessi adottati mill-Assemblea iżda kisbu mill-inqas kwart tal-voti mixhuta:

- “1.1 Il-KESE jilqa' l-Pjan Direzzjonali għall-Enerġija 2050 u l-għan tiegħu li jipprovdi qafas għall-politika maqbula tad-dekarbonizzazzjoni sostanzjali tas-settur tal-enerġija fl-Ewropa sal-2050 ⁽¹⁾. L-isfida mhix biss li tinkiseb taħlita tal-enerġija sostenibbli, sigura u b'emissjonijiet baxxi ta' karbonju f'suq kompetittiv, iżda wkoll li s-soċjetà civili tiġi konvinta li dan l-għan jista' jinkiseb.”

Riżultat tal-votazzjoni:

Favur	88
Kontra	41
Astensjonijiet	13

- “4.5 Il-Kumitat jaqbel ukoll mal-analiżi, li ssir fil-Pjan Direzzjonali, tal-opportunitajiet u l-isfidi ewlenin li għandhom jiġu indirizzati f'livell Ewropew sabiex tiġi ttrasformata s-sistema tal-enerġija, jerggħu jinhasbu s-swieq tal-enerġija, jiġu mobilizzati l-investituri, jiġi involut il-pubbliku u tithegġeg il-bidla f'livell internazzjonali. Bla ħsara għall-kummenti aktar dettaljati mressqin hawn taht, il-Kumitat jappoġġja l-prijoritajiet sugġeriti, u b'mod partikolari s-sezzjoni finali li tidentifika għaxar kundizzjonijiet jew kwistjonijiet ewlenin li għandhom jiġu indirizzati b'mod urġenti sabiex jithegġeg il-progress.”

Riżultat tal-votazzjoni:

Favur	75
Kontra	51
Astensjonijiet	24

- “5.1.3 F'dan ir-rigward, l-enerġija rinnovabbli għandha tiġi inkoraġġuta flimkien mat-teknoloġiji kollha li jistgħu jgħinu biex jintlaħaq l-għan tad-dekarbonizzazzjoni bi spiża aktar baxxa. Il-bijomassa tista' taqdi rwol ukoll, però huwa importanti li jiġi żgurat li l-metodi magħżula jikkontribwixxu għat-tnaqqis tal-karbonju abbażi ta' analiżi taċ-ċiklu kollu tal-hajja u ma jikkontribwixxux għan-nuqqas ta' sigurtà tal-ikel. L-enerġija nukleari tista' tgħin biex issir it-trasformazzjoni tas-sistema tal-enerġija u biex jonqsu l-emissjonijiet tas-CO₂ fil-pajjiżi li jagħżlu l-għażla nukleari, billi tagħmilha possibbli li jitnaqqsu l-ispejjeż tas-sistema tal-elettriku u l-prezzijiet tal-elettriku, għalkemm għad hemm xi mistoqsijiet dwar jekk xi spejjeż, pereżempju daww relatati mas-sigurtà, il-ħżin tal-iskart, il-kwistjonijiet tad-diżattivazzjoni u kontabilità, għandhomx jibqgħu esternalizzati jew soċjalizzati.”

Riżultat tal-votazzjoni:

Favur	89
Kontra	53
Astensjonijiet	8

⁽¹⁾ Kunsill Ewropew, Ottubru 2009.

Opinjoni tal-Kumitat Ekonomiku u Soċjali Ewropew dwar “Inżidu l-impatt tal-Politika tal-UE għall-Iżvilupp: Agenda għall-Bidla/L-approċċ futur għall-appoġġ baġitarju tal-UE għal pajjiżi terzi”

COM(2011) 637 final u COM(2011) 638 final

(2012/C 229/26)

Relatur: **is-Sinjura LE NOUAIL MARLIÈRE**

Nhar it-30 ta' Ottubru 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Inżidu l-impatt tal-Politika tal-UE għall-Iżvilupp: Agenda għall-Bidla/L-approċċ futur għall-appoġġ baġitarju tal-UE għal pajjiżi terzi

COM (2011) 637 final u COM (2011) 638 final.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-30 ta' April 2012.

Matul il- ... sessjoni plenarja tiegħu li saret fit-23 u l-24 ta' Mejju 2012 (seduta tal-24 ta' Mejju), il-Kumitat Ekonomiku u Soċjali Ewropew adotta din l-Opinjoni b'146 vot favur, 60 vot kontra u 30 astensjoni.

1. Konkluzjonijiet u rakkomandazzjonijiet

Il-Kumitat japprova u jappoġġja ż-żewġ proposti iżda jishaq fuq il-prijorità li għandha tingħata sabiex l-oġettivi mhabbrin jiġu trasposti fir-realtà tal-popolazzjonijiet li għalihom fl-aħħar mill-aħħar hija maħsuba l-għajjnuna, u għaldaqstant jissuggerixxi dan li ġej:

1.1 L-organizzazzjonijiet tas-soċjetà ċivili (OSĊ, kull waħda bl-ispeċifitajiet partikolari tagħha, bhall-organizzazzjonijiet trejdunjonistiċi, il-kooperattivi, l-NGOs jew l-organizzazzjonijiet ta' min ihaddem) għandhom jiġu involuti mhux biss fil-linji gwida ġenerali iżda matul il-proċess kollu li jinvolvi l-għażla tal-proġetti, l-implimentazzjoni u l-valutazzjoni tar-riżultati, sabiex jiġu appoġġjati u kkompletati l-proċeduri amministrattivi, diplomatiċi u legali ta' kontroll u ta' valutazzjoni tal-finanzjamenti tal-UE.

1.2 L-imsieħba soċjali u l-organizzazzjonijiet l-oħra tas-soċjetà ċivili għandhom jiġu involuti, u mhux biss ikkonsultati; permezz ta' hekk, inkunu nistgħu nibbenefikaw mill-għarfien esperti tagħhom imsejjes fuq l-esperjenza soċjali, ekonomika u ambjentali, u mill-impenn volontarju taċ-ċittadini involuti, filwaqt li jitjiebu l-kriterji ta' rappreżentattività u ta' demokrazija – ftuh, tkabbir?, trasparenza, indipendenza (objettiv ta' sjieda).

1.3 F'dan ir-rigward, il-kunsilli ekonomiċi u soċjali, meta jeżistu, jikkostitwixxu riżorsa prezjuża. Flimkien mal-imsieħba differenti tiegħu: l-organizzazzjonijiet tat-tielet settur, it-trejdjunjins u l-organizzazzjonijiet ta' min ihaddem, il-KESE impenja ruhu bla heda, kienu x'kienu l-ostakli. Huwa serva ta' interlo-kutur tal-awtoritajiet pubbliċi Ewropej mad-delegazzjonijiet li kellu kuntatt magħhom, kemm billi serva ta' pont bejn l-istituzzjonijiet u l-organizzazzjonijiet ċivili, soċjali u ekonomiċi kif ukoll billi f'bosta okkażjonijiet irrakkomanda lill-awtoritajiet tal-UE biex joqogħdu aktar attenti fil-qasam tad-drittijiet tal-bniedem.

1.4 **Il-bilanċ għandu jkun żgurat ahjar waqt il-proċeduri ta' konsultazzjoni tal-OSĊ Ewropej**, minn naha waħda, u tal-pajjiżi benefiċjarji, min-naha l-oħra. Huwa vitali li tiġi evitata l-istrumentalizzazzjoni tal-politika Ewropea għall-iżvilupp filwaqt li għandha tiġi partikolarment żgurata konsultazzjoni inkroċjata tal-atturi mhux statali ⁽¹⁾.

1.5 L-Agenda tax-Xogħol Decenti, li tikkontribwixxi għat-tkabbir inkluziv u sostenibbli, għandha tiġi inklusa fir-rigward tal-konċentrazzjoni tas-setturi fil-livell tal-pajjiżi. L-imsieħba soċjali għandhom jiġu inklusi sa mill-bidu fid-djalogu dwar il-politiki sabiex tiġi żgurata sjieda demokratika tal-politiki tal-iżvilupp li tmur lil hinn mill-partecipazzjoni tal-gvern;

1.6 Id-divrenzjar bejn il-pajjiżi jew gruppi ta' pajjiżi għandu jkun ibbażat fuq indikaturi rilevanti bhall-Indiċi ta' Żvilupp Uman tan-NU, li jkunu adatti għat-tnaqqis tal-faqar. Fi kwalunkwe każ, għandha tiġi stabbilita strateġija ta' eliminazzjoni gradwali (phasing out) għall-hekk imsejha pajjiżi b'"ekonomiji emergenti".

1.7 L-appoġġ tal-UE għall-governanza tajba u għad-drittijiet tal-bniedem (pilastru tal-Agenda għall-Bidla) għandu jkun immirat lejn il-promozzjoni ta' approċċ lejn l-iżvilupp li jkun imsejjes fuq id-drittijiet tal-bniedem u li jkollu dawn il-karatteristiċi: partecipazzjoni fil-proċessi politiċi, sjieda demokratika u għoti ta' poter lid-detenturi tad-drittijiet; sistemi konformi mad-drittijiet tal-bniedem dwar impenji miftiehma fil-livell internazzjonali; koerenza politika bejn id-drittijiet tal-bniedem, l-għajjnuna u l-politiki ekonomiċi.

⁽¹⁾ ĠU C 211, 19.8.2008, p. 77-81, relatur: is-sur Moreno Preciado: "Il-libertà ta' assoċjazzjoni fil-pajjiżi msieħba tal-Euromed" u l-punt 3.13 tal-opinjoni preżenti.

1.8 Il-Kumitat jissuggerixxi li tinghata attenzjoni speċjali lit-titjib li ġej sabiex ikun hemm **riallokazzjoni aktar effikaċi tal-ghajnuna pubblika u privata**:

- peress li hafna drabi l-pajjiżi fejn l-ghajnuna hija l-aktar mehtieġa huma wkoll il-pajjiżi bl-ehrex forom ta' korruzzjoni, jehtieġ li tinghata attenzjoni speċjali lill-miżuri kontra l-korruzzjoni u fil-każ ta' pagamenti għall-appoġġ baġitarju, jehtieġ li l-atturi mhux statali, l-imsieħba soċjali, l-assocjazzjonijiet attivi fl-oqsma tad-drittijiet tal-bniedem u n-netwerks Ewropej jiġu kkonsultati u involuti fit-tfassil tal-prioritajiet, fil-monitoraġġ, eċċ.;
- it-temi settorjali għandhom ikunu fil-qalba tar-rifinizzjoni strategika tal-oġettivi tal-ghajnuna; fost dawn it-temi, il-Kumitat jagħti priorità lill-Għanijiet ta' Żvilupp tal-Millennju. Għandha tinghata attenzjoni speċjali lis-setturi soċjali, lill-edukazzjoni, inkluż it-taħriġ vokazzjonali kontinwu, lis-saħħa, lill-iżvilupp tan-NICTs (teknoloġiji ġodda tal-informazzjoni u l-komunikazzjoni) u l-aċċess għalihom, id-drittijiet tal-persuni b'diżabilità, id-drittijiet tal-bniedem u d-drittijiet tax-xogħol, id-drittijiet kollha li jikkonċernaw in-nisa fix-xogħol u fil-hajja privata tagħhom u l-partecipazzjoni tagħhom fil-hajja pubblika;
- l-ghajnuna mill-Istat tibqa' essenzjali u neċessarja għall-iżvilupp tal-pajjiżi mmirati. Madankollu, sabiex ikun hemm koordinazzjoni aħjar tal-ghajnuna diretta tal-Istati Membri u dik tal-UE, l-ghajnuna mis-settur privat u mill-NGOs għandha tiġi kkunsidrata fil-proċess ta' koordinazzjoni u tkun soġġetta għall-istess prinċipji dwar il-konsistenza tal-oġettivi u l-kontabbiltà;
- il-Kumitat għadu mhasseb dwar it-tendenza lejn it-tnaqqis fl-ghajnuna uffiċjali għall-iżvilupp mill-biċċa l-kbira tal-Istati Membri u jenfasizza l-htieġa li s-soċjetà ċivili tiġi involuta aktar fid-deċiżjonijiet tal-appoġġ baġitarju.

1.9 Il-Kumitat iqis li **l-Kummissjoni jmissha ssahħah kemm tista' l-involvement dirett tas-soċjetà ċivili Ewropea u tal-pajjiżi benefiċjarji**, f'perspettiva ta' shubija bil-ghan li thalli impatt pożittiv fuq id-drittijiet tal-bniedem, l-antikorruzzjoni u tnaqqas ir-riskju ta' ghajnuna mhux effettiva u l-problemi soċjali.

1.10 L-Istati Membri għandhom iġieghlu lilhom infushom jikkoordinaw l-ghajnuna tagħhom fil-qafas Komunitarju. F'kuntest ta' kriżi ekonomika severa għall-UE, il-kontribwenti tat-taxxa Ewropej għandhom ikunu jistgħu jiġu sensibilizzati aħjar għall-oġettivi tal-ghajnuna, ikunu informati dwarha, ikollhom id-dritt isemmghu lehinom dwar l-oġettivi, u biex ikunu jistgħu jappoġġjawhom aħjar, ikollhom għad-dispożizzjoni tagħhom informazzjoni rilevanti permezz ta' azzjonijiet ta' taħriġ immirati lejn il-pubbliku ġenerali u lejn l-atturi volontarji u professjonali tal-OSC.

1.11 L-UE għandha wkoll tkun kapaci ttejjeb serjament il-prestazzjoni tal-ghajnuna tagħha billi tivvaluta l-impatt tal-ftehimiet ta' shubija ekonomika jew ta' assocjazzjoni jew ta' kummerċ hieles, fil-qasam ekonomiku, industrijali u agrikolu, qabel ma tikkonkludihom u fil-kuntest tal-monitoraġġ tagħhom.

2. Introduzzjoni

2.1 B'segwitu għall-Green Paper tagħha dwar "Politika tal-żvilupp tal-UE għall-appoġġ ta' tkabbir inklussiv u żvilupp sostenibbli – Żieda fl-impatt tal-politika tal-iżvilupp tal-UE" (COM(2010) 629 final), il-Kummissjoni qed tippreżenta ż-żewġ proposti li qed jiġu analizzati hawnhekk.

2.2 Sfidi globali ġodda, il-mira tal-2015 għall-kisba tal-Għanijiet ta' Żvilupp tal-Millennju (MDGs) dejjem toqrob u t-tnejn għall-Qafas Finanzjarju Multiannwali (MFF) li jmiss – l-UE qed tftitx it-tahlita t-tajba tal-politiki, tal-ghodod u tar-riżorsi li trid tuża biex tkun effikaċi fil-ġlieda kontra l-faqar fil-kuntest tal-iżvilupp sostenibbli. Il-Kummissjoni qieghda tipp-poni Agenda għall-Bidla biex issahħah is-solidarjetà tal-Ewropa man-nazzjonijiet tad-dinja li qeghdin jiżviluppaw fil-kuntest ta' din il-ġlieda kontra l-faqar.

2.3 L-UE diġà tat kontribut kbir biex tnaqqas il-faqar u b'mod partikolari biex tappoġġja l-kisba tal-MDGs. Madankollu, il-faqar estrem għadu jippersisti f'bosta partijiet tad-dinja. Barra minn hekk, il-movimenti mmexxija mill-poplu fl-Afrika ta' Fuq u fil-Lvant Nofsani enfasizzaw li huwa essenzjali li jsir progress tajjeb fil-ksib tal-MDGs. Skont il-Kummissjoni Ewropea, il-politika tal-UE għall-iżvilupp trid tqis id-divrenzjar miżjud bejn il-pajjiżi li qeghdin jiżviluppaw. L-UE għandha wkoll l-opportunità li tikkollabora aktar mill-qrib mas-settur privat, il-fondazzjonijiet, l-organizzazzjonijiet tas-soċjetà ċivili u l-awtoritajiet lokali u reġjonali, peress li dawn l-atturi jaqdu rwol kruċjali fl-iżvilupp. L-UE u l-Istati Membri tagħha għandhom jikkollmu b'lehen wiehed u jaġixxu flimkien sbiex jiksbu riżultati aħjar u sabiex itejbu l-viżibilità tal-UE.

2.4 Iż-żminijiet ekonomiċi u baġitarji attwali jagħmluha essenzjali li jiġi żgurat li l-ghajnuna tintefaġ b'mod effettiv, tagħti l-aħjar riżultati possibbli u tintuża biex isservi ta' lieva għal aktar finanzjament għall-iżvilupp.

2.5 L-istrategiji tal-iżvilupp immexxija mill-pajjiżi msieħba ser ikompli jfasslu l-kooperazzjoni għall-iżvilupp tal-UE, skont il-prinċipji ta' sjieda u ta' shubija. L-UE qieghda tftitx impenn reċiproku akbar mal-pajjiżi msieħba tagħha, speċjalment responsabbiltà reċiproka fir-rigward tar-riżultati. Id-djalogu mniedi fil-livell tal-pajjiżi fi hdan qafas ikkoordinat ta' donaturi għandu jiddetermina eżattament fejn u kif tintervjeni l-UE. Ser tipprova tinkiseb ukoll kollaborazzjoni aktar effikaċi fi hdan is-sistema multilaterali.

2.6 Fis-7 ta' Diċembru 2011, il-Kummissjoni adottat ukoll "Proposta għal Regolament tal-Parlament Ewropew u tal-Kunsill li jstabbilixxi strument ta' finanzjament tal-koperazzjoni għall-iżvilupp" ⁽²⁾, li tagħti bixra formali lil-linji gwida proposti fil-Green Paper u fiż-żewġ komunikazzjonijiet li ser jiġu analizzati hawn taht.

⁽²⁾ COM(2011) 840 final, 7.12.2011, SEC (2011) 1469 u 1470.

3. Kummenti ġenerali

3.1 Il-Kumitat ifakkar li għadd ta' kummenti li ressaq f'opinjonijiet preċedenti għadhom rilevanti, speċjalment:

— “L-Istrument ta’ Finanzjament tal-Kooperazzjoni għall-Iżvilupp tal-Unjoni Ewropea” ⁽³⁾

— “L-Istrument Ewropew għad-demokrazija u d-Drittijiet tal-Bniedem (EIDHR)” ⁽⁴⁾, fejn il-KESE talab “li tinbieda diskussjoni istituzzjonali dwar ir-rwol tas-soċjetà ċivili fil-politika barranija tal-Unjoni b’rabta mad-Drittijiet tal-Bniedem u dwar il-possibbiltà li s-soċjetà ċivili organizzata tipparteċipa b’mod aktar dirett fit-tfassil u fl-implimentazzjoni ta’ din il-politika. Il-konsultazzjoni tas-soċjetà ċivili organizzata għandha ssir b’mod sistematiku qabel ma jitfassal kull dokument ta’ strateġija fosthom id-dokumenti ta’ strateġija speċifiċi għall-pajjiżi (...)”.

3.2 Il-Kumitat jixtieq b’mod partikolari jappoġġja l-oġġettivi relatati mad-drittijiet tal-bniedem, speċjalment fl-oqsma tad-drittijiet tal-bniedem fil-qasam tax-xogħol, l-ugwaljanza bejn l-irġiel u n-nisa, il-protezzjoni u l-promozzjoni tad-drittijiet tat-tfal, inkluż bil-ghan li jinqed ix-xogħol tat-tfal, u x-xogħol informali bla protezzjoni soċjali (Xogħol deċenti u Konvenzjonijiet tal-ILO).

3.3 Anke jekk il-ksib tal-MDG 1 (eliminazzjoni tal-faqar estrem) huwa appoġġjat mill-Kummissjoni, il-Kumitat jinnota li għadha qed tinghata f’it wisq importanza lill-ghanijiet l-oħrajn, billi dan ikollu effett reċiproku. Pereżempju, il-ksib tal-Għan 7 dwar ambjent uman sostenibbli jikkontribwixxi għat-tnaqqis tal-faqar.

3.4 Il-Kumitat jishaq fuq il-bżonn li jiġi allokati riżorsi finanzjarji speċifiċi għall-kwistjonijiet relatati mas-sessi (MDG 3), fil-qafas tal-kooperazzjoni għall-iżvilupp. Fuq kollox, jiddispijaci l-ghan-nuqqas ta’ informazzjoni u ta’ data u għan-nuqqas ta’ sorveljanza sistematika, billi dan jagħmilha diffiċli hafna li jiġi identifikat kwalunkwe impatt, kemm jekk pożittiv u kemm jekk negattiv, fir-rigward tal-ugwaljanza bejn l-irġiel u n-nisa. Dan jillimita b’mod konsiderevoli l-possibbiltà li jiġi adottati politiki fid-dawl ta’ għarfien adegwat tas-sitwazzjoni u li jitfasslu strateġiji u interventi adatti għat-tnaqqis tal-inugwaljanzi. Sabiex tkun effettiva, l-integrazzjoni tal-kwistjonijiet relatati mas-sessi fil-politiki kollha għandha tiġi implimentata u appoġġjata permezz ta’ prevedibbiltà tal-finanzjamenti u s-sussidji, inkella tkun friskju li tithalla fil-ġenb, għall-benefiċċju ta’ oġġettivi oħrajn li jkunu jidhru aktar urgenti ⁽⁵⁾.

⁽³⁾ Opinjoni tal-KESE dwar Istrument ta’ Finanzjament tal-Kooperazzjoni għall-Iżvilupp (DCI) tal-Unjoni Ewropea: ir-rwol tas-soċjetà ċivili organizzata u l-imsieħba soċjali. GU C 44, 11.2.2011, relatur: is-Sur Iuliano.

⁽⁴⁾ Opinjoni tal-KESE dwar L-Istrument Ewropew għad-demokrazija u d-Drittijiet tal-Bniedem (EIDHR). GU C 182, 4.8.2009, relatur: is-Sur Iuliano.

⁽⁵⁾ Rapport tal-Kumitat tad-Drittijiet tan-Nisa fi hdan il-Parlament Ewropew dwar il-Qafas Multiannwali 2014-2020 – Il-valutazzjoni tar-rilevanza tal-azzjonijiet esterni tal-UE fir-rigward tas-sessi (mhux disponibbli bil-Malti).

3.5 Rigward id-deċentralizzazzjoni u l-fiducia delegata lir-rappreżentanti tal-UE, il-KESE, permezz tal-gruppi ta’ kuntatt u ta’ segwitu tiegħu u l-parteċipazzjoni tiegħu fir-Round Tables tal-UE (l-Indja, il-Brażil, l-AKP, eċċ.) kif ukoll permezz tal-proċess tal-Mediterran u dak tal-Viċinat tal-Lvant, iltaqa’ mad-delegazzjonijiet Ewropej f’kull waħda mill-missjonijiet tiegħu. Il-Kumitat josserva li l-appoġġ mid-delegazzjonijiet Ewropej għandu jiġi estiż lejn l-OSĊ Ewropej preżenti fit-territorju billi dan itejjeb il-viżibbiltà tal-ghajnuna Ewropea.

3.6 Il-KESE jappoġġja l-ghanijiet li jimmiraw lejhom il-proposti li qed jiġu eżaminati hawnhekk, filwaqt li għandu xi sugġerimenti għall-istrument ta’ “appoġġ baġitarju” minhabba n-nuqqas ta’ appoġġ li jirċievi mill-pubbliku ġenerali. Ir-rakkomandazzjonijiet tal-organizzazzjonijiet tas-soċjetà ċivili u tal-imsieħba soċjali u ta’ oħrajn għandhom jiġu kkunsidrati aktar fit-tfassil u l-monitoraġġ tal-programmi: id-demokrazija, it-trasparenza, it-traccabbiltà għall-finijiet tal-ġlieda kontra l-hela, il-korruzzjoni, l-evazzjoni fiskali, l-abbuż minn pożizzjoni ta’ poter u ta’ awtorità politika, tal-pulizija jew militari ⁽⁶⁾ u oħrajn.

3.7 L-ewwel nett, jehtieg li l-valutazzjoni ssir fil-fond jekk irridu nevitaw li minn hawn u tmien snin oħra (Perspettivi finanzjarji 2014-2020) naslu mill-ġdid għall-konkluzjoni li l-Kummissjoni bla dubju vvalutat tajjeb li r-riżultati huma diżappuntanti u li ppruvat tikkoreġi s-sitwazzjoni billi tikkunsidra wkoll il-kompiti fdati mit-Trattat il-ġdid, iżda fl-aħhar mill-aħhar baqgħet tagħmel l-istess bħal qabel: konsultazzjonijiet *ex post* u tishih tal-kontroll permezz ta’ dettall eċċessiv, mingħajr tishih tar-riżorsi umani, mingħajr il-verifika tar-rilevanza tal-miri li tikkontrolla u mingħajr networks organizzati jew individwi. L-ghajnuna għandha tinghata bi prijetà lill-gruppi tas-soċjetà li huma l-aktar vulnerabbli u li għandhom problemi ta’ aċċess, inklużi dawk li jgħixu f’żoni rurali u fl-aktar reġjuni periferiċi.

3.8 It-tieni nett, billi niffavorixxu l-akbar atturi ekonomiċi involuti fiż-żewġ naħat tal-ghajnuna (donaturi/benefiċjarji), inkunu qed nippreferu d-dehra tal-effikaċja għad-detriment tal-investiment uman sostenibbli.

3.9 Fl-aħhar nett, hija u tanalizza l-ghanijiet tal-ghajnuna l-Kummissjoni għandha tkun ċara – u tesprimi b’mod ċar – dwar kif il-programm ta’ ghajnuna tagħha huwa relatat mal-ghanijiet ta’ negozjar tagħha kemm fir-rigward tal-Ftehimiet ta’ Shubija Ekonomika kif ukoll tal-Ftehimiet ta’ Kummerċ Hieles u dwar kif hu differenti minnhom. Nuqqas ta’ ċarezza hawnhekk mhux biss iwassal għal konfużjoni u nuqqas ta’ ftehim iżda jista’ jwassal ukoll għal nuqqas ta’ rikonnoxximent tal-fatt li s’sissa l-ghajnuna uffiċjali għall-iżvilupp (ODA) ma stimolax biżżejjed il-ksib tal-ghanijiet tal-Millennju minhabba nuqqas ta’ koerenza bejn l-ghanijiet tal-ghajnuna u l-bqija tal-politika esterna tal-UE, speċjalment dik kummerċjali.

⁽⁶⁾ Opinjoni tal-KESE: “Integrazzjoni reġjonali għall-iżvilupp fil-pajjiżi tal-AKP”. GU C 317, 23.12.2009, p. 126–131, relatur: is-Sur Dantin u korelatur: is-Sur Jahier.

3.10 B'hekk, l-UE tista' tistimola aktar u ahjar l-iżvilupp ta' tkabbir inklużiv orjentat lejn it-tranżizzjoni lejn ekonomija ekoloġika, iffukata fuq l-iżvilupp uman, il-qsim u t-trasferiment tal-gharfien u tat-teknoloġija meħtieġa. Tista' ttejjeb il-prestazzjoni tal-ghajjnuna tagħha billi tivvaluta l-impatt tal-ftehimiet li tikkonkludi fil-qasam ekonomiku, ussahha ir-rendiment tal-*"Istrument Ewropew għad-demokrazija u d-Drittijiet tal-Bniedem (EIDHR)"* ⁽⁷⁾.

3.11 Ta' min ifakkar li l-oġġettiv ta' 0,7 % tad-Dhul Nazzjonali Gross (DNG) tal-Istati Membri stabbilit fid-Dikjarazzjoni ta' Pariġi baqa' l-oġġettiv f'termini ta' volum, iżda li bosta huma daww l-Istati Membri li sa minn qabel il-kriżi finanzjarja tal-2008 sabu rifuġju wara l-islogan "inqas għajjnuna, imma ta' kwalità ahjar" (Monterrey 2002, Johannesburg 2002). L-Istati Membri tal-UE kollha jikkontribwixxu għal programmi ta' għajjnuna Ewropej jew internazzjonali iżda biż-żmien, partijiet kbar mis-soċjetà jiġu esklużi mill-benefiċċji mhabbra tagħhom, kemm ekonomiċi kif ukoll ambjentali. Għalhekk, jeħtieġ li tiġi stabbilita mill-ġdid il-fiduċja fil-qasam tal-ghajjnuna kif ukoll fil-isfera ekonomika, bejn is-soċjetà ċivili u l-mexxejja politiċi u ekonomiċi tagħha, kemm fit-Tramuntana kif ukoll fin-Nofsinhar.

3.12 Sabiex iwettqu għajjnuna li tkun ikkoordinata u effettiva, l-Istati Membri u l-Kummissjoni Ewropea għandhom jaqsmu l-isforzi ta' konverġenza tal-ghanijiet. L-istituzzjonijiet Ewropej huma diskreti wisq fir-rigward tal-interessi partikolari ta' kull Stat Membru kontribwenti. B'hekk, il-gvernijiet tal-pajjiżi benefiċjarji mnexxielhom jibbenefikaw mill-interessi ekonomiċi hafna drabi diverġenti tal-Istati Membri tal-UE, u jużaw il-karta tar-rivalità jew tal-kompetizzjoni bejn il-finanzjamenti tal-ghajjnuna u bejn il-kontinenti (UE, G20, OECD, eċċ.).

3.13 Huwa importanti li jittiehdu miżuri biex jiġi appoġġjat il-proċess demokratiku. Dejjem għandu jipprova jintlaħaq bilanċ bejn il-konsultazzjoni tal-imsieħba soċjali u dik tal-organizzazzjonijiet l-oħra tas-soċjetà ċivili, sabiex jinkiseb effett pożittiv u jitwettqu b'mod konkret l-oġġettivi tematiċi.

3.14 Ma nistgħux nirraġunaw daqslikieku l-UE ma ntaqtitx minn konsegwenzi soċjali ta' kriżi finanzjarja li nfirxet għall-qasam ekonomiku, imbagħad għal dak baġitarju, soċjali u politiku. Permezz tal-ghajjnuna tagħha u tal-kooperazzjoni tagħha għall-iżvilupp, l-UE għandha thegġeg it-tnaqqis tal-konsum ta' materja prima, tiffacilita t-trasferimenti tat-teknoloġiji, tippromovi l-industrija tal-ipproċessar fil-pajjiżi li huma esportaturi netti ta' riżorsi naturali, sabiex tnaqqas l-impronta ekoloġika tagħha, filwaqt li tikkontribwixxi għat-tnaqqis tal-effetti tat-tibdil fil-klima.

Ambjent tan-negozju, integrazzjoni reġjonali u swieq globali

3.15 F'dan il-kuntest, ir-riżultati tal-Konferenza ta' Busan ma wrewx li l-UE appoġġjat xi konvinzjoni partikolari jew soda fil-qasam tal-appoġġ għat-trasferimenti tat-teknoloġija, it-titjib tal-kundizzjonijiet tal-ghajxen fil-kuntest tat-tibdil fil-klima jew it-tishih tas-servizzi pubbliċi. Jeħtieġ li nagħrfu li l-isforzi tagħha

huma mitfija mill-profuzzjoni ta' sponsorjar u finanzjament privat mill-interessi ekonomiċi multinazzjonali jew transnazzjonali (dan huwa sinjal ta' impenn qawwi mis-settur privat favur l-iżvilupp), għad li sehemha u l-kontribuzzjoni pubblika tagħha xorta għadhom jirrapprezentaw bejn wiehded u iehor nofs l-ODA (ghajjnuna uffiċjali għall-iżvilupp).

3.16 Fil-livell internazzjonali, xi intrapriżi kbar, li joperaw speċjalment fis-setturi tal-infrastruttura: il-konstruzzjoni, l-ilma, l-agroalimentari, l-enerġija, eċċ., jipprovdu lill-gvernijiet li jirċievu l-ghajjnuna studji preliminari ta' vijabbiltà li jservu biex jikkonvinċu lid-donaturi futuri u jibbenefikaw mill-obbligu tal-Istati benefiċjarji li jirrispettaw id-drittijiet fundamentali u li jimplimentawhom b'mod pożittiv billi jissugġerixxu t-tnedija ta' hidmiet kbar. Iżda ġieli ġara li l-fondi mill-ghajjnuna miksuba tqiegħdu fis-swieq finanzjarji minn membri tal-gvernijiet lokali jew nazzjonali benefiċjarji, mingħajr ma kkontribwixxew neċessarjament għat-twettiq tal-proġetti li kienu inizjalment maħsuba għalihom, billi ntbagħtu lejn ċentri finanzjarji Ewropej, "f-pożizzjoni sikuri" fuq kontijiet privati.

3.17 Għaldaqstant, il-Kumitat japprova l-oġġettivi ta' glieda kontra l-evazzjoni fiskali u kontra l-korruzzjoni, li għandhom jinkludu l-glieda kontra l-hasil tal-flus li jkun għajjin minn attivitajiet kriminali jew mill-evazzjoni fiskali, mill-isfruttament tax-xogħol informali jew imġieghel, jew mix-xogħol tat-tfal. B'hekk, l-UE tkun tista' tilhaq ahjar l-oġġettiv ta' koerenza mad-donaturi l-oħra.

3.18 Għaldaqstant, huwa kruċjali li l-UE thegġeg lill-Istati Membri jżidu l-kontribut tagħhom iżda b'mod ikkoordinat u integrat, tikkonsulta lis-soċjetà ċivili tagħha fuq ir-rilevanza tal-oġġettivi tagħha biex tikkonvinċi lill-Istati Membri li l-ghajjnuna għall-iżvilupp mhijiex biss kwistjoni ta' immaġni u ta' ishma mis-suq u tippromovi u tiffacilita d-dialogu bejn l-organizzazzjonijiet differenti tas-soċjetà ċivili, l-imsieħba soċjali u l-Istati Membri, filwaqt li tinvolvi lill-awtoritajiet lokali u reġjonali, kemm għew l-UE kif ukoll barra minnha.

4. Kummenti partikolari

4.1 Wara l-appoġġ li ngħataw mill-Forum ta' Accra f'Settembru 2010, l-organizzazzjonijiet tas-soċjetà ċivili adottaw il-"Prinċipji ta' Istanbul" dwar l-effikaċja tal-iżvilupp, li huma l-frott ta' proċess twil ta' konsultazzjonijiet li saru fakkar minn 70 pajjiż u settur. Dawn il-prinċipji jikkostitwixxu s-sisien ta' qafas internazzjonali għall-effikaċja tal-iżvilupp adottat f'Gunju 2011 li jistabbilixxi għadd ta' kriterji sabiex il-prattiki tal-organizzazzjonijiet tas-soċjetà ċivili jiġu interpretati u allinjati mal-Prinċipji ta' Istanbul, filwaqt li jiġu adattati għaċ-ċirkostanzi lokali u settorjali. F'dan il-qafas, il-Kumitat intalab mill-Kummissjoni jhejji opinjoni esploratorja biex jiddefinixxi

⁽⁷⁾ Ara nota 4 f'qiegħ il-paġna.

x'forma tista' tiehu l-partecipazzjoni tas-soċjetà civili fil-politiki ta' żvilupp u ta' kooperazzjoni għall-iżvilupp, fil-qafas tad-djalogu strutturat⁽⁸⁾.

4.2 Il-Kumitat qed jagħti importanza kbira għat-thejji tal-Konferenza tal-Nazzjonijiet Uniti dwar l-Iżvilupp Sostenibbli li ser issir f'Rio de Janeiro f'Ġunju 2012.

4.3 Għal dan il-ghan, ifakkar fil-konklużjonijiet u r-rakkomandazzjonijiet espressi fl-opinjoni tal-KESE dwar "Rio+20: lejn l-ekonomija ekoloġika u governanza aħjar – Kontribut tas-soċjetà civili organizzata Ewropea"⁽⁹⁾ kif ukoll fil-messaġġ inkluż fl-opinjoni addizzjonali reċenti tiegħu dwar "Il-pożizzjoni tal-KESE dwar it-thejji tal-Konferenza tan-Nazzjonijiet Uniti dwar l-Iżvilupp Sostenibbli (Rio+20)"⁽¹⁰⁾.

4.4 Fl-okkażjoni tal-Konferenza tan-Nazzjonijiet Uniti Rio+20, il-mexxeja dinjin għandhom jiehdu impenn favur pjan konkret ta' azzjoni li jwassal għall-verifika tat-twerttiq tal-Għanijiet tal-Millennju, it-tnedija ta' żvilupp sostenibbli u l-qerda tal-faqar (Għan 1), fil-limiti tal-kapaċitajiet tal-pjaneta.

4.5 Il-KESE jenfasizza b'mod partikolari li l-qerda tal-faqar u l-garanzija li kulhadd ikollu biżżejjed aċċess għall-ikel, għal ilma tajjeb għax-xorb u għal enerġija sostenibbli għandhom ikunu prijoritajiet essenzjali tal-aġenda ta' Rio+20. Il-promozzjoni ta' agrikoltura lokali li tirrispetta l-ambjent fil-pajjiżi li qed jiżviluppaw taqdi rwol kruċjali fil-għieda kontra l-faqar u fit-titjib tas-sigurtà tal-provvista tal-ikel, u hija xprun għall-iżvilupp ta' reġjuni rurali prosperi fil-livell ekonomiku.

4.6 Rigward is-settur privat, jehtieg li jiġu appoġġjati r-rikonoxximent tal-imsieħba soċjali (organizzazzjonijiet ta' min iħaddem u tal-haddiema) u dak tad-djalogu soċjali f'bosta pajjiżi msieħba. Id-djalogu soċjali huwa essenzjali sabiex tiġi żgurata sjieda demokratika wiesgħa tal-oġġettivi ta' żvilupp ekonomiku, soċjali u ambjentali, kif jirrakkomandaw l-UNDP u l-UNEP (tranzizzjoni lejn ekonomija ekoloġika), kif ukoll tar-rispett tal-istandards fundamentali tax-xogħol u l-promozzjoni tal-ġustizzja soċjali. Bis-saħħa tad-djalogu u l-ġustizzja soċjali, ir-rappreżentanti ta' min iħaddem u tal-haddiema jikkontribwixxu għad-definizzjoni ta' strateġiji effikaċi ta' żvilupp soċjali, ekonomiku u ambjentali u jsaħħu l-prevenzjoni tal-kunflitti kif ukoll l-istabbiltà soċjali.

4.7 Filwaqt li jithegġeg l-użu mifruq tar-responsabbiltà soċjali korporattiva u inizjattivi simili, huwa importanti li l-atturi tas-settur privat involuti japplikaw il-prinċipji u l-istandards tax-xogħol kif stabbiliti fil-konvenzjonijiet tal-ILO u kif ikkontrollati mis-sistema ta' monitoraġġ imwaqqfa mill-ILO. B'mod partikolari, l-intrapriżi multinazzjonali, speċjalment meta dawn fxi stadju jew iehor jibbenefikaw mill-użu simultanju tal-appoġġ pubbliku, għandhom jiehdu passi attivi biex juru li jirrispettaw il-Prinċipji Gwida dwar in-Negożju u d-Drittijiet tal-Bniedem fil-

qafas ta' referenza "Protezzjoni, Rispett, Rimedju" tan-Nazzjonijiet Uniti, id-Dikjarazzjoni Tripartitika tal-Prinċipji tal-ILO dwar l-Intrapriżi Multinazzjonali u l-Politika Soċjali, il-Linji Gwida tal-OECD għall-Intrapriżi Multinazzjonali u l-Patt Globali tan-Nazzjonijiet Uniti dwar l-Intrapriżi ("Global Compact"). Għandhom ukoll il-possibbiltà li jsegu l-aħjar prattika tal-kooperazzjoni bejn il-Korporazzjoni Finanzjarja Internazzjonali (Bank Dinji) u l-ILO fil-qasam tal-promozzjoni tal-istandards fundamentali tax-xogħol matul il-katina kollha tal-produzzjoni.

4.8 L-appoġġ tas-settur privat jista' jirriżulta vantaġġ għall-iżvilupp, imma l-ghajnuna uffiċjali għall-iżvilupp m'għandhiex tintuża biex tiggarantixxi r-riskji tas-settur privat jew biex tiehu post is-servizzi pubbliċi. Rigward is-shubijiet pubbliċi-privati (PPPs), filwaqt li jibbażaw fuq analiżi profonda tal-bżonnijiet reali fuq perjodu twil, għandhom jippermettu u jiggarantixxu qsim ġust tar-riskji għall-komunità, l-aċċessibbiltà u n-natura ekonomikament affordabbli u ambjentalment sostenibbli tal-oġġetti u tas-servizzi prodotti. Jehtieg li jirrispettaw tabilhaqq approċċ multipartitiku u li ma jservux ta' għodda ta' privatizzazzjoni tas-servizzi pubbliċi, meta dawn jeżistu, jagħtu rendiment tajjeb jew inkella jistgħu jittejbu.

4.9 Bħala atturi essenzjali tal-iżvilupp sostenibbli fil-pajjiżi destinatari, l-intrapriżi u l-organizzazzjonijiet tal-ekonomija soċjali (inklużi l-kooperattivi) għandhom jiġu kkonsultati u involuti fid-definizzjoni tal-oġġettivi u għandhom jiġu appoġġjati fit-twerttiq tagħhom, u b'hekk il-potenzjal tagħhom jiġi żviluppat bħala atturi tal-ghajnuna u tas-sjieda tal-ghajnuna.

4.10 F'haqqa pajjiżi tal-Afrika, tal-Asja u tal-Amerika Latina li l-illumin għall-huma kklassifikati bħala "pajjiżi bi dhul intermedju", il-faqar għad baqagħlu hafna biex jgħib, speċjalment fir-rigward tad-diskrepanza dejjem tikber bejn l-ghonja u l-foqra. B'mod partikolari, 75 % tal-foqra għandhom jgħixu f'pajjiżi bi dhul intermedju. Dan ifisser li l-oġġettivi li jinnbnew soċjetajiet demokratiċi u ġusti, bi msieħba soċjali b'saħħithom, għadu rilevanti għall-programmi ġeografici.

4.11 Hu x'inhu l-każ, il-pajjiżi kollha li qed jiżviluppaw għandhom jibqgħu eliġibbli għall-programmi tematiċi, li għaldaqstant għandhom jissahhu. F'dan ir-rigward, l-intenzjoni li jiġu indirizzati massimu ta' tliet temi għal kull pajjiż għandha tittaffa, b'kollaborazzjoni tajba kemm mal-gvernijiet tal-Istati benefiċjarji kif ukoll mal-atturi ekonomiċi u soċjali privati u l-organizzazzjonijiet l-oħra tas-soċjetà civili.

4.12 Għalhekk, l-ghażla politika li progressivament ma jibqax jingħata appoġġ lill-ogħna pajjiżi li qed jiżviluppaw għandha tkun ibbażata fuq indikaturi rilevanti tal-iżvilupp uman u soċjali tan-Nazzjonijiet Uniti u għandha ssir fil-qafas tal-kunsens internazzjonali tal-OECD, sabiex jitnaqqsu d-diskrepanzi interni.

⁽⁸⁾ Opinjoni tal-KESE "Il-partecipazzjoni tas-soċjetà civili fil-politiki tal-iżvilupp u tal-kooperazzjoni għall-iżvilupp tal-Unjoni Ewropea", GU C 181, 21.6.2012, p. 28.

⁽⁹⁾ GU C 376, 22.12.2011, p. 102.

⁽¹⁰⁾ GU C 143, 22.5.2012, p. 39.

4.13 Il-Kumitat japprova l-oġġettiv li jissahhu l-vuċi u l-leġittimità tal-atturi nazzjonali tal-proċess baġitarju tal-pajjiżi msiehba u jqis li t-tqeghid fid-dominju pubbliku tal-informazzjoni fattwali u verifikabbli dwar operazzjonijiet ta' appoġġ baġitarju, jekk isir b'mod effettiv, jista' jwassal għal progress konsiderevoli fil-ksib tal-ghanijiet tal-ghanuna u tal-Millennju. Għaldaqstant, jappoġġja l-isforzi tal-Kummissjoni f'dan ir-rigward.

Brussell, 24 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

APPENDIĊI

ghall-Opinjoni tal-Kumitat Ekonomiku u Soċjali Ewropew

L-emendi li ġejjin inċaħdu waqt id-diskussjoni iżda rċevew aktar minn kwart tal-voti:

Emenda 14: Punt 3.16

"Fil livell internazzjonali, il fluss tal-flus (cash flow) ta' intrapriżi kbar hafna (li joperaw speċjalment fis-setturi tal-infrastruttura, il kostruzzjoni, l-ilma, l-agroalimentari, l-enerġija, eċċ.); (1) kultant jiddependi wisq mill-ODA. L-istudji preliminari ta' vijabbiltà pprovduti lill-gvernijiet li jirċievu l-ghajjnuna jservu biex jikkonvinċu lid-donaturi futuri u jibbenefikaw mill-obbligu tal-Istati benefiċjarji li jirrispettaw id-drittijiet fundamentali u li jimplimentawhom b'mod pożittiv billi jissuggerixxu t-tneġġja ta' bidmiet kbar. Iżda għali għara li l-fondi mill-ghajjnuna miksaba tqiegħdu fis-swieq finanzjarji minn membri tal-gvernijiet lokali jew nazzjonali benefiċjarji, mingħajr ma kkontribwixxew neċessarjament għat-tneġġja tal-proġetti li kienu inizjalment mahsuba għalihom, billi ntbagħtu lejn ċentri finanzjarji Ewropej, 'fpostijiet sikuri' fuq kontijiet privati."

Raġuni

Il-punt donnu mhuwiex ċar u/jew ma jzidx il-valur tal-opinjoni. L-ahhar sentenza donnha ma turix problema ġenerali iżda att kriminali uniku mwettaq minn persuna wahda jew minn diversi persuni. Il-valur miżjud tagħha huwa tassew dubjuż.

Riżultat tal-votazzjoni:

Favur	57
Kontra	137
Astensjonijiet	29

Emenda 10: Punt 4.8

"L-appoġġ tas-settur privat huwa fattur ewlieni fil-promozzjoni jista' jirriżulta vantaġġ għall-tal-iżvilupp, imma l-ghajjnuna uffiċjali għall-iżvilupp m'għandhiex tintuża biex tiggarrantixxi r-riskji tas-settur privat jew biex tiegħu post is-servizzi pubbliċi. Rigward is-shubijiet pubbliċi-privati (PPPs), filwaqt li jibbażaw fuq analiżi profonda tal-bżonnijiet reali fuq perjodu twil, għandhom jippermettu u jiggarrantixxu qsim ġust tar-riskji għall-komunità, l-aċċessibbiltà u n-natura ekonomikament affordabbli u ambjentalment sostenibbli tal-oġġetti u tas-servizzi prodotti. Jehtieg li jirrispettaw tabilhaq approċċ multipartitiku u li ma jservux ta' għodda ta' privatizzazzjoni tas-servizzi pubbliċi, meta dawn jeżistu, jagħtu rendiment tajjeb jew inkella jistgħu jittejbu."

Raġuni

Sabiex jinżamm approċċ bilanċjat.

Riżultat tal-votazzjoni:

Favur	96
Kontra	126
Astensjonijiet	11

(1) Sar riforma tal-kriterji ta' eliġibbiltà tal-Bank Dinji u l-BEI u saħansitra sal-lum il-gurnata minkejja r-riforma mibdiha.

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2006/66/KE dwar batteriji u akkumulaturi u skart ta’ batteriji u ta’ akkumulaturi fir-rigward tat-tqeghid fis-suq ta’ batteriji u akkumulaturi portabbli li jkun fihom il-kadmju maħsuba għall-użu f’ghodda minghajr fil”

COM(2012) 136 final — 2012/0066 (COD)

(2012/C 229/27)

Relatur ġenerali: **is-Sur ZBOŘIL**

Nhar is-16 ta’ April 2012, il-Kunsill iddeċieda, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill ta’ [...] li temenda d-Direttiva 2006/66/KE dwar batteriji u akkumulaturi u skart ta’ batteriji u ta’ akkumulaturi fir-rigward tat-tqeghid fis-suq ta’ batteriji u akkumulaturi portabbli li jkun fihom il-kadmju maħsuba għall-użu f’ghodda minghajr fil

COM(2012) 136 final — 2012/0066 (COD).

Nhar l-24 ta’ April 2012, il-Bureau tal-Kumitat Ekonomiku u Soċjali Ewropew ta struzzjonijiet lis-Sezzjoni Speċjalizzata għall-Agrikoltura, l-Iżvilupp Rurali u l-Ambjent sabiex tipprepara l-hidma tal-Kumitat dwar dan is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-481 sessjoni plenarja tiegħu tat-23 u l-24 ta’ Mejju 2012 (seduta tat-24 ta’ Mejju) li jahtar lis-Sur ZBOŘIL bħala relatur ġenerali, u adotta din l-Opinjoni b’121 voti favur, 6 voti kontra u 5 astensjonijiet.

1. Konkluzjonijiet u rakkomandazzjonijiet

1.1 Il-KESE jilqa’ l-Proposta għal Direttiva tal-Parlament Ewropew u tal-Kunsill ta’ [...] li temenda d-Direttiva 2006/66/KE dwar batteriji u akkumulaturi u skart ta’ batteriji u ta’ akkumulaturi fir-rigward tat-tqeghid fis-suq ta’ batteriji u akkumulaturi portabbli li jkun fihom il-kadmju maħsuba għall-użu f’ghodda minghajr fil (COM(2012) 136 final) tas-26 ta’ Marzu 2012 u l-Valutazzjoni tal-Impatt meħmuża (SWD(2012) 66 final).

1.2 Il-Kumitat ma jqisx li l-Valutazzjoni tal-Impatt tipprovdi evidenza affidabbli biżżejjed li fuqha jistgħu jiġu bbażati l-proposti tal-Kummissjoni dwar il-batteriji tan-nikil-kadmju. Il-Kumitat jinnota li l-batteriji tan-nikil-idrur tal-metall mhux ser ikunu jistgħu jintużaw fl-ghodod elettrici qabel l-2015 u għalhekk mhumix teknoloġija alternattiva tal-batteriji li hija vijabbli kummerċjalment. Għaldaqstant, ser tkun disponibbli teknoloġija wahda biss tal-batteriji, dik tal-litju-jone, ladarba titneħħa l-eżenzjoni tal-batteriji tan-nikil-kadmju u dan jirrappreżenta riskju kummerċjali potenzjali għall-industrija tal-ghodod elettrici.

1.3 Il-Kumitat jissuġġerixxi li l-Proposta għal Direttiva tiġi adottata bil-kundizzjoni li d-data sa meta jistgħu jitqiegħdu fis-suq batteriji b’livell ta’ kadmju skont il-piż oghla minn 0,002 % tiġi stabbilita għall-31 ta’ Diċembru 2018 u li jiġi previst li l-pakketti żejda ta’ batteriji tan-nikil-kadmju jithallew fis-suq għal 5 snin wara din id-data. Wara din id-data jkun biss possibbli li fis-suq jitqiegħdu sistemi ta’ emerġenza u ta’ twissija u tagħmir mediku speċjalizzat li jużaw batteriji li fihom il-kadmju.

1.4 Il-Kumitat jilqa’ l-applikazzjoni tal-prinċipju ta’ proporzjonalità f’dan il-proċess partikolari tat-teħid tad-deċiżjonijiet u jappoġġja l-proposti tal-Kummissjoni. Għaldaqstant jissuġġerixxi li l-Parlament Ewropew u l-Kunsill jadottaw il-Proposta għal Direttiva (COM(2012) 136 final) bl-emendi proposti fil-punt 1.3.

1.5 Għalhekk, il-Kumitat jissuġġerixxi wkoll li l-Kummissjoni tingħata s-setgħat ta’ implimentazzjoni skont it-termini u l-ambitu stabbiliti fil-Proposta għal Direttiva. L-ghoti tas-setgħat konformi mal-Proposta għal Direttiva tal-Parlament Ewropew u tal-Kunsill (COM(2012) 136 final) għandu jiżgura t-trasparenza tal-proċeduri u r-responsabbiltà shiha ta’ dawk li jeżerċitaw is-setgħat ta’ implimentazzjoni tal-Kummissjoni. Il-Kumitat jitlob lid-dipartimenti involuti sabiex joperaw b’mod trasparenti u jkunu responsabbli għad-deċiżjonijiet tagħhom.

2. Kontenut tal-Komunikazzjoni

2.1 Id-Direttiva tal-Parlament u tal-Kunsill 2006/66/KE tas-6 ta’ Settembru 2006 dwar batteriji u akkumulaturi u skart ta’ batteriji u ta’ akkumulaturi u li tħassar id-Direttiva 91/157/KEE tipprobixxi t-tqeghid fis-suq tal-batteriji u akkumulaturi portabbli, inklużi dawk li jagħmlu parti mill-apparat, li għandhom livell ta’ kadmju skont il-piż oghla minn 0,002 %. Madankollu, il-batteriji u l-akkumulaturi portabbli maħsuba għall-użu f’ghodod elettrici minghajr fil ġew eżentati minn din il-projbizzjoni.

2.2 Il-Kummissjoni ressqet din il-Proposta minhabba li l-Artikolu 4(4) tad-Direttiva dwar il-Batteriji jitlob li l-Kummissjoni

tirrevedi l-eżenzjoni mill-projbizzjoni tal-kadmju mogħtija għall-batteriji u l-akkumulaturi portabbli maħsuba għall-użu f'għodod elettrici mingħajr fil (l-Artikolu 4(3)(c)) u li ttippreżenta rapport – flimkien ma' proposti rilevanti, jekk ikun xieraq – bil-għan li l-kadmju fil-batteriji u fl-akkumulaturi jiġi pprojbit.

2.3 Tressaq rapport mill-Kummissjoni Ewropea lill-Parlament Ewropew u lill-Kunsill f'Diċembru 2010. Hi kkonkludiet li ma kienx xieraq li tressaq proposti fir-rigward tal-eżenzjoni tal-batteriji portabbli li fihom il-kadmju maħsuba għall-ghodod elettrici mingħajr fil minhabba li ma kinitx disponibbli l-informazzjoni teknika kollha (b'mod partikolari l-ispejjeż u l-benefiċċji tal-kadmju u s-sostituti tagħha) sabiex tiġi sostnuta tali deċizjoni.

2.4 Xi partijiet interessati kienu favur l-irtirar tal-eżenzjoni għall-użu ta' batteriji tal-kadmju nikil (NiCd) fl-ghodod elettrici mingħajr fil, minhabba li kkunsidraw li l-ispejjeż ekonomiċi kienu minimi u l-benefiċċji ambjentali bħala sostanzjali fit-tul. Ohrajn opponew l-irtirar tal-eżenzjoni u enfasizzaw il-fatt li d-data dwar l-impatt ekonomiku, ambjentali u soċjali ma għus-tifikatx l-irtirar.

2.5 Globalment, il-konsultazzjoni mal-partijiet interessati kkonfermat il-hteġa ta' valutazzjoni komparattiva taċ-ċiklu tal-hajja sabiex tingħata bażi soda lill-analiżi ta' nefqa-benefiċċju. L-analiżi taċ-ċiklu tal-hajja ma wasslet għall-ebda konklużjoni dwar il-merti u l-iżvantagġi relattivi tal-kimiki tal-batteriji li huma disponibbli bħalissa. Il-valutazzjoni tal-impatt tal-Kummissjoni kkonkludiet li meta mqabbla max-xenarju bażi, l-ghazliet ta' politika l-oħra relatati mal-irtirar tal-eżenzjoni (irtirar immedjat jew irtirar fl-2016) iwasslu għal impatt ambjentali globali iżgħar, kemm sabiex jiġi evitat ir-rilaxx tal-kadmju fl-ambjent k f' ukoll f'termini ta' valutazzjonijiet ambjentali aggregati abbażi ta' sitt indikaturi ambjentali.

2.6 Il-Kummissjoni tqis li, fil-każ ta' rtirar imdewwem tal-eżenzjoni (fl-2016), il-benefiċċji ambjentali jkunu kemxejn inqas milli kieku jkun hemm irtirar immedjat iżda l-ispejjeż ikunu hafna inqas meta mqabbla ma' din l-ghazla. Ċerti riċiklaturi u produtturi tal-ghodod elettrici mingħajr fil taw stimi tal-ispejjeż għaż-żewġ għazliet politiċi relatati mal-irtirar tal-eżenzjoni (fil-firxa ta' EUR 40-60 miljun fil-każ ta' rtirar immedjat u EUR 33 miljun fil-każ ta' rtirar sal-2016). Madankollu, hemm dubju dwar jekk dawn l-ispejjeż kollha għandhomx jiġu attribwiti lill-każijiet tal-irtirar tal-eżenzjoni, minhabba li l-ammonti ta' batteriji tal-kadmju użati f'għodod elettrici mingħajr fil ser jonqsu b'50 % bejn l-2013 u l-2025 fix-xenarju bażi.

2.7 Il-Kummissjoni tistqarr li tul il-perjodu 2013-2025, l-ghodod elettrici mingħajr fil b'kimika alternattiva tal-batteriji ser tkun tiswa, skont il-kimika alternattiva tal-batteriji magħżula (nikil-idrur tal-metall jew litju-jone), EUR 0,8 u EUR 2,1 iżjed rispettivament jekk l-eżenzjoni tiġi rtirata immedjatament u EUR 0,4 u EUR 0,9 iżjed rispettivament fil-każ li tiġi rtirata fl-2016. Din id-data mhijiex korretta. Id-differenzi fl-ispejjeż huma konsiderevolment oghla.

2.8 L-impatti soċjali u l-piż amministrattiv huma limitati għall-ghazliet politiċi kollha u ma għandhomx iwasslu għal kwistjonijiet ta' konformità.

2.9 Il-valutazzjoni tal-impatt tikkonkludi li jekk l-eżenzjoni tiġi rtirata fl-2016, il-benefiċċji ambjentali jkunu kemxejn inqas milli kieku tiġi rtirata immedjatament, iżda l-ispejjeż ikunu hafna inqas meta mqabbla ma' rtirar immedjat. Minhabba li rtirar tal-eżenzjoni fl-2016, meta mqabbel ma' rtirar immedjat, ikollu kważi l-istess livell ta' effikaċja b'livell ta' effiċjenza oghla, din l-ghazla hija ppreferuta. L-eżenzjoni attwali għall-użu f'għodod elettrici mingħajr fil għandha tkompli tapplika sal-31 ta' Diċembru 2015 sabiex l-industrija tkun tista' tkompli tadatta t-teknoloġiji rilevanti.

3. Kummenti ġenerali u speċifiċi

3.1 Abbażi ta' analiżi li tinkludi varjetà ta' aspetti, setturi u fatturi, il-Kummissjoni tipproponi li jinżammu l-batteriji għall-ghodod elettrici mingħajr fil li għandhom livell ta' kadjum skont il-piż oghla minn 0,002 %, u li jinsabu fil-fażi ta' produzzjoni jew qed jintużaw sa tmiem l-2015.

3.2 L-analiżi li saret turi li din hi soluzzjoni li mhux ser twassal għal deterjorazzjoni evidenti tal-ambjent jew tipperikola s-saħha tan-nies. Huwa diżappuntati l-fatt li l-proposta tal-Kummissjoni ma tirreferix għall-valutazzjoni mmirata tar-riskju (Targeted Risk Assessment) li saret mill-UE dwar il-kadmju jew għall-istrategija sussegwenti għat-tnaqqis tar-riskju (Risk Reduction Strategy) li kkonkludiet li m'hemm b'żonn ta' aktar miżuri għall-batteriji tan-nikil-kadmju fl-ghodod elettrici.

3.3 Naturalment, fir-rigward tal-protezzjoni tal-konsumatur, is-sistema ser tibqa' fis-seħh għall-ittikkettar ta' tali oġġetti li fihom batteriji bil-kadjum u li huma kompletament konformi mal-legislazzjoni attwali. L-istess jghodd għall-protezzjoni tal-haddiema li jipproduċu l-batteriji u għad-dispozzjonijiet tal-ligijiet tax-xogħol. Barra minn hekk, il-manufattura tal-batteriji li fihom il-kadmju ser tkompli għat-tagħmir mediku speċjalizzat u s-sistemi ta' emerġenza bl-elettriku. Skont l-istudju tal-impatt, din tkopri r-riskji li bla dubju ta' xejn huma relatati mal-posponiment tad-data tal-projbizzjoni tal-użu tal-akkumulaturi li għandhom livell ta' kadmju skont il-piż oghla minn 0,002 %.

3.4 Il-Kumitat għalhekk jissuggerixxi li l-projbizzjoni tiġi imposta fil-31 ta' Diċembru 2018.

3.5 Il-Kumitat jissuggerixxi wkoll li l-Kummissjoni tingħata setgħat ta' implimentazzjoni skont it-termini u l-ambitu stabbiliti fil-Proposta għal Direttiva. L-ghoti ta' dawn is-setgħat skont id-Direttiva tal-Parlament Ewropew u tal-Kunsill (COM(2012) 136 final) għandu jiżgura t-trasparenza tal-proċeduri u r-responsabbiltà shiha ta' dawki li jeżerċitaw is-setgħat ta' implimentazzjoni tal-Kummissjoni.

3.6 Il-Kumitat jinnota li l-pakketti ta' batteriji fl-ghodod elettrici issa primarjament qeghdin jigu provduti minn pajjiżi terzi iżda hafna ghodod elettrici tad-ditta jigu manifatturati fl-UE. Madankollu, iqs il-prinċipju li mhux mixtieq li jiżdiedu b'mod sproporzjonat l-ispejjeż tal-konsumatur fl-akkwist tat-tagħmir, inklużi l-ghodod elettrici minghajr fil li jużaw batteriji inkorporati jew li jitqabbd magħhom b'livell ta' kadmju oghla minn 0,002 %.

Brussell, 24 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda d-Direttivi 1999/4/KE, 2000/36/KE, 2001/111/KE, 2001/113/KE u 2001/114/KE fir-rigward tas-setgħat li għandhom jiġu konferiti fuq il-Kummissjoni”

COM(2012) 150 final — 2012/0075 (COD)

(2012/C 229/28)

Nhar it-18 ta' April u nhar it-30 ta' April 2012, il-Kunsill u l-Parlament rispettivament iddeċidew, b'konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali dwar

il-Proposta għal Regolament tal-Parlament Ewropew u tal-Kunsill li jemenda d-Direttivi 1999/4/KE, 2000/36/KE, 2001/111/KE, 2001/113/KE u 2001/114/KE fir-rigward tas-setgħat li għandhom jiġu konferiti fuq il-Kummissjoni

COM(2012) 150 final – 2012/0075 (COD)

Billi l-Kumitat iqis li l-kontenut tal-proposta huwa sodisfaċenti, iddeċieda, matul l-481 sessjoni plenarja tiegħu tat-23 u l-24 ta' Mejju 2012 (seduta tat-23 ta' Mejju 2012), b'149 vot favur, 5 voti kontra u 11-il astensjoni, li jagħti opinjoni favorevoli għat-test propost.

Brussell, 23 ta' Mejju 2012.

Il-President
of the tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta emendata għal Regolament tal-Parlament Ewropew u tal-Kunsill li jemenda r-Regolament (KE) Nru 1760/2000 dwar l-identifikazzjoni elettronika tal-annimali bovini u t-tnehhija tad-dispożizzjonijiet dwar it-tikkettjar volontarju taċ-ċanga”

COM(2012) 162 final — 2011/0229 (COD)

(2012/C 229/29)

Nhar l-10 ta' Mejju 2012 u nhar is-26 ta' April 2012, il-Parlament Ewropew u l-Kunsill rispettivament iddeċidew, b'konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta emendata għal Regolament tal-Parlament Ewropew u tal-Kunsill li jemenda r-Regolament (KE) Nru 1760/2000 dwar l-identifikazzjoni elettronika tal-annimali bovini u t-tnehhija tad-dispożizzjonijiet dwar it-tikkettjar volontarju taċ-ċanga

COM(2012) 162 final – 2011/0229 (COD)

Billi l-Kumitat japprova l-kontenut tal-proposta, iddeċieda, matul l-481 sessjoni plenarja tiegħu tat-23 u l-24 ta' Mejju 2012 (seduta tat-23 ta' Mejju 2012), b'154 vot favur, vot wiehed (1) kontra u 7 astensjonijiet, li jagħti opinjoni favorevoli għat-test propost.

Brussell, 23 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li tistabbilixxi rekwiżiti għall-protezzjoni tas-saħħa tal-pubbliku ġenerali fir-rigward ta’ sustanzi radjuattivi fl-ilma maħsub għall-konsum mill-bniedem”

COM(2012) 147 final — 2012/0074 (NLE)

(2012/C 229/30)

Nhar is-17 ta’ April 2012, il-Kummissjoni ddecidiet, b’konformità mal-Artikolu 31 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Kunsill li tistabbilixxi rekwiżiti għall-protezzjoni tas-saħħa tal-pubbliku ġenerali fir-rigward ta’ sustanzi radjuattivi fl-ilma maħsub għall-konsum mill-bniedem

COM(2012) 147 final — 2012/0074 (NLE)

Billi l-Kumitat jikkunsidra li l-kontenut tal-proposta huwa sodisfaċenti u li m’hemm bżonn tal-ebda kumment min-naħa tiegħu, iddecieda, matul l-481 sessjoni plenarja tiegħu tat-23 u l-24 ta’ Mejju 2012 (seduta tat-23 ta’ Mejju 2012), b’159 vot favur, u 7 astensjonijiet, li jagħti opinjoni favorevoli għat-test propost.

Brussell, 23 ta’ Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

2012/C 229/13	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi l-Kodiċi Doganali tal-Unjoni (Riformulazzjoni)” COM(2012) 64 <i>final</i> — 2012/0027 (COD)	68
2012/C 229/14	Opinjoni tal-Kumitat Ekonomiku u Soċjali Ewropew dwar “Il-Green Paper dwar id-dritt għar-riunifikazzjoni tal-familja ta’ ċittadini ta’ pajjiżi terzi li jgħixu fl-Unjoni Ewropea (Id-Direttiva 2003/86/KE)” COM(2011) 735 <i>final</i>	72
2012/C 229/15	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Strategija rinnovata tal-UE 2011-14 għar-Responsabbiltà Soċjali Korporattiva” COM(2011) 681 <i>final</i>	77
2012/C 229/16	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew u lill-Kunsill — Lejn reazzjoni Ewropea aktar qawwija għad-drogi” COM(2011) 689 <i>final</i>	85
2012/C 229/17	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-protezzjoni tal-individwi fir-rigward tal-ipproċessar ta’ dejta personali u dwar il-moviment liberu ta’ dik id-dejta” COM(2012) 11 <i>final</i> — 2012/011 (COD)	90
2012/C 229/18	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Qafas ta’ Kwalità għas-Servizzi ta’ Interess Ġenerali fl-Ewropa” COM(2011) 900 <i>final</i>	98
2012/C 229/19	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill li jstabbilixxi Strument għall-Kooperazzjoni fis-Sikurezza Nukleari” COM(2011) 841 <i>final</i>	103
2012/C 229/20	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar l-istrategija tal-Unjoni Ewropea għall-Protezzjoni u l-Benessri tal-Annimali 2012-2015” COM(2012) 6 <i>final</i>	108
2012/C 229/21	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar ċerti miżuri fir-rigward ta’ pajjiżi li jippermettu sajd mhux sostenibbli għall-iskop tal-konservazzjoni tal-istokkijiet tal-ħut” COM(2011) 888 <i>final</i> — 2011/0434 (COD)	112
2012/C 229/22	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttivi 2000/60/CE u 2008/105/CE rigward sustanzi ta’ priyorità fil-qasam tal-politika dwar l-ilma” COM(2011) 876 <i>final</i> — 2011/0429 (COD)	116
2012/C 229/23	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-movimenti mhux kummerċjali tal-annimali domestiċi” COM(2012) 89 <i>final</i> — 2012/0039 (COD) u “l-Proposta għal Direttiva tal-Parlament Ewropew u tal-Kunsill li temenda d-Direttiva 92/65/KEE fir-rigward tar-rekwiżiti tas-saħħa tal-annimali li jirregolaw il-kummerċ u l-im-portazzjonijiet fl-Unjoni tal-klieb, il-qtates u l-inmsa” COM(2012) 90 <i>final</i> — 2012/0040 (COD) ...	119



2012/C 229/24	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew u lill-Kunsill — Viżjoni Ewropea għall-passiġġieri: Komunikazzjoni dwar id-drittijiet tal-passiġġieri fil-mezzi kollha tat-trasport” COM(2011) 898 <i>final</i>	122
2012/C 229/25	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Pjan Direzzjonali għall-Energija 2050” COM(2011) 885 <i>final</i>	126
2012/C 229/26	Opinjoni tal-Kumitat Ekonomiku u Soċjali Ewropew dwar “Inżidu l-impatt tal-Politika tal-UE għall-Iżvilupp: Agenda għall-Bidla/L-approċċ futur għall-appoġġ baġitarju tal-UE għal pajjiżi terzi” COM(2011) 637 <i>final</i> u COM(2011) 638 <i>final</i>	133
2012/C 229/27	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2006/66/KE dwar batteriji u akkumulaturi u skart ta’ batteriji u ta’ akkumulaturi fir-rigward tat-tqeghid fis-suq ta’ batteriji u akkumulaturi portabbli li jkun fihom il-kadmju maħsuba għall-użu f’ghodda minghajr fil” COM(2012) 136 <i>final</i> — 2012/0066 (COD)	140
2012/C 229/28	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda d-Direttivi 1999/4/KE, 2000/36/KE, 2001/111/KE, 2001/113/KE u 2001/114/KE fir-rigward tas-setgħat li għandhom jiġu konferiti fuq il-Kummissjoni” COM(2012) 150 <i>final</i> — 2012/0075 (COD)	143
2012/C 229/29	Opinjoni tal-Kumitat Ekonomiku u Soċjali Ewropew dwar “Il-Proposta emendata għal Regolament tal-Parlament Ewropew u tal-Kunsill li jemenda r-Regolament (KE) Nru 1760/2000 dwar l-identifikazzjoni elettronika tal-annimali bovini u t-tnehhija tad-dispożizzjonijiet dwar it-tikkettjar volontarju taċ-ċanga” COM(2012) 162 <i>final</i> — 2011/0229 (COD)	144
2012/C 229/30	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li tistabbilixxi rekwiżiti għall-protezzjoni tas-saħha tal-pubbliku ġenerali fir-rigward ta’ sustanzi radjuattivi fl-ilma maħsub għall-konsum mill-bniedem” COM(2012) 147 <i>final</i> — 2012/0074 (NLE)	145

PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT